

بَلْهَانِي

کُنْزِلِ مُحَمَّد خاں



# بسلامت روی

مُحَمَّد خان

جملہ حقوق بحق مصنف محفوظ  
کپوٹرائزڈ کتابت کے ساتھ پہلا ایڈیشن


غالب پبلشرز لاہور ناشر:  
کپوزنگ: پرنٹ پاؤٹ لاہور۔ فون: ۰۳۸۹۵۹۱  
اشاعت: اکتوبر ۱۹۹۲ء  
تعداد: ایک ہزار  
مطبع: منظور پریس لاہور  
ہول سیل ایجنس: الفیصل۔ ناشران و تاجران کتب  
غزنی سٹریٹ اردو بازار لاہور  
قیمت: 175 روپے

# انساب

پیکر ایثار و وفا —

بخت —

کے نام




شاعر کی نواہو کہ مُغْنی کا نفس ہو  
جس سے چمن فسردہ ہو وہ با دِ سَحر کیا

(اقبال)



## ترتیب

|     |                                 |
|-----|---------------------------------|
| 11  | مقدمہ                           |
| 17  | رخصت اے جی اچ کیو               |
| 27  | نکر سرخ فیتے اور وغیرہ وغیرہ سے |
| 35  | پہلی پرواز--- منزل: کراپی       |
| 51  | بازی گاہ عالم: بیروت            |
| 77  | سوکرز لینڈ: حسن ازل کی نمود     |
| 109 | لندن: تجدید ملاقات              |
| 155 | انگلستان: شر اچھے کہ بن؟        |
| 211 | جوہتا لندن                      |
| 273 | چار شر: اڑتے خاکے               |



## مقدمہ

# من آنم

چند روز ہوئے ایک پروفیسر صاحب کا خط آیا۔ لکھا تھا۔

”محترمی کسی نے آپ کی ”بجگ آمد“ کو بھی مدرسہ میں پہنچا دیا ہے۔ یعنی اس کا ایک باب انتہمیت کے نصاب اردو میں شامل کر دیا ہے۔ لیکن مرتبین مرقع نے آپ کا تعارف صرف دو سطروں میں کرایا ہے۔ جو طلباء کے لئے ناقابلی ہے۔ پچھلے امتحان میں ایک سوال پوچھا گیا تھا: ”بجگ آمد کے مصنف کے حالات زندگی دس سطروں میں بیان کرو۔“ ایک امیدوار کا جواب ملاحظہ ہو:

”محمد خان کے بچپن کے حالات پر تاریکی کا پردہ پڑا ہوا ہے جب جوان ہوا تو دوسرا جنگ عظیم چھڑ گئی اور یہ سکول سے بھاگ کر فوج میں بھرتی ہو گیا اور نیم لفٹن ہو کر مصر جا پہنچا۔ وہاں اس نے کشتوں کے پیشے لگا دیے۔ پھر جنگ ختم ہو گئی تو اسے فوج سے نکال کر گھر بیٹھ ڈیا گیا۔ اس نے غصے میں آکر ڈاکے ڈالنے شروع کر دیے مگر ڈاکو شریف نکلا یعنی امیروں کو لوٹا اور غریبوں میں باش دیتا۔ حکومت کو یہ بات اچھی نہ گئی اور اس کے پیچھے پولیس لگادی گئی لیکن یہ اس کے ساتھ کئی سال آنکھ چھوٹی کھیلتا رہا۔ آخر ایک بھیدی نے اسے پکڑا دیا اور صدر ایوب نے اسے جیل میں ڈال دیا۔ جب اس نے دیکھا کہ جیل سے نکلنے کی کوئی صورت نہیں تو بجگ آکر بجگ آمد لکھ ڈالی۔ مصنف تو یہ جیسا ہے سو ہے مگر ڈاکو بار عجب ہے۔ یہ یہ لمبی موچھیں

ہیں"

خط ختم کرنے سے پہلے پروفیسر صاحب نے لکھا "مجھے شبہ ہے کہ آپ کے سوانح حیات میں کسی مقام پر آپ کا کوئی ہمنام شریک ہو گیا ہے۔ براہ کرم صحیح حالات زندگی لکھ کر منون فرمائیں ورنہ طلباء کو 15 نمبروں کا گھاٹا رہے گا"

پروفیسر صاحب کو تو ہم نے ایک مناسب جواب دے دیا لیکن یہ حست دل ہی میں رہے گی کہ کاش یہ افسانوی حالات زندگی صحیح ہمارے ہی ہوتے ورنہ کبھی ہماری ملاقات اپنے ہمنام سے جیل کے اندر یا باہر ہو گئی تو وہ ہماری بے رنگ اور بخوبی زندگی کو دیکھ کر ہمیں بجا طور پر طعنہ دے سکے گا کہ

کس منہ سے اپنے آپ کو کھتا ہے جنگ باز  
اے رو سیاہ، تجھ سے تو یہ بھی نہ ہو سکا

## وکتاب انسیت

اما بعد پاکستان سے اڑ کر انگلستان جانا اور راہ میں آتے جاتے دو چار ملک دیکھ لینا کوئی ایسی کشور کشائی کی نہیں کہ اس پر کتاب لکھ دی جائے۔ دوسرے، ہر سال سینکڑوں سو داگر، سملگر اور سرکاری گماشے ولایت جاتے ہیں اور واپسی پر کاروں اور ٹیلی ویژنوں کے علاوہ ایک سفرنامے کا مسودہ بھی ساتھ لے آتے ہیں۔ چنانچہ آج کل ہر دو سرایا تیراقاری یا تو خود ایک سفرنامے کا مصنف ہے اور یا مصنف سے زیادہ دنیا دیکھ چکا ہے نیتختاً اب سفرناموں میں ان چھوٹے چھوٹے پیارے پیارے مبالغوں اور دروغوں کی گنجائش نہیں جن کا علم صرف مصنف اور خدا کو ہوتا تھا۔ اب آپ انگلستان کے باب میں ذرا سی رنگ آمیزی کریں تو تھا میرپور سینکڑوں چشم دید گواہ پیش کر دے گا کہ مدعا کا بیان ضرورت سے زیادہ چست ہے یعنی وہ رنگ جسے شوخ سرخ دکھایا گیا ہے، دراصل گدلا بھورا ہے۔ اب گواہوں کا ارشاد بجا مگر گدے بھورے رنگ کی سپاٹ سچائی سے زیادہ پھیکی جس بھی تو کوئی نہیں۔ جو بات تینکنی کلر میں ہے وہ بلیک اینڈ وائٹ میں کہاں؟ وہ داستان کیا جسے زیب سے محروم کیا

جائے؟ وہ دلمن کیا جس نے سرخ جوڑا نہ پہنا ہو؟

لیکن خوش قسمتی سے یہ کتاب سفرنامے سے زیادہ آدمی نامہ ہے۔ اس میں مقامات کا ذکر کم اور شخصیات کا زیادہ ہے۔ اور شخصیات کا رنگ وہی ہوتا ہے جو مصنف کو نظر آئے نہ کہ جو میر پورٹھ کو دکھائی دے۔ پھر شخصیات میں بھی اکثریت صنف لطیف کی ہے اور صنف لطیف میں تدقیناً "اکثریت حسینوں کی ہے۔ ایسا کیوں ہے؟ پیارے قاری، ایسا اس لئے ہے کہ حسینوں سے ہمیں پیار ہے۔ حسن کسی بشر میں ہو یا کسی منظر میں، کسی صورت میں ہو یا کسی سیرت میں، کسی رنگ میں ہو یا کسی آہنگ میں، حسن ہر روپ میں ہمارے دل میں بلا روک اتر جاتا ہے۔

لیکن خفغان مرزا کی طرح آپ بھی پوچھ سکتے ہیں کہ کیا سارے سفر میں تمہیں حسین ہی ملے؟ کیا کسی کج رو سے مدد بھیڑنہ ہوئی؟ کیا ایسا ہو سکتا ہے؟ بے شک ایسا نہیں ہو سکتا۔ ہمیں حسینوں کے ساتھ ساتھ کئی ناگفتہ بہ خفغانی بھی ملے۔ لیکن بالعلوم ہمارے حلقة ختن میں غالبہ حسینوں ہی کا رہا اور وہ اس لئے کہ ہم نے چند گلمائے ترجم کریا دوں کا باقی کوڑا کر کر کٹ کھڑکی سے باہر پھینک دیا۔ اس گل چینی میں ہم نے حسن کو معیار ٹھرا کر کوئی ایسی حرکت نہیں کی جس کے لئے معدورت کی ضرورت ہو۔ اگر کوئی صاحب حسن سے الرجک ہوں تو ہم ان سے دوستانہ اختلاف رکھنے پر مجبور ہیں اور شاید ایسوں کے ساتھ دوستی بھی زیادہ درینہ چل سکے۔

کے کہ کشته نہ شد از قبیلہ مانیست

واناؤں کا کہنا ہے کہ صینہ واحد متكلم میں لکھتے ہوئے خاکساری کا دامن نہیں چھوڑنا چاہئے کہ خود ستائی شرفا کا شیوه نہیں۔ ہمیں یہاں تک تو واناؤں سے اتفاق ہے۔ لیکن خاکساری سے آگے ایک اور منزل بھی ہے: ضرورت سے زیادہ خاکساری، نمائش خاکساری۔ یہ خاکساری نہیں، مکاری ہے۔ یہ منافقت بیگم ہے، جو سچ پر آنے سے پہلے اپنی ریشمی سماڑی پر ملیشیا کی چادر اوڑھ لیتی ہے۔ آئندہ صفحات میں ہر چند کہ ہمارا شیوه عجز و انکسار ہے تاہم ہم نے اپنے لارنس پور کے سوٹ پر کوئی گریں آلووہ ڈانگری نہیں پہنی۔ بلکہ اگر

ہمارے ہاتھوں کوئی ایسا کام ہو گیا ہے کہ مرداں چنیں کنند تو ہم نے تھوڑا سافخر بھی کر لیا ہے۔  
میر واحد متكلم کا مسلسل مارکھاتے رہنا بھی کوئی کمال نہیں:

قلم میں حلم بھی ہے ناز بھی وقار بھی ہے

کتاب لکھنے سے پہلے ہمیں بارہا اپنے سفر کی ہلکی پچھلکی رو داد اپنے بے کلف دوستوں کی مجلس میں بیان کرنے کا اتفاق ہوا۔ پھر ایک دن یہی رو داد تقریباً ”انہی الفاظ میں لکھنا شروع کر دی۔ بد گیر الفاظ یہ کتاب ہم نے دوستوں کی خاطر لکھی ہے۔ اگر آپ بھی اسے دوستانہ نگاہ سے دیکھیں تو ممکن ہے کچھ محظوظ ہوں لیکن اگر آپ نے اسے نادانہ ہی دیکھنا ہے۔۔۔ اور آپ کو اس طرح دیکھنے کا پورا حق ہے۔۔۔ تو ہمیں خوف ہے کہ آپ شاید محظوظ ہوں یا نہ ہوں، آپ اپنا تقدیمی طیش ایک غلط کتاب پر ضائع کر دیں گے اور بے سب ضائع کریں گے کیونکہ اس کتاب کو کسی دانائی یا یکتاںی کا دعویٰ نہیں۔ یہ محض حلقة یاراں میں ایک یار کی داستان طرازی ہے اور اس خامی کے لئے ہم اہل دانش سے پیشگی مذکور خواہ ہیں۔ ویسے زندگی میں اہل دانش سے ہمارا اجتناب کلی بھی نہیں رہا: کبھی ہم مکتب جانکلے، کبھی وہ میخانے آبیٹھے۔ سو ہو سکتا ہے کہ بے ارادہ کوئی حکمت کی بات ہمارے قلم سے بھی نکل گئی ہو۔ اس پیشگی کے لئے ہم اہل جنوں سے پیشگی شرمسار ہیں۔

کتاب کے غیر ملکی کرواروں سے ہماری باتیں زیادہ تر انگریزی زبان میں ہو سیں۔ لیکن کتاب اردو میں ہے لہذا ان کے منہ میں بھی اردو زبان رکھنا پڑی یعنی ہماری اپنی زبان۔ ان حالات میں اگر انہیں بھی کہیں میر و غالب کے حوالے سے بات کرتا پائیں تو ازاہ کرم بہت زیادہ چراغ بانہ ہوں۔ آخر آپ بھی حسب ضرورت شیکسپیر اور ورڈزور تھپر دوست درازی کر لیتے ہیں۔ ویسے ان لوگوں کی انگریزی ہماری اردو سے کم بلیغ نہ تھی۔ اس کے بر عکس بعض مقامات پر انگریزی الفاظ یا جملوں کو دھراۓ بغیر چارہ نہ تھا۔ امید ہے یہ زیادتی بھی آپ برداشت کریں گے۔

اکثر کرواروں کے نام اصلی ہیں لیکن چند ایک کو مصلحتاً ”فرضی نام دیے گئے ہیں۔ اس عمل سے آپ کا کچھ نہیں بگڑے گا لیکن کرواروں کا بھلا ہو جائے گا۔ فرگی ناموں میں تو یوں

بھی کوئی فرق نہیں پڑتا۔ نام نہ ہوا، ٹونی ہوا۔ روپی نہ ہوئی، روزی ہوئی۔

## نشیب و فراز

سفر میں مسافر کو لامالہ نشیب و فراز پیش آتے رہتے ہیں۔ لیکن خدا جانے یہ اتفاق تھا یا  
تفاو قدر کا منسوبہ کہ ہمیں جملہ نشیب سفر کی تیاری یعنی پاکستان ہی میں پیش آگئے اور اس  
تلسل کے ساتھ کہ پہلے تین باب ان کی نذر کرنا پڑے لیکن جو نی ہمارے طیارے نے  
کراچی سے پرواز کی، ہمارے فرازوں کی ابتداء ہو گئی اور پھر جہ طویل باہوں میں ہمیں شاذ ہی  
کوئی نشیب نظر آیا۔ بے شک بابا ہو کا فرمودہ ہے کہ۔

شala مسافر کوئی نہ تھیوے گھم جنمائ تھیں بھارے ہو  
لیکن شاید بابا جی کے زمانے میں پر دلیں میں آغوش کھولے، شریں دہن، شعلہ بدن  
میزان بھی نہیں ہوتے تھے ورنہ آج کے پر دلی سے پوچھیں تو بابا ہا ہو سے ہزار مخذرات کے  
بعد گنگتائے گے گا۔

شala مسافر ہر کوئی تھیوے یندا پھرے ہلا رے

ہو

اور آخر میں چند شکرے:

سب سے پلا شکریہ ہے شفیق محترم جناب فضل حسین تمسم کا جو صرف و نحو کے عالم  
ہیں اور جنوں نے مسودہ پڑھ کر زبان و الملا کے چند قیق نکات کی نشان دہی فرمائی۔ ان میں  
سے کچھ میری سمجھ میں بھی آگئے اور میں نے ان سے حسب توفیق استفادہ کیا۔  
دوسری شکریہ ہے رفیق عزیز اسٹیل مددیقی کا جو فوچی افسر ہیں۔ انہوں نے مسودے پر  
ایک فرٹل انیک FRONTAL ATTACK کے دوران کنی پیرے اور فٹ نوٹ  
ناپسندیدہ قرار دے کرتے تھے کرڈا لے۔ لیکن اس کا یہ مطلب نہیں کہ اب تمام اغلاظ و عیوب  
کا قلع قلع ہو گیا ہے۔ بہت کچھ باقی ہیں اور وہ اس لئے کہ مصنف نے جا بجا اپنا ویٹو کا حق  
استعمال کیا ہے۔ درستی اغلاظ کے بارے میں مصنف کے علاوہ پانچ بڑوں کی بھی یہی پالیسی

اور آخری شکریہ ہے جناب عبدالatar خوش نویں کامکن ہے ہماری کتاب سے آپ  
کسی مقام پر آکتا جائیں لیکن ان کی کتابت آپ کو آخری لفظ تک لبھائے گی۔ بے شک یہ  
ہمارے شکریے اور آپ کی شباباں کے مستحق ہیں۔

## محمد خان

راولپنڈی کلب راولپنڈی

20 مارچ 1975ء

- 1۔ اشارہ ہے مشور ڈاکٹر محمد خان کی طرف جس نے 1968-69ء میں کمبل پور اور سرگودھا کے اضلاع میں رائین ہڈ کی یاد تازہ کر دی۔
- 2۔ سودا سے معدرات کے ساتھ

- 3۔ میر پور حفص علامت ہے ورنہ مصنف احباب میر پور کے لئے سر اپا سپاس ہے۔

## رخصت اے جی اتچ کیو

وہ آئیں گھر میں ہمارے.....

ملکہ و کنوریہ یا اس کی اولاد سے نیکی کی توقع اور وہ بھی ایک پاکستانی کے حق میں، سراسر عبث ہے گرا اللہ چاہے تو سب سے بڑی نیکی کی توفیق سب سے بڑے گنگار کو دے سکتا ہے۔ چنانچہ ایک روز یہ توفیق خدا نے و کنوریہ کی پڑپوتی کو بخش دی اور ہمیں یوں پتہ چلا کہ اچانک ملکہ الزرخہ کا نمائندہ دست بستے حاضر خدمت ہوا اور پچھلے گناہوں کی معافی مانگنے کے بعد عرض پرداز ہوا کہ اگر ہم تین ماہ کے لئے حکومت برطانیہ کو شرف میزبانی بخش کران کے لئے کادورہ کریں تو موضوعہ بڑی ممنون ہوں گی۔ ہمیں اس دعوت سے سرور تو فوری طور پر آیا لیکن دعوت کے جاری ہوتے ہی اس پر جھپٹ پڑنا ایک آزاد پاکستانی کے شایان شان نہ تھا۔ چنانچہ ایک باد قار شکریہ ادا کیا اور دعوت بھی۔۔۔ اصولاً۔۔۔ قبول کر لیکن جیسا کہ باقی سربراہ ان مملکت کا دستور ہے کہ اپنے ہم صوروں کی دعوت قبول تو کر لیتے ہیں مگر تاریخ کا تعین بعد میں ہوتا رہتا ہے، ہم نے بھی تاریخ دورہ کو مستقبل کی کسی شیخ گھری تک اخبار کھا اور ملکہ کا نمائندہ دعا میں دیتا رخصت ہو گیا۔

پھر جلد ہی یعنی ستمبر 1965ء میں ہماری مشرقی سرحد پر وا گہ کے قریب ہمارے ہمسائے نے اچانک ایک اور تقریب کا اہتمام کر دیا جس میں باقی فوج کے ساتھ ہم بھی مد عوثقے۔ اصل تقریب تو فقط سترہ دن جاری رہی لیکن تقریب کے پوسٹ مارٹم میں تاشقند کی فنی امداد کے پابجود، کم و بیش تین سال گزر گئے اور اس مصروف بیکاری میں ہم بتدریج ایک ذہنی تھکن محسوس کرنے لگے۔ ڈاکٹر سے رجوع کیا تو بولا۔

”تھکن اس لئے ہے کہ تم نے تین سال سے چھٹی نہیں لی اور جو شخص سال میں ایک مہینہ چھٹی نہیں لیتا، اس کی صحت ہی نہیں، شرافت بھی مغلوب ہے؟۔۔۔“

ہم نے ڈاکٹر سرگوشی میں کہا کہ اگر یہ بات ہے تو بتانا کسی کو نہیں۔ لیکن ڈاکٹر کی بات ہمارے اپنے دل میں اتر گئی اور ہم نے چھٹی لینے کا تھیہ کر لیا۔ چنانچہ اگلی ہی صبح چائے کے وقت میں دانایاں مجلس کے سامنے سوال پیش کیا کہ تین ماہ کی رخصت جو سالہ غیر حاضر دماغی کی وجہ سے جمع ہو گئی ہے، کیسے گزاری جائے؟

نے زیر بولے: ”چھٹی خود بخود جمع نہیں ہوتی، جمع کی جاتی ہے۔ لذت یہ غیر حاضر دماغی نہیں، ذخیرہ اندو زی ہے اور اس گناہ کا واحد کفارہ یہ ہے کہ پوری چھٹی و لاثت میں گزاری جائے۔“ لاثت کا نام سن کر ہماری پیشانی پر دو تین سو الیہ شکنیں ابھریں۔ زیری صاحب نے فوراً آرمی انسرٹرکشن کا حوالہ دے کر فرمایا کہ رخصت بیرون پاکستان سرکاری طور پر جائز بلکہ منتخب ہے۔ پیشانی کی ایک شکن مٹ گئی۔ انور خان نے حسب معمول مدھم لمحے میں پیالی کو نماطیب کرتے ہوئے لقمه دیا کہ اگر فارن ایکچھی کاپر ابلم ہو تو لندن میں ایک ایسی ”درک“ موجود ہے جو تین چار سو پونڈ کا انتظام کر سکتی ہے۔ دوسری شکن ہمار ہو گئی۔ پھر اپانک ملکہ برطانیہ کی دعوت یاد آگئی جو تین چار سال سے بے استعمال پڑی تھی۔ سوچا کہ اگر ہنوز اس دعوت میں جان باتی ہو تو ہر مجھنی کو بھی اس کا رثواب میں شامل کیا جائے۔ چنانچہ چائے پیتے پیتے ہی برطانوی نمائندے کو فون کیا تو ادھر سے جواب ملا:

”مہمان گرامی، ہم کئی سال سے دیدہ دل فرش را کئے بیٹھے ہیں۔ تم آؤ گھر میں ہمارے....“

تیسرا اور آخری شکن معدوم ہو گئی اور ہماری پیشانی ایک لاثت روشنی سے جگ گا۔ اٹھی۔ گھڑی دیکھی تو معلوم ہوا کہ سیر ولایت جیسے پیچیدہ مسئلے کا حل چائے کی مجلس میں فقط دو منٹ تین سیکنڈ میں ڈھونڈ لیا گیا ہے۔ انور خان بولے:

”اگر اسرائیل کا مسئلہ سلامتی کو نسل کی بجائے ہمارے حوالے کیا جاتا تو مل ایسٹ میں کب کا امن قائم ہو چکا ہوتا۔“

مانگ کیا مانگتا ہے: پونڈیاڑا ر؟

چائے کے بعد جملہ کار جمال کو طاقت نیاں پر رکھتے ہوئے قواعد رخصت کے صحیفے کا مطالعہ شروع کر دیا۔ دوران تلاوت غنچہ دل بند رنگ واہو نے لگا اور جب پڑھ پکے تو سینہ ایک سدا بھار گلشن تھا کیونکہ مطالعہ سے ایسی ایسی سرکاری نوازشات کا انکشاف ہوا کہ سرکار دولت مدار سے۔ جس کے خلاف ہم دل ہی دل میں دامی ہڑتاں پر تھے۔ عشق ہونے لگا۔ آپ بھی سنئے اور سرد ہنسنے۔ لیکن ہم انسرٹرکشن کے سوکھے سڑے دفتری الفاظ سے آپ کی سماعت کو ریگ مال نہیں کریں گے۔ اگر وہ انسرٹرکشن شریفانہ اردو میں لکھی ہوتی تو کچھ یوں ہوتی ہے:

”اے فرزند دولت پاکستان۔ تمہاری شبائی روز محنت اور دکھتے ہوئے اعصاب کے پیش نظر سرکار عالی بہ صدم مسرت اعلان کرتی ہے کہ تم ایک سے تین ماہ تک کی رخصت دنیا کے حصے میں بعیش تمام گزار سکتے ہو۔ صرف بھارت اور اسرائیل سے پہنچ لازم ہے کہ ان کے ساتھ ہماری کٹی ہے۔ اور ہاں، دیار غیر کو جانے کے لئے روپے پیسے کی فکر مت کیجو کہ رخصت سے پہلے تین ماہ کی تنخواہ منہ مانگے کے میں ملے گی۔ جی چاہے تو پوئڈلے لو، جی چاہے تو ڈالر۔“

آگے پڑھنے سے پہلے ہم نے دل ہی دل میں تیزی سے اپنی ماہوار تنخواہ کو تین سے ضرب دی اور اپنا دامن پونڈوں سے بھر لیا۔ پھر لطف مزید کے لئے انسرٹرکشن کو ایک بار اور پڑھا۔ جب لقین ہو گیا کہ یہ جمال نما صحیفہ ہماری خاطر ہی نازل ہوا ہے تو ہم نے اپنے آپ کو ایک خفیف سی ملامت کرتے ہوئے کہا:

”اے پنڈی اور گوجران کے مابین چھٹی گزارنے کے خوگز، ذرا اپنی سرکار کی فیاضی کا تماشا کر جس کے گلشن میں علاج تنگی داماں بھی ہے۔ اور اے وہ کہ کل تک چک لالہ کے ہوائی اڈے پر وزیروں اور سیکرٹریوں کو عالمی دوروں پر جاتے ہوئے منہ لٹکائے اور رال مپکائے دیکھا کرتا تھا، آئینہ ایام میں آج اپنی اداؤ کیجئے۔“

ہم نے رال روک کر ادا دیکھی تو ہلکا ہلکا نشہ آنے لگا۔ ہمارے حالات اتنے سازگار کبھی

نہیں ہوئے تھے۔ ہم نے چاروں طرف غور سے دیکھا: آسمان گھات میں تھا نہ صیاد کمیں میں۔ فوج میریاں تھی، قانون موافق اور انگریز قدر داں۔ ہم نے فوراً خصت کی درخواست کا فارم منگوایا اور پر کرنا شروع کیا۔

بوجے وچ کیوں کھلی ایس؟

رخصت کافارم ایک سوال نامے کی شکل میں تھا۔ پہلا سوال تھا ”رخصت کن کن ملکوں میں گزارنے کا راہ ہے؟“ اب جیسا کہ آپ کو علم ہے، ہم اپنی رخصت کے پورے تین ملکوں کی میریانی کا فخر ملکہ برطانیہ کو بخششے کا وعدہ کرچکے تھے، لہذا اس اعتبار سے ہماری منزل مقصود تو لندن ہی تھی لیکن ہم نے سوچا کہ ایک ہی پرواز میں لندن پہنچ جانا دیکھا پہنچا ہے۔ جن درمیانی ملکوں کو ہم نے دعوت کامو قع نہیں دیا، آخر ان کا کیا قصور ہے؟ اور ہر حال ہم بجرو اکراہ ڈیلوٹی پر نہیں بھیجے جا رہے ہیں بلکہ ہر ضاور غبت رخصت پر جا رہے ہیں لیکن مدعائے سفر محنت و مشقت نہیں، عیش و عشرت ہے۔ اور عیش و عشرت کا تقاضا یہ ہے کہ چھ ہزار میل کی طویل مسافت دو تین چھوٹی چھوٹی، ہلکی ہلکلی پروازوں میں مکمل کی جائے۔ لیکن یہ وہ مقام نہیں جہاں ایک ہی رخصت میں تمام قصہ طے کر دیا جائے۔ چنانچہ ہم نے علیحدہ سفید کاغذ پر سفر کا پروگرام بنایا کہ پہلے توحید وطن کے اندر ہی راولپنڈی سے کراچی پہنچ کر دو دن آرام کریں گے۔ پھر کراچی سے اڑ کر بیروت اتریں گے اور دیکھیں گے کہ اس کے حصہ جہانگیر میں ہمارا دل بھانے کو بھی کچھ ہے یا نہیں۔ بیروت سے جینوا کو پرواز کریں گے اور سوئزیلینڈ کا گلزار ہست و بود دیکھیں گے کہ یہی فرمودہ اقبال ہے۔ پھر جینوا سے لندن پہنچ کر جزاں برطانیہ کو زرا تفصیل سے رومندیں گے کہ بعد میں خاک برطانیہ کو اترانے میں آسانی ہو۔ اور واپسی پر پیرس اور فریون فرث تویوں بھی ہمارے لئے چشم برہا ہوں گے۔ ان کی آنکھیں چکا چوند کرتے ہوئے ترکی اور ایران میں حاضری دیں گے کہ بعد میں ہمارے آری ڈی کے اخوان ہم سے کئی اخوت کا گلنہ کریں۔ بلکہ ممکن ہے ترکی میں کوئی جوانی اخوت کامارا یا ماری، دفور مجت سے مسافر کو گلے لگائے اور مزید ممکن ہے کہ ایران میں کوئی ترک شیرازی علاقائی

تعاون کو ترقی دینے کے لئے ہمارے انتظار میں اپنی حوصلی کے دروازے پر کھڑا ہوا اور ہم اس سے زبان یا ریشمی فارسی میں پوچھیں کہ جان من، بدر خانہ چرا الیتادہ ای؟ اور خدا کی قدرت سے ترک شیرازی بھی زبان یا ریشمی پنجابی میں جواب دے کر

بو ہے وچ تاں کھلی آں مت ماہیا آ نکلے

اور اس وصال آثار کلے پر تکمیل رخصت کرتے ہوئے ہم کراچی پہنچ جائیں گے۔ جب ہمیں درخواست پہنچے دو تین روز گزر گئے اور جواب نہ آیا تو ہم نے صاحب بہادر کو یاد رہانی کا فیصلہ کیا اور ادب سے فون کیا۔ ادھر سے آواز آئی: ”خونخوار پسکنگ“ ہم نے یہ نام سنات تو ٹھہر کے سے گئے۔ ہر چند کہ موصوف کی شرت کے پیش نظر یہ ایک موزوں تخلص ہو سکتا تھا تاہم شاعری سے انہیں اتنا ہی مس تھا جتنا ان کی بھیں کو جس کے ساتھ وہ اپنے بنگلے میں ڈٹ کر شعرو شاعری سے پاک زندگی بر کر رہے تھے۔ یاد رہے کہ موصوف کی بھیں ان کی بیگم کے علاوہ تھی۔ ہم زر اخamuش رہے تو ادھر سے آوازی آئی:

”سپیک آپ پلیز!“ فوجدار ہیر۔“

معلوم ہوا کہ صاحب نے تو پہلی مرتبہ بھی ٹھیک نام ہی لیا تھا۔ یہ ہمارے لاشور کا حسن سماعت تھا کہ اسے خونخوار سمجھا۔ بہر حال ہم نے فوراً ”جواب میں اپنا نام عرض کیا۔ ادھر سے صاحب بہادر نے بڑے سر پر ستانہ انداز میں فرمایا:

”اچھا تو میں تمہارے لئے کیا کر سکتا ہوں۔“

عرض کیا: ”آپ کی خدمت میں تین ماہ کی رخصت کی درخواست پہنچی تھی، آپ از راہ کرم اسے منظور فرمائتے ہیں۔“

پورے دو گز کی باواز انگڑائی لے کر فرمائے گے:

”چھٹی تو شاید تین ماہ کی مل جائے گی لیکن پونڈ صرف ڈیڑھ ماہ کی تنخواہ کے مل سکیں گے۔ زر مبارلہ کی کی ہے۔“

ہر چند کہ تین کی بجائے ڈیڑھ کی ضرب سے آدمی جھولی پونڈوں سے خالی ہو گئی تاہم بجٹ فضول تھی۔ عرض کیا:

”یہ بھی آپ کی نوازش ہے۔“

ذرا پھلے اور بولے:

”چلو، زر مبارلہ بھی دو ماہ کا دے دیں گے۔ کس تاریخ سے چھٹی چاہئے؟“

”کم جوں سے“

”یہ ناممکن ہے۔ تم کم جوں سے جاسکتے ہو۔“

آپ کو اچھے بھلے دودھ میں غیر متوقع یینگیاں ملانے کا خدا دار ملکہ تھا۔ عرض کیا:

”لیکن جناب میں نے انگریزوں سے جوں میں اندن پہنچنے کا وعدہ کر رکھا ہے۔“

”کر رکھا ہے تو تشریف لے جائے لیکن تشریف زر مبارلہ کے بغیر ہی لے جانا پڑے گی۔“

غلطی ہم سے یہ ہوئی تھی کہ وہ گنج بخش انٹرکشن پڑھتے ہی ہم نے تیزی اور خوشی میں آ کر برطانوی میزانوں کو اپنا عبوری پروگرام بچھج دیا تھا۔ اب ہر چند کہ انگریزوں سے تاریخ مقرر کر کے پورا ایک مہیہ دیر سے پہنچانا مناسب نہ تھا تاہم زر مبارلہ کے بغیر سفر بھی خارج از بحث تھا۔ زر مبارلہ کے بغیر وعدے کی پابندی کی تو ایک ہی صورت تھی کہ اللہ تعالیٰ نے ہمیں افسری کی بجائے مولانا حضرت مولہانی کی طرح درویشی عطاکی ہوتی اور ہم ایک لوٹا، خالی جیب، عالی ظرف اور اللہ کا نام لے کر منہ اندھیرے گھر سے چل نکلتے۔ لیکن قسام ازل نے ہمیں درویشی کی بجائے افسری کے قابل ہی سمجھا تھا اور افسری کا خاصہ ہے کہ عالی ظرفی کے بغیر تو چل سکتی ہے لیکن زر مبارلہ کے بغیر دھک سے رک جاتی ہے۔ ”محبُوراً“ صاحب بہادر سے عرض کیا:

”جناب، یہ بات ہے تو کم جوں سے سی، میں انگریزوں سے معذرت کر لوں گا۔؟“

”اوکی ڈوک۔ کل تک انتظار کرو۔“

صاحب بہادر نے اوکی ڈوک جیسے کئی سکر بند ٹوکے یاد کر کے تھے لیکن جماں غیر سکر بند یعنی گرامروالی انگریزی کا مقام ہوتا، وہاں ڈھوک رتہ کی بولی کو ترجیح دیتے تھے۔ صاحب سے فارغ ہو کر ہم نے برطانوی میزان سے اپنی مجبوری کا قصہ بیان کیا۔ انگریز

طے شدہ پروگرام کو توزیع سے کچھ زیادہ محفوظ نہیں ہوتا۔ دم گفتگو ہم اپنے مخاطب کی جیسی کی شکنیں تو نہ دیکھ سکتے تھے لیکن آواز کی شکنیں واضح طور پر محسوس کر رہے تھے۔ بہر حال ہماری مجبوری کے آگے بے بس ہو گیا اور لندن کو خبر کرنے کی ہائی بھری کہ مہمان محترم کا پاؤں سرخ فیتے میں الجھ گیا ہے۔ لہذا اس کا استقبال جون کی بجائے جولائی تک اٹھا رکھا جائے۔

### میر تلقی میر انفسی میں

دوسرے روز حسب وعدہ ہمارے اپنے صاحب نے فون کیا اور چھوٹتے ہی بولے:

”بیلوخان، تمہارے لئے خوش خبری ہے۔“

”شکریہ! ارشاد“

”تمہاری رخصت منظور ہو گئی ہے۔“

”کرم ہے آپ کا۔“

”اور منظوری بھی کم جون سے ہوئی ہے۔“

”لیکن جناب ایک دفعہ آپ ہی کے حکم سے جون کو جولائی میں بدل چکا ہوں اور یہ خبر تو اب لندن تک پہنچ چکی ہے۔“

”کوئی حرج نہیں، ایک بار پھر جولائی کو جون میں بدل دو۔“

”جناب ایسا کرنے سے یہ غیر ملکی ہم پاکستانیوں کے متعلق کچھ اچھا تاثر نہ لیں گے۔“

”کیا اچھا نہ لیں گے؟“

”تاثر جناب، تاثر۔“ ہم نے ث کی شد کو اچھی طرح کھڑ کر پیش کیا۔ لیکن لفظ تاثر سے شاید آپ کی پہلی ملاقات ہو رہی تھی، کچھ نہ سمجھے اور فوری جلال میں آگر بولے:

”انگریز جو جی چاہے لیتے رہیں، تمہاری چھٹی کم جون سے منظور کی جاتی ہے۔“

”ہمیں مزید تو کچھ نہ کہنا تھا لیکن صاحب کی خوش کلامی نے متاثر کیا تو عرض کیا:

”جناب آپ کو معلوم ہے میر نے کیا کہا ہے؟“



”کون سامیر؟ کرٹل ارشد میر؟“

”نہیں صاحب، میر تقی میر۔“

”میر تقی میر؟ کبھی نام نہیں سن۔ کس پلشن کا ہے؟ کیا ریک ہے؟“

”جرنیل ہے جناب۔ شاعروں کی پلشن کا جرنیل۔ اس نے کہا ہے：“

صورت آئینے میں نک دیکھ تو کیا صورت ہے!

بد زبانی تجھے اس منہ پ سزا وار نہیں“

شعر فرمی آپ کی ذاتی بلکہ خاندانی کمزوری بھی نہ تھی۔ یہ شعر بھی آپ کو کسی مقام پر  
چھوئے بغیر کہیں بادلوں کی سمت میں نکل گیا۔ لیکن آپ نے جواب میں کچھ کہنا تو تھا، ارشاد  
فرمایا:

”جزل میرا چھا آدمی معلوم ہوتا ہے۔“

ہمارے پاس تائید کے بغیر چارہ نہ تھا۔ عرض کیا:

”جب ہاں، سگریٹ تک نہ پیتا تھا۔“

اور خدا حافظ کہہ کر ٹیلی فون بند کر دیا۔

اگلے لمحے ہمارے ٹیلی فون کا روئے ختن اپنے انگریز میزبان کی طرف تھا۔ سمجھ میں نہ  
آتا تھا کہ اسے کس منہ سے دوبارہ تاریخ بد لئے کو کہا جائے۔ آخر مزاج پر سی کے بعد کسی قدر  
معصومیت سے پوچھا:

”ہماری چھٹی کی نئی تاریخ کی اطلاع لندن بھج دی گئی ہے؟“

بولा ”بس ابھی جا رہی ہے۔ کرٹین چھٹی ٹائپ کر رہی ہے۔“

”تو ابھی نہیں گئی؟۔۔۔ شکر ہے خدا اے!“

آخری جملہ ہمارے منہ سے کسی قدر اضطرار کی حالت میں نکلا۔ اس پر انگریز بولا:

”یہ کس خوشی میں شکر ادا ہو رہا ہے؟ کہیں ایسا تو نہیں کہ ایک بار پھر تاریخ بد لانا چاہتے

ہو؟“

”نہیں میاں، چج تو یہ ہے کہ سرے سے کسی تبدیلی کی ضرورت ہی نہیں۔“

جواب میں آواز آئی:

”کر شیں، اس مردود کاغذ کو مشین سے نکال لو۔ گذبائی کر قل۔“

اس کے بعد ٹیلی فون بند ہو گیا اور ہم دن بھر سوچتے رہے کہ گذبائی کے بعد اس انگریز نے کچھ زیر لب بھی کہا ہو گا جس کی ٹیلی فون نے پا مبری نہ کی۔

1- جی ایچ کیو روپنڈی میں دس بجے ڈائرکٹ کے تمام افریقائے پر جمع ہوتے تھے جماں جملہ مسائل عالم کے حل دریافت کئے جاتے تھے۔ چائے کے اس مختروق نے کی گپ ہاتھ سارے وقت کی نسبت زیادہ نتیجہ خیز ہوتی تھی۔

2- لینینگٹ کرنل نذری احمد۔ ایجوکیشن ڈائرکٹ کے ذمیں جی دن آج کل برگزیدہ اور شعبہ تعلیم کے سربراہ ہیں۔

3- انیس مرتنی زیری۔ ایجوکیشن ڈائرکٹ کے ہر دلعزیز سولین افر۔

4- کیپن انور خان جی تھری کم گوگر نفر گواب میجر ہیں۔

5- جان من، دروازے پر کیوں کھڑی ہو؟

6- دروازے پر اس لئے کھڑی ہوں کہ شاید میرا محظب ادھر آنکلے۔

7- او کے کام زید بگاڑ

## ٹکر سرخ فیتے اور وغیرہ وغیرہ سے

یہ نہ تھی ہماری قسمت.....

آپ نے محسوس فرمایا ہو گا کہ جس چھٹی کامیں سرکار نے بکال شفقت مستحق سمجھاتھا، دراصل بیچاری سرکار کی دین ہی نہ تھی بلکہ ہمارے یار نادر حضرت خونخوار کی جائیداد تھی جنہوں نے از راہ سعادت اس کا کچھ حصہ ہمیں ذاتی خیرات کے طور پر بخش دیا تھا اور اپنے حسن کارکردگی سے نہ صرف ہمیں اپنا گرویدہ بنالیا تھا بلکہ انگریزی میزانوں کے ساتھ بھی ہمارے تعلقات میں ایک غیر معمولی خونخواری پیدا کر دی تھی۔

بہر حال چھٹی مل جانے اور استقبال لندن کی تفاصیل طے ہو جانے کے بعد غالباً آپ کا خیال ہو گا کہ دوسرے روز ہم پونڈوں سے لدے پھندے ہوائی ٹکڑ جیب میں ڈالے، نمائشی بریف کیس اٹھائے، مکراتے گنگاتے اسلام آباد کے ہوائی اڈے پر کسی برقل پارہ ائیر ہوش سے ہوائی سفر کے متعلق رہنمائی یا مگر اسی حاصل کرتے پائے گئے ہوں گے۔ اگرچہ مجھ آپ کا یہی خیال ہے تو اس خوش خیالی کے عوض آپ کے منہ میں شد کا براچچہ لیکن کاش ایسا ہوتا کہ بردست یہ نہ تھی ہماری قسمت کہ وصال یار ہوتا۔ اور قسمت یہ تھی کہ دوسرے روز سیٹ بینک میں جا کر دو ماہ کی پیشگی تxonah پونڈوں میں مانگی تو خداوند سیم وزر کے شکل و صورت سے پیدا کشی نادہند نظر آتا تھا، ہمارا منہ تکنے لگا اور جب ہماری سادگی سے لطف اندوز ہو چکا تو بولا:

”پلے لیے ایم اے کے دفتر سے اپنی تxonah کا تعین کرالائیے، پھر آنا، کر ٹل صاحب۔“

”تعین؟“ ہم نے حیرت سے کہا۔ ”ہماری تنخواہ ایک مدت سے مقرر ہے جو اتنے روپے اتنے پیسے ماہوار ہے۔ اس کو فقط دو سے ضرب دینے کی ضرورت ہے، جواب نکل آئے گا۔“

ہماری دلیل سنکر خداوند نے ہمیں اور ہماری سادگی کو مزید غور سے دیکھا اور پھر مشفقاتہ انداز میں نصیحت فرمائی جس کا خلاصہ یہ تھا کہ ہم پسلے فوجی افسرنے تھے جو اپنی تنخواہ کے پونڈ بنوانے آئے تھے۔ کئی کرنیل جرنیل اور اسی قبیل کے دوسرے سوالی ان کی کھڑکی کے سامنے سے گزر پچھے تھے اور وہ تمام براہ میں ایم اے ہی اس منزل پر پہنچے تھے۔ لہذا اگر ہمیں پونڈوں سے حقیقی دلچسپی تھی تو راہ راست سے انحراف فضول تھا اور تاخیر مضر۔ اور آخر میں آپ نے اشارہ کیا ہے کہ ”آپ تو مشاء اللہ خاصے دانشمند نظر آتے ہیں۔“ یعنی یہ آسان تیجہ نکالنا ہم پر چھوڑ دیا کہ براہ راست پونڈ مانگ کر ہم نے عقلمندی کا ثبوت نہیں دیا تھا۔ ہم نے اس بابو نما فسروپر کڑی غیر و دستانہ نگاہ ڈالی اور بینک سے نکل کر سی ایم اے کی راہی۔

اب جہاں تک سی ایم اے کا تعلق ہے یہ واقعہ ہے کہ تمام فوجی ملازمت کے دوران اس محکمہ سے نہ صرف ہمارے بلکہ جملہ فوجیوں کے تعلقات مستقل طور پر کشیدہ رہے ہیں اور اس کی ایک بنیادی وجہ ہے۔ ہم سمجھتے ہیں کہ یہ بابو لوگ فقط اس لئے پیدا کئے گئے ہیں کہ با ادب ’بِالاَحْظَى‘ ماه بہاہ ہمیں تنخواہ پیش کر دیا کریں۔ مگر ان بابوؤں کا عقیدہ ہے کہ ان کا مدعاۓ آفرینش تنخواہ باشنا نہیں، تنخواہ کاٹنا ہے یعنی ان کے متعلق ہمارے جذبات تقویا وہی ہیں جو سرحد پار والوں کے لئے ہیں اور اگر ہم اپنی توپوں کا رخ کبھی کلکٹٹے دفتر کی طرف نہیں کر دیتے تو اس کی وجہ یہ نہیں کہ ہمیں اپنے نٹانے کی موزوں نیت میں کچھ شبہ ہے بلکہ اس لئے کہ ہماری مجاہداناہ شان کے منافی ہے۔ ہم نے انہیں ہمیشہ سے اسی انداز سے دیکھا ہے۔ لیکن آج ہمیں تاکید کی جا رہی تھی کہ بلا تاخیر دشمن کے گھر جا کر نہ صرف اپنی حاجت پیش کرو بلکہ چاروں ناچار اسے پیار کی نگاہ سے بھی دیکھو۔ خیر چل تو ہم پڑے کہ یہی جنون رخصت کا تقاضا تھا لیکن نظر خارت کا حق ہم نے علیحدہ محفوظ رکھا۔

دفتر میں پہنچے تو وہ حضرت جو کنٹولر کی کرسی پر بیٹھے تھے، خلاف توقع انسان نظر آئے۔ ہم

نے خاتر کو روک کر زراغور سے دیکھا تو معلوم ہوا، سعید احمد ہیں۔ ایک ادیب، مویسقار اور رقص کو کنشو لر کی کرسی پر دیکھ کر حیرت ہوئی۔ لیکن حیرت سے زیادہ خوشی ہوئی کہ دشمن کی صفوں میں ایک آشنا صورت نظر آئی۔

ہم نے اپنی شان نزول بیان کی تو سعید احمد نے فرا ”گھنٹی کا بیٹھن دیلایا۔ جواب میں ایک بابو نمودار ہوا: سو کھا سڑا چڑہ، چرتی چمکتی آنکھیں، سونگھتے سرسراتے نتھنے اور تیز باریک دانت۔ یہ نہیں کہ بابو مجموعی طور پر انسان نظر نہیں آتا تھا لیکن یوں جیسے اس کی انسانیت میں ایک نامعلوم سی درندگی کی آئی رہی ہے۔۔۔ بے شک اس کے منہ میں ران وغیرہ قسم کی کوئی شے نہ تھی تاہم اس کی باچھیں تربھی تھیں اور لال بھی، جیسے تازہ تازہ تنخواہ کاٹ کر آیا ہو۔ سعید احمد نے ہمارے ہاتھ سے کاغذ لے کر اس کے حوالے کیا اور اپنی بینگلہ اردو میں اسے کہا: ”کرنل صاحب ولایت جاتا ہے۔ حساب کر لاؤ کہ یہ زیادہ سے زیادہ کتنی تنخواہ پیش گی ساتھ لے جاسکتا ہے؟“

پھر بابو کو یہ بتانے کے لئے کہ ہماری کچھ خاطر بھی منظور ہے، تاکیدا ”کہا: ”دیکھو، حساب اچھا اچھا کرو۔“

بابو کوئی دس منٹ بعد آدمی تنخواہ کاٹ لایا اور کاغذ سعید احمد کے سامنے دستخطوں کے لئے رکھ دیا۔ سعید احمد نے اپنی تاکید اور ہماری تنخواہ کا یہ حشر دیکھا تو چکر اسا گیا۔ ذرا سنبھلاتو کلرک سے کہنے لگا:

”یہ تو آدمی تنخواہ ہے۔ باقی کہدھر گئی؟“

”وہ ادھر پاکستان ہی میں رہے گی“

”پاکستان میں رہ کر کیا کرے گی؟“

”سرکاری واجبات ہیں۔ کرایہ ہے، بھلی ہے، پانی ہے، وغیرہ وغیرہ ہے۔“

”مگر یہ سب تو تنخواہ کا کوئی بیسوائ حصہ بنتے ہیں۔ باقی کوئی کس لئے ہے؟“

”دیکھئے ناحضور، کرنل صاحب آخر پر دلیں جا رہے ہیں؟“

”پھر؟“

”پھر خدا نہ کرے لیکن فرض کریں کہ آپ ہوائی حادثے میں اللہ کو پیارے ہو جاتے ہیں۔ اس صورت میں سب پیشگی تخلوہ صالح ہو جائے گی یہ کٹوتی وغیرہ وغیرہ کے تحت آتی ہے۔“

ہم گنتگو میں حصہ نہیں لے رہے تھے لیکن انتقاماً یہ سوچ کر دل کو تسلی دی کہ پندھی میں ہر روز ایک دو آدمی موڑوں کی زد میں آ جاتے ہیں۔ شاید اس بابو کی گزر گاہ پر بھی کوئی برقرار نیکسی چلتی ہو۔

سعید احمد بولے: ”تو غیرہ وغیرہ کا مطلب ہے اللہ کو پیارا ہو جانا؟“

”جی ہاں۔ ان خاص حالات میں اس سے بہتر مطلب نہیں نکل سکتا۔“

سعید احمد نے ذرا مسکرا کر ”وغیرہ وغیرہ“ پر ایک گھری سرخ لکیر کھینچی اور بولا: ”نکل تو سکتا ہے“

اور پھر دستخط کرنے کے بعد کافنڈہ مارے حوالے کر دیا۔

غیرب ناؤال بابو، سعید احمد کے لب اور قلم کی جنبش کا صدمہ برداشت نہ کر سکا اور کرے سے یوں نکلا جیسے اپنی لاش اٹھائے لئے جا رہا ہو۔ وہ خاموش دعا جو چند لمحے پیشتر ہم نے اس کے حق میں مانگی تھی، قبول ہو چکی تھی کیونکہ اگر بابو صحیح کسی لیکسی کے نیچے آ جاتا تو اس سے زیادہ مفسح، مجروح یا مقتول نظر نہ آتا۔ سعید احمد کے قلم کا فولادی نب ”وغیرہ وغیرہ“ پر نہیں، بابو کے جگر پر چلا تھا۔ ہم نے سعید احمد کو توازراہ تشکر دعا دی کہ اللہ کرے نور قلم اور زیادہ، لیکن کچھ بات ہے بابو بے چارے کی حالت زار پر بھی رحم آنے لگا کہ ہر چند کہ عقیدتے ”گراہ تھا یعنی دشمن تخلوہ تھا تاہم عقیدہ استوار رکھتا تھا“، یعنی اصل ایمان سے محروم نہ تھا اور اگر اسی کو لیفٹیکشن پر غالب ایک برصغیر کوبت خانے سے اکھاڑ کر کبھی میں گاڑنے پر مصروف تھا تو ہمارے خیال میں بابو بھی اس رعایت کا مستحق تھا کم از کم ہمارا وہ بابو کے ساتھ تھا، ہر چند کہ اس میں اسد اللہ خاں کا سازور نہ تھا۔

ہماری تخلوہ کا تسلی بخش تعین ہو گیا تو ہم معمول سے زیادہ چھاتی ابھار کر سیٹ بینک گئے اور آخر کار ہماری روپیلی تخلوہ سنہری پونڈوں میں بدل گئی۔ جی ہاں بدل تو گئی لیک ب بعد از

خرابی بسیار۔ بہر حال یہ خرابی عارضی نکلی۔ فتح کے نشے اور بارہ گھنٹے کی نیند نے ایک ولولہ تازہ دیا مردہ دلوں کو اور دوسری صبح جاگے تو ہماری جیب میں پونڈ تھے، دل میں امنگیں اور زبان پر نغمے۔ نتیجہ یہ کہ ہم دن بھر فائی و دھنیں الپے رہے۔

رات ہمارے اعزاز میں اللواعی ضیافت تھی۔ بعض ضیافتوں کے مزاج میں طرب ہوتا ہے۔ یہ اسی قسم کا کھانا تھا۔ آج ہم بجسم مطرب بنے بیٹھتے تھے۔ یعنی کھانا کم اور گانا زیادہ۔ ایک تان کے درمیان کسی نے اطلاع دی کہ کوئی فون پر بلا رہا ہے۔ ہم نے اسی تان کے زیر اثر ریسیور میں پہلے ایک پلتا بلند کیا اور پھر ایک ہیلو نہ دی۔ ادھر سے برطانیہ کا نمائندہ بولا اور چھوٹتے ہی کہنے لگا۔

”تمینک گاؤ۔ یہ مرحلہ بھی طے ہوا۔ اب آپ جاسکتے ہیں۔“

”کہاں؟“

”برطانیہ۔“

”لیکن یہ تو کب کا طے ہو چکا تھا؟“

”تھا بھی اور نہیں بھی۔ وزارت تعلیم کی منظوری باقی تھی، وہ بھی راضی ہو گئی ہے۔“

”لیکن اسی وقت رات کو کھانا کھاتے کھاتے راضی ہوئی ہے؟“

”جی ہاں۔ ابھی ابھی۔ ایک یکشن آفیسر نے فون کیا ہے۔“

”اور اگر فون نہ آتا تو اس آخری وقت پر بھی ہمیں اپنا بسترا اور امام ضامن کھولنا پڑتا؟“

”کچھ گز بڑا تو ضرور ہوتی۔“

”مگر آپ کو لیکن ہے کہ کل صبح تک محترمہ وزارت اپنا ارادہ بدل نہ لے گی؟“

”اس کا امکان نہیں۔ ہم نے تمہارے لئے بڑا لاجواب مشن چنا ہے۔“

”مشن؟ وہ کس لئے؟؟؟“

”وزارت تعلیم کی تسلی کے لئے۔ یہ کسی علمی بہانے کے بغیر برطانیہ نہیں جانے دیتی۔“

”اور ہمارا مشن کیا ہے؟“

”برطانوی نظام کتب خانہ جدید و قدیم کا مطالعہ۔“



”مشن تو اچھا ہے مگر اس کا حدود اربعہ ہماری قابلیت سے کچھ زیادہ معلوم ہوتا ہے۔“  
”وہاں جا کر تم ایسا حدود اربعہ مقرر کر لیتا جو تمہیں موافق آئے۔“

اس گفتگو کے بعد ہم پھر گانے اور کھانے میں شریک ہو گئے۔ ویسے چ پوچھیں تو ہمارے کھانے اور گانے میں کچھ کپکپا نے کاشا بہ بھی تھا۔ ہمیں ہر لمحہ خوف تھا کہ کوئی مانع رخصت پیام آتا ہے وہی بخیر گزشت۔ آخر بستر دراز ہوئے تو شب بھر خواب میں سی ایم اے کے کلر کوں، سٹیٹ بینک کے بابوؤں اور وزارت تعلیم کے کیش افروں کے سامنے صفائیاں پیش کرتے رہے کہ ”حضور یقین کریں میں ایک امن پسند شری ہوں۔ رزق حلال کا قائل ہوں کسی میںن الاقوامی ما فیا کے گروہ سے تعلق نہیں۔ جیکی کینیڈی کی قدر کرتا ہوں مگر اوپنیز سے بیزار ہوں۔ نیکوں کی مجلس میں بیٹھتا ہوں اور جب تک بورنہ ہو جاؤں، نہیں اٹھتا۔ پھر کچھ جائزی تفریح کرتا ہوں کہ دل ہی تو ہے مگر پھر نماز پڑھ لیتا ہوں کہ خدا بھی تو ہے۔“

#### واخر دعوانا ان الحمد لله رب العالمين

غالباً ”یہ اس مقدس جملے کا فیض تھا کہ ہمارے دل آزار خواب یک لخت تھم گئے اور ہم گھری نیند سو گئے۔ صبح جا گئے تو طبیعت میں تازگی تھی اور دل میں ولولے۔ آخر ولایت جا رہے تھے جمال سے واپس آ کر بھی لوگوں کا نثر نہیں اترتا۔“

- 1۔ کنٹوور آف ملٹری اکاؤنٹس یعنی فوجی مالزیم کی تختواہ کا حساب رکھنے اور ماہ بہاہ تقسیم کرنے والا ادارہ
- 2۔ گلگت دفتر اول پنڈی میں اس مشہور عمارت کا نام ہے جہاں سال ہا سال ہی ایم اے کے دفاتر نے کام کیا
- 3۔ آج کل ان لوگوں کو وزارت دفاع نے دھکیل کر دیا جگہ ڈال دیا ہے۔
- 3۔ مارشل لاء کے زمانے میں وزارت تعلیم کا مراجع بھی کسی قدر مارشل لائی ہو گیا تھا۔



## پہلی پرواز۔ منزل: کراچی

بن یاراں کس کاری

سائز ہے تین بجے سہ پہر ہمارا جہاز کراچی روانہ ہونا تھا۔ ہم پورے تین بجے چک لالہ ائیر پورٹ پر پہنچ گئے۔ پنڈی سے ہمیں پیار ہے۔ ایک تو اس لئے کہ اس کے نام میں نمائیت ہے۔ لاہور اور پشاور بہت مذکور کاٹھ کے شریز۔ لیکن پنڈی کی ادائے دلبڑی محض تانیش تک ہی محدود نہیں۔ نام کے لحاظ سے کراچی بھی اتنی ہی مونث ہے بلکہ ایک شادی شدہ کنیت بھی رکھتی ہے یعنی عروس البلاد کملاتی ہے لیکن جو شیوه ترکانہ دوشیزو پنڈی کا ہے وہ اس عروس ہزار داما د کا نہیں۔ لیکن آج ولایت روانہ ہوتے ہوئے ہمیں پنڈی سے شکوہ ہونے لگا۔ وہ اس لئے کہ پنڈی کا پنڈا جو عام حالات میں ہاتھ کے نیچے حریر پر نیاں کی طرح ملامم و معتدل محسوس ہوتا تھا، آج خلاف معمول ریگ آموکی مانند درشت اور گرم لگ رہا تھا اور یہ پنڈی کے روایتی مزاج پر ناقابل تلافی تمثت تھی۔ پنڈی کی دلربائی کا تو یہ تقاضا تھا کہ آج اور خصوصاً "آج کہ ہم رخصت ہو رہے تھے۔۔۔ مری سے خاص طور پر بادل آتے، بوندا باندی ہوتی، باغوں میں جھوٹے پڑتے، فضاوں میں رومان رچتا اور پنڈی چھوڑنے پر ہمارے ارمانوں میں ہلکل مجتی۔ کوئی دست نا تو ان بھی دا منگیر ہوتا تو ہمیں دامن جھٹکنے کا یارانہ ہوتا۔ اول تو ہم وہیں ہوا تی کٹکٹ پھاڑ کر پھینک دیتے ورنہ جہاز کی طرف قدم نہ اٹھتا اور اٹھتا بھی تو اس انداز سے کہ پہلے ان کا دامن تھام کر دل کو تھامتے اور پھر بہ ہزار مشکل، قدم بعد قدم، جہاز کے زینے تک پہنچتے اور سیدھیاں چڑھنے کے لئے ائیر ہو ٹھوں کا دو طرفہ سارا درکار

ہوتا۔ معاف فرمائے گا رنگیلے پیاو اجد علی شاہ سے زینے کا مضمون اتفاقیہ لڑ گیا ہے۔ یہ سرقہ نہیں، تو ارد ہے۔ لیکن آج پندتی کے مزاج میں شوخی کم تھی اور گرمی زیادہ۔ اس درجہ حرارت پر پہنچ کر ہمارے ارمان پروان چڑھنے سے پیشتر ہی پکھل گئے۔ اور جب ہم بے ارمان دل لئے ایئرپورٹ پر پہنچے تو جی چاہا کہ یہ ورنی ہال کے جملہ رنگ و بو سے قطع نظر کرتے ہوئے انتظار گاہ کی خنکی میں چاپناہ لیں۔ لیکن اچانک ہال کے ایک کونے میں ہمیں الوداع کئے والوں کی ایک ٹکڑی نظر آئی۔ یوں تو شاید ہم دور ہی سے اپنے الوداع کنندگان کو ایک رسمی مسکراہٹ، ایک دستی لبراءہٹ اور ایک زبانی ٹاناہٹ سے انگریزی جواب دے کر ہم سفروں کے ریلے میں اندر چلے جاتے لیکن ناگماں احساس سا ہوا کہ ہم طوعاً و کہاً ٹکڑی کے مرکز کی طرف کچھ کچھ چلے جا رہے ہیں۔ یوں جیسے چند اجرام فلکی کی کشش ثقل میں آگئے ہوں۔ اور دیکھا تو ٹکڑی کے درمیانِ ضمیر کی بسیط تنومندی اور اس کے ساتھ سالک کی بلغہ سربندی نظر آئی۔ کشاں کشاں اور بے اختیار ان سے جا لپٹے۔ پھر شاید دوستوں کو ملتے دیکھ کر ایک لمحے کے لئے گرمی کی لر بھی تھم گئی اور دم معانقہ صرف ایک خیال دا منگیر رہا: کیا ان دوستوں کے بغیر سیر فرنگ میں کچھ مزا ہو گا؟ سیف الملوك کا مصرع یاد آیا:

باغ بھاراں تے گلزاراں بن یاراں کس کاری؟

لیکن وہ گرم و گراں نصف ساعت جو جہاز کے انتظار میں پہاڑ نظر آرہی تھی، ضمیر اور سالک کے ساتھ اس تدریسک، سمل اور سویٹ گزری کہ ایک لمحہ گریزان معلوم ہوئی اور پتہ اس وقت چلا جب ایک ایئر ہوسٹس نے کس تدریس کے بعد ہمیں ڈھونڈ کر جھنجھوڑا: ”پی آئی اے کی پرواز لاہور اور کراچی کے لئے تیار ہے اور آپ ہی کا انتظار ہے۔“ پھر اس پر بھی اصرار کیا کہ ”ابھی بلا توقف میرے ساتھ جہاز کی طرف چلو“ ہم چل پڑے اور وہ ایئر ہوسٹ سے ہمکلامی اور ہم خرایی کی دیرینہ آرزو بھی پوری ہو گئی۔ لیکن محترمہ نے کوئی گمراہی کی بات نہ کی، بلکہ آپ کے روئے انور پر نگاہ پڑی تو محسوس ہوا جیسے ابھی مسلطے اٹھ کر آئی ہوں۔ جب پوچھا کہ آپ کا کیسی کام ہے کہ بھیکے ہوئے مسافروں کو راہ راست پر لا کر جہاز تک پہنچا دیں تو بولیں:

”جی ہاں“ میں گراونڈ ہو سُس ہو۔“

کیا ایئر ہو سُس تو لید خون کا باعث ہوتی ہے؟

ہو سُسیں دو قسم کی ہوتی ہیں۔ ارضی و سماوی۔ ارضی یعنی گراونڈ ہو سُسیں نمازی شکل و صورت کی ہوتی ہیں۔ یعنی نماز پڑھیں نہ پڑھیں، پر ہیز گار لگتی ہیں۔ ان سے بات کرتے ہوئے دل نیکی کی طرف مائل ہوتا ہے۔ دنیا فانی معلوم ہوتی ہے اور ان کی صحبت میں ہوائی جہاز کی بجائے نزدیک تریں مسجد کو بھاگ جانے کو جی چاہتا ہے۔ سماوی ہو سُسیں جہاز پر پائی جاتی ہیں اور ان کی تاشیر بالکل مختلف ہوتی ہے۔ ان کی هصری سے یادِ الٰہی میں تو نمایاں کی آجاتی ہے، البتہ ان کے قرب سے تو لید خون میں معتدبه اضافہ ہوتا ہے اور ان کی معطر سانسوں کے طفیل، ہوائی جہاز کی ایئر کنڈیشنگ کے باوجود، زندگی میں حرارت آتی ہے اور یہ چلتی پھرتی رہیں تو دنیا رہنے کے قابل معلوم ہوتی ہے۔ ان کی مہمان نوازی اوڑی کلوں میں گھل کر جہاز کی فضا کو قطعی طور پر ایمان ربانا بادیتی ہے جس سے مسافروں اور مسافرات کے اپنے اپنے ارمان اور رومان تحت الشعور میں کروٹ لے کر اچانک جاگ اٹھتے ہیں حتیٰ کہ بوڑھے اور بھاری بھر کم سینٹرا فری بھی جو ریڑاً منٹ کے دہانے پر کھڑے ہو کر آخری سرکاری دورے پر نکلے ہوتے ہیں، بار بار گھنٹی کابین دباتے ہیں اور بار بار سگٹریاں طلب کرتے ہیں اور اس بھانے اپنی ہلکی پچلکی میزبانوں سے خوش وقت ہو کر اپنی ہم عمر اور ہم وزن بیگمات سے تیس ہزار فٹ کی بلندی پر وقفہ نجات ملتے ہیں۔ الغرض ارضی و سماوی ہو سُسوں میں زمین آسمان کا فرق ہے۔

آخر ہم نے دولت ایمان سے مالا مال ہو کر اس خدا رسیدہ ارضی ہو سُس سے رخصت لی اور اس موقع پر زینے پر قدم رکھا کہ رنگ و بوکی آسمانی دنیا میں داخل ہوتے ہی شاید کوئی فتنہ سماں سماوی میزبانہ ہمارے ایمان کے امتحان پر آمادہ ہو جائے۔ لیکن دروازے پر کھڑی ایئر ہو سُس کو دیکھا تو خلاف موقع موصوفہ میں کوئی ممتحنوں والی بات نظر نہ آئی۔ ہر چند کہ آپ کے رخ و گیسو پر پی آئی اے کی مفت کریموں اور اوڑی کلوں کا نیاضانہ چھڑ کاؤ کیا تھا، تاہم

وہ بات پیدا نہ ہو سکی تھی جو سادی مدد سیماوں کا خاصہ ہوتی ہے۔ بلکہ شکل و صورت سے آپ اپنی اس ارضی بدن سے بھی زیادہ تجدب گزار نظر آئیں جس کی تحویل سے ہم ابھی ابھی آزاد ہوئے تھے بہرحال آپ نے حسب معمول خوش آمدید کرنے کے لئے منہ کھولا اور معاً ”آپ کی آواز کی خنک لہر سے جہاز کے تھریا میڑ میں پارہ گرنے کی آواز سنائی دی۔ ہم نے اپنے ایمان کو ٹھوٹا تو بالکل سالم اور صحیح مند پایا۔ کیا مجال جوز را سی آج چبھی آئی ہو اور آتی بھی کیسے؟ برف خانے سے آج نہیں اٹھا کرتی۔ بلکہ قرآن سے نظر آتا ہا کہ ضرورت کے وقت آپ اگ بجھانے کے آلے کام بھی دے سکتی ہیں۔ باقی رہا ان کے قرب سے تولید خون کا امکان تو فی الحال انجماد خون کا خطہ زیادہ قریب تھا۔ دراصل پی آئی اے نے محترمہ کے ساتھ زیادتی کی تھی یعنی مشیت ایزو دی نے انہیں ائمہ ہو سٹش پیدا نہیں کیا تھا۔ لیکن پی آئی اے نے بزور کر دیا تھا۔ یہ نہیں کہ خدا نخواستہ آپ کسی کام کے قابل نہیں تھیں۔ یہ بات نہیں۔ آپ میلی ویژن پر پکاراگ گا سکتی تھیں جہاں آپ کو مزید منہ بگاڑنے کی حاجت نہ ہوتی۔ یا آپ ایکچھ آپریٹر بن کر عشق باز فون کنندوں کو غائبان طیش دلا سکتی تھیں اور اگر کوئی ایسا ہنر نہیں جانتی تھیں تو فقط شادی کر کے خاندانی منصوبہ بندی کا پروگرام تذوہ بالا کر سکتی تھیں۔ الغرض زمین پر ان کی جو لال گاہ بڑی وسیع تھی لیکن آسمانی میزانوں کی دنیا میں آپ بہت بے جاگتی تھیں: بجھا بجھا سانا ہو نمار چہرہ، یکم گاں، سقیم آنکھیں اور ضخیم ہونٹ جن تک مکراہٹ کی رسائی مونٹ ایورسٹ کی برفلی چوٹی سر کرنے سے کم نہ تھی اور جن کی وسعت میں لپ شک نے تھک ہار کر دم توڑ دیا تھا کسی غیر جاندار شخص کے نزدیک بھی یہ ہوائی میزانی کے لچھن نہ تھے۔

بہرحال ہم نے موصوفہ کی خوش آمدید کے جواب میں اپنے جذبات پر قابو رکھا اور خاموشی سے ان سینٹر افروں کے پیچھے بیٹھ گئے جو سر اپا تصویری درد بنے سگنٹریوں کا مقابضہ کئے بیٹھے تھے اور کئی ایک تو اپنی بیویوں کو جان من سے خطاب کر کے خط لکھ رہے تھے اور از راہ پیشیاں اپنے ناکرہ گناہوں کی معافی مانگ رہے تھے۔

## یہ نگر سو مرتبہ لوٹا گیا

ہم نے بھی پی آئی اے کے سلیکش بورڈ کے خلاف احتجاج کے طور پر کھانے پینے کی ہڑتاں کر دی اور اپنی سیٹ کی پشت کو پچھے گرا کر آنکھیں بند کر کے لیٹ گئے۔ ہم آنکھیں کھول کر بھی لیٹ سکتے تھے لیکن کچھ دیکھنے کو بھی ہوتا۔ ذوق دید کو گوارانہ ہوا کہ یوں بلا ضرورت چشم بیناوا کی جائے۔ ویسے آنکھیں بند رکھنے کی ایک مزید وجہ یہ بھی تھی کہ ہماری جو ٹوٹاں سیٹ پر یعنی بالکل ہمارے پہلو میں ایک ننگ لباس میں صاحبہ اپنے پیشتر Secret weapons (خیہہ تھیار) بے نیام کئے نہیں دراز تھیں مگر اس اسلحہ کی نمائش کے باوجود بے ضرر تھیں کہ قیافۃ "انہیں اپنے آخری ہم نشین کو شکار کئے ہوئے کم و بیش تھیں برس بیت چکے تھے۔ ہمیں افسوس ہوا کہ ان کی بے نیش عربانی محض ویرانی کا اشتہار تھا اور صاف ظاہر تھا کہ یہ نگر سو مرتبہ لوٹا گیا۔ سواس بے اشتعال ماحدل میں آنکھیں موند لینے کے سوا کسی دیگر مفید شغل کی گنجائش نہ تھی۔

خطر پند طبیعت کو ساز گار نہیں      وہ گلستان کہ جمال گھات میں نہ ہو صیاد

### ایرہو سس کوڈاں کس نے کہا ہے؟

کچھ دیر بعد اچانک ایرہو سس نے لاڈ چیکر پر اعلان کیا:

"خواتین و حضرات، تھوڑی دیر کے بعد ہم لاہور کے ہوائی اڈے پر اترنے والے ہیں۔ برہ مہربانی اپنے سکریٹ بجھادیں اور حفاظتی بند باندھ لیں۔"

یہاں تک تو اعلان مناسب اور ضروری تھا لیکن خاتمه کلام سے پہلے مختارہ نے یہ بھی کہہ دیا:

"ہمیں امید ہے کہ آپ کا سفر خوشگوار گزرنا ہو گا۔"

جونہایت نامناسب اور غیر ضروری تھا۔ کچھ مسافروں نے تو اس امید بے جا کے اظہار پر سختی سے اعتراض کیا۔ ایک سینٹر افریہ کہتے ناگیا:

”ایسا بانجھ سفر اور خوشنوار؟ کیا اس لئے کہ کریش (CRASH) ہونے سے بچ گئے ہیں؟“

ایک اور صاحب بولے: ”یہ جراحت کے بعد نمک پاشی ہے۔“

پچھلی نشتوں سے ایک غصب ناک احتجاج بلند ہوا اور کسی دل جلنے غصے میں آکر ائیر ہوش کو برہ راست ڈائیں کہہ دیا جو بہت غلط تونہ تھا لیکن بہت پاریمانی بھی نہ تھا۔ اس پر ایک نستعلیق سے پولیس مزاج افسر برداشت نہ کر سکے تو بپھر کر پچھلی سیٹوں کو مخاطب کرتے ہوئے پر رب انداز میں بولے:

”ائیر ہوش کو ڈائیں کس نے کما ہے؟“

ادھر سے اتنا ہی بار عرب جوابی سوال آیا:

”ڈائیں کو ائیر ہوش کس نے کما ہے؟“

اس کے بعد جہاز میں خاموشی چھا گئی اور مسافروں نے اپنے حفاظتی بند باندھ لئے۔ پولیس مزاج افسر نے بھی موقع کی زیارت دیکھ کر منہ میں سگنٹری ڈال لی۔

## کیا تھا نے کی آب و ہوا عشق کو راس ہے؟

لاہور کے رن وے پر جہاز رکا تو ارشاد ہوا کہ کراچی جانے والے مسافر آب و ہوا بدلا چاہیں تو پینتالیس منٹ کے لئے نیچے جاسکتے ہیں۔ ہمیں یوں بھی جہاز میں بیٹھنے کا شوق نہ تھا۔ ادھر نیچے ہال میں جاوید اور امین انتظار کر رہے تھے اور ان دونوں سے ملتازم تھا۔ جاوید سے اس لئے کہ ان دونوں ایک طرف عشق اور دوسری طرف شادی کی کشمکش میں مبتلا تھے گویا اس مقام پر کھڑے تھے جہاں پیچھے کعبہ تھا اور آگے کلیسا۔ اور اس ایمان و کفر کے معاملے میں ہم سے ایک فیصلہ کن مشورہ چاہتے تھے اور ہر چند کہ اس معركے کے لئے صحیح رینفری غالب ہی تھے تاہم اس خیال سے کہ چچا کی خدمات حاصل کرنا ممکن نہیں، ہمیں ایک دوست کے کام آنے میں بخل نہ تھا اور امین سے ملتا اس لئے لازم تھا کہ اگر انہیں جانے والا ان کے گرد پانچ میل کے نصف قطر میں کسی مقام پر اتفاقاً موجود ہو اور ان سے تبرکاً“ دو چار لفیے سنے بغیر

اس دائرے سے نکل جائے تو سمجھو کر دائرہ اسلام سے نکل گیا۔ یہ نہیں کہ ان کے لطفے بہت اسلامی ہوتے تھے فقط یہ کہ مسلمانوں کو بہت موافق آتے تھے۔ البتہ سبزی خوروں پر یہ کلام نرم و نازک قطعاً ”بے اثر تھا۔ جو شخص بھی محمد امین کے لفیوں پر پھر کرنے والا تھا، تحقیق پر گو بھی اور شلغام کا شید انکلا۔ یعنی ذوق سے محروم اور وجدان سے عاری کہ سبزی خوروں میں ذوق اور وجدان کی جگہ رتع لے لیتے ہے۔ چنانچہ ان صالح گوشت خور دستوں کی کشش سے بلا تاخیر جہاز سے باہر نکلے۔ آگے جاوید اور امین کھلے بازو اور خالی آغوش لئے منتظر کھڑے تھے۔ پہلے جاوید بولے اور قصہ درد سنانے لگے۔ یہ قصہ درد نہ تھا، فریاد تھی، آہ تھی:

”کلیسا والی کی تیخ ابرو کا کاشتہ ہوں اور اس کے حسن جہاں سوز کا سوختہ ہوں۔ وہ راضی بھی ہے مگر صاحب کلیسا یعنی اس کا باپ راضی نہیں۔ بے چاری دن رات اسے منانے کی کوشش کر رہی ہے۔ یعنی وہ راتیں چھوڑ کر جن میں مجھ سے چوری آلتی ہے۔ لیکن وہ ظالم ایک نہیں سنتا۔ کل بتارہی تھی کہ جب بھی آتا ہے تذاہم مرے نام کے ساتھ، تو پھر اٹھتا ہے اور کھتا ہے تھانے میں ریٹ لکھوادوں گا یہ ہیں ارادے اس ہونے والے خر کے۔ ادھر گھروالے ایک اپنی پسند کی حور شماں کل انتخاب کئے بیٹھے ہیں۔ انتخاب یہ بھی لا جواب ہے اور اصرار بھی بے حساب ہے مگر ہاں کرنے میں کلیسا والی حاصل ہے۔ کیا کروں؟ کیا کروں؟“

ہم نے کہا: ”دیکھو صاحبزادے جس لڑکی کی شادی باپ کی رضامندی کی محتاج ہے وہ شادی کے بعد بھی بلا اجازت عشق نہ کر سکے گی اور یہ آپ کی ازدواجی صحت کے لئے مفید نہ ہو گا۔ لہذا جی کڑا کر کے کلیسا والی سے ایک الوداعی ملاقات کرو اور اس سے کہو کہ جان من، قسمت میں یہی لکھا تھا۔ اب ابا کو منانے کی کوشش بند کر دو ورنہ بالکل ممکن ہے کہ تمہاری مساعی جیلے مجھے یا ہم دونوں کو تھانے یا جیل تک پہنچا دیں اور ان دونوں مقامات کی آب و ہوا عشق کو راس نہیں۔ پھر اس کے بعد جب کلیسا والی سے چھٹی مل جائے تو اولین فرصت میں کعبہ والی سے شادی کر لو کہ اس کے راستے میں کوئی نارضامندی باپ یا تھانے نہیں آتا۔ قصہ کوتاہ، جاوید مان گئے اور آج حسب معمول ایک گزیا ہی بیٹی کے باپ ہیں۔

باتی تیس منٹ میں ہم نے امین صاحب سے لٹینے پر لطیفہ نہ۔ اور اس طرح آئندہ تین ماہ کے لئے زاد سفر جمع کر لیا۔ تذکرہ "امین صاحب نے ہم سے پوچھا کہ پنڈی سے لاہور تک سفر کیسا رہا؟ ہم نے کہا: ایئر ہو سٹس کے سواب خیریت تھی۔ اس پر آپ نے ایئر ہو سٹس کے متعلق ایک نہایت ہی متبرک الوادعی لطیفہ سنایا۔ اگر کبھی آپ سے ملاقات ہو گئی تو یہ لطیفہ زبانی تو سنا سکیں گے لیکن افسوس ہماری تحریر اس کی طمارت کی محمل نہیں ہو سکتی۔

### ضرورت ہے ایک معتدل ایئر ہو سٹس کی

لاہور سے روانہ ہوئے تو وہی جہاز تھا اور وہی جہاز کا عملہ مع ایئر ہو سٹس! ظاہر ہے کہ قیام لاہور کے وقتے میں پی آئی اے والے اتنی عبرت حاصل نہ کر سکے تھے کہ لاہور سے آگے کوئی تبادل اور معتدل سی ایئر ہو سٹس شریک سفر کر دیتے۔ یہ نہیں کہ ان کے پاس اچھا مال نہ تھا۔ ہم نے لاہور ایئر پورٹ کی غلام گردشوں میں کئی دلارا میں اور شہنازیں چلتی پھرتی دیکھی تھیں۔ لیکن وہی بات کہ اصلی مال کی ذخیرہ اندر روزی کا چکد برآ ہے۔ اعلیٰ کوالٹی کی جس کو خواہ یہ چینی ہو، چائے ہو یا ایئر ہو سٹس، کوئی صاحب اختیار باہر کی ہو انہیں لگنے دیتا لیکن ہوائی سفر کوئی روز روز تو کرتا نہیں۔ چنانچہ آج کی پرواز میں اعلیٰ قسم کی ہو سٹس کی پس، اندازی مسافروں کو بالکل موافق نہ آئی۔

کراچی اترے تو خلاف توقع ٹھنڈی ہوا کے نکلیے اور ہٹیے جھوکے خیر مقدم کو آئے۔ کماں وہ لاہور کی پیچڑی لو اور کماں یہ کراچی کی کافر ہوا کہ ہمارے گروپیش جملہ عقدہ ہائے حسن و جمال کھلنے لگے۔۔۔ وہ زلفوں کی پریشانیاں وہ آنچلوں کی شادمانیاں اور وہ ساڑیوں کی حشر سامانیاں۔۔۔ ہمارے سعید و رہ بازا فروں کے وہ ارمان جو دم پرواز پورے نہ ہوئے تھے، دم رفتار نکلے شروع ہوئے اور آخر کار کسی قدر آسودگی کے عالم میں لمبی شاف کاروں میں بیٹھ کر قصر ناز کو چل دیئے۔ ان کے پیچے پیچے ہماری نیکی نے بھی شر کارخ کیا۔

وہ جس کا ظاہر افسرانہ اور باطن چپرا سیانہ ہے

کراچی پہنچ کر سرو سز کلب میں ڈیرے ڈالے۔ سرو سز کلب کی ساخت عجیب ہے: اس کا صحن گل و گلزار، اس کا ڈرائینگ روم سدا بھار، مگر اس کے رہائشی کمرے خار زار اور اس کا کھانا زبون و خوار۔ ایک زمانہ تھا۔ اور وہ انگریز کا زمانہ تھا۔ کہ ہم فوجی افروں کو ہدایت تھی کہ شری زندگی میں کوئی ایسی حرکت مت کیجوں دوسرے درجے کے آدمی کرتے ہوں۔ قیام کرو تو فرش کلاس ہوٹل میں۔ سفر کرو تو فرش کلاس ڈبے میں، سینما دیکھو تو فرش کلاس نشتوں میں۔ ذرا کوئی افسر روئی ریستوران، سستی سواری یا گھٹیا گھاث پر دیکھا گیا اور کورٹ مارشل نے آدمیک دی۔ لیکن ایسا حادثہ ہوتا شاذ ہی تھا کیونکہ یہ ان دونوں کی بات ہے جب قیتوں کے قدم سطح زمین ہی پر تھے اور تنخوا ہوں میں افرانہ و قار کو آفتاب آثار رکھنے کی طاقت تھی۔ چنانچہ درجہ اول کے مقامات و مشاغل پر انہی کا اجارہ تھا۔ یہ لوگ مری جا کر سیل ہوٹل سے باہر قدم رکھنا ہٹک قدم سمجھتے تھے اور لاہور میں قلیلی سے باہر دیکھنا توہین نگاہ گردانے تھے۔ لیکن پھر زمانہ بدلا۔ قیتوں اور کرایوں نے پر پرواز تو لے اور افروں کو سوتا چھوڑ کر چاند کے رستے منع کو بڑھنے لگے۔ افرانہ تنخوا ہوں اور الاؤ نسوان نے لب بام تک تو ان کا پیچھا کیا لیکن پھر منہ کے بل گر پڑے اور بتدربیج افرانہ جاہ و جلال کا رنگ روپ بگز نے لگا اور ان کے سفر و حضر کے لوازم سکڑنے لگے۔ یہی وجہ ہے کہ اب کسی انٹر کائنٹ نینفل یا بیچ لگڑری ہوٹل میں کوئی فوجی افسر نظر نہیں آتا۔ اب یا تو وہاں درآمد اور برآمد کے رمز شناس لکھ پیوں کا بقسطہ ہے یا صابن ساز اور پارچہ باف کروڑ پیوں کا۔ یعنی اول درجے کے ہوٹل اور ہنگامے یا تو اول درجے کے بیوں کے ہو کر رہ گئے ہیں یا پر لے درجے کے سملگروں کے۔ لیکن فوجی افروں کو اپنے وقار کی حفاظت تو بہر طور کرنا ہے۔ لہذا انہیں ایک ہی جائے پناہ نظر آتی ہے اور وہ ہے سرو سز کلب جس کا ظاہر افرانہ ہے اور باطن چپڑا سیانہ۔ لیکن یہی ایک مقام ہے جہاں غربی میں خودی کی نگہبانی ممکن ہے۔

چنانچہ سرو سز کلب میں ڈیرہ ڈال کر ہم نے خودی کی بیرونی حفاظت تو مسحکم کر لیکن جب اندر وہی حفاظت کے لئے کھانے کی میز بزر جا بیٹھے تو معلوم ہوا کہ سوائے کافی کی پیالی کے باقی تمام بارود بیکار ہے۔ رہی سہی کسررات کو آہنی پلنگ، لیکن بستر اور چوبی تکنے نے پوری

کر دی مگر علی الصبح جب بیرا چائے لایا تو ہمارے اندر افری نے پھر کوٹ لی۔ الغرض ساڑھے سات بجے کے قریب ہم پھر کرنیلی لگا کر خلق کے مقابلے میں آگئے۔ لیکن ڈائنک روم میں ناشتہ کرنے بیٹھے تو آگے سویوں کی معموم سی پلیٹ رکھی تھی اور بس۔ ہمیں پھر وہ لفظی کے دن یاد آئے جب ہمارے میں کی میز شیر، شکر، شد اور شمشین سے لدی ہوتی تھی لیکن چھوڑیے ان بھولی ہوئی کمانیوں کو۔ دل حزین کو بادہ شبانہ کی سرستیاں یاد کر کے اور ملال ہو گا۔

### معاف بکھنے۔ تاج محل آج دورے پر ہے۔

ناشتر کی میز پر سے اٹھے تو دوستوں کو فون کرنے چل پڑے کہ ہم کراچی میں ہیں۔ فارغ ہیں۔ اگر ہمارے ساتھ کوئی ایسا سلوک کرنا چاہو جو شاہوں کی شان کے شایاں ہو تو ایسا موقع پھر نہیں ملے گا۔

آغا غلام حسین یو لے۔ ”کار بیچ رہا ہوں جتنی سیرا کیلے کر سکتے ہو“ کرو۔ باقی میں شام کو کرادوں گا۔“

ابن انشابو لے: ”ہم بھی فارغ بیٹھے ہیں۔ آؤ اور جو سلوک جی چاہے کرالو۔“ ہم نے کہا ”شکریہ جہاں گرد اعظم۔ ذرا ہمارے لئے ایک مفصل ہدایت نامہ سیرہ تماشہ تیار رکھئے گا۔ ہم بھی گھر سے سفریو پ کے ارادے سے نکلے ہیں۔“

مشتاق احمد یوسفی کو حسب معمول بینک اور بارگاہ سے غیر حاضر پایا۔ کراچی جا کر یوسفی کی ملاقات سے محروم رہنا ایسا ہی ہے جیسے اگرہ جا کر تاج محل نہ دیکھنا۔ یوسفی دیدار سے زیادہ گفتار کے تاج محل ہیں۔ ان کی زبان سے۔۔۔ ان کے قلم کی طرح۔۔۔ ہر لفظ گلبدن بیگم بن کر نکلتا ہے اور ہمیں انہی گلبدن بیگموں کی دید کا شوق تھا۔ گروائے قسمت کہ فون کیا تو پڑتے چلا کر تاج محل تو دورے پر ہے۔ ناچار از راہ تلافی ہم نے ”خاکم بدہن“ کا ایک نسخہ اپنے ساتھ رکھ لیا کہ یہ بھی تاج محل کا جیسی نمونہ ہے۔

حکیم محمد سعید کے درجن بھر ٹیلی فون نمبروں سے ایک پر تجویزہ ”قسمت آزمائی کی تو

جواب میں کسی نے ایک درجن مزید ٹیلی فونوں کی فہرست لکھوا دی۔ گویا حکیم صاحب کو ڈھونڈنے سے ایک نیا امریکہ دریافت کرنا آسان تھا۔ ناچار ٹیلی فون رکھ دیا۔ ہمیں حکیم صاحب کی ملاقات کا شوق تھا کہ وہ پاکستان بھر میں سب سے شیرین ادا حکیم ہیں۔ ان کی شیریں تریں ادا شریت روح افزا کی تخلیق ہے جسے مشروب مشرق بھی کہتے ہیں۔ قاعدے کی رو سے اب تلائی کی تو یہی صورت تھی کہ ہم ایک بوتل روح افزا کے ساتھ رکھ لیتے لیکن ہم نے ایک بتر بدلتے یعنی حکیم صاحب کا فوٹو جیب میں ڈال لیا کہ مشروب کی مشریقت سے حکیم صاحب کی اپنی مشریقت کہیں زیادہ مفرح ہے۔ آپ کے وجود پر کالے چشمے کے سوا کوئی مغلب آثار نہیں۔

### نقشہ راہ سلوک کے مقامات کا

انتہے میں کار آگئی اور ہم سیدھے بندر روڈ پر تھیوسا فیکل ہال پنچے۔ جمال ابن انشا اپنی تھیوسانی کے زور سے ہمارے لئے بیروت، جینوا، پیرس وغیرہ کے نقشے مع جملہ کارروائی سراویں، غلام گردشوں اور چور دروازوں کے تیار کئے بیٹھتے تھے۔ آپ نے چند لفظوں میں ہم سے بیعت لی اور پھر نقشوں کی مدد سے بڑی تیز رفتاری سے راہ سلوک کی مختلف منازل طے کرانے لگے۔ آپ نے وہم و تشكیک کے پردے ایک ایک کر کے چاک کر ڈالے اور جملہ اسرار نہانی بے جا ب کر کے رکھ دیئے۔ پھر آپ نے ان مقامات کی نشان وہی کی جہاں آپ نے گزشتہ سفر میں حسب ضرورت تقدم، کلیجا یا سر رکھتا تھا اور ہمیں ہدایت فرمائی کہ خدا تو نیق دے تو انسی مقامات پر اپنا قدم، اپنا کلیجا اور اپنا سر بھی رکھنا۔ اور پھر آپ نے ان مقامات پر سرخ پنسل سے لال دائرے کا نشان لگا دیا کہ مرید نو مشق صراط مستقیم سے بہنک نہ جائے۔ پھر ذرا کم اہم مقامات پر آپ نے نیلے دائرے کا نشان ثبت کیا۔

آخر میں آپ نے ہاتھ اٹھائے اور ان راہوں پر چلنے کے لئے۔ جو بہت زیادہ مستقیم نہ تھیں۔۔۔ ہماری استقامت کی دعا مانگی۔ معا۔ ہمارا دھیان اپنی بخش شریت کے گرباں کی طرف گیا۔ کیا دیکھتے ہیں کہ سینہ کسی پر اسرار روشنی سے گنجگا رہا ہے اور ظاہر کی آنکھ بند

کرتے ہیں تو باطن کی واہو ہو جاتی ہے۔ دم رخصت آپ نے مزید پنڈھائے سود مند اور خصوصاً بیوت کے کینوں کے متسلق مو غلطہ حسنہ ہم پر دم کئے اور ہم نے نمال ہو کر پیر کامل کو الوداع کھا۔

## ایک پلیٹ تازہ ناول کی

حسب وعدہ پچھلے پر آغا آیا اور ہمیں سیر کو لے چلا۔ پہلی منزل ڈینیش سوسائٹی میں ایک جگہ تاؤ رائگ روم، ایک جملہ تاکانی سیٹ اور ایک چھپماتی میزانہ تھی۔ وہیں محترم میزانہ بھی تھے لیکن ان کی حیثیت ڈرائیگ روم کے متفرق فرنچیز کی تھی۔ بلکہ ان کے مقابلے میں صوفہ کسی قدر زیادہ معزز نظر آتا تھا۔ بہر حال میاں یوی دنوں سے تعارف ہوا اور تعارف کے دوران یہ راز کھلا کہ محترمہ ایک معروف قسم کی میزانہ ہی نہیں بلکہ ایک نامعلوم قسم کی مصنفہ بھی ہیں۔ چنانچہ کافی کی پیالی، پاک کے پکوڑوں اور سالن کے سموسوں کے ساتھ ایک پلیٹ تازہ ناول کی بھی آگئی اور ہمیں ہمایا گیا کہ ناول پکوڑوں سے کسی طرح کم تازہ یا خستہ نہیں اور یہ کہ مصنفہ کی تمنا ہے کہ ہم کافی کے ساتھ ناول بھی نوش کرتے جائیں اور جانے سے پہلے اپنی قیمتی رائے کا اظہار کر کے منون کریں۔

ہم نے ناول خوانی اور رائے زنی کے لئے آتی رات کی ملت مانگی جو مل گئی لیکن محترمہ کو یہ یقین دلانے میں کافی وقت لگا کہ ناول کو ٹھیک طور پر سمجھنے کے لئے لازم نہیں کہ رات مصنفہ کے ڈرائیگ روم ہی میں گزاری جائے دراصل مصنفہ کو ہماری گزارش سے تو ایسا اختلاف نہ تھا خرابی یہ ہو گئی کہ آپ کے شوہر محترم بھی ہماری تائید کر بیٹھے اور ہر چند کہ ان کی تائید محس مسکین آنکھوں کی خفیف سی جنبش تھی، تاہم بیگم صاحبہ کے مشتعل ہو جانے کا اپنا پیمانہ تھا۔ یعنی جہاں ہم آپ اشتغال میں آ کر ایک دو اچھے اچھتے ہیں، وہاں بیگم صاحبہ ایک دو فٹ اچھل پڑیں۔ اور دو فٹ ایک غلبناک بیگم کے لئے بھی خاصی بلندی ہے۔ بہر حال اس جگہ سے پیالی کے طوفان کے سوا یہ ساری سو شل نشت بڑی پر سکون رہی۔ بلکہ شوہر محترم تو اس جھاڑ جھٹک کے بعد بھی بڑی تمیز سے کافی پیٹتے اور وقا "وقتا" مسکراتے رہے

لیکن زبان کے رستے کوئی آواز نہ نکالی۔ میاں کی زبان بندی شرائط نکاح کی وفات میں سے ایک تھی یا آپ مادرزادے بے زبان واقع ہوئے تھے، خدا ہی بستر جانتا ہے اور ہم نے خدائی راز کو کریڈنا مناسب نہ سمجھا۔

## کیا سالم لڑکی سے شادی کرنا عقل مندی ہے؟

کچھ ایسا ہی ماحول ایک دوسرے گھر کا تھا جہاں ہم جبیل پارک کے رستے کسی قدر تازہ دم ہو کر پہنچے۔ گویا یہ ہماری سیر کی دوسری منزل تھی۔ ظاہر تھا کہ آغا کی ان لوگوں سے بے تکلفی ہے۔ دروازے پر پہنچتے ہی آپ نے صورت سے زیادہ بلند آواز میں صداری:

”شمی“

اور جواب میں ایک جیسم مگر وحیہ خاتون مع تمسم برآمد ہوئی لیکن یہ دیکھ کر کہ آغا کے ساتھ اجنبی بھی ہے، اپنے تمسم کا ذخیرہ آغا ہی پر ختم کر کے ہمیں ایک غیر مرطوب اور خنک نگاہ سے دیکھا۔ آغا نے ہمارا تعارف کرایا تو ان کی خشکی میں نم کے کوئی آثار نظر نہ آئے حالانکہ آپ کی مٹی خاصی زرخیز دکھائی دیتی تھی۔ اجنبی یا تو پہلی نگاہ ہی پر دل میں کھب جاتا ہے یا دل سے نکلا کر گیند کی طرح چیچپے کی دیوار سے جاگلتا ہے۔ ہمیں بھی دل اور پھر دیوار سے نکرانے کا احساس ہوا۔ آغا کے پرانا زن شناس تھا اور بظاہر ہر شمی کے مزاج کا سپیشلٹ،  
بولنا:

”شمی“ یہ میرے دوست ہیں۔ کوئی چیز منگوانا ہو تو بتاؤ۔ یہ ولایت جارہے ہیں۔“

گامے کا یہ کہنا تھا کہ شمی نے گویا بلا تاخیر گیند اٹھا لی اور دوپٹے کے نیچے سینے سے لگائی ہمیں واضح طور پر کھینے کا احساس ہوا۔ محترمہ آغا کو بھی نظر انداز کرتے ہوئے فی الفور ہمیں صوف تک لے گئیں اور بٹھا کر پوچھا:

”تو آپ ولایت جارہے ہیں۔ کب؟“

اگر آپ آج تک توعیز سلیمانی استعمال کرتے رہے ہیں تو ناجن وقت صالح کرتے رہے ہیں۔ آئندہ اسی اعظم استعمال کریں یعنی سیر ولایت کا جھوٹ یا چ بولیں۔ مراد پائیں گے۔

اتنے میں پر دے کے پیچھے سے بظاہر ایک مردانہ چڑہ نمودار ہوا۔ اگر یہ شمی کے شوہر تھے تو ان سے زیادہ سما ہوا شوہر دنیائے اسلام میں کہیں نہیں تھا۔ شمی نے انہیں فقط ایک سرسری نگاہ سے دیکھا لیکن اس ایک نگاہ میں کہ بظاہر نگاہ سے کم تھی، مفصل ہدایات تھیں کیونکہ موصوف وہیں سے پلٹ گئے اور پانچ منٹ کے بعد مشربات سے لدی ہوئی سینی اٹھا لائے۔ تعارف پر معلوم ہوا کہ فی الواقع آپ ہی اس گھر میں خادمیت کے تمثیل بردار ہیں۔ غور سے دیکھا تو آپ ذرا جانے پہچانے نظر آئے اور پھر دفعہ "ہم پر القا ہوا کہ آپ تو کوئی دس سال پیشتر پندی میں ہمارے ہمسائے تھے اور کنوارے تھے۔ جب اس الحضر کنوارے کا تصور یک لخت ایک پالتو خادوند کی صورت اختیار کر گیا تو ہم پر رقت طاری ہو گئی اور ہم نے اپنے آنسوؤں کو گرتے گرتے سنبھالا۔ لیکن وہ اپنے آنسو نہ سنبھال سکے۔ گویا کہہ رہے ہوں:-

کیسے چھپاؤں راز غم دیدہ تر کو کیا کروں؟

ہمیں پہچان کر ان کا ہم سے بھی برا حال ہو گیا۔ یوں معلوم ہوتا تھا جیسے غریب ابھی ایک آہ جہاں سوز کے ساتھ نالہ کھینچتا ہے اور بہاگ میں کلام اقبال چیڑتا ہے:-

آتا ہے یاد مجھ کو گزرا ہوا زمانہ

لیکن کہیں سے اشارہ پا کر آپ نے پھرتی سے آنسو پوچھے اور ایک پنکھی لے کر پوری آہ ضبط کر گئے۔ معا ہمیں یاد آیا کہ یہ ایک بڑی چبلی اور چپل لڑکی پر مراکرتے تھے جو اپنے دیگر قابل دید مقامات کے علاوہ چاہ ذقون کی وجہ سے مشهور تھی۔ پھر ہم نے شمی کی ٹھوڑی کا سرسری معائنہ کیا اور اس چاہ ذقون کے آثار دیکھے جو امتداد زمانہ اور چلبی کے ہاتھوں اب کسی قدر اٹ چکا تھا لیکن ہمارا نہیں ہوا تھا۔ یعنی قتل عاشقان کی شہادت موجود تھی۔ پیشک شمی وہی لڑکی تھی اور پھر ہمیں چچا گلزار کی وہ پیغمبرانہ بات یاد آئی جو انہوں نے ان کی شادی پر کی تھی۔ پہچانے کہا تھا:-

"اس لڑکے کو جزو کل میں تیز نہیں یہ مرتا اس کے چاہ ذقون پر ہے اور شادی سالم لڑکی سے کر رہا ہے۔ پہچتا گا۔"

اور آج دس برس کے بعد ہم دیکھ رہے تھے کہ وہ پچھتائے سے گزر کر چند اگلی منزیں بھی طے کر چکا تھا یعنی مشکلیں کسو اچکا تھا، پھر پھر اچکا تھا اور اب سلو موشن میں دم توڑا تھا۔ مشروبات کے خاتمے کے ساتھ ملاقات بھی ختم ہوئی۔ باہر نکلے تو ہم نے آغا سے پوچھا: ”آغا۔ یہاں کوئی تمہارا دوست بھی ہے جس کے ساتھ گھر میں کم از کم مساوات ہی برقراری جاتی ہو؟“

کہنے لگے: ”کئی ہیں لیکن میں تمہیں سیر کرانے نکلا ہوں نہ کہ اخلاق حسنہ کا درس دلانے۔ مساوات والے گروں میں باہمی ادب و آداب سے ماحول اس قدر بوجھل ہو جاتا ہے کہ کمر دکھنے لگتی ہے کبھی تم نے مساوی طور پر مودب میاں یہوی کو آپس میں باقیں کرتے دیکھا ہے؟ اگر تم نے نہیں دیکھا تو یہ کسپرنے دیکھا ہے اور معلوم ہے وہ اس باہمی خوشنام کے متعلق کیا کہتا ہے؟“  
”کیا کہتا ہے؟“

”کہتا ہے جیسے دو بہوں بذریعہ ایک دوسرے پر از راہ شفقت دانت نکال رہے ہوں۔“  
”یہ تو بڑی ہولناک سی تشبیہ ہے۔“ ہم نے چونک کر کہا۔

بولा ”جبھی تو میں ایسے گروں سے پرہیز کرتا ہوں۔ جب تک گھر میں ۔۔۔ یعنی کسی دوسرے کے گھر میں ۔۔۔ تھوڑی سی عدم مساوات نہ ہو، زندگی میں شکنگلی نہیں آتی۔ یعنی ایسی برخوردارانہ فضایں نہ خوبیاں سے چھیڑ چل سکتی ہے نہ پاسبان عقل کو دھکادیا جا سکتا ہے اور ہاں نوٹ کر لو: یہ گمانیں بول رہا، غالب اور اقبال بول رہے ہیں۔ اونھوں۔“

آغا کی طبیعت میں سید آزم کا جاندار شائبہ تھا بلکہ وہ یہ زیادتی اپنے آپ سے بھی رو رکھتے تھے۔ گولڈن میں کا ترجمہ سنہری کینگی کرتے تھے کیونکہ آپ کوئی کام کرتے تو حد سے گزر کر ہی دم لیتے۔ کرتے تھے: زندگی قلندرانہ تجاوزات کے بغیر مرگ بے شرف ہے اور اعتقال پسندی کا نامردی سے قریبی رشتہ ہے۔ ایک دن انہیں بلا نوشی پر نوکا توکڑ کر لے:

”کارثواب میں حاصل ہوتے ہو؟“

کہا ”ثواب تک پہنچتے پہنچتے صحت کا ستیناں کرلو گے۔“

آغا نے اپنے تو انکندھوں کو پھیلاتے ہوئے کہا:

”آؤ کشی لز کر صحت کافی ملے کر لیں۔ ہو جائے مقابلہ سکاچ اور یمن سکواش کا۔“

”لیکن سکاچ کا اثر تو لاگنگ رن میں ہو گا۔“ ہم نے عقل کے زور سے ڈرایا۔

”برخوردار میں پچھیں سال سے پی رہا ہوں۔ میں تو کب کالانگ رن میں ہوں۔“ گامے نے تجربے کے زور سے جواب دیا۔

- 1- میجر سید ضمیر جبڑی صاحب مانی النسیم۔ ملک کے مائی ناز مرا ج نگار۔
- 2- میجر صدیق سالک ”ہمسیار اس دوزخ“ کے مصنف اور صاحب طرز نشر نگار۔
- 3- دوستوں کے گما اور ما تھوں کے آنا صاحب
- 4- یہ عقیدہ کہہ ہر شخص ملا وسط خدا کی معرفت اور روحانی وجدان حاصل کر سکتا ہے۔
- 5- شفیق الرحمن سے مذہر ت کے ساتھ
- 6- (SADISM) ایزار سانی میں لطف لیتا۔
- 7- (GOLDEN MEAN) اعتدال کا منہری اصول ، نظر MEAN کے منی اعتدال بھی ہوتا ہے اور کہیں بھی
- 8- LONG RUN معنی بہت عرصے کے بعد

## بازی گاہ عالم: بیروت

ایئر ہو سسٹس گھر اجائزے میں کیا مددے سکتی ہے؟

بالآخر وہ وقت آیا کہ ہم جملہ احباب سے پچھڑ کر اور اعداء سے بچ کر تقریباً "صحیح و سالم" کراچی ائیرپورٹ پر پہنچے جہاں ہمارے انتظار میں پی آئی اے کا بورڈنگ 707 کھڑا تھا۔ ہم نے زینے پر قدم رکھا اور قدم رکھتے ہی اس خوش آمدید کے مخاطب بننے جس کے لئے ہزاروں سال نزگ س اپنی بے نوری پر روتی ہے۔ یعنی ان لوگوں سے خیر مقدم کے الفاظ نے جن کی تازگی بیان کرنے کے لئے خدا نے میر کو پیدا کیا تھا۔ یہ لب، یہ گلاب کی پسندیدیاں، ایک پچی اور کھڑی ائیر ہو سسٹس کے تھے جس کی تخلیق میں فطرت اور انتخاب میں پی آئی اے سے کوئی ایک غلطی بھی نہیں ہوئی تھی۔ پہلی نگاہ پر ہی ہمارے پڑی سے کراچی تک کے گلے دھل گئے۔ اور دوسرا نگاہ پر ہم نے جملہ متعلقان پی آئی اے کے لئے عام معانی کا اعلان کر دیا۔

جاز کے اندر داخل ہوئے تو ایک دوسری شاخ نبات ہمارے بورڈنگ کارڈ کا بار گر ان اٹھائے ہمیں اپنی مخصوص نشست تک لے گئی۔ وہ سرپا تو اوضع آگے آگے اور ہم سرپا پافا خر پیچھے پیچھے۔ جو نہیں ہماری سیٹ آگئی، اس نے ایک مرصع مسکراہٹ کے ساتھ ہماری نشست کی طرف اشارہ کیا۔ سیٹ پر بیٹھ تو شاید ہم خود بھی جاتے لیکن اتنے پیارے اشارے کا مشارا ایلہ بننے کے بعد بیٹھنے میں ہمیں ایک تو انائی کا سا احساس ہوا جیسے تانک پی لی ہو۔ خدا جانے ایک ایسے ہی موقع پر غالب پر کیوں الٹا اثر ہوا تھا۔ پچھا بے چارے نڈھال ہو کر آپس بھرنے لگے تھے: "طاقت ربادہ اس کا اشارہ کہ ہائے ہائے" چنانچہ ایک آسودگی کے عالم میں اپنی نشست پر فروکش ہوئے لیکن پہلی سُغتری کے بعد جو نہیں استقبال کے ابتدائی سحر سے سنبھلے

اور حساب بیش و کم کی تمیز آئی تو ہم پر کھلا کر اعلیٰ کو والٹی کے چاولوں کی طرح بڑھیا قسم کی ائمہ ہو شیئں بھی برآمد کے لئے ہی استعمال ہوتی ہیں۔ یعنی وہ جو اندر ورنی پروازوں میں آسمانی دکھائی دیتی ہیں، دراصل بڑی خاکی ہیں اور یہ کہ سماوات کی سوری فقط بیرونی پرواز کی پریوں ہی کو زیبای ہے۔

دفتر ان فلک کے قصیدہ کو ہم نے قصداً "طول دیا ہے۔ کچھ تو یہ حکایت لذیز ہے اور ذرا دراز تر کے جانے کے قابل ہے اور کچھ ہم اپنی تلخ نوائی کی تلافی بھی کرنا چاہتے ہیں جو پندتی کراچی کے سفر میں ہم سے سرزد ہوئی تھی۔ ہمیں موقع ہے کہ نکتہ رس قاری اس بات کی داد دے گا کہ جہاں ہم کچھ اداوں کے ساتھ اطمینان بیزاری میں بخل نہیں بر تے، وہاں زہرہ جیونوں کی ولداری میں اسراف بھی روا رکھتے ہیں۔ بلکہ خاص حالات میں تو گھر بیشوں دل بھی لانا دیتے ہیں۔ ہمارا ایمان ہے کہ وہ شخص جو تعریف تو کرے مگر قبض کے ساتھ، تحقیق، بخل ہی نہیں، رذیل بھی ہے۔

اڑنے سے پہنچتا یک رس بھری آواز نے براہ ما نیکروں فون ہمیں خوشابد کی حد تک خوش آمدید کہا اور خوشابد کا مزا ابھی منہ ہی میں تھا کہ بوئنگ فضا میں بلند ہوا۔ جب بہتر درجے کی بہار آفریں بلندی پر پہنچا تو تواضع کا سلسہ شروع ہوا: پسلے نگار آئے، پھر ناشت آیا۔ پھر گار آئے اور آخر سوال آئے: "کچھ چیجے گا؟ کچھ پڑھے گا؟ سر کے نیچے تکیے رکھ دوں؟ پاؤں کے نیچے دل رکھ دوں؟ اپنی جاں نذر کروں؟ اپنی وفا پیش کروں؟"۔ خدا جانے اس توبہ شکن تواضع نے کتنے شوہروں کے مزاج بگاڑے اور گھر اجاڑے ہوں گے لیکن معاف کیجئے یہ سوال ہمیں بعد از وقت سو جھ رہا ہے۔ اس وقت بوئنگ کے مسافروں کو ایسے فاسد سوالوں کا مزاج نہ تھا۔ اگر کوئی پوچھتا تو جواب صاف تھا: مزاج بگرتا ہے تو بگرنے دیجئے۔ گھر اجاڑتا ہے تو اجاڑنے دیجئے۔ ناصح، اس لمحہ یہ سب نکر فضول ہے، جب حشر کا دن آئے گا، اس وقت دیکھا جائے گا۔

جب تواضع کا طوفان تھا تو آہستہ ہو سٹوں نے بھی پر سمیئے اور اپنے اتار کر اپنے آستانے میں ستانے لگیں اگرچہ پھر بھی گھنٹی کی آواز پر کبھی رو تے بچوں کے منہ میں

میں مصنوعی نیل اور کبھی بورتے بوڑھوں کے دہن میں اصلی اسپر و ڈالٹے نظر آتیں۔ بہر حال ایک منظر سے بے ہوش و قفقے میں ہمیں پہلی بار احساس ہوا کہ جہاز میں ہمارے علاوہ اور مسافر بھی ہیں۔ سب سے پہلے ہم نے ہم نشیں پر توجہ دی۔ آپ کے چہرے پر میرپور اور قیص پر سالن کے آثار تھے۔ خوش تھتی سے آپ سور ہے تھے۔ زیادہ گرے تعارف کی نووت نہ آئی۔

### یہ صحرائیں رہتا ہے

کھڑکی سے باہر جہان کا تو معلوم ہوا کہ دیار وطن سے کوسوں نکل آئے ہیں۔ وہ خطہ خاک جس پر ہم اڑ رہے تھے، خطہ پاک نہ تھا بلکہ پانچ میل کی بلندی سے بھی اجنبی نظر آتا تھا۔ یہ صحرائھا اور کوئی صحراء صحراء! چینا چیل اور چوپٹ، ہم نے اپنے حافظے کے جغرافیہ داں حصے سے اس صحراء کا نام پوچھا تو حافظے نے اپنی مخصوصیت کا اظہار کیا۔ ہمیں الجھن یہ تھی کہ ہمارے علم نقشہ کے مطابق وہاں سمندر ہونا چاہئے تھا یا ساحل سمندر جہاں نفری باد بانوں والی خوابگوں کشتیاں روائیں اور بکسار ان ساحل رو پہلی رسیت پر غسل آنٹابی میں رو بنا لیئے ہوں تاکہ اور پر سے ہمارا طیارہ گزرے تو ان تک پوشوں کو کچھ چھپائے نہ بنے۔ ہمیں پورا علم ہے کہ جہاں دیکھنے والوں اور دیکھنے جانے والوں کے درمیان پانچ میل کا عمودی فاصلہ حاگل ہو وہاں کوئی قابل فہم اعضا و اجزا نظر نہیں آتے۔ تاہم التماں ہے کہ ایسا سوچنے میں کیا حرج ہے؟ رعنائی پر بے شک ہمارا تصرف نہیں لیکن رعنائی خیال تو کسی کی جا گیر نہیں اور یہ ہمارا نہیں غالب دیدہ و رکائز ہے۔

ہے خیال حسن میں، حسن عمل کا سا خیال

لیکن اس لق و دق صحراء کے نظارے سے ہمارے خیال کا حسن بری طرح ریگ آلوہ ہو گیا۔ ہاں ایک فائدہ ہوا کہ یہ الجھن ایک تقریب ملاقات کا بہانہ بن گئی اور ہم نے پاس سے گزرتی ہوش کو ٹھرا کر پوچھا: ”یہ صحرائماں سے آگیا؟“  
بولی: ”جہاں تک میرا علم ہے یہ صحرائیں رہتا ہے۔ بہر حال یہ ایران ہے۔“

”ایران!“ ہمارے منہ سے احتیاجاً نکلا۔ ”وہ سعدی و حافظ والا ایران! وہ آب رکنا باد و گلگشتِ مصلے والا ایران؟ وہ آہوؤں اور غزالوں والا ایران؟ وہ بلبلوں اور قمریوں والا ایران؟ وہ.....“

”معاف رکھئے گا۔“ ایسے ہو شش ایک دلاؤیز بے صبری سے بولی۔ ”ایران کے چند و پرند کی فہرست تو بہت طویل ہے اور مجھے دوسرے مہمان بھی بلا رہے ہیں۔ کیا میں کوئی فوری خدمت بجا لاسکتی ہوں؟ مثلاً“ اسپر و.....“

ہم اتنے بوڑھے تونہ تھے کہ صدمہ صحراء جانبر ہونے کے لئے ہمیں اسپر و پیش کی جاتی لیکن اتنے بچے بھی نہ تھے کہ ہمارے منہ میں نیل دے دیا جاتا۔ ہر حال اسپر و کی پیش کش ہم نے شکریے کے ساتھ گمراہیت و ثوق سے ٹھکرایا۔ ہمیں ناخوش دیکھ کر ہو شش بولی:

”آپ چند گھنٹے صبر کریں۔ بیروت میں آپ کو اتنی بلبلیں اور قمریاں لمیں گی کہ جک لالے میں اتنی چڑیاں بھی نہیں ہوتیں۔“

اور پھر ایک رواں دواں، مکراتی گلناتی لہر کی طرح آگے بڑھ گئی اور ساتھ ہی ہمارے جملہ شکوئے اور شکایتیں بھالے گئی۔ نیز کچھ روشنی بھی چرا لے گئی۔ روشنی ماند پڑی تو ہم نے بھی آنکھیں موند لیں کہ کچھلی رات بہت تھے جاگے، لیٹ گئے آرام کیا۔۔۔ بیروت تک پانچ گھنٹے کا سفر تھا۔ کیسی بغداد کی نواحی فضامیں لنج کے لئے جاگے بلکہ جگائے گئے۔ لنج تو خیر لندیز تھا ہی لیکن ہم پر دریا اثر نان و گوشت کے ذاتیت کا نہ تھا بلکہ تواضع کے مزے کا جس نے ہمیں اور ہمارے ہم نشیں کو عارضی مہارا جانا دیا: ہمیں ریاست چک لالہ کا اور انہیں ریاست میرپور حال بریڈ فورڈ کا!

پھر دفعہ ”بیروت آگیا اور ہماری میں الاقوامی زندگی کی ابتداء ہوئی۔ اس کی پہلی علامت یہ تھی کہ جو نئی ہم جماز سے اترے، ہم سے زیادہ توجہ ہمارے پاسپورٹ کو دی جانے لگی۔ گویا پاکستان سے ہم پاسپورٹ لے کر نہیں آئے تھے بلکہ پاسپورٹ ہمیں لے کر آیا تھا اور یہ جانے کے لئے کہ ہمارا وجود لبنان کے لئے مفید ہے یا مضر، ہماری نبض سے زیادہ ہمارے پاسپورٹ کی نبض مٹولی گئی۔ جب ہمارے پاسپورٹ کی صحبت ٹھیک نکلی تو ہماری

تند رستی بھی تسلیم کر لی گئی۔ گویا ہماری حالت ان داستانی شہزادوں سے مختلف نہ تھی جن کی جان طوطے مینا میں ہوتی تھی۔ ہماری جان پاسپورٹ میں تھی۔ چنانچہ ہم نے اسے چوما، یعنے سے لگایا اور جس چیز کو کبھی دراز کی تھے میں پھینک دیتے تھے، اب دل کی تھے میں جگہ دی۔ یہ ہو چکا تو بسم اللہ کر کے دونوں ہاتھوں سے سامان اٹھایا اور چل پڑے۔ ہم ہمارا جگہ سے بوئنگ سے اترتے ہی معزول ہو گئے تھے۔ اور کشمکش کے راستے کچھ علی، کچھ انگریزی، کچھ عجیب، کچھ جھوٹ بولتے ایسپورٹ سے باہر نکلے۔

## بیروت میں بھی آپ کی سرال ہے

بیروت میں ہمارا کوئی واقع آشنا نہ تھا۔ پاکستان سے روائی سے پہلے ہمارے ایک مریان نے اپنے ایک مریان کو، جو بیروت میں مقیم تھا، تار بھیج کر ہمارے استقبال کی تاکید کی تھی۔ ہم نے ایسپورٹ سے نکل کر ہر چہرے کو دیکھا کہ کسی زاویے سے پاکستانی نظر آتا ہے یا نہیں اور آتا ہے تو آمادہ استقبال ہے یا نہیں لیکن ناکامی ہوئی۔ ناچار ہم نے ابن انشا کا ہدایت نامہ نکالا۔ لکھا تھا:

”بیروت ایسپورٹ سے نیکسی لے کر سیدھے الحمرا ہو ٹھی جائیے۔“ ساتھ ہی الحمرا پر سرخ دائرے کا نشان تھا۔ ہم نے تیزی سے الحمرا کے لئے نیکسی لی۔ منزل مقصود پر پہنچے تو منزل سامنے تھی مگر مقصود غائب۔ یعنی ہوٹل موجود تھا مگر رہنے کو جگہ نہ تھی۔ الحمرا کناروں تک مسافروں سے بھرا پڑا تھا۔ معلوم ہوا تھا بیروت کے اکثر سیاحوں کے پیران طریقت نے اپنے لال دائیے الحمرا ہی پر ثبت کئے ہیں۔ بڑی مایوسی ہوئی۔ ایک بار پھر ابن انشا کے نقشے کی طرف رجوع کیا اور ایک نیلے دائیے والا مقام نظر آیا جو راہ طریقت سے ذرا اہٹ کرواقع ہوا تھا لیکن تھا خاصا کار آمد۔ یہ پی آئی اے کا دفتر تھا اور الحمرا سے بہت دور نہ تھا۔ دو چار قدم ہی چلے تو سامنے ایک عمارت کی پیشانی پر سبز پاکستانی رنگ کے تین مانوس انگریزی حروف نظر آئے۔ PIA! نہ "ساری اجنبیت" ساری کوفت دور ہو گئی۔ یہ عجیب بات ہے کہ وطن میں ہم پی آئی اے کے دفتر کے سامنے سے اس طرح گزر جاتے ہیں جسے غیروں کا گھر ہو۔

لیکن کسی غیر ملک کی گلیوں سے گزرتے ہوئے یہ تین سبز حوف نظر آجائیں تو یوں لگتا ہے جیسے سرال ہو۔ اندر داخل ہوئے تو مانوس پاکستانی چہرے دکھائی دیئے۔ اردو میں علیک سلیک ہوئی اور پھر ہم نے اپنے تار فراموش میزبان کو فون کیا۔ ہمارے ابتدائی سلام کے جواب میں بڑی دوستانہ اردو آواز آئی۔

”ارشاد۔“

کیا میں فیاض <sup>لٹھ</sup> صاحب سے بول رہا ہوں۔“

”بے شک یہ آپ کا خادم فیاض ہے۔ اور آپ کی تعریف؟“

”میری تعریف تو اس تار میں درج ہے جو رحم <sup>لٹھ</sup> صاحب نے آپ کو ایک آباد سے بھیجا تھا۔“

”کب بھیجا تھا؟“

”یہی کوئی تین روز ہوئے۔“

”صرف تین؟ خدا نے چاہا۔ اور خدا کا چاہنا برا ضروری ہے۔ تو ہفتے عشرے تک پہنچ جائے گا۔“

”تو تاریخاں اس رفتار سے پہنچتے ہیں؟“

”جی ہاں، بشرطیکہ تائید ایزوی بھی شامل حال ہو اور اگر شامل نہ ہو تو ایک ہفتہ اور جمع کر لیں۔ بہر حال حکم؟“

”اگر آپ کو تاریخ جاتا تو اس کا مضمون کچھ اس قسم کا تھا کہ اس خاکسار مسی محمد خان کا ایئرپورٹ پر استقبال کیا جائے۔ اور پھر کسی موزوں سے ہوٹل میں قیام کا بندوبست کر دیا جائے۔“

”آپ ایئرپورٹ سے بول رہے ہیں؟“

””نہیں جناب، وہ منزل طے کر پکا ہوں۔ اس وقت پی آئی اے کے دفتر میں ہوں۔“

”آپ ہماراقصور دس منٹ تک اور معاف فرمائیں اور وہیں ٹھہریں۔“

## بیروت میں بیوی صالح ہونے کا خطرہ ہے

پورے دس منٹ کے بعد ایک خوب رو بنا نی نوجوان ہمارا نام پوچھتے پوچھتے پی آئی اے  
کے دفتر میں داخل ہوا۔ ہمارے سامنے آ کر کمر سے جھکا اور تقریباً ”نیم رکوع کی حالت میں  
پہنچ کر کنے لگا“

”خاکسار کو ولید کہتے ہیں۔“

ہم نے دل میں سوچا کہ اگر کہتے ہیں تو کیا حرج ہے۔ ولید نام کے لئے اتنے خادمانہ  
تعارف کی ضرورت تو نہیں کہ اعتراف گناہ معلوم ہو۔ لیکن جلد ہی پتہ چل گیا کہ خدمت  
اس کا پیشہ ہے۔ اپنا تعارف جاری رکھتے ہوئے بولا:

”میں فیاض صاحب کا اسنٹھت ہوں۔ انہیں آٹھوں نے گھیر رکھا ہے اور کئی روز  
تک گھیرے رکھیں گے مگر میں ان کی زد سے محفوظ ہوں اور آپ کی خدمت کیلئے وقف کیا گیا  
ہوں۔“

پھر پورے پانچ منٹ فیاض کی طرف سے اور ایک مدت تک اپنی طرف سے نہایت ہی  
رقت خیز معدہ رت پیش کرتا رہا جو کہ ایک لبنانی کی معرب انگریزی میں اور بھی دروغانگیز  
محسوس ہوئی۔ اور پیشتر اس کے کہ اس کی انگریزی اچانک ایک عربی آہ کی شکل اختیار کر لیتی،  
ہم نے اس کا ہاتھ تھپٹھپایا، مضمون تبدیل کرنے کی کوشش کی اور موضوع کو ہوٹل کے  
انتخاب پر لے آئے۔

ولید ساتھ کار لائے تھے۔ اسی میں بیٹھ کر ہوٹل تلاش کرنا شروع کیا۔ تلاش شروع  
کرنے سے پہلے ہمیں بتایا گیا کہ ہر چند کہ مرکزی بیروت میں اعلیٰ درجے کے ہوٹلوں کی کی  
نہیں اور ہوٹلوں میں کمروں کا توڑا بھی نہیں، تاہم کمروں میں خالی بستروں کی شدید کمی ہے۔  
ہم نے جیت کا اظہار کیا تو ولید نے ہمیں یاد دلایا کہ بیروت عالمی سیاحوں، سراغر سانوں اور  
سمگلروں کی جنت ہے اور موسم گرمائیں جنت کا کوئی بستر خالی نہیں رہتا۔ بلکہ اکثر اوقات ایک  
ایک بسترنیں دو دو سوتے ہیں۔

ہمارے منہ سے بلا ارادہ، اکل لیا: ”یہ بندوبست البتہ مناسب ہی معلوم ہوتا ہے۔“

ولید نے ایک لمحے کے لئے ہمیں غور سے دیکھا۔ پھر ادب میں تھوڑی سے شرارت ملا  
کربولا:

”سر، یہ بندوبست ہر مسافر کیلئے نہیں۔ یہ صرف ان لوگوں کیلئے ہے جو اپنی بیویاں ساتھ  
لاتے ہیں۔“

اور یہ کہتے ہوئے خالم نے ”بیویوں“ کے لفظ پر اتنا ذور نہ دیا جتنا ”اپنی“ پر۔ پھر ہماری  
دلوائی کے طور پر کہنے لگا:

”اگر آپ کا ہو مل جنت کے مرکز کے بجائے جنت کے حاشیے پر واقع ہو تو آپ کو  
اعتراض تو نہیں ہو گا؟ وہاں بستر مانا یقینی ہے۔“

کہا: ”اگر مرکزی بستوں میں گنجائش نہیں تو پھر کہیں سی۔“

جب میکدہ چھٹا تو پھر اب کیا جگہ کی قید  
مسجد ہو مدرسہ ہو کوئی خانقاہ ہو“

چنانچہ ولید ہمیں ایک حاشیائی ہو مل بنا میسرا میز میں لے گئے۔ جس پر کسی خانقاہ کا  
گمان ہوتا تھا۔ اس کے درودالان کی بیکسی سے یوں معلوم ہوتا تھا جیسے مکملہ او قاف اور مکملہ  
آثار قدیمہ کی مشترک تحویل میں ہو۔ میخیر سے، معاف فرمائیے، مجاہر سے بات ہوئی تو بولا:  
”کئی کمرے خالی ہیں۔ جو پسند آئے لے لیں۔“

ولید جھٹ بولے: ”میں نہ کہتا تھا یہاں فقط بستری نہیں، سالم کمرے خالی ملیں گے۔  
اس جگہ وہ مرکزی ہو ٹلوں والی تنگیاں اور مجبوریاں نہیں۔ یہاں تو میاں یہوی باہم لڑ بھی  
پڑیں تو علیحدہ علیحدہ کمروں میں سو سکتے ہیں۔“

یہ بات ہمیں بہت موافق نہ آئی۔ آخر ایسی سہولت کی کیا خوشی جس سے یہوی ضائع  
ہونے کا امکان ہو۔ مسافرت میں ایک جگجو یہوی کھو دینا بھی برا زیان ہے کہ یہی ہے  
رخت سفر میرکاروں کیلئے۔ سوا ایک سے زیادہ خالی کمرے سرا سرمانح حقوق ازدواج ہیں۔ بہر  
حال ہم کہ تہاں سفر کر رہے تھے، خالی کمروں سے ایسے خائف نہ تھے۔ چنانچہ ان میں سے ایک  
کمرہ چن لیا۔ اندر داخل ہوئے تو ہر چند کہ پیشتر سماں ضرورت موجود تھا، تاہم ہر شے سے

عترت اور بے شباتی پہنچتی تھی۔ ہمیں زرا آزر وہ دیکھ کر ولید اپنے انتخاب کی صفائی میں بولے:

”مسٹر خان، چوبیس گھنٹوں میں سے رات کے چند گھنٹے گزارنے کے لئے یہ جگہ بڑی نہیں۔ بہرحال آپ بیروت میں سونے کیلئے نہیں، سیر کرنے کو آئے ہیں۔ اور سیمار امیز کی رات کے باوجود آپ کی دن کی سیر کا ذائقہ بالکل وہی ہو گا جیسا سینٹ جارجز ہوٹل کے مکینوں کا۔“

اب ہمارا اپنا عقیدہ تو یہ ہے کہ جس شخص کی راتیں دیران ہوں، اس کے دن شاداب نہیں ہو سکتے۔ چنانچہ ہم نے سیمار امیز کے باوجود اپنی رات میں ستارے ناٹکتے کا پروگرام بنایا اور کھا تھا جس سے ولید ابھی بے خبر تھے۔ لہذا ہم نے سامان رکھا اور ولید کا شکریہ ادا کرتے ہوئے کہا:

”ولید صاحب۔ اب آپ جاسکتے ہیں۔ صرف یہ ہتھتے جائیے کہ کیسیوں لبنان کا ملک کماں سے ملتا ہے۔ ہم رات وہاں گزاریں گے۔“

”ولید بولے: ”ہمیں آپ کے کیسیوں کے شوق یا پروگرام کا علم نہ تھا۔ فیاض تو آج شام آپ کی دعوت کرنا چاہتے ہیں۔“

ہم نے کہا: ”ہماری اطلاع کے مطابق بیروت میں اہم شے دال روٹی نہیں، کیسیوں ہے۔ فیاض کو شکریے کے ساتھ یہ پیغام پہنچائیں کہ اگر کھانا ضروری ہو تو کل شب سی مگر خدارا آج کی رات ساز دال نہ چھیڑ کر ہم سیر گل کا ارادہ رکھتے ہیں۔“

ولید نے ہمارے ہمانے کی شوخی اور عزم کے تیور دیکھے تو سرجھ کا کر تسلیم بجا لایا اور ٹیلی فون انٹھا کر ہوٹل کے مجاور سے کپی علبی میں بات کرنے لگا۔ پھر ہمیں بتایا کہ آپ کی کیسیوں کی نشست بک ہو گئی ہے۔ کیسیوں کی بس آپ کو ہوٹل سے لے جائے گی اور واپس بھی لے آئے گی۔ ہم نے شکریہ ادا کیا اور خصتی مصافحہ کیلئے ہاتھ بڑھایا تو بولے:

”مجھے رخصت کرنے سے پہلے ایک سوال کا جواب دیں کہ اب سے آٹھ بجے شام تک یعنی پورے پانچ گھنٹے تنہا کیا کریں گے اور اگر ان پانچ گھنٹوں میں آپ کو تھوڑا سا بیروت دکھا دیا جائے تو کیا حرج ہے؟“

## جھٹی نہا کے چھپڑوچوں نکلی

ہم نے دل سے مشورہ کیا تو معلوم ہوا، کوئی حرج نہیں۔ چنانچہ ولید کے ساتھ کار میں بیٹھ گئے۔ سیما امیز نے نکل کر تھوڑی دور ہی گئے تھے کہ سینٹ جارجز ہوٹل کی بلند و بالا عمالت کا کلس نظر آیا اور جو نبی ہماری نامہ بارہویں منزل سے اترتی اترتی سطح زمین کے قریب پہنچی، ہمیں ہوٹل کا نیگلوں "سونگٹھ پول" رنگارنگ چھتریاں اور سرخ دسید جسم دکھائی دیئے۔

ولید بولے: "آئیے آپ کو زرا اس مرکزی ہوٹل کا زادائتہ بھی پکھاتے جائیں۔" اور پھر سیدھے اس خالی میز کی طرف بڑھے جو نہانے والوں، نہانے والیوں، اور تماشائیوں کے جھرمٹ میں سونگٹھ پول۔ کنارے رکھی تھی۔ ہم کرسیوں پر بیٹھ گئے اور پھر گرد پیش نگاہ دوڑائی۔ ہر طرف جسم، جسم دکھائی دیئے: برہنے بے پرواجسم، سننا تھرھراتے جسم، بے تاب بے حساب جسم، جوانی سے چور اور زندگی سے بھر پور جسم!

اتئے میں ایک بیرا آیا جس نے ولید کو پہچان کر سلام کیا۔ معلوم ہوا کہ ولید صاحب بھی اس حوض کے پرانے شناور ہیں۔ بیرا کو کاکولے آیا۔ ہم ہاتھوں سے آب اور آنکھوں سے شراب پینے لگے۔ ناگاہ ایک برق وش نے رک کر سونگٹھ پول کے نیگلوں پانی سے اپنا براقت سینٹ بلند کیا۔ اسے دیکھنا تھا کہ ہمیں دو آبے سے آوازنائی دیں:

جھٹی نہا کے چھپڑوچوں نکلی، سلفے دی لاث ورگی

اگلے لمحے میں اس شعلہ رو کے چرے پر مسکراہٹ نمودار ہوئی اور اسی لمحے نے اپنے چرے پر باریج کی سی روشنی محسوس کی کیا اس کی مسکراہٹ کا رخچجھ ہماری طرف تھا؟ اجنبيت کے باوجود ہم جواب میں وجد میں آنے کو تھے کہ ولید نے اپنی کرسی سے اٹھ کر نہ صرف جنبش بازو سے جواب دیا بلکہ چلا کر کہا:

"لیلی۔"

اور ساتھ ہی ہمیں اطلاع دی کہ "لیلی" میری دوست ہے۔ "ہمارا وجد یک لخت تھم گیا

کہ لیلی کی مسکراہٹ کے مخاطب ہم نہ تھے، ہمارا ہم نہیں تھا گویہ بھی کم نہ تھا کہ ولید کی معرفت ایک دور کی نسبت ہمیں بھی تھی۔ لیلی کو غور سے دیکھا تو ظالم جس حد تک پانی سے باہر تھی، اگر بلانہ تھی تو پکھنہ تھی۔ ہم ولید کی خوبی قسم پر رشک کی ابتداء ہی کر رہے تھے کہ لیلی آپ زینے سے چڑھ کر ایک نو خیز غزالہ کی طرح رقصان رقصان ہمارے سامنے اور قریب آکھڑی ہوئی۔ اتنی قریب کہ ذرا بے باکی سے آنکھ جھکتے تو اس کے گلے بدن کو پکلوں سے چھو لیتے۔ لیکن یہ آنکھ جھکنے کا نہیں، آنکھ کھولنے کا مقام تھا اور دیکھا تو جو پکھ پانی کے اندر بھی تھی، اگر قیامت نہ تھی تو پکھنہ تھی اور قیامت بھی وہ جو عین سر پر آکھڑی ہو۔ لیلی نے ولید کے بازو پر ہاتھ رکھتے ہوئے کہا:

”آؤ۔ نہایں۔“

ولید بولے: ”پسلے ان سے ملو: مرڈخان، میرے مریان۔“

بولی: ”میرے بھی ہیں۔“

اور پھر ہماری طرف مصافحہ کے لئے ہاتھ بڑھاتے ہوئے کہا: آپ بھی آئیں مژہ خان۔“

کہا: ”شکریہ، میرے پاس تو نمانے کے کپڑے نہیں۔“

بولی: ”یہاں بیدنگ سوٹوں کی کمی نہیں اور مرد کا بیدنگ سوٹ ہوتا بھی کیا ہے؟ ایک بالشت کپڑا!“۔۔۔ اور مسکرا دی

ہم نے کہا: ”جی ہاں۔ ظلم تو عورتوں کے ساتھ ہی ہوتا ہے۔ پوری دو بالشت کا سوٹ پہننا پڑتا ہے۔“

بولی: ”پہننا نہیں، کتنا پڑتا ہے۔“

اور پھر بیرے سے بولی: ”دو مردانہ کاسٹیوم لے آؤ۔“

ہم نے کہا: ”مس لیلی، دعوت کا شکریہ۔ مگر میں یہاں نہ نہاسکوں گا۔ ہمارے یہاں غسل پر دے کا معاملہ ہے۔“

بولی: ”مگر ہم کوئی برہنہ تو نہیں نہار ہے۔“

کہا: ”محترمہ، یہ تو اس بات پر منحصر ہے کہ آپ کی برہنگی کماں سے شروع ہوتی ہے اور کماں پر ختم ہوتی ہے۔“

بولی ”آپ کے ہاں کماں سے شروع ہوتی ہے؟“

عرض کیا: ”بھی کچی بات ہے۔ اپنے ہاں تو مختہ سے شروع ہوتی ہے اور اکثر اوقات سر سے پار ہو جاتی ہے۔ مگر آج کل آنکھوں پر بھی رکنے لگی ہے۔“

کہنے لگی: ”تو اللہ آپ پر رحم کرے، آپ تشریف رکھیں۔ مجھے آپ کی پرده وری منظور نہیں۔ مگر ولید تم؟“

ولید بولے: ”آج ہم بھی پرده نہیں ہیں۔ خدا حافظ۔“

لیلی نے الوداع میں اپنے لمبے بازو کی تماضر لمبائی کو ایک دلگذازی جنبش دی۔ ساتھ ہی ہم دونوں پر ایک متبعم لگاہ ڈالی جو ولید کے دل سے ہوتی ہوئی ہمارے جگر کے پار بھی ہو گئی۔ پھر رقصان رقصان لب آب تک پہنچ گئی اور ایک کھلنڈری مچھلی کی طرح پانی میں اتر گئی اور ہم مرکزی ہوٹل کا مزاچکھہ کر۔ زبان سے کم، آنکھوں سے زیادہ۔ آخر اٹھ کھڑے ہوئے اور ولید کی کار میں بیروت کی سڑکوں پر چل نکلے۔

جنم میں سکائی سکر پر تعمیر کئے جائیں گے۔

ایک جگہ کار سے نکل کر بازار میں چند قدم چلے تو یک لخت احساس ہوا کہ ہمارا تد سکڑ کر بقدر تین فٹ رہ گیا ہے۔ ولید سے شکایت کی تو بولے۔

”اللہ آپ کی درازی قامت کا نگہبان ہو، آپ کا قد نہیں سکڑا، صرف دونوں طرف کی عمارت بلند ہو گئی ہیں۔ یہ دائیں ہاتھ والی دس منزلہ ہے، بائیں ہاتھ والی پندرہ منزلہ۔ سامنے بائیں منزلہ اور ذرا آگے چالیس منزلہ۔ یہ باشٹے جو آپ کو فٹ پاٹھ پر رینگتے نظر آ رہے ہیں، بالغ مرد و زن ہیں اور وہ رینگ نہیں رہے، ہماری طرح پاؤں کے بل چل رہے ہیں۔“

ہم نے چاروں طرف ریکھا تو اس خشت و سُنگ کے لمبے میں فقط ایک چیز بے وقت نظر

آلی۔۔۔ انسان! یعنی ان عمارت کا غالق مگر اپنی تخلیق، اپنے فر۔۔۔ نکنڈشان کا صید زیوں۔

ہم نے ولید سے پوچھا: ”یہاں کہیں یک منزلہ مکان بھی پایا جاتا ہے؟“

بولا: ”آج سے میں برس پسلے کہیں کہیں نظر آتا تھا، اب نہیں۔ یک منزلہ مکان رب العالمین کی رحمت ہے اور بیروت اس رحمت سے محروم ہے؟“

اس صورت حال کا آسان لفظوں میں مطلب یہ ہے کہ بیروت کی ایک تہائی آبادی کے قدم تو زمین پر ہیں مگر دوسری تہائی ہوا میں معلق ہے اور تیسرا زیوں اور سیڑھیوں پر سے اتر چڑھ رہی ہے اور ہر تہائی کا نصف بچے، بوڑھے اور بیمار ہیں۔ ان چل منزلہ مکاؤں کے مکینوں سے کوئی دل کی پوچھتا تو یقیناً ”فریاد کر اٹھتے کہ خدا را نکالو ہمیں ان خوبصورت قید خانوں سے۔ ہماری خواہش فقط اتنی ہے کہ دامن میں کوہ کے ایک چھوٹا سا جھونپڑا ہو۔ ہم نے ولید کی رائے پوچھی تو بولا: میں تو اتنا جانتا ہوں کہ جنم میں رہنے کو سکائی سکر پیر ملیں گے ورنہ عذاب کا نشاپور انہ ہو سکے گا۔

ہم نے یہ سناتے پسلے اللہ تعالیٰ کا شکر بجالائے اور پھر وہیں سے یعنی بیروت کے بازار ہی سے کھڑے کھڑے اہل وطن کو پکارا کہ اے خاک نشین ان پاکستان، مژدہ ہو کہ آپ یا آپ میں سے اکثر ابھی اس صد منزلہ لعنت سے محفوظ ہیں جو اہل بیروت کا مقدر ہیں چکی ہے اور اے کوچہ گردان وطن، مبارک باشد کہ خواجہ بلند بام نافر جام ہے اور اس بے توفیق سخنے پر رم کھاؤ کہ فرانچی زمین سے محروم اور تنگی بام میں محبوس ہے۔

وقت گزر رہا تھا۔ ولید نے کار تیز کی اور بیروت کے بام و در فلمی تصاویر کی طرح جھلک دکھا کر غائب ہونے لگے۔ لیکن ایک لگی سے دوسری لگی میں مژنایوں لگتا تھا جیسے ایک سرگن سے نکل کر دوسری سرگن میں داخل ہو رہے ہوں۔

”یا اللہ“۔۔۔ ”دفتہ“ منہ سے دعا نکلی۔ ”تیری ہمارے زمین پر یہ ناہموار عمارت کبھی ختم

یا زرا پست بھی ہوں گی؟“

واعا بھی لب پر ہی تھی کہ جواب آیا:

”ما یوس نہ ہو۔ کھول آنکھ زمین دیکھ، قلک دیکھ، فضاد دیکھ۔“

اور کیا دیکھتے ہیں کہ دفعہ "کار ساحل سمندر پر آنکھی ہے۔ کار سے نکل کر تشكیر کا ایک لمبا سانس لیا اور خشت و سنگ کے فلک بوس ہمالوں کی طرف پشت کر کے اپنی نگاہوں کا دامن سطح آب پر پھیلا دیا۔ اس سیال زمرد کی دید سے اعصاب کو وہ سکون محسوس ہوا گیا ہر ریشہ بدن پر ازٹھ آرڈن اپنے ہاتھ سے کوڑ کہم مل رہی ہے۔

### کسینو کی دنیا ستاروں سے ذرا آگے ہے۔

لیکن وقت بدستور گزر رہا تھا۔ لوٹ کر سیمار امیز میں آئے۔ ولید رخصت ہوئے۔ ہم نے غسل کیا، کپڑے بدلتے اور اتنے میں نیچے سے پیغام آیا کہ کیبرے جانے والی بس انتظار کر رہی ہے۔ بس دیکھی تو یہ بس نہ تھی، پری خانہ تھا۔ ہر چند کہ اس کی ساری نشیں پر یوں سے پر نہ تھیں، کچھ ہم سے ملنے جلتے کالے پیلے آدم زاد بھی میٹھے تھے، تاہم مجموعی تاثر یہی تھا کہ کوہ قاف کی پر یوں کی بس ہے جو راہ میں چند افرو ایشیائی مسافروں کو لفت دیتی ہوئی سیمار امیز کے سامنے آ کر رکی ہے۔ ہمارے حصے میں جو نشت آئی وہ ایک پری کے ساتھ مشترک تھی۔ میٹھنے لگے تو ہماری خاطر پری نے صرف اپنا پرس اٹھایا بلکہ ہمیں خوش آمدید کہتے ہوئے اتنا واضح تبسم کیا کہ پوری سیٹ پھولوں سے بھر گئی۔ سمجھ میں نہ آتا تھا کہ التفات حسن پر ناز کریں یا حسن التفات پر قربان ہو جائیں۔ بہر حال اپنے آپ پر رشک کرتے ہوئے ہم پھولوں کی سیچ پر بیٹھ گئے۔ حالانکہ ہم اس بات کے لئے بھی تیار تھے کہ یہی بدیع الجمال ہے مانتھے پر بل ڈال کر ہمیں ڈانٹ دے:

"میں پری توں آدم زادہ کی گل تیری میری؟"

لیکن بدیع الجمال کے تبسم سے آراستہ ہونٹ کچھ اور ہی کہہ رہے تھے۔  
کہے محبوب مرے دل جانی اکھیں دی روشنائی  
دل جانی دا جان دلے دی تدھ بن ہور نہ کالی

الغرض ہم پھولوں اور پر یوں کے جھرمٹ میں گھرے کسینو پہنچے۔ کیبرے کی وسیع ڈیوڑھی میں قدم رکھاتو معلوم ہوا یہ صرف ڈیوڑھی ہی نہیں، تمار خانہ بھی ہے۔ کارنیوال کی

سینکڑوں قمار باز مشینیں گاہوں کی منتظر رکھی تھیں یعنی یہ دل لٹانے سے پہلے زر لٹانے کا مقام تھا۔ ہال کے اندر قدم رکھا تو یک لخت احساس ہوا کہ اس کا فرش تو ہے مگر چھت نہیں کہ دور دور تک آسمان کی وسعتوں میں ستارے جملے اڑا رہے تھے۔ ہم نے محور ہو کر ساتھی سے کہا:

”بے شک“ یہ تاروں بھری رات بھی فطرت کا شاہ ہکار ہے۔“

بولہ: ”میاں“ یہ کیسی نہ ہے۔ یہاں فطرت کا داخلہ ہند ہے۔ یہ خدا کا آسمان نہیں، انسان کا ہے۔ یہ رات اور تارے سب ہینڈ میڈ ہیں۔“

ہمارا سحر اور گنگیہر ہونے لگا۔ لیکن پھر کیا کیا میں بدلا اور رات کی سیاہی چھٹنے لگی، ستارے مدھم ہونے لگے اور دورافتہ پر سینکڑوں بام و درواہ ہونے لگے۔ پھر کیا دیکھتے ہیں کہ ہر درستیکے میں ایک شعلہ بدن جلوہ فگن ہے۔ اگر غالب ہوتے تو جس در پر نگاہ ڈالتے، چلا اٹھتے: ”اک نگاہ آتشیں رخ سر کھلا!“ اور ہم عرض کرتے: ”چچا حضور“ وہ آتشیں رخ ہی نہیں، آتشیں بدن بھی ہے کہ صرف سر ہی نہیں، کل بدن کھلا ہے!“ بہرحال ہم پرواضح ہوا کہ کیسی نوکی دنیا صرف ستاروں ہی تک محدود نہیں، یہاں ستاروں سے آگے جہاں اور بھی ہیں اور یہ جہاں تھے بے جا بلالہ رخوں اور بے لباس سمن بروں کے جوبنیاں، یکنی یا بودُس سے یکسپاک تھیں۔ یہاں جملہ کاروبار بے جامہ ہی انجام پاتے تھے بلکہ ہر عمل کے پیچھے یہ مبارک مگر مشکل جذبہ کار فرماتھا کہ زاویوں اور دائروں کو واضح تر کرنے کا کوئی راز سیدھے کائنات میں باقی ہوتا سے کس طرح آشکارا کیا جائے اور بے شک خداوندان کیسی اس عقدہ کشاںی میں ہماری توقع سے کہیں بڑھ کراتے اور اس اجر عظیم کے مستحق ٹھہرے جو ہم سے پیشگی وصول کر لیا تھا۔

لیکن جدت فقط نمائش حسن ہی میں نہ تھی، جلوہ گاہ حسن میں بھی تھی۔ اگر پیش منظر حسن نسوائی کا نگار خانہ تھا تو پس منظر رنگ و صوت کا حیرت کدہ: وہ پرده اٹھتے ہی دیو دار بھرے کساروں کا بھرنا، وہ فراز کوہ سے گاتی ہوئی آبشاروں کا گرنا، وہ مہ وشوں سے لدے ہوئے گندوں لوں کا نہروں سے گرنا، وہ زہرہ جیسوں سے بھرے ہوئے اڑن کھولوں کا آسمان سے اترنا، وہ چنگ و رباب اور نغمہ و نشاط کے محلتے ہوئے ریلے، وہ رنگارنگ روشنیوں کے بدلتے

ہوئے میلے، وہ بے حجاب تماشا یوں کی خود فراموشی، وہ بے تاب جوڑوں کی ہم آغوشی، وہ..... خیر جانے دیں کہ اس سے آگے کی کیفیت بیان کرنے کیلئے کسی جوش یا عدم کی ضرورت ہے۔ ہم تو فقط نمائش جوں پی کر گئے تھے۔ ارے، محیت میں ہمیں وقت ہی کا ہوش نہ رہا۔ رات کے دونج چکے ہیں۔ تماشا ختم ہونے کو ہے۔ وہ حسیناں کینو خصتی سلام کر رہی ہیں۔ اور ویکھیں، ہماری ہم نشین بھی چونک کر آنکھیں مل رہی ہیں۔ لیکن ہماری ہم نشین کا دوران تماشا سو جانا غلبہ خواب کا نتیجہ نہیں، غور حسن کا تقاضا ہے کیونکہ موصوفہ نے اپنے من میں ایک پرائیوریٹ کینو بار کھا ہے۔ بہر حال ہم جا گے ہیں، آپ بھی جا گیں اور اٹھنے کے اب تو لذت خواب سحر گئی۔

واپسی پر بھی کینو سے لے کر سیمار امیز تک پھروہی رشکِ حور شریک نشدت تھی۔ یہ دو طرفہ شینہ نعمت بے شک غیر مترقب تھی لیکن اس نعمت میں نیند کا سکون شامل نہ تھا:

یار کو میں نے مجھے یار نے سونے نہ دیا  
رات بھر طالع بیدار نے سونے نہ دیا

### ڈرائیور موڑ اور ما فیہما سے بے خبر تھا

اس طویل شب بیداری کے بعد سپیدہ سحر نمودار ہوا تو ساتھ ہی مادام سیمار امیز بھی ناشت لے کر نمودار ہوئیں۔ ہم نے کہا:

”مادام اس قدر سویرے؟“

بولی۔ ” یہ سپیدہ سحر نہیں، سپیدہ دوپر ہے۔ اور ناشتہ ہی نہیں، عبدالرحمن بھی ایک مدت سے آپ کی بیداری کا منتظر ہے۔“

اور ساتھ ہی ایک خوش رو نوجوان نے دروازہ سے جھانکا۔ شکل و صورت سے رُنگ

زادہ گلتا تھا ہم نے انگریزی میں پوچھا:

”آپ کی تعریف؟“

نوجوان اردو میں بولا: ”میں فیاض صاحب کا ڈرائیور ہوں۔ آپ کے لئے کار لایا ہوں

شاید آپ بیروت یا نواحی بیروت کی سیر کرنا چاہیں۔“

ہم نے کہا: ”اچھا، تو آپ پاکستانی ہیں؟“

بولا: ”جناب، معاف رکھنا میں لبنانی ہوں“

”لیکن آپ اردو بڑی روائی بولتے ہیں۔“

”جی ہاں، فیاض صاحب سے بول بول کر روایہ ہو گئی ہے۔“

”آپ تو بڑے قابل آدمی معلوم ہوتے ہیں۔“

”جی ہاں، میں شام کو نائنٹ سکول میں انگریزی بھی پڑھتا ہوں۔“

اور پھر نمونے اور ثبوت کے طور پر انگریزی میں ہمارا نام اور مزاج پوچھا اور پھر داد کے انتظار میں ایک لمحہ کے لئے خاموش ہو گیا۔ ہم نے کہا:

”عبد الرحمن، تم دلچسپ آدمی لگتے ہو۔“

”جی ہاں، میں بہت دلچسپ ہوں۔ میں کار بھی خوب چلاتا ہوں، بالکل ہواں جماز کی طرح!“

”لیفی اڑنے لگتی ہے؟“

”بالکل اڑنے نہیں پڑتی لیکن ایسی پیدل بھی نہیں چلتی۔“

”پھر تو جناب آپ خاص سے خطرناک ڈرائیور ہیں۔“

”نہیں حضور، خواتین اور ڈرپوک سواریوں کے لئے میں آہستہ بھی چلا سکتا ہوں۔“

ہم نے مضمون تبدیل کرتے ہوئے کہا:

”عبد الرحمن، میں ناشتہ کرتا ہوں، تم زرا نیچے انتظار کرو۔“

”میں چشم برہ ہوں گا۔“

اور ایک فوجی سلوٹ اور غیر فوجی مسکراہٹ کے ساتھ پیچھے مڑا اور غائب ہو گیا۔

ہم کپڑے پن کر ہوٹل سے باہر نکلے تو عبد الرحمن واقعی چشم برہ اور نقشہ بدست کو،

قاہ، ہمیں دیکھتے ہی نقشے پر انگلی ٹچاتے ہوئے بلا تمہید پڑانے لگا:

”بیبلوس جائیں گے؟ صیدا جائیں گے؟ بعلبک جائیں گے؟ کماں جائیں گے؟ حکم

کریں۔ میری مانیں تو بعلبک جائیں۔ کیا عجوبہ کھنڈر ہیں، باغ ہیں، نمریں ہیں...” اور پھر گھر انسن لے کر سراخایا اور ہماری طرف دیکھا۔

کہا: ”پچھے اور بھی کہنا ہے؟“

بولہ: ”جی ہاں۔ باغ ہیں، نمریں ہیں، میری ہونے والی سرال ہے۔ میری منگیتھر ہے، مجھے اسے دیکھے مہینہ ہو گیا ہے۔ آپ کھنڈر دیکھیں گے۔ میں زیدہ دیکھوں گا۔“

یہ کہہ کر عبدالرحمن نے ہمیں اسی طرح حضرت بھری نگاہ سے دیکھا جیسے ہرنی نے سبکنگیں کو دیکھا تھا۔ عبدالرحمن کی آنکھوں میں اس تاریخی ہرنی کی رحم طلبی نظر آئی تو ہم نے بلا تامل کہا:

”بعلبک ہی جائیں گے۔“

اس پر عبدالرحمن کے چہرے پر ایک کوٹ اور کشادہ مسکراہٹ کھل انٹھی۔ جو دن بھرنہ کلائی۔ معاً اس نے والہانہ طور پر کار کا دروازہ کھولا اور ہمیں اندر قدم رکھنے کی دعوت دی۔

کار پچپن ساٹھ میل کی رفتار سے اڑنے لگی یا بقول عبدالرحمن رینگنے لگی۔ بعلبک بیروت سے کوئی چالیس میل جنوب مشرق میں ہے۔ پہلے دس بارہ میل پہاڑی سڑک ہے لیکن صاف اور بے شگاف، پیچیدہ اور پسندیدہ۔ کار چلانے کا مزا سیدھی اور ہموار سڑک پر نہیں آتا۔ مزا اس میں ہے کہ قدم قدم پر موڑ ہوں اور اگر اس موڑ پر اترائی ہو تو اگلے پر چڑھائی!۔ شاید زندگی کا تمتر حسن نشیب و فراز اور زاویوں اور گولائیوں ہی میں ہے۔۔۔ یہ حسین راستہ بلا خراک پہاڑی قبیلے میں جا داخل ہو جس کے کوچہ و بربن بیروت کے تھے مگر ماحول مری کا۔ وہی کروں اور دالانوں میں داخل ہوتے ہوئے بادل، وہی آنکھ مچوں کھیلتے ہوئے دھوپ اور سائے، وہی بوندوں کے بیباک چھینٹے اور وہی بھکڑ کے گستاخ جھوکے، وہی لمحہ بہ لمحہ بدلتے ہوئے سین جیسے کوئی کھلنڈر افرشتہ قدرت کی نیکنی کلر فلم چرا کر کسی آسمانی پر جیکٹ سے بلا وقفہ اور بلا نکٹ دکھائے چلا جا رہا ہو۔ ”مری“ سے نکلے تو ایک وسیع دادی میں داخل ہوئے جس کے طول و عرض میں ہم سے غالباً چند ہی منٹ پہلے دست غیب نے

گلال چھڑک دیا تھا۔ یعنی زمین سرخ ہی نہ تھی، تازہ سرخ تھی لیکن اس کے بطن سے گمری ہری انگور کی بیلیں گھٹا بن کر اٹھ پڑی تھیں۔ یہ بیلیں میلوں تک بیساکھیوں کے سارے کھڑی نظر آتی تھیں اور بے شک انہیں سارے کی ضرورت بھی تھی کہ ان کے خوشوں میں شراب خام تھی اور شاخوں میں شباب تام۔ اور اس شراب و شباب کی متی سے ایک مسلسل لغزش کے عالم میں تھیں۔

تحوڑی دیر بعد یک لخت باغوں اور نسروں کا سلسہ شروع ہوا۔ یہ قرب بعلبک کی علا میں تھیں۔ ہم نے عبد الرحمن کو دیکھا تو اس کے چشم و رخار میں بھی ایک رنگ و روشنی کا سلسہ نظر آیا کہ یہ قرب نزیدہ کی نشانیاں تھیں۔ پھر ایک حولی کے پاس سے گزرے تو رحمن کا رہرا کر دروازے کی سمت میں چلا یا:

”یا نزیدہ!“

اور دوسرے لئے دروازے پر ایک حور شماںل آکھڑی ہوئی۔ ہم سے اجازت لئے بغیر رحمن اڑ کر دروازے تک گیا اور نزیدہ کا ہاتھ تھام کر ایک عالم بے خودی میں موڑ کارو ما فیما سے بے خبر نزیدہ کو دیکھنے لگا۔ ہم نے بھی نزیدہ کو دیکھا اور پھر رحمن کی تماستربے تبايان، بے صبر یا اور بے ادیان سراسر جائز نظر آنے لگیں۔ ہماری منزل چند سو گز آگے تھی۔ رحمن نزیدہ سے عربی میں کچھ کہہ کر پھر کار میں آبیٹھا اور کھنڈروں کے قریب ہمیں ایک گائیڈ کے حوالے کرنے کے بعد دو گھنٹے کی چھٹی لے کر ایک سو میل فی گھنٹہ کی رفتار سے ہم نا زکو پرواز کر گیا۔

## پروہتوں میں محبت کے میچ ہوتے تھے

گائیڈ بعلبک کی تاریخ بیان کرنے لگا لیکن جب سیاح اپنی آنکھوں سے تاریخ دیکھ رہا ہو، اسے تاریخ سننے کی حاجت نہیں رہتی۔ اور جس فصاحت سے جو پیغمبر کے چورا سی میں سے چھ پس ماندہ مگر سرکش ستون اپنی دو ہزار سالہ داستان بیان کر رہے تھے، اس کے سامنے گائیڈ کی زبان قطع کلام کرتی محسوس ہوتی تھی۔ تاریخ ان معبدوں کو پیش کیا یعنی بے کتاب عبد

کی یادگار سمجھتی ہے لیکن اس سے ان کی عظمت، ان کی شوکت اور شان دلاؤیزی میں کوئی فرق نہیں پڑتا۔ گفتہ غالب ایک ازلی سچائی معلوم ہوتی ہے کہ وفاداری بشرط استواری اصل ایمان ہے، خواہ یہ وفا خدائے واحد سے ہو جو اہل کتاب کا نصیبہ ہے یا خدا یا متفق سے جو چیکن امتوں کا عقیدہ تھا۔ انسان کا جذبہ عبودیت ایک ہی ہے۔ فقط اس کا رخ بدلتا رہتا ہے۔ اسی ذوق عبادت کی تسلیم کے لئے انسان نے کبھی اہرام مصر تعمیر کئے کبھی معابد موہنجو دارو، کبھی منادر بعلبک اور کبھی کلیساۓ روم اور بالآخر خدا کے پہلے گھر کی بنیاد رکھی۔۔۔ معاف رکھئے گا بعلبک کے کھنڈروں کی دلاؤیزی میں کھو کر ہم اپنی توفیق سے بڑھ کر عالمانہ باتیں کرنے لگے اور پیشتر اس کے کریم موضوع ہمیں اور آپ کو دوبارہ گاڑھی فلسفیانہ وہند میں دھکیل دے، آئیے، صاف ہوا میں نکل کر گائیڈ کی باتیں سنیں جو زیادہ عام فہم ہیں۔ گائیڈ کی آواز آئی:

”خواتین و حضرات۔۔۔ یہ جو پیڑ کے مندر کے ساتھ باخوض کامندر ہے۔ اسے شراب کا مندر بھی کہ یہاں روی رئیسوں میں سے نوشی کے مقابلے ہو اکرتے تھے۔ ساتھ ہی وہیں یعنی محبت کی دیوی کامندر ہے کہ یہاں روی پروہتوں میں محبت کے تیج ہوتے تھے۔“  
”محبت کے تیج؟“ ایک بھی نما سیاح نے چونک کر پوچھا۔ لیکن انداز سوال میں استفسار کم تھا اور تائید زیادہ۔

”جی ہاں۔“ گائیڈ نے جواب دیا۔ ”شرکی تمام تر دو شیزادوں پر پہلا حق پروہتوں کا ہوتا تھا اور اس حق کا استعمال اس مقدس، مندر کے اندر بر سر عام ظور میں آتا تھا۔ جو دو شیزہ قوم اس اعزازی اس عبادت سے محروم رہتی، ہمیشہ کے لئے ننک ملت تصور ہوتی۔“

صرف ایک اور فلسفہ کی مختصری بات: یہ روی پروہت بے اولاد نہیں مرے۔ ان کے فرزند آج بھی موجود ہیں جو اپنے آبائی فرائض کو معمولی تریم کے ساتھ بدستور انجام دے رہے ہیں۔ یعنی جو کچھ وہ مندرروں میں بر ملا کرتے تھے، یہ معبدوں میں چھپ کر کرتے ہیں: چوں بہ خلوت می روند آں کار دیگر مے کنند

بہر حال آئیے، آثار بعلبک سے رخصت ہوں کہ یہ کھنڈر بڑے فلسفہ اور معلوم

ہوتے ہیں اور اگر ہمارے کچے فلسفے کا روڑا کسی پکے پروہت کے ماتھے پر جالگا تو فساد کا اندیشہ ہے اور بہر حال ہمارا مسلک فتنہ نہیں، محبت ہے۔ وہ دیکھیں پہنچ سیاح نے اپنے ساتھی کا ہاتھ مضبوطی سے تھام رکھا ہے اور وہ دونوں وہنس دیوی کے حضور، محبت کے مندر میں بہوت کھڑے ہیں۔ صرف ایک لمحہ ٹھہریں اور ہمیں نیپ شاٹ لینے دیں: بلک!

آگے مسر اور ہونے والی مز عبد الرحمن کار سے نیک لگائے ہمارے انتظار میں مگر ہماری موجودگی سے غافل، محو اختلاط و انبساط تھے۔ ہم نے جی کر اکر کے ایک مصنوعی چینک ماری آگر چہ دل نے اس حرکت پر ہمیں ہزار ملامت کی۔ محب اور محبوب کی ملاقات کائنات کا حسین ترین مظہر ہے اور اس ملاقات میں محل ہونا گویا تاج محل ڈھا دینا ہے۔ ہر چند کہ ہمارا احساس نہادت شدید تھا تاہم یہ بے حرمتی ہو چکی تھی۔ جواب میں ایک دفعہ چونک اٹھنے کے بعد رحمن نے مسکرا کر اور زیدہ نے شربا کر ہمارا خیر مقدم کیا اور ہم انہیں آشیر با درے کر کار کی پچھلی سیٹ پر بیٹھے گئے۔ وہ دونوں ساتھ ساتھ اور ذرا قریب قریب الگی نشت پر بیٹھے گئے۔ ہر چند کہ ہم اس وقت پڑھنے کے موڑ میں نہ تھے تاہم ہم نے جیب سے سفید کانٹہ نکال کر یکسوئی سے پڑھنا شروع کیا۔ تھوڑی دیر بعد کار پھر زیدہ کے گھر کے سامنے رکی اور زیدہ نے رحمن کے ایما سے ہمیں دعوت چائے دی۔ رحمن لمحات ملاقات کو تابح امکان طویل کرنا چاہتا تھا۔ ساتھ ہی رحمن نے ایک بار پھر سبکتگین کی ہنی کی طرح ریکھنا شروع کیا۔ گویا زیدہ کی دعوت میں اپنی خاموش تائید بھی شامل کر دی۔ ہم نے آسمان کی طرف دیکھا تو قدرت کا اشارہ بھی یہی تھا کہ زنمار جو دو چاہنے والوں کی تدبیرِ حلیل میں حارج ہوئے۔ ناچار دعوت چائے قبول کی اور بعد میں ہر چند کہ بے دستہ پالیوں میں قوہ پینے سے انگلیاں جل اٹھیں تاہم جگر میں ٹھنڈک محسوس ہونے لگی کہ تاج محل دوبارہ تعمیر ہو رہا تھا۔

علیک کی سیر سے فارغ ہوئے تو سید ہے ہوٹل پنچے۔ عبد الرحمن کو چھٹی دی اور بنان کا پہلا خاموش لمحہ کھایا۔ صح کے ہنگاموں کے بعد یہ خاموشی ہمیں بڑی موافق آئی۔ لیکن کھانے کے بعد ستانے کی سوچ ہی رہے تھے کہ ولید نمودار ہوئے۔ وجہ نزول پوچھی تو

”آپ کو یاد دلانے آیا ہوں۔“

”جی ہاں، ڈنر؟ وہ کیسے بھول سکتا ہوں۔“

”نہیں جناب ڈنر تورات کی بات ہے۔ فیاض صاحب کا ارشاد ہے چار بجے بینک میں تشریف لائیں۔ ہمارا بینک بھی دیکھیں اور چائے بھی پیئیں۔“

زبانی تو واضح کی بجائے چائے پلانا بھی بے شک بہتر خدمت ہے لیکن اس کا رخیر کے لئے چار بجے طلب کرنا بہتر خدمت کی بہترین مثال نہیں۔ خصوصاً ”اس تھکے ماندے“ مہمان کو جو بے محابا اور برملا خڑائے لے رہا ہو، مگر غذر کرنا آنکھ تھا۔ ایک منہ توڑ جہانی سے عمدہ برآ ہو کر کہا:

”حاضر جناب۔“

ولید بولے: ”پورے تین بجے کر پچھن منٹ پر حمل کار لے کر آئے گا۔ تیار رہئے گا۔“ اور ہمیں یوں محسوس ہوا کہ ادھر ولید نکلے اور ادھر تمام بیرونی گھروں نے یک زبان ہو کر تین پچھن بجادیے۔ جیسے ایک غریب الوطن کے خلاف سوچی سمجھی سازش ہو۔ بینک پنجے تو فیاض صاحب بدستور آڈریوں کے زخمیں گھرے ہوئے تھے۔ اور جملہ حاضرین ڈالر پونڈ اور لیرا کے حضور سر جوڑے اور جیسیں جھکائے بیٹھے تھے۔ کرے میں داخل ہوئے تو یوں محسوس ہوا جیسے کسی عبادت میں محل ہوئے ہوں۔ ہمارے قدموں کی آہٹ سن کر جملہ عبادت گزاروں نے سجدے سے سراہیا۔ ہمیں دیکھا۔ گھریاں دیکھیں۔ ایک دوسرے کو دیکھا اور چائے کے وقٹے کا اعلان ہوا۔ ڈالر پرستی سے انسان دوستی تک آنا آسان نہیں اور کچھ دیر تک تو ہماری موجودگی کے باوجود گفتگو پر لاس، پرافٹ اور ڈیپاٹ غالب رہے لیکن رفتہ رفتہ اعداد و شمار کے ملے سے انسانیت نے کروٹ لی اور پھر یا توں میں عظمت آدم کے آثار پیدا ہونے لگے۔ کسی نے غالب اور اقبال کا نام لیا۔ ایک خدا کا بندہ

بولنا:

”کہتے ہیں اگلے زمانے میں کوئی میر بھی تھا۔“

ہم نے کہا: ”بجا کہتے ہو مگر اتنے دور جانے کی کیا ضرورت ہے؟ تمہاری اپنی برادری میں

وہ جو ان یوں سفی بھی ہے"۔ اور پھر آہستہ آہستہ مجلس کا بوجھل ماحول چھٹ کر رنگ پر آئے۔ لگا اور آخری منازل میں تو آڈریوں کے ہونٹ ہونٹوں پر بھی انسانی تبسم کی مدھم سی لکیریں چھوٹے لگیں۔ لیکن پھر اچانک دفتر کی گھڑی نے ٹن سے چائے کے وقق کے خاتمے کا اعلان کر دیا اور معاً آڈریوں کے لیوں پر تبسم کے خطوط ٹوٹے گے۔ پیشتر اس کے کہ ماحول پر مکمل بوسٹ چھا جاتی، ہم نے اہل مجلس کو خدا حافظ کہا اور ہوٹل کو لوٹ آئے۔

## کھانا کھانے کے آداب تیرتے سے سکھئے!

بیروت میں ہماری آخری سرکاری مصروفیت۔ سرکاری اس لئے کہ اس پر ہمیں کلی اختیار نہ تھا۔ اس شب کا ڈنر تھا جس کے ممتمم اور مختار ولید تھے۔ ہماری شرط فقط اتنی تھی کہ ہمیں خالص لبنانی کھانا کھلایا جائے۔ کیونکہ انگریزی کھانوں سے ہمارا ماضی پسلے ہی بے حد ملوث اور بمحروم ہو چکا تھا اور ہمارا مستقبل قریب بھی۔ جسے انگلستان میں گزارنا تھا۔ خاصاً تاریک تھا۔ چنانچہ ولید نے ایک خالص لبنانی ریستوران یلدزلار انتخاب کیا۔ ریستوران میں داخل ہوئے تو محسوس ہوا کہ کسی محل میں داخل ہوئے ہیں اور ماحول میں بھی وہی شرافت نظر آئی جو محلاں میں ہوئی چاہئے۔ چند ہی مہمان بیٹھے تھے مگر مشکل و صورت سے بڑے چیدہ۔ ولید سے وجہ پوچھی تو بڑی سادگی سے بولا:

"یہ محل تو اس لئے لگتا ہے کہ یلدزلار کہتے ہی محل کو ہیں اور شرافت کی بون غالباً" اس لئے آتی ہے کہ یہاں آتے ہی شریف لوگ ہیں۔"

ہم نے کہا: "شرفا کی تو کراچی میں بھی کمی نہیں۔ لیکن کھانے کے وقت ہر طعام گاہ کے دروازے پر ایک غیر شریفانہ کیوں لوگ جاتا ہے۔"

بولا: "یہ خالص آبادی کا مسئلہ ہے۔ سارے لبنان میں اتنے لوگ نہیں بستے جتنے کراچی سلمہما کی گود میں پلتے ہیں۔"

شریفانہ ماحول کی دو گونہ وجہ سمجھ میں آگئی تو ولید کے اشارے پر کھانا آنا بلکہ برنا شروع ہوا۔ یہ اس قسم کا ڈنر تھا جس میں چار پانچ کھانے کیے بعد دیگرے مہمان کے پہلو سے اس

کے سامنے رکھے جاتے ہیں۔ اس ڈنر میں مختلف رنگ و نسل کی چنیاں، مربے اور اچار جو گھوڑ کر پورے چالیس کھانے تھے۔ اور چالیس کے چالیس کھانے بیک وقت نازل ہوئے۔ یعنی کوئی دس بیرے چار چار پلٹیں اٹھائے شش جہات سے میز پر چنے گے اور اس موسلاطہ حار سروں کے بعد جب بیرے چھٹ گئے تو میز پر جل تھل کا عالم تھا۔ پلٹیوں کا کھوئے سے کھوا چھلتا تھا۔ پوری چالیس پلٹیں میز پر کیسے سا گئیں؟ گزارش ہے کہ یہ ہماری پاکستانی ڈنر پلٹیں نہ تھیں بلکہ چینی کی چالیس باشیاسی کشتیاں تھیں جن میں ہم وطن میں مہمانوں کو چلغوزے پیش کرتے ہیں یا پالتو تیتروں کو پنجروں میں دانہ کھلاتے ہیں۔ ہم سونپنے لگے کہ بیروت میں تیتروں کو کس چیز میں دانہ ڈالتے ہوں گے اور مہمانوں کو کس برتن میں چلغوزے پیش کرتے ہوں گے: بادام کے خول میں یا موگ بچلی کے چلکے میں؟۔ لیکن چالیس کشتیاں کتنی ہی باشیاسی کیوں نہ ہوں، آخر چالیس ہوتی ہیں۔ چنانچہ ہم نے کھانے کے لئے ہاتھ بڑھایا تو کشتی سے کشتی نکرانے گی۔ لیکن دیکھا کہ دو بیرے اس خدمت پر مأمور کر دیئے گئے ہیں کہ اگر کسی کشتی کا میز کے کنارے سے پاؤں پھسلے تو اسے سارا دے کر پھر مخدھار میں ڈال دیں۔ ان بیروں کے تعاون کے بغیر دو بیرون ہلٹیوں سے آرام سے کھا سکتے تھے لیکن دو انسان

آرام سے نہیں کھا سکتے تھے۔ ہم نے ولید سے پوچھا:

”آپ کو ان کھانوں کے نام بھی آتے ہیں؟“

بولا: ”چند ایک کے تو آتے ہیں لیکن سارے ناموں کا حافظہ جامعہ ازہر سے ادھر نہیں ملے گا۔“

رہا ان چالیس کھانوں کا ذائقہ تو شاید تیتروں اور ولیدوں کے لئے باعث کشش ہو، مگر ہمیں بہت محظوظ نہ کر سکیں اور کاروں کے معاملے میں بیروت بے شک بے مثال سی لیکن کھانے کے معاملے میں نیس <sup>فہرست</sup> ریاں شر لاہور دیاں۔ چنانچہ ہم نے اپنے لاہور پر غائبانہ فخر کیا اور اسے بادشاہ کے ہاتھ کھلا بھیجا کہ عالم میں تجھ سے لاکھ سی تو مگر کہا؟

دوسری صبح ہمیں بیروت سے رخصت ہوتا تھا۔ جا گے تو مادام ناشتہ کی قاب میں چائے اور حسن سلوک سجا کر لائیں۔ اتنے میں ہماری کسینو کی ہم نشین بھی الوداع کرنے آئی۔ ہمیں

سوٹ کیس میں کپڑے بند کرتے دیکھ کر ہمارے مستقبل کے منصوبوں کے متعلق سوال کرنے لگی۔ جب ہمارے منصوبوں کی تفصیل سنی تو رشک سے چور ہو کر ہمیں حضرت بھری نگاہوں سے دیکھنے لگی۔ اس لڑکی کی آنکھوں میں سیر جہاں کا شوق رو رو کر کہ رہا تھا کہ۔

غالب اگر سفر میں مجھے ساتھ لے چلیں

حج کا ثواب نظر کروں گا حضور کی

لیکن اس کے لئے زرمبارہ کا انتظام بھی ہو سکتا تو جرات کا انتظام کیسے ہوتا؟

سرگشته خمار رسوم و قود تھا

انتہے میں عبدالرحمن کار لے کر آگیا اور ہمیں ہوا تی اڑے کو لے اڑا۔

1۔ حبیب بیک بیروت کے مینجر۔

2۔ پلک سکول ایبٹ آباد کے پرنسپل ایم اے رحمن

3۔ نمانے کا تالاب (SWIMMING POOL)

4۔ (FRANKENSTEIN)

5۔ میاں محمد صاحب کی مشہور پنجابی مشتوی کے ہیرودسیف الملوك کی محبوبہ کا نام۔

6۔ میں پری ہوں اور تم انسان۔ تمہارا میرا کیا تعلق؟

7۔ اے میرے محبوب، میری آنکھوں کی روشنی۔

تم میری جان کے دل ہو اور میرے دل کی جان۔ میرے لئے تمہارے سوا کوئی اور نہیں۔ (میاں محمد صاحب)

8۔ (PAGAN)

9۔ کوئی مقابلہ نہیں شر لا ہو رکا۔



## سو سڑک لینڈ: حسن ازل کی نمود

لبنان چھوڑنے کی سزا

بیروت ائیر پورٹ میں داخل ہوئے تو یکے بعد دیگرے دو تین مقامات پر ہماری پیشی ہوئی۔ لیکن جس دربار میں بھی گئے، ذکر ہمارا نہ تھا، ہمارے پاسپورٹ کا تھا۔ غیر ملکی سفر کا اصل ہیرو پاسپورٹ ہی ہے۔ مسافر تو ملکوں کو کدار کا سائز ہے، بلکہ وہن سمجھا جاتا ہے جسے ہر کوئی مشتبہ نظریوں سے دیکھتا ہے۔ خود ہمیں بارہا کچھ ایسی ہی نظریوں سے دیکھا گیا تا آنکہ ہمارے پاسپورٹ نے ہمارے چال چلن کی صفائی دی اور ہم پر دلیں میں سرا اٹھا کر چلنے کے قابل ہوئے۔ بے شک ہم ٹکل سے خاصے شریف النفس اور نجیب اللفین نظر آتے تھے۔ لیکن اہل کشم کا دیانتدارانہ موقف یہ تھا کہ ہر مسجھا ہوا سمجھر بظاہر نجیب و محیب ہی نظر آتا ہے۔ بہرحال جب ہماری نیک چلنی پر سرکاری مرلگ چکی تو ہمیں اس مقام تک جانے کی اجازت مل گئی جسے ڈیپارچرز یا مقام رخصت کہتے ہیں لیکن ایک چھوٹی سے شرط کے ساتھ حکم ہوا:

”زرا مبلغ نصف لیرا خزانہ لبنان میں جمع کراتے جائیں۔“

پوچھا: ”یہ لبنان آنے کی سزا ہے؟“

ارشاد ہوا: ”لبنان چھوڑنے کی۔“

ہم نے باسی سامنہ بنایا تو حاکم بولا:

”ایسا منہ بنانا آپ کو زیب نہیں دیتا۔ پاکستان چھوڑنے پر بھی یہ جرمانہ ہوتا ہے اور

باکل اسی قدر۔"

## پی آئی اے نے چھا بڑی لگائی۔

اگلے ہال میں داخل ہوئے تو چاروں طرف مختلف فضائی کمپنیوں کے کاؤنٹریں دنارتے تھے۔ قدرتاً، ہماری نگاہ پی آئی اے کا نام تلاش کرنے لگی لیکن ناکام رہی۔ پاس سے گزرتے ہوئے ایک شخص سے پوچھا تو ایک کاؤنٹر کی طرف اشارہ کرتے ہوئے ہال عیدِ کھانے کے انداز میں بولا:

"وہ---وہ۔"

"وہ" کی سیدھی میں دیکھا تو ایک غیر پاکستانی ائیر لائن کے دفتر کے کونے میں پی آئی اے کی پہنچ پر سی پھٹی لٹک رہی تھی یوں جیسے ائٹر کان والے اپنے ریستوران کے کونے میں کسی کو چھا بڑی لگانے کی اجازت دے دیں۔ بڑا صدمہ ہوا۔ جی چاہا کوئی پی آئی اے کا رکن ملے تو شکوہ و فریاد کر کے صدمہ ہلکا کریں۔ اتنے میں کیا دیکھتے ہیں کہ پی آئی اے کی پہنچ کے نیچے ایک پاکستانی ائیر ہوسٹس کھڑی ہے۔ تیری سے اس کو یہ کہنے کو لپکے کہ محترمہ، خونگ حمد سے تھوڑا سا گلے بھی سن لے اور السلام علیکم سے ابتدائے کلام کی۔ لیکن جواب میں چند ادق عربی الفاظ کا مبرک گمناقابل فرم ساچھینا ہمارے کافلوں پر آپڑا جس میں سے تلاش کے باوجود کوئی علیکم السلام قسم کی چیز برآمد نہ ہوئی۔ پھر انگریزی آزمکر دیکھی لیکن اب کے جوابی بوچھاڑناقابل فرم ہی نہ تھی، کچھ غیر مبرک بھی تھی۔ پہلا کر صرف یونیفارم پاکستانی ہے، اندر لڑکی لبنانی ہے۔ ایسی لڑکی پی آئی اے کے کس کام آتی تھی: یہ راز خداوندان پی آئی اے کو معلوم تھا یا خود خداوند کو۔ اور اس وقت دونوں سے رابطہ مشکل تھا۔ چنانچہ ہم شکم میں شکوہ دبائے آگے چل نکلے۔

بہرحال ہمیں نکٹ تو خریدنا نہیں تھا، ہم تو صرف رشتہ وفا کے خیال میں پی آئی اے والوں کو دیکھ کر رک گئے تھے لیکن جب دیکھا کہ رشتے کا دوسرا سرا تھامنے والا کوئی نہیں اور ہم ٹھوس عربی دیوار سے سر پھوڑ رہے ہیں تو مزید جنس و فاضائے کے بغیر سیدھا ڈیپارچر زہال کا

رخ کیا اور ناگہاں ایک دنیائے رنگ و بو میں جانا زال ہوئے۔

## ایک بزرگانہ ہنسنا ہٹ

بیروت جیسی میں الاقوامی ائیر پورٹ کے ڈیپارچر زہال کی آبادی رنگ و رخ اور اوضاع و اطوار کے اعتبار سے بڑی متفق اور متلوں ہوتی ہے۔ ہال بالکل عجائب خانہ لگتا ہے۔ کئی لوگوں کو بالمشافہ دیکھنے کے باوجود ان کے دیسا ہونے پر اعتبار نہیں آتا۔ کہتے ہیں کسی نے پہلی مرتبہ زرافہ دیکھا۔ یعنی پاؤں سے شروع کر کے نانگوں سے ہوتے ہوئے، گردن کے ساتھ ساتھ اوپر ہی اوپر دیکھا گیا اور جب ایک مدت کے بعد گردن کے سر ہونے کی نوبت آئی تو حیرت سے چلا اٹھا: ”میں نہیں مانتا۔“

اب سوال یہ ہے کہ اگر آپ ایک دراز ریش، جبہ پوش، درویش صورت اور آہنوں رنگ بزرگ کو دیکھیں جو اپنے دراز آستین بازوؤں کو دو بے آستین، بے قبا، شباب آگیں، کافرا دالله رخوں کی کمر میں ڈالے، دنیا و افہما سے بے پروا، عین ڈیپارچر زہال کے نیچ انہیں گد گدا اور خود ہنسنا رہا ہو تو آپ مان لیں گے؟ ہم نے انہیں دیکھا تو ضرور لیکن ماننے سے انکار کر دیا۔

## بیروت ائیر پورٹ پر پاکستان جزیرہ

اور اتنے میں کیا دیکھتے ہیں کہ دو اصلی اور ترو تازہ پاکستانی ائیر ہو ٹسیں ہال میں داخل ہو رہی ہیں۔ لبنان میں حسن پاکستان کی موج نوبھار کا یوں در آنا شاید ہم نہ مانتے کہ اچانک ہردو نے مسکرا کر سلام کیا۔ ہم نے دل میں کہا۔ ”ارے، یہ تو ہماری پرانی رفیقائیں ہیں جو پرسوں کراچی سے ہمیں بوئنگ میں ساتھ لائی تھیں۔“

”السلام علیکم۔“ ہم نے آگے بڑھ کر اور کھل کر کہا۔ ”جب ہی تو میں کہوں، یہ زمین آسمان کیوں لگ رہی ہے؟“

دو میں سے ایک بولی: "اس لئے کہ پورے بارہ گھنٹے اس شرکی زمین کو فخر قیام بختنا ہے۔"

کہا: "سر تسلیم خم ہے"۔۔۔ اور سرخم کیا۔  
"تو کہئے، بیروت میں کوئی بلیں اور قمیاں بھی ملیں؟" یہ سوال نپل تقسیم کرنے والی نے پوچھا۔

"ملی تو نہیں، دیکھی ضرور ہیں۔"  
"دیکھنے ہی کو ملنا کہتے ہیں سوائے اس کے کہ آپ انہیں پاکستان میں درآمد کرنے کے ارادے سے آئے ہوں۔"

ہم نے کہا: "نہیں جناب، اس جنس میں ہم بالکل خود کفیل ہیں اور اس کے ثبوت کے لئے ہمیں اس ہال سے باہر جانے کی بھی ضرورت نہیں۔"  
ایئر ہوٹیں ذرا شرمائیں لیکن زیادہ مسکرائیں۔ تعریف عورت کی بڑی خونگوار کمزوری ہے۔ انہوں نے بے باک امریکی انداز میں ہمیں برلا تھینک یو تو نہ کہا لیکن ان کی مسکراتی خاموشی میں (MANY THANKS) پناہ تھے۔

اتنے میں چند اور پاکستانی مسافر ادھر آئکے اور ڈیپارچرز ہال کی وسیع دنیا میں ایک چھوٹا سا پاکستانی جزیرہ تشکیل پانے لگا۔ ایسے عارضی جزیروں میں باقیں بلا تعارف ہی نہیں، بے مطلب بھی ہوتی ہیں۔ چنانچہ یہ لیقین کے بغیر کہ مخاطب کون ہے، چھوٹی چھوٹی بے معنی گھنگٹوں میں چل پڑیں لیکن باتوں باتوں میں ایک بامعنی بات سنائی دی اور پتہ چلا کہ وہ خاتون جو جزیرے کے مرکز میں کسی سے باقیں کر رہی ہے، مسز "ش" کہلاتی ہیں اور وہ لڑکی جو زراہث کر مسز "ش" کو دیکھ رہی ہے، ان کی بیٹی ہے۔ مس ش اپنی ماں کو اتنے غور سے کیوں دیکھ رہی ہے، سمجھ میں نہ آیا۔

مس ش بمشکل بارہ سال کی لگتی تھیں یعنی ہر چند کہ ایک دو سال بعد شباب کے دروازے پر ایک قیامت کی دستک دینے والی تھیں تاہم سردست ان کا قدم دہنیز سے بلاشک و شبہ باہر تھا۔ اس کے بر عکس ان کی والدہ یعنی مسز ش، دہنیز سے گزر کر بہت سافاصلہ طے کر

چکی تھیں اور اب بڑی جانفشنی سے اپنے جملہ عرب بے۔۔۔ نجک قبائیں، بردیدہ زلفیں، کولڈ کریمیں اور ہاٹ لپ سکیں۔۔۔ استعمال میں لاتے ہوئے اس فاصلے کے نشان مٹا رہی تھیں لیکن اس عمل میں جزوی کامیابی ہی حاصل کر سکی تھیں۔ وہ میک اپ سے مسلح ہو کر تقاضائے نظرت سے متصادم تو ہو گئی تھیں لیکن اس محاربے میں بمشکل اپنے چرے کا بھرم رکھ سکی تھیں۔ آپ کے پیٹ کا بھرم تو گلا اور قمیص پھاڑ پھاڑ کر فریاد کر رہا تھا کہ کچھ علاج اس کا ہی اے چارہ گراں ہے کہ نہیں؟ اور بظاہر جواب نفی میں تھا۔ یہی وجہ تھی کہ مزدش اگر ایک زاویے سے قابل برداشت نظر آتی تھیں تو دوسرے زاویے سے برداشت سے یکسر ہاہر تھیں۔

استمن میں یکایک کسی نے کہا: ”وہ دیکھیں، کراچی سے بوئنگ آپنچا۔“

اور سب نگاہیں آہستہ آہستہ رکتے طیارے پر جم گئیں۔ غور سے دیکھا تو یہ وہی بوئنگ تھا جو دو روز پہلے ہمیں کراچی سے لایا تھا۔ اور پھر جیسا کہ دستور ہے، کچھ مسافر اترے۔ کچھ سوار ہوئے۔ جماز کا عملہ تبدیل ہوا۔ پرواز سے پہلے کی رسوم ادا ہوئیں۔۔۔ خوش آمدید، آکسیجن، خفاہتی بند، سونف اور سگر تراں۔۔۔ اور طیارہ لبنان کی نیگاہوں فضائیں بلند ہوا۔

ہمارا اگلا پرواز استنبول تھا۔

### فراغت و کتابے....

بوئنگ میں مسافروں کی تعداد نشتوں کے نصف سے بھی کم تھی۔ تقریباً ”ہر مسافر کے ساتھ کی سیٹ خالی تھیں، سوائے اس سیٹ کے جمال مزدش اور مسٹر ساتھ یہی تھیں۔ ہم تھاتے تھے لیکن اس تھاتے سے ایسے ناخوش نہ تھے۔ آپ تو جانتے ہی ہیں کہ اس سے پہلے کی پروازوں میں بھی ہم نے اپنے ہم نشینوں سے کچھ فیض نہیں پایا تھا۔ ہمارا تجربہ ہے کہ دس میں سے نو ہم نشینوں کے مقابلے میں ایک پسندیدہ کتاب بہتر ساتھی ہے۔ ہاں اگر خوش قسمتی سے وہ دسوائیں ہم نہیں، وہ جان آرزو، میر آجائے تو کتاب کیا، جان بھی قربان کی جا سکتی ہے۔ لیکن آج کے مسافروں میں ایسی جنس نظرنہ آئی کہ جان ثاری کی نوبت آتی۔ چکے سے

ہم نے بیگ سے ”دھنک پر قدم“ نکالی اور اپنی پرواز بھول کر مصنفہ کی پروازوں میں کھو گئے۔ ساتھ ہی اپنی ایک دیرینہ مراد پالی یا یوں کہیں کہ اس کا دو تماں پالیا:

فراغتے و کتابے و گوشہ جتنے

استنبول تک سفر سکون گزرا، سوائے اس کے کہ مزش کمی بار اپنی نشت سے اٹھ کر کسی دوسرے مسافر کے ساتھ والی خالی سیٹ پر جا بیٹھیں اور اس طرح انہوں نے اپنے کئی مسوروں کو باری باری قدمے و سخنے لطف رفاقت بخشا۔ خدا جانے یہ مزش کا سوچا سمجھا منصوبہ تھا یا حکمت ایزدی کہ ہم اس رفاقت سے محروم یا محفوظ رہے۔ اتنے میں استنبول آ گیا۔ جہاں ہم تھوڑی دیر کے لئے اترے۔ استنبول کی ایئرپورٹ دیکھی۔ اپنے ترک بھائی بنوں کی زیارت کی۔ انہیں مل کر مسرت ہوئی کہ ہمیں پاکستانی پاکر کھل اٹھے۔۔۔ ترک جذباتی طور پر پاکستانیوں سے بہت قریب ہیں، خوش دل و خوش اخلاق، سادہ و روشن جیں۔ نصف ساعت میں کوئی نصف درجن دوست بن گئے اور رخصت ہوئے تو ان کی دعاوں نے ترکی کی سرحدوں تک ہمارا ساتھ دیا۔

### اتر آنا تعارف پر مزش کا

استنبول سے جنیوا روانہ ہوئے تو ہم نے اپنی رفق تھائی۔۔۔ ”دھنک“۔۔۔ کو پھر کھول لیا اور میکلکو کی مددشوں میں محو ہو گئے۔ پھر اچانک ہماری بائیں آگھے کے بائیں کونے سے ہمارے دماغ کے پردے پر ایک پھاڑ سا ہیولا نمودار ہوا اور اسی لمحے ہمارے ساتھ کی خالی سیٹ کے منہ سے ایک کرب انگیزی چیخ نکلی۔ رخ پھیر کر سیٹ کو دیکھا تو بے چاری مزثر میں بتلا پائی۔ مزش پوری طرح بیٹھ بھی نہ چکی تھیں کہ ہم سے مخاطب ہوئیں:

”السلام علیکم۔۔۔ آپ کہاں جا رہے ہیں؟“

زور کہاں پر نہ تھا ”آپ“ پر تھا یعنی میں دوسروں کے کوائف تو اکٹھا کر چکی ہوں، اسے آپ کی باری ہے۔ ہم سوال کی بے تکلفی سے فوراً ”چونکے۔ مزش کو قریب سے دیکھا چہہ کبھی قابل دید گلتا اور کبھی قابل رحم۔ بہر حال و علیکم السلام کہا اور عرض کیا:

”جانا تو لندن ہے، مگر آج جنیواہی میں ٹھہروں گا۔ اور دو دن بعد انگلستان جاؤں گا۔“  
 ”چج؟“ مسزش نے کسی قدر چک کر کما۔ ”ہم بھی لندن جا رہے ہیں اور آپ کی طرح  
 دو دن جنیوا ٹھہریں گے۔ سارے مسافروں میں سے صرف آپ کا پروگرام ہم سے ملتا ہے۔“  
 کما: ”عجیب اتفاق ہے۔“

مسزش فوراً ”باضابطہ تعارف پر اتر آئیں:“  
 ”میں مسزش ہوں۔ میرے ساتھ میری بیٹی گلشن ہے۔ وہ بیٹھی ہے۔“  
 اس نام اور رشتہ کا علم ہمیں پہلے سے تھا لیکن دستور کے مطابق وہ سکھہ بند تعارفی جملہ  
 دہرایا:

”آپ سے مل کر بڑی مسرت ہوتی۔“  
 محترمہ بولیں: ”اور آپ سے بھی، مگر آپ نے اپنا نام تو بتایا ہی نہیں۔“  
 ہم نے نام عرض کیا لیکن شاید محض نام سے آپ کی تشغی نہ ہو سکی۔ پوچھنے لگیں:  
 ”آپ کام کیا کرتے ہیں؟ رہتے کہاں ہیں؟“  
 عرض کیا: ”فوجی ہوں اور فوجی کا کوئی مقام نہیں۔“

”یہی تو فوجیوں کی خوبی ہے۔ گھاٹ گھاٹ کا پانی پیتے ہیں۔“  
 ”محترمہ ہر گھاٹ کی آب وہا خوشگوار نہیں ہوتی۔“  
 لیکن واحد خوشگوار گھاٹ سے بھی تو آدمی آکتا جاتا ہے۔“

چلنے یونہی سی، فرمائیں آپ یعنی آپ کے میاں کیا کام کرتے ہیں۔“  
 کرتے تھے۔ پانچ برس ہوئے بے چارے اللہ کو پیارے ہو گئے۔“

اور یہ مردہ جان فرا ناتے ہوئے مسزش نے بڑی داد طلب نگاہوں سے دیکھا۔ گویا  
 مرحوم نے یہ قربانی ہماری خاطر ہی دی ہو۔ حالانکہ مسزش کو دیکھتے ہوئے زیادہ قرین قیاس یہ  
 بات تھی کہ مرحوم اپنی خاطر ہی جان سے گزر گئے ہوں گے۔ بس حال ظاہر تھا کہ اگر محترمہ  
 مرحوم کے نعم البدل کی تلاش میں ہیں تو نعم البدل کو اپنے پیشو کی، ہمڑی سے استفادہ کرنا  
 چاہئے۔ چنانچہ پہلے تو رسم دنیا کے طور پر ہم نے ایک حضرت بھرا سانس لیا۔ زیر لب اِنَّ اللَّهُ

پڑھی اور بالائے لب کما:

”بڑا افسوس ہے۔ کوئی حادثہ پیش آیا تھا یا قدرتی موت تھی؟“

بڑے اطمینان سے بولیں: ”بخار ہوا تھا۔ بیمار پڑے اور مر گئے۔۔۔ اور ہاں، آپ بیگم کو ساتھ نہیں لائے؟“

بالفاظ و گیر مزدش کہہ رہی تھیں کہ ”کیا بیکار“ بے ربط اور یہودہ سوال کر رہے ہو؟ اگر مرحوم کے انتقال کی خبر سن کر تمہارے جذبہ تاسف ہی کو چوٹ گلی ہے تو بڑے غلط جذبے کو چوٹ گلی ہے اور یہ کہ ہم نے اپنے پتے میز پر رکھ دیئے ہیں۔ تم اپنے پتے سیدھے کرو۔“ ہم نے مزدش کو بغور دیکھا تو ان کی پیشانی پر ایک وحدتی سی تحریر نظر آئی: ”مشتری ہوشیار باش۔“ بہر حال ہم نے سچائی سے کام لیتے ہوئے ان کے سوال کا جواب دیا:

جی، بیگم تو نہیں آسکیں۔“

یہ سن کر کہ بیگم ہے، مزدش کو مایوسی ہوئی۔ لیکن واجبی سی ہی کیونکہ بیگم نے ساتھ نہ آ کر تلافلی بھی کر دی تھی۔ کہنے لگیں:

”تو آپ سیر کے دورانِ لوثی (تہنا) نہ محسوس کریں گے؟“

”اگر کریں گے تو براشت کریں گے۔“

”فوچی بڑے سخت دل ہوتے ہیں۔“

جی چالا کر دل نکال کر محترمہ کی ہتھیلی پر رکھ دیں اور کہیں کہ ”زارِ مٹھی میں دبا کر اس کی سختی کا اندازہ کر لیں۔ یہ غیر فوچی دلوں سے بہت مختلف نہیں۔“ لیکن اتنے میں دوسری نشست سے مسٹ کی آواز آئی جس میں خفیف سی جھنجولا ہٹ بھی تھی:

”امی۔ اب اوھر بھی آؤ۔“

اور مزدش جیسے سکول سے بھاگے ہوئے بچوں کی طرح پکڑی گئی ہوں، ناچار اٹھ کھڑی

ہوئیں اور جاتے ہوئے کہنے لگیں:

”اب جنیوا میں گے۔۔۔ اور جنیوا اب کوئی پانچ منٹ ہی دور تھا۔“

## سزہ و گل کماں سے آئے ہیں

لیکن مزش سے ملاقات تو بعد میں ہوتی رہے گی۔ آئیے ذرا طیارے کی کھڑکی سے سو سڑر لینڈ کا فضائی نظارہ کریں۔

سبحان اللہ۔ یہ کسی قطعہ ارض کی جھلک ہے یا حسن ازل کی نمود! خدا یا تو نے کن کتے ہوئے کیا دو قسموں کی تخلیق کا حکم دیا تھا؟ شینڈرڈ اور ڈیلکس؟ عام اور خاص؟ میرے سامنے یہ وہ زمین تو نہیں جسے دیکھنے کا میں عادی ہوں۔۔۔ یہ کافر کوہ ساروں کے سانوں لے سرمی سلسلے، یہ سزہ و کبود و ادیوں کے ریشم میں لپٹے ہوئے نشیب و فراز، یہ در بابلندیاں، یہ پرفسوں پستیاں، یہ پہلوئے کوہ کی سلوٹوں میں رنگ رنگیلیں بستیاں، یہ سرخ چھتوں والے بے شمار کا مجھ، یہ بکھری ہوئی بیر بموٹیاں، یہ چھڑکی ہوئی روپیاں، یہ رنگ روپ کے بدلتے ہوئے سین جیسے قدرت کسی باقصویر کیلئے رکھنے والے صفحے الٹ رہی ہو۔ اللہ یہ باغ و راغ تو نے کس کار خالنے میں بنائے ہیں؟ یہ سزہ گل کماں سے آئے ہیں؟۔۔۔ میں ان سوالوں کے جواب میں کسی ملکوتی آواز کا منتظر تھا کہ ایک انسانی آواز آئی:

”خواتین و حضرات، ہم تھوڑی دری میں جنیوا کے ہوائی اڈے پر اترنے والے ہیں۔ براہ کرم اپنے حفاظتی بند...“

ایئر ہوسٹ نے ہمارا خواب پریشان کر دیا۔ حالانکہ اس لڑکی سے ہمیں صرف یئکی کی توقع تھی۔ ناچار ہم حسن و جمال کی دنیا چھوڑ کر حفاظتی بندوں کی دنیا میں لوٹ آئے۔

## جنیوا ایئر پورٹ: جائیں تو جائیں کماں؟

جہاز سے اترے اور ایئر پورٹ کے لونج میں پنجے جہاں سے ٹیکسی میں بیٹھ کر اپنی منزل کو جانا تھا لیکن کونی منزل؟ کون سا ہو ٹلی؟ کون سی سرائے؟

”آپ پریشان نہ ہوں۔“ ایک آواز آئی۔ ”آپ کے ہو ٹلی کی تلاش ہمارا فرض

ہے۔"

اور کیا دیکھتے ہیں پی آئی اے کی یونینارم میں ایک سوتانی حسینہ، ایک فتنہ گر تدو گیسو، ہمارے کاتوں میں جرمن لججے میں انگریزی رس گھول رہی ہے۔ پھر ہمارا بازو تھامے ہمیں ایک کیبن کی طرف لے گئی جہاں تین چار لڑکیاں ٹیلی فونوں سے مسلح ہو کر جنیوا کے ہوٹلوں میں بیرونی مہمانوں کے لئے کمرے تلاش کر رہی تھیں۔ ایک لڑکی نے ہماری خاطر ہمارے بیٹھے بیٹھے ٹیلی فون کی چھلنی سے سارا جنیوا چھان مارا: سینکڑوں کالیں، سینکڑوں ناکامیاں اور سینکڑوں مسکراہیں، لیکن آخر ایک گمرا، ٹھنڈا اور پیار انسانس لے کر بولی: "کائن پلش" (کوئی جگہ نہیں)۔

ہم مایوسی میں ایک اور آہ کھینچ کو تھک کر بولی: "ذرا آہ کورو کیں۔ میں کسی پانساں کو فون کرتی ہوں۔ شاید جگہ مل جائے۔"

پوری میں پانساوں کو فون کرنے کے بعد اکیسوں سے جواب ملا کہ دو کمرے خالی ہیں۔ ہم نے پوری بے صبری سے کہا: "ایک ہمارے ہے، کرایہ خواہ کچھ ہی ہو۔"

### شاید کبھی کخوابوں میں ملیں

سامنہ ہی ہم نے لڑکی سے قلم چھین کر ہاتھ کی ہتھیلی پر پانساں کا پتہ نوٹ کیا۔ ادھر ادھر دیکھا کہ کوئی تیز رو سواری مثلاً ہیلی کا پڑیا راکٹ مل جائے مگر نہ ملی۔ ناچار نیکسی لی اور پیشتراس کے کہ کوئی رقبہ رو سیاہ و برق رفتار وہاں پہنچ جاتا، ہم نیکسی سے اتر کر سیریز ہیوں اور لفٹوں سے ہوئے ہوئے پانچویں منزل پر مالکہ پانساں، مادام پیکارڈ سے محوراً زونیاز ہو گئے۔ یعنی اپنا نام پتہ لکھا یا، ان کا پوچھا اور کمرہ لے لیا۔ یہ مادا میں عام طور بھاری، بھدی اور بھبو سی مخلوق ہوتی ہیں لیکن مادام پیکارڈ مستثنیات میں سے تھیں۔ عمر تو ایسی بالی نہ تھی یعنی مسز ش کی ہم عمر ہوں گی لیکن مزدش کی ہم وزن یا ہم جذبیتینا "نہ تھیں۔ مادام پیکارڈ کی پیارش خلاشہ فیصلہ کن طور پر غار مکر صبر و تحکیم تھی یعنی مزدش کے 40-40 کے مقابلے میں

فقط 35--20--35 تھی اور اگر موخرالذ کراعداد کی مالکہ میں کسی کو بھدا پن نظر آئے تو آپ بے بہرہ ہے جو معتقدِ میر نہیں۔

بہر حال ہم ابھی مارام پیکارڈ سے محظی گنتگو تھے کہ ایک اور خاتون ہانپتی کانپتی دروازے سے داخل ہوئی۔ جی ہاں، یہ مسرش مع مس ش ہی تھیں جو بظاہر ہمارے نقش قدم بلکہ خط پرواز پر اڑتی آگئی تھیں۔ مسرش نے ہمیں دیکھا تو بولیں:

”کتنا عجیب اتفاق ہے۔ آپ کو بھی اسی ہوٹل میں جگہ ملی جماں ہمیں ملی۔“

اب اول تو ہمیں محترمہ کے ہوٹل میں نہیں، بلکہ محترمہ کو ہمارے ہوٹل میں جگہ ملی تھی کہ بھیتیت مسافر ہم چند منٹ سینیر تھے۔ دوسرے موصوف ہمارے پیچھے ”عص اتفاقا“ نہیں، ”زار ارادہ“ تشریف لائی تھیں لیکن ایک خاتون کو زوج کرنا ہمارا منصب نہ تھا۔ چنانچہ ہم نے مسرش کی تائید میں کہا:

”جی ہاں، واقعی عجیب اتفاق ہے ورنہ میں سمجھتا تھا کہ اب کے ہم پھرے تو شاید کبھی خوابوں میں ملیں۔“

بولیں: ”کیا کہا، کہاں ملیں؟ کخوابوں میں؟“

ہمارا شعر ضائع ہو گیا تھا۔ دراصل مسرش جملہ کاروبار بشمول عشق سلیس نشری میں کر سکتی تھیں۔ ہم اپنے کو اکف لکھوا چکے تھے لیکن باوجود شدید خواہش کے اپنے کمرے کونہ جا سکتے تھے کہ مسرش کا مسلسلہ کلام راستہ روکے کھڑا تھا۔ ادھر سامنے کی کھڑکی سے جھیل جنیوا کا جاں پرور نظارہ دامن دل کھینچ رہا تھا۔ جی چاہتا کہ کب کمرے میں جا کر سامان رکھیں، کپڑے بد لیں اور جھیل کے کنارے پہنچیں۔ اتفاقاً ”ہماری نگاہ کے تعاقب میں مسرش نے بھی جھیل جنیوا کی جھلمالاتی جملک دیکھ لی تو یک ایک بولیں:

”سامان رکھنے کے بعد کہاں جائے گا؟“

کہا: ”جھیل کے بغیر کہاں جا سکتا ہوں۔“

بولیں: ”ٹھیک ہے ہم بھی آپ کے ساتھ چلیں گے۔“

لیکن مس ش نے فوری ترمیم کی:

”اے، ہم بازار جائیں گے ہم نے گھریاں خریدنی ہیں۔ جھیل بعد میں دیکھیں گے۔“  
امی بولیں: ”نہ بیٹی، ابھی چارہی تو بجے ہیں۔ یہ جھیل دیکھنے کا وقت ہے۔ گھریاں تو شام  
کو بھی خریدی جاسکتی ہیں۔“

یہ سن کر مس ش زبان سے چپ رہی لیکن اپنا تیچ و تاب نہ چھا سکی۔ تیچ بدن کا اور  
تاب چرے کی۔ دراصل مس ش کا منتہایہ نہ تھا کہ والدہ محترمہ کو جھیل کی سیر سے محروم رکھا  
جائے بلکہ یہ کہ ایک غیر محروم کی رفاقت سے پہنیز کرایا جائے اور ہم دل و جان سے مس ش  
کے ہم خیال تھے۔ مس ش جیسا کہ عرض کیا جا چکا ہے، بمحاط عمر لولیا سے بھی چھوٹی تھیں۔  
یعنی جوانی کے گرداب بلا سے خاصی دور، ساحل پر، یا شاید ساحل سے بھی ذرا ہٹ کر، ہلکی  
ہلکی نرم خیز ہوا میں بیٹھی تھیں اور مسزش جیسے طوفان زدوں کے جذبات اور احساسات سے  
یکسر بے خبر۔ اگر ماں کی دنیا پر اس کے دل کی فرماں روائی تھی تو بیٹی کے دماغ پر آٹھویں  
جماعت کی کتاب الاخلاق چھائی تھی۔ چنانچہ اگر مسزش اپنے دکھ کا مدوا کرنا چاہتیں تو بیٹی  
مادری کو ششوں کو شہر کی نگاہ سے دیکھتی اور سوچتی کہ شاید ماں کی تربیت میں کچھ کمی رہ گئی  
ہے۔ چنانچہ اب ہر لمحہ اپنی والدہ ماجدہ کی اخلاقی پرورش کی نکر میں تھی۔ اور جہاں کمیں  
دیکھتی کہ بے چاری کے کدرار میں جھوول آگیا ہے، فوراً اصلاح دیتی یادیں کی کوشش کرتی۔  
جامان تک ہمارا تعلق ہے، ہمیں بیٹی سے اتفاق تھا اور ماں سے ہمدردی۔ بے شک ہمارے  
باب میں ماں میریاں تھی اور بیٹی نامیریاں۔ مگر ہمیں ماں کے کرم کی حاجت تھی نہ بیٹی کے ستم  
کی شکایت۔ چنانچہ ہم غیر جانبدار رہے اور ماں بیٹی کو بحث کرتے اور کو انف لکھاتے چھوڑ کر  
اپنے کمرے کی طرف برہنے کہ دیکھیں اس پانسال کے باطن کا کیا رنگ ہے۔

## بھول کے بد لے دل حاضر ہے

کمرے میں داخل ہونے لگے تو پہلا تاثر حضرت کا تھا۔ دوسرا حیرت کا اور تیسرا عشرت  
کا۔ حضرت اس بات کی کہ زندگی میں صرف دو راتیں سو شریز لینڈ میں گزارنے کو ملیں اور وہ  
بھی کسی جگہ گاتے ہوئیں کی بجائے بے ننگ دنام ہی پانسال کی نذر کر دیں۔ حیرت اس بات پر

کہ کمرے میں قدم رکھا تو معلوم ہوا کہ کمرے کے اندر ورنی تیور تابناک ہو ٹلوں سے بھی متکھے ہیں۔۔۔ وہی امیرانہ لوازم: اوپنی قالین، ریشمی صوفے اور فوی بستہ، میلی دیش، میلی فون اور بسیروں متفق ہٹن جن پر انگلی رکھتے ہی مختلف حاجتیں پوری ہونے لگیں۔۔۔ اور یہ سب کچھ ایک کشاورہ کنگ سائز کمرے میں جس کا ظرف عام ہو ٹلوں کی نسبت محلات سے مشابہ تھا اور عشت اس وجہ سے کہ صوفے پر بیٹھے تو گویا میدیم پیکارڈ نے اپنی چاندی بانشوں میں لے لیا۔ اور بسترمیں داخل ہوئے تو جیسے کسی گداز آغوش میں منتقل ہو گئے۔ نہانے کے لئے غسل خانے میں گئے تو چیزوں کو چھوٹنے سے جھکجنے لگے کہ میلی نہ ہو جائیں۔ یہ سوتانی ناقابل برداشت حد تک صفائی پسند ہیں۔ نما کر چائے پینے لگے تو محسوس ہوا جیسے زندگی میں اضافہ ہو رہا ہے۔ گویا مادام پیکارڈ نے آب حیات ابیل کرپی ذالی تھی اور ہائے وہ مادام کی نفاست ذوق کہ چائے کے ساتھ دو ہلیوں میں کچھ اشیائے نقل لے آئی تو تیری میں نظر ایک تازہ پھول رکھ لائی۔ اس ادائے خاص کا ایک ہی جواب تھا کہ پلیٹ واپس کرتے ہوئے اس میں دل رکھ دیتے لیکن ایسی فضول خرچی بھی کیا! چھوٹا سا شکریہ ادا کر دیا۔۔۔ ہم نے بڑے ہو ٹلوں میں رہنے والوں کی زیوں حالی پر ایک دوپر خلوص آئیں بھریں اور چھڑی ہاتھ میں لے کر جھیل جنیوا کی سیر کو نکل پڑے۔

### ایک اجنبی پیازی کانوں والا

باہر نکلے تو دروازے پر مزش کھڑی انتظار کر رہی تھیں۔۔۔ ارادۃ"۔۔۔ قریب ہی مس ش اپنے نو خیز نہ تنہ پھلانے اور تیکھی تیوری چڑھائے کھڑی تھیں۔۔۔ احتجاجا۔۔۔ اور جب روشن پر چل نکلے تو مس ش پھرتی سے ہم دونوں کے درمیان چلنے لگیں۔۔۔ احتیاطا!" بس حال دوران رفتار ہمیں ماں بیٹی کے محل و قوع کا داماغ نہ تھا کہ ہمارے سامنے جھیل جنیوا کے پانی کی قلزم نما وسعت تھی جس کی سطح پر تہ آب سے امنڈتا ہوا فلک بوس فوارہ ایک کوہ پیکر رباب کی شکل میں بیک وقت سرپلند اور سرگنوں ہو رہا تھا۔ جھیل کے کنارے پہنچ تو کنارے سے لپٹ جانے کو بھی چاہا۔ پھولوں کے ہجوم میں بیٹھنے کو سکوں بخش خیابانی نہتیں،

چلنے کو جنوں بخش متانی روشنیں اور دیکھنے کو طراوت بخش سوتانی دو شیزادیں، نشتوں، روشنوں اور دو شیزادیں کے رنگ روپ کا پھر وہی عالم کہ ہمارے دست و پا الگ رہے، اگر چاندنی بھی چھو جائے تو رنگ میلا ہو۔ سو شریز لینڈ میں فطرت ہرشے کا اپنے ہاتھوں سے میک اپ کرتی ہے۔

ایک چوبی روشن اندر وون آب کو جاتی تھی۔ اسی پر ہونے اور مرکز میں ایک کھلے چبوترے پر جنگلے سے لگ کر دور دور تک جنیوا اور جنیوا کی جھیل کا نظارہ کرنے لگے۔ نیچے پانی میں دیکھا تو گزوں تک نگاہ اترتی چلی گئی مگر کیا مجال جو سطح آب اور بطن آب کے درمیان کچھ غیر آب نظر آئے۔ یعنی از قسم کافندیا برگ و گیاہ۔ فقط جنگلے کے ساتھ راج ہنوں کا جوڑا غسل کے بعد آرائش جمال میں محو تھا اور اس عمل میں ماہ نے دو فال تو پر نذر آب کر دیئے تھے جو نسخی بادبانی کشیوں کی طرح تیرنے لگے تھے اور بجائے خود حسن کے نقطے نظر آتے تھے

اور پھر ایک امریکن ٹورسٹ بی بی گلے میں لٹکائے ہوئے پانچ کیسروں میں سے ایک سے ہماری پارٹی کی شست لینے لگی لیکن میں دبانے سے پہلے مسکرا کر بولی: آپ کی پوشش کس قدر رنگ بھری ہے۔ کیا میں آپ کی تصویر لے سکتی ہوں؟“  
یہ سوال مس اور مسزش سے کیا گیا تھا۔ سوال سن کر ماں بیٹی نے ایک دوسرا کو فخرہ نظریوں سے دیکھا اور مسزش بولی۔ ”ضرور۔“

اس پر امریکن فوٹوگراف نے مسزش سے کہا:  
”شکریہ۔ اور اگر زحمت نہ ہو تو آپ اپنے خاوند کے دائیں ہاتھ کھٹی ہو جائیں اور آپ کی بیٹی ان کے بائیں ہاتھ۔“

”خاوند!“ ہم نے بالکل بلا ارادہ اپنے گلے کی گمراہی میں دھرایا۔ یعنی اضطرار میں لفظ خاوند کا غارہ کر لیا لیکن کوئی یا معنی آواز باہر نہ لٹکنے دی۔ ہر چند کہ ہمارے چہرے پر بلش BLUSH آنے کی عمر نہ تھی، تاہم ہمارے گوش و رخسار تیز پازی ہو گئے۔ اب فوٹوگراف کی تردید مان یا بیٹی کا کام تھا کہ ہم شریک گفتگو نہ تھے لیکن مسزش نے اس غلط رشتے کے

اعلان پر کوئی واضح احتجاج نہ کیا اور آنکھیں منکراتے ہوئے ہماری طرف دیکھا۔ ہمارا بش دو ناپیازی ہو گیا۔ مس ش نے اس صورت حال پر اپنے دودھ کے دانت پینا شروع کئے جس پر مسماۃ فونوگر افرخوش ہو کر بولی:

۹

## HOLD THAT SMILE

اور بُن دیا کر تصویر لے لی۔۔۔ اگر یہ تصویر رنگیں قلم پر لی گئی تھی تو یقیناً "اے کسی امریکی نمائش میں انعام ملا ہو گا۔ کیا ایک ایسی تصویر شاہکار نہ ہو گی جس میں ایک بُنتی ماں اور دانت پیٹی بیٹی کے درمیان ایک پیازی کانوں والا اجنبی "لفظ خاوند کے غارے کر رہا ہو؟ جھیل کی سیر ہو چکی تو بازار کی سیر کی باری آئی۔ ہمیں تفریحًا "مسزش کے ساتھ شاپنگ میں اعتراض نہ تھا اور مسزش کو اشتیاقاً" ہمارے ساتھ مل کر شاپنگ کرنے کا شوق تھا۔ لیکن ہمیں مس ش کو مزید اذیت دینا گوارا نہ تھا۔ چنانچہ ہم نے ماں بیٹی سے کھڑے کھڑے ایک فرضی دوست سے ملنے کا بہانہ کیا۔ مسزش نے دوست کے وجود اور محل وقوع کے متعلق جرج کرنا چاہی لیکن ہم ہاتھ ہلاتے، خدا حافظ کی آڑ لیتے، تیز تیز قدم اٹھاتے چل نکلے حتیٰ کہ ہم اپنے مجازی کنبے کی کشش ثقل سے باہر نکل گئے۔

## چینچ بنام جملہ خرگوشان عالم

بازار میں داخل ہوئے تو شام ہو رہی تھی اور دکانوں کا ظاہر و باطن رنگارنگ روشنیوں سے جگنگا رہا تھا لیکن خدا جانے کی بات تھی کہ یہ روشنیاں بیروت اور کراچی کی طرح بصارت پر گراں نہ تھیں اور غور سے دیکھا تو وجہ معلوم ہو گئی: روشنیاں متحرک نہ تھیں، ساکن تھیں، متحرک اور ساکن روشنیوں میں وہی فرق ہے جو مارکٹلائی سے بھرپور اور مہرو محبت سے لبرز فلمی کہانیوں میں ہوتا ہے۔ بے شک یہ سوتانی خوش ذوق ہیں اور سکون کے قدر داں ہی نہیں، نگہبان بھی ہیں۔ ظاہر ہے کہ اس قدر دالی میں کچھ سرکاری اشارہ بھی ہو گا: درستہ کوئی سرپھرا دکاندار اپنی دکان کے ماتحت پر دو چاروں ضلعدار قائموں کی بجائے برق و رنگ کا ایک باولا رقص برباکر سکتا تھا۔ اور یہ سوس کار گیروں کے لئے کچھ مشکل بھی نہیں۔ جن لوگوں کی

چا بکدستی آہن و سنگ میں جان ڈال کر انہیں دنیا کی حسین ترین گھڑیوں میں بدل سکتی ہے، وہ تابنے کی تار سے بجالی گزار کر ایک جنوں خیر نیان سائنس بھی تیار کر سکتے ہیں۔ کراچی میں یہی کام ہمارے ٹھیکرے کر رہے ہیں اور بے روک ٹوک کر رہے ہیں۔

لیکن آئیے سوس گھڑیوں کی بات کریں۔ سو سُرز لینڈ کے بازاروں میں سب کچھ ہے لیکن خدا جانے یہ احساس کیوں غالب رہتا ہے کہ یہاں گھڑیوں کے سوا کچھ بھی نہیں اور یہ ہونا بھی چاہئے۔ عام لوگوں کو معلوم نہیں کہ سو سُرز لینڈ میں گھڑیوں کی شرح پیدا شد دنیا کی کسی ذی روح مخلوق سے کم نہیں اور یہ چیز اہل چین و ہندوی کے لئے نہیں، جملہ خرگوشان عالم کے نام بھی ہے جن کی کثیر العیالی کے بڑے بڑے درباروں میں چرچے ہیں۔ ہمیں احساس ہے کہ آپ کو خرگوشوں کے خاندانی منصوبوں سے کوئی ذاتی دلچسپی نہیں، تاہم ذرا سوچ کر بتائیں کہ دنیا بھر میں ایک سال میں تجھیناً کتنے خرگوش تولد ہوتے ہوں گے؟ ایک کروڑ؟ دو کروڑ؟ چلو چار کروڑ؟ بس؟ تو خدا آپ کا بھلا کرے، سو سُرز لینڈ والے ایک سال میں پوری سات کروڑ گھڑیوں کو جنم دیتے ہیں۔ یعنی اگر مغربی پاکستان سو سُرز لینڈ کو گھڑیوں کا ٹھیکہ دے دے تو ہر پاکستانی، شہری ہو یا دیساٹی، اپنی ہر سالگرہ پر ہمی گھڑی باندھ یا لٹکا سکتا ہے لیکن افسوس، جب تک ایران، سعودی عرب اور کویت کا جملہ تیل متفقہ طور پر اپنا رخ بدل کر کسی پاکستانی چیز کے رستے نکلا شروع نہیں کرتا، ہمیں سو سُرز لینڈ کے ساتھ یہ تجارتی معاملہ ملتی رکھنا پڑے گا۔ البتہ اس تیل کے پیش نظر جو ہمارا اپنا گاؤں مل سُرس پیدا کرتا ہے، ہم نے ایک پیاری سی شہری ملمع والی گھڑی خرید لی۔ ملمع والی اس لئے کہ ہمارے تیل کے چشوں کی محدود پیداوار بھی ملک کو سونے سے نہیں بھر سکتی۔ فقط ملمع ہی کر سکتی ہے۔

### اہل جنیوا کی انگریزی کمزور ہے

گھڑی تو خیر ہم نے کامیابی سے خرید لیکن چند دوسری اشیا خریدنے میں ہمیں خاصی وقت پیش آئی۔ یہ نہیں کہ جنیوا میں چیزیں نایاب تھیں۔ ذرا انگریزی کمیاب تھی۔ بلکہ اکثر لوگ خاصی معقول انگریزی بول بھی رہے تھے۔ صرف ان لوگوں یا دکانداروں کی انگریزی جن

سے ہمیں کام تھا۔ خاص طور پر کمزور تھی۔ بنیان خریدنے کیلئے جب ہماری تمام انگریزی بے نیل مرام ضائع ہو چکی تو ناچار اپنی تمثیل کے مٹن کھول کر بنیان دکھانا پڑی۔ اور خدا کا شکر ہے صرف بنیان ہی کی صورت تھی۔ اسی اصول کے ماتحت کھانے کے لئے ہمیں یوں تو ڈائنسنگ ہال کی بجائے کچن میں جانا پڑتا مگر بھلا ہو خدا کے اس برگزیدہ بندے کا جس نے یورپ میں سیلف سروس ایجاد کی ہے۔ اب کھانے کو کھانے سے پہلے نام سے مخاطب نہیں کرنا پڑتا، بلکہ بلا تعارف اور براہ راست اپنے ہاتھ سے دیکھ سے پلیٹ میں منتقل کیا جا سکتا ہے یہی ہم نے کیا اور اس کا پہلا فائدہ یہ نظر آیا کہ جسے محصلی سمجھ کر اٹھایا تھا، محصلی ہی تھی، بھنڈی نہ تھی۔ سیلف سروس سے پہلے مینٹ سے آرڈر کرنے کا کئی بار نتیجہ یہ نکلا کہ تجدیدی آرٹ کی طرح ”جس کو سمجھا تھا انناس وہ عورت نکلی۔“

### ایک رات پہلے نیند سے.....

رات دیر سے پاناس کو لوٹے تو مسزش اپنے کمرے کے دروازے پر کھڑی تھیں اور  
محض اتفاقاً کیونکہ ہمیں دیکھتے ہی فرمائے لگیں:  
”کیا عجیب اتفاق ہے! اگر آپ ایک منٹ پہلے یا بعد میں گزرتے تو ہماری مذہبیت  
ہوتی۔“

پھر وہ ذرا سی رک گئیں جس کا مطلب یہ تھا کہ مذہبیت ہو ہی چکی ہے، لہذا تھوڑی سی  
گفتگو بھی ہو جائے تو کیا مضافت ہے؟ ہم نے کچھ کے بغیر سرتلیم ختم کیا۔ بولیں:  
”تو اتنی دیر تک کیا ہوتا رہا؟“

عرض کیا: ”کیا ہونا تھا؟ جدھر بازار لے چلا، چلتے گئے۔“  
”کوئی رہنمائی ملا؟“

کوئی ہم زبان تک نہ ملا۔

ہمارا خیال تھا مسزش نے تفصیل پوچھی تو بنیان کی خرید کا قصہ سنائیں گے اور شب بخیر  
کہیں گے۔ لیکن مسزش کے دل میں تو ایک سنگین سائش کھول رہا تھا۔ ہمہ تن سوال بن کر

کئے لگیں۔

”آپ تو ایک دوست کو ملنے گئے تھے؟“

ہمیں اپنا بہانہ یاد نہیں رہا تھا اور ہم پہلے دروغ گونہ تھے جس کے حافظے نے خطا کی ہو۔  
بہر حال اب ایک اور دروغ کے بغیر چارہ نہ تھا۔ کہا:  
”اچھا، وہ دوست؟ وہ جھوٹا نکلا۔ وعدہ کر کے نہ آیا۔“

”نہ آیا یا نہ آئی؟“

تو یہ بات تھی! ہم تو ایک ایسے دوست کے متعلق جھوٹ بول کر پریشان ہو رہے تھے  
جس کا وجود ہی نہ تھا اور مسزش کو اس کی تذکیرہ تائیش کی پڑی تھی۔ بہر حال ہمیں پہلی مرتبہ چ  
بولنے میں فائدہ نظر آیا تو بے تحاشا قسم کھالی:

”خدا گواہ ہے عورت نہ تھی۔“ اور دل میں کہا: ”بلکہ انناس بھی نہ تھی۔“

عورت کے شکوک کا آخری علاج قسم ہے اور مسزش کیلئے بھی کارگر ثابت ہوئی کہ  
موصوفہ نے بلا تاخیر ہماری معصومیت کا پروانہ جاری کر دیا اور فرمایا:  
”مجھے ایک فوجی سے یہی توقع تھی۔“

پتہ چلا کہ فوج میں نوکری کرنے کا کچھ تو فائدہ ہے۔ ہم نے کمر سے جمک کر بیک زبان  
شکریہ اور شب بخیر کما اور اپنے کمرے کو چل پڑے۔ کمرے میں داخل ہوتے ہوئے پیچھے  
دیکھا تو مسزش بدستور دروازے پر آخری آشیب ادا دینے کو کھڑی تھیں۔ آشیب ادی اور مسزش  
کو دعا دے کر سو گئے۔

اگلی صبح ایک نرم اور گرم بستر کی نیلی نیند سے بیدار ہوئے تو چھوٹی چھوٹی متفرق  
عیاشیوں کا سلسلہ شروع ہوا۔ پہلی عیاشی تو دیر خیزی تھی، شاید یہ عیاشی ہم سے پہلے کسی  
ست مزاج بادشاہ کو بھی نصیب ہوئی ہو لیکن یقیناً ”کسالت ماتب ہماری طرح محظوظ نہ ہوئے  
ہوں گے کہ تخت نشینی سے پہلے نہ ہماری طرح فوج میں نوکری کی ہوگی اور نہ پورے بیس  
برس مرغی کی پہلی اذان کے ساتھ جاگ کر پریڈ کی ہوگی اور حقیقی عیاشی وہی ہے جو پریڈ کے  
بعد نصیب ہو۔ دوسری عیاشی بستر میں نیم دراز ہو کر ناشتہ خوری تھی اور وہ بھی میڈم پیکارڈ

کے ہاتھوں۔ اگر آپ اس کی قلمی مثال چاہیں تو راک ہنسن اور جینا لولو بر جیدا کا تصور کر لیں لیکن ظاہر ہے کہ ہماری جوڑی ذرا اسپریر تھی۔ اور آخری عیاشی اس معطر و مقتضبانی سے غسل تھا۔ غسل خانے سے نکلے تو ہماری تازگی چپے کی اس کلی کی مانند تھی جو ابھی ابھی شبنم سے منہ دھون کر فارغ ہوئی ہو۔

### اس لاشریک کے علاوہ ہمارا کوئی مرتبی نہیں

آخر تیار ہو کر باہر نکلے تو دروازے پر مزش --- مع مس ش --- سیر پر تلی کھڑی تھیں۔ مس ش نے حسب معمول ہمیں دیکھتے ہیں کھلی عداوت کا مظاہرہ کیا یعنی ہماری طرف پشت کر کے ماں کو حفاظتی اوٹ میں لے کر اس کے رو برو کھڑی ہو گئی۔ لیکن مزش حسب توقع اپنی بیٹی کے اس پارے از راہ تلفظ ہم سے مخاطب ہوئیں:

”آج کہاں کی سیر کا راہ ہے؟“

اب ہمارا ارادہ خواہ کہیں کا تھا، شین ماں بیٹی کے ساتھ جانے کا نہ تھا کہ ہم خلق خدا کے درمیان عموماً اور ماں بیٹی کے درمیان خصوصاً فساد کے حق میں نہ تھے۔ چنانچہ ہم نے پھر تی سے ایک ایسی سیر کا بہانہ گھڑا جس میں مزش کے جنم کی خاتون کی شمولیت ممکن ہی نہ ہوا اور نی البدیسه کہا:

”جی۔ آج کوہا یلپس پر چڑھنے کا راہ ہے۔“

مزش نے ایک لمبے وقتنے کے لئے ہمیں دیکھا اور پھر وہی سوال کیا جس کیلئے ہمیں تیار ہونا چاہئے تھا:

”ساتھ کوئی دوست بھی ہو گا؟“

اور اس کا جواب گزشتہ رات سے ہماری جیب میں تھا۔ ہم نے خصوع میں خشوغ ملا کر کہا: ”تم ہے اس کی جس نے پھاڑ اور دریا پیدا کئے ہیں کہ بھرے جنوا میں اس لاشریک کے سوا ہمارا کوئی دوست نہیں۔ اس مم پر تن تھا جائیں گے۔“

ہماری قسم پھر نشانے پر بیٹھی اور مزش کے لبوں سے پھر وہی دعائیہ قسم پھونٹا۔ الغرض

ہم دوسری آشیروں کے کرپانس سے باہر نکلے اور پیشتر اس کے کہ مان بیٹھ لفت سے اتریں،  
ہم جنیواشر کی سیر کرنے والی تفریحی بس میں بیٹھ گئے اور یہی ہمارا اصلی پروگرام تھا۔

## مزاج شریف، مس سارہ نیل پی ایچ ڈی

یہ تفریحی بسیں ہم جیسے کم فرصت اور سبک کیسے سیلانیوں کے لئے نعمت ہوتی ہیں، چند  
نکلوں میں گونا گون مقامات کی سیر، رنگارنگ ساتھیوں کی ہم نشینی، اور ایک آتش بیان گائیڈ کی  
زبانی روایں دواں تبصرہ۔ ہم نشینوں اور مقامات کے رنگ و رخ سے تو ہم خاصے متاثر ہوئے  
لیکن رہنمائی آتش بیانی نے ہمیں کچھ چکرا سادیا۔ کیونکہ فاضل مبصر اپنی فرانسیسی زبان سے  
انگریزی بولتے ہوئے ہر "ر" کو "غ" بنا دیتا تھا۔ لہذا اسے سمجھنے کے لئے تمام متاثرہ الفاظ  
میں ہر غ کی جگہ ر رکھنا پڑتی تھی اور جتنی دیر میں ہم ایک غ کی جگہ رفت کرتے، وہ دس غ  
آگے نکل جاتا۔ اس دوڑ میں ہم ہی واحد پسمندہ نہ تھے، ساتھ کی نشت پر بیٹھی ہوئی ایک  
عینک پوش انگریز لڑکی بھی دو چار غ پچھڑی ہوئی تھی اور مبصر سے شاید ہم اتنے برہم نہ تھے  
جتنی وہ غریب کہ اپنی مادری زبان کے قتل کی چشم دید گواہ تھی اور جب ہم نے ایک دوسرے  
کی برمی کی تائید کی تو ہمارے درمیان مشترک مظلومیت کی بنا پر رشتہ مودت استوار ہونے  
لگا۔ مزید تعارف پر معلوم ہوا کہ محترمہ لندن یونیورسٹی میں اقتصادیات کی بڑی فاضل قسم کی  
طالبہ ہیں یعنی پی ایچ ڈی کے کنارے کھڑی ہیں۔۔۔۔۔ خیر وہ تو ظاہر ہی تھا عینک جو لگی ہوئی  
تھی۔۔۔۔۔ جواب میں جب ہم نے بتایا کہ ہم بھی پنجاب یونیورسٹی کے فاضل اقتصادیات  
ہیں اور یہ کہ اب رہے سے علم کی پیاس بجھانے انگلستان جا رہے ہیں تو ہماری علم دوست  
ہم نشین نے دفور شوق سے ہم سے ہاتھ ملانے کے لئے دست ناز آگے بڑھایا لیکن دست ناز  
بڑھتا بڑھتا ہمارے جوابی ہاتھ کو مس کرتا، ہماری گردن سے جا نکرا یا۔۔۔ یہ نہیں کہ ہمیں اس  
سامنے سیمیں کو اپنی گردن میں حماکل کرنے میں کوئی تامل تھا۔ فقط یہ کہ یہ منشاء یار نہ تھا۔  
یار کا نشانہ محض ضعف بصارت کی وجہ سے چوکا تھا اور ہم کسی کی مذنوں کی کانا جائز فائدہ نہیں  
انٹھانا چاہتے تھے۔ چنانچہ ہم نے بعد ادب محترمہ کی کلائی کو اپنی گردن کے قریب جا تھا مگر پھر

مصنفوں کا معروف عمل بجالائے۔ اس اثنامیں مختتمہ نے بھی دور کی عینک اتار کر نزدیک کی زیب چشم کر لی اور ہمارے مختلف اعضاوے کو اپنی اصلی جگہوں پر اور باہم مروبط دیکھ کر خفیف سا تبسم کیا۔ جواب میں ہم نے از راہ ممنونیت سرخم کیا اور اپنا نام عرض کیا۔ پتہ چلا کہ آپ سارہ ٹیلر ہیں۔ لیکن ہمارے لئے سارہ ہیں۔ یعنی وہ منزل جو مہینوں میں طے ہوا کرتی ہے ہمیں لطف خاص سے ایک لمحے میں طے کر دی گئی۔ اس رعایت پر ہم نے تھوڑا سانا زکیا اور پھر اس ناز کا خمیازہ بھگلتا شروع کیا۔ یعنی جلد ہی ہمیں محسوس ہونے لگا کہ ہم بتدریج میں سارہ ٹیلر، پی ایچ ڈی کی ٹھوس علمی صحبت کی دلدل میں پھنس رہے ہیں اور تابرانو پھنس چکے ہیں اور سچ تو یہ ہے کہ ہم اس وقت اتنے علم کے پیاسے نہ تھے جتنے کو کا کولا کے۔ چنانچہ میں ٹیلر کی بخشی ہوئی بے تکلفی کو استعمال میں لاتے ہوئے اسے پہلے نام اور پیار سے مخاطب کیا اور کہا:

”سارہ، قطع کلام معاف، مجھے پیاس لگ رہی ہے۔ آؤ کچھ ہیں۔“

”پچھ پینا“ انگریز کی کمزوری ہے، انگریز کا عیش کا تصور فقط اس قدر ہے کہ اس کے ہاتھ میں گلاس ہو جس میں وسکی ہو تو بتدریج کوئی مائع ہو، کوئی بننے والی شے ہو، سارہ بولی: ”ونذر فل آئیڈیا“ مگر ہماراں پچھے میں کو ہے بھی؟“

ہم نے دل میں کہا: ”جان من، تو ہاں کر سی اور ذرا یکچھ بند کر۔ پھر دیکھ، ہم کیسے تمہاری خاطر آہماں سے بگ بگ کوک توڑ کر لاتے ہیں“ لیکن ہمیں ایسی افلاؤ کی مہم پر جانے کی ضرورت نہ پڑی کیونکہ عین اسی وقت ہماری بس لیگ آف نیشنز مرحومہ کے عالی شان مزار کے پاس پہنچ کر تھمنے لگی اور تھم چکی تو ہمارے مبصر نے بس سے اتر کر جملہ مسافروں کو زیارت کی دعوت دی۔ بس سے اترے تو سب سے پہلے کیفی ٹیرا نظر آیا۔ دوسرے مسافر تو لیگ کی داستان عروج و زوال سننے ہوئے مبصر کے پیچے چل پڑے اور ہم سارہ کو ہاتھ سے تھامے بار پر گئے جہاں اس کے دوسرے ہاتھ میں گلاس اور منہ میں تنکادے کر مزید یکچھ بازی کا سد باب کر دیا۔ بلکہ موقع پا کر اسے ایک تبادل شکار یعنی بار میڈ سے بالتوں میں لگا کر چکے سے باہر نکل آئے تاکہ ہم بھی لیگ آف نیشنز کے تاریخی ہالوں میں ذرا جھانک لیں اور سند

رہے کہ میں الاقوامی کفن چوروں کا وہ عظم الشان اڑا پکشم خود دیکھ آئے ہیں جہاں تقسیم قبور کا یوبپار ہوا کرتا تھا۔۔۔ موجودہ زمانے میں یہ منڈی نیویارک میں لگتی ہے۔۔۔ ہمارا خیال تھا کہ لیگ کے مزار پر نے چرانے نے گلے کی کیفیت ہو گی لیکن دیکھا تو اس کے ہزار قمقہ فانوس جگنگار ہے تھے اور اس کے ہزار گل چمن لہماں ہے تھے۔ بخدا یہ مزار نہ تھا، بازار تھا اور اس بازار کے یوبپاری اپنے اسلاف سے کہیں زیادہ چاہک دست تھے۔ یعنی یوبپار تقسیم قبور ہی کا تھا مگر لین دین کی کتابوں کو صحت و محنت، تخفیف اسلحہ اور ببود عامہ کے عنوان دے رکھے تھے۔ آخر اس مزار بازار آثار کی زیارت سے فارغ ہوئے اور در سرے مسافروں کے ساتھ بس میں آبیٹھے۔ چلنے سے پہلے ڈرائیور نے مڑکر دیکھا تو ایک نشت خالی پائی۔ جی ہاں یہ نشت ہماری ہسائی مس ٹیلر ہی کی تھی اور ہمیں معلوم تھا کہ موصوفہ کماں ہیں، کیوں ہیں، اور یہاں کیوں نہیں لیکن چپ رہے۔ ڈرائیور نے ایک دو دفعہ خاصے صبر کے ساتھ اور پھر چار پانچ دفعہ نہایت بے صبری سے ہارن دیا۔ لیکن دونوں صورتوں میں نتیجہ ٹیلر کے بجائے صفر ہی نکلا۔ آخر ہم نے ترس کھا کر ڈرائیور کو مس ٹیلر کا محل و قوع بتایا۔ بلکہ اتر کر اس کے ساتھ کیفے میرا تک گئے آگے مس ٹیلر ایک خود ساختہ بلیک بورڈ کے ذریعے کیفے کے جملہ شاف کو، ان کے اپنے ملک کی مصنوعات کے اعداد و شمار سمجھا رہی تھیں۔ ہمیں دیکھا تو محترمہ کو یاد آیا کہ کبھی ہم میں ان میں بھی پیار تھا۔ آرام سے شاگردوں سے معافی مانگتے اور ”باتی پھر“ کہتے ہوئے کسی ندادت کے بغیر ہمارے ساتھ چل پڑیں۔ ڈرائیور نے جھنجلاہٹ کا اظہار کیا اور کچھ زیر لب جھنچنا یا بھی، مگر مس ٹیلر پر یہ کلام نرم و نازک بے اثر نکلا۔ البتہ کسی قدر گر بھوٹی سے اس خاکسار کا شکریہ ادا کرنے لگیں کہ کس شاندار کیفے سے تعارف کرایا۔ خدا جانے وہ بد دعائیں جو کیفے کے شاف کے منہ سے نکلی ہوں گی ہمارے کھاتے میں لکھی گئیں یا مس ٹیلر کے حساب میں۔

بس چلی اور ساتھ ہی مس ٹیلر کی زبان بھی چلنے کو تھی کہ ہم نے ایک معروف دفاعی چال چل دی یعنی مس ٹیلر کو ایک طویل فوجی لطیفہ سنانا شروع کر دیا۔ مقصد یہ تھا کہ حریف کو اپنی پسند کے میدان میں لڑنے پر مجبور کیا جائے۔ چال کامیاب رہی کہ جواب میں مس ٹیلر سوائے

”اچھا؟“ اور ”پھر؟“ کے کوئی جارحانہ آوازن نکال سکی۔ اگر خدا نخواستہ INITIATIVE (اندام) مس ٹیلر کے ہاتھ آ جاتا تو ظاہر ہے کہ ہمیں موصوفہ کے رپٹ فائز کے مقابلے کا حوصلہ نہ تھا۔ ادھر ہمارا گولہ بارود یعنی فوجی لطیفہ ختم نہیں ہوا تھا کہ ریڈ کراس کی خوبصورت عمارت آگئی۔

جنیوا ریڈ کراس کی جائے پیدائش ہے۔ ہمیں اس کے دیکھنے کا شوق تھا اور مبصر کو دکھانے کی بے تابی۔ چنانچہ ایک بار پھر اترے۔ عمارت کے اندر گئے اور وہ پنگھوڑے دیکھے جن میں ریڈ کراس نے پچھلی صدی میں آنکھیں کھوئی تھیں۔ پھر ان کارناموں کی رومند انسنی جو اس نے جوان ہو کر انجام دیئے تھے۔ ابتداء میں بے شک موصوفہ کے ہاتھوں جملہ رویڑیاں اپنوں ہی میں تقسیم ہوتی رہیں تاہم جنہوں نے بھی کھائیں بے چارے رویڑیوں کے محتاج اور مستحق ضرور تھے اور محض اس لئے کہ چند رویڑیاں غلط تقسیم ہو گئی تھیں، اسے شباباش سے محروم رکھنا گوارانہ ہوا۔ چنانچہ ہم نے ریڈ کراس کو شباباش دی۔ اس کے گال سملائے، سر پر ہاتھ پھیرا اور درازی عمر کی دعا دی۔

## سوئستانی لڑکیاں اشتغال آور ہیں

ریڈ کراس سے فارغ ہونے کے بعد بس نے اپنا سفر شروع کیا اور ہم نے اپنا باقی ماندہ لطف چھیڑا اور اگلے ٹاپ تک مس ٹیلر کو سراٹھانے کی مہلت نہ دی۔ پھر ایک طویل و تلقے کے بعد بس رکی کہ سامنے جنیوا ینورٹی کی عمارت تھی۔ یہ گویا مس ٹیلر کی جاگیر تھی۔ یہاں پہنچ کرنہ صرف ہمارا لطیفہ ختم ہو گیا بلکہ ہماری بالادستی کا بھی خاتمه ہو گیا اور مس ٹیلر کی عملداری شروع ہو گئی۔ اب ہمارے لئے اس کے سوا چارہ نہ تھا کہ شاگردانہ نیازمندی کے ساتھ مس ٹیلر کے جلو میں چلتے جائیں اور سنتے جائیں اور جب سننا شروع کیا تو ہمیں بصرہ حیرت پہلی دفعہ معلوم ہوا کہ مس ٹیلر دچپ باتیں بھی کر سکتی ہے، جاتے جاتے ہم نے کہا:

”آپ تو یونیورٹی سے واقف معلوم ہوتی ہیں، زرا اس کا دچپ ترین شعبہ تو دکھائیے لیکن پیشتر اس کے کہ مس ٹیلر کوئی جواب دے پاتیں، سامنے سے منی سکٹ میں مبوس دو

سوئانی دو شیراں میں آتی دکھائی دیں اور بہ تقاضاۓ بشرت ہم مس ٹیلر کو خیالی گولی مار کر انہیں دیکھنے لگے۔ ہمارے پاس سے گزریں تو ہماری نگاہیں ان کے گھومتے کو ابتوں کے ساتھ گھوم گئیں لیکن اس ”نظر پچھے اور قدم آگے“ کی حالت میں مس ٹیلر سے ہماری لکر ہو گئی اور ہم گرتے گرتے سنبھلے۔ اس پر مس ٹیلر بولی:

”اللہ تکہ بان! اب دو سرا شعبہ کو نہ کھاؤں؟“

اور یہ کہہ کر مسکرا دی۔ گویا مس ٹیلر ہم سے صحیح مج دل لگی کر رہی تھی جس کی بظاہروہ ناہل نظر آتی تھی۔ ہمیں یہ فضام واقع محسوس ہوئی تو ہم نے اسی مضمون میں تھوڑی سی شرارت ملا کر اسے طول دیا اور کہا:

”سارہ۔۔۔ مجھے معلوم نہ تھا کہ یہ شریف شریملی سوئانی لڑکیاں اس قدر اشتعال آور۔۔۔ میرا مطلب ہے۔۔۔ بے باک ہو سکتی ہیں؟“

بولی: ”صحیح لفظ تو اشتعال آور ہی ہے۔ آپ نا حق شیر گرم مطلب نکال رہے ہیں۔“ معلوم ہوا مس ٹیلر اپنی عینکوں اور آدم سمٹھ کے باوجود دل رکھتی ہے۔ کہا:

”چلو، اشتعال آور ہی سی لیکن تعجب کی بات ہے نا؟“

بولی: ”ابھی آپ نے سوئز لینڈ میں دیکھا ہی کیا ہے؟ ذرا ان شریف اور شریملی دو شیراؤں کو کسی میلے ٹھیلے میں دیکھیں خصوصاً ان کے پنج بالہ میلے میں جو پچھلے سال ہو چکا ہے اس میں جوان جوڑے تو خیر، رقص میں رنگ اور رس ملاتے ہی ہیں، سوس بوڑھیاں بھی ناچ ناچ کر ڈھیر ہو جاتی ہیں اور آخر ہر ہر سے پرلا د کر گھر پہنچائی جاتی ہیں۔“

ہم نے کہا: ”تو ایسا دلچسپ میلہ پانچ سال کے بعد کیوں لگتا ہے؟ ہر سال کیوں نہیں لگتا؟“

بولی: ”صحیح وجہ تو معلوم نہیں لیکن غالباً“ اس لئے کہ بوڑھیاں پچھلے رقص سے بحال ہونے کے لئے پانچ سال لیتی ہیں۔“

ہم مس ٹیلر جیسی ویران شکل لڑکی کی حس طرافت پر۔۔۔ جس کا اسے خود احساس نہ تھا۔۔۔ کچھ حیران، کچھ فرحاں جھومتے جھومتے چلے جا رہے تھے کہ کیا دیکھتے ہیں: سامنے سے

مسزش آرہی ہیں۔ ہمارا جھومنا ایک زاویے پر ہی مخدود ہو کر رہ گیا۔ جی چاہا کہ ہمارے پاؤں تلے کی زمین یک لخت سات ہزار فٹ بلند ہو جائے کہ ہم پہاڑ کی چوٹی سے مسزش کو علیک سلیک کریں۔ لیکن زمین، یہ ارض پیر، ہمارے پاؤں کے تلے سے ہی نکلنے گی۔ بمشکل اپنے آپ کو تھام کر مسزش کے حملے کا انتظار کرنے لگے۔ ایک فاصلے سے ہی آواز آئی:

”السلام علیکم۔ پہاڑ کی سیر ہو رہی ہے؟“

جس تو یہ ہے کہ مسزش کا بغیر تمہید کے یوں گلہ شروع کر دینا ہمیں بہت بھایا لیکن اس ڈر سے کہ یہ گلہ کیس تماشانہ بن جائے، ہم نے مضمون بدلنے کی کوشش شروع کی اور کہا:

”وعلیکم السلام۔ آئیں ان سے ملیں۔ یہ ہیں مس ٹیکر، اور مس ٹیکر یہ ہیں مسزش۔“

مس ٹیکر نے مشین کی طرح کہا: ”HOW DO YOU DO?“

مصطفویٰ کے لئے ہاتھ آگے بڑھایا لیکن اس اثنامیں مسزش اپنے دل میں غالباً ”ایک موثر گالی کو آخری شکل دے رہی تھی۔ جب دے چکی تو پنجابی میں بولی:

”قُلْ مِنْهُ عِنْكُو دَا۔“

اور انگریزی میں اضافہ کیا: ”I DON'T KNOW ENGLISH“

مس ٹیکر کا ہاتھ چند ثانیے ہوا میں محل رہنے کے بعد بت درج اور بے نیل مرام سرگوں ہو گیا۔ پھر مسزش کا روئے خن ہماری طرف تھا:

”یہ برف پہاڑ کی چوٹی سے اکٹھی کر لائے ہیں؟“

”بس میں ملی تھی۔“

”تو آپ نے کوہ اپس کی چوٹی بس میں بیٹھ کر ہی سر کی؟“

یہاں ایک جھوٹ کا مقام تھا اور ہم نے فوراً ”گھڑا“:

”بات یہ ہے مسزش کہ میں ہوٹل سے نکلا تو بارش ہو رہی تھی سو، پہاڑ پر جانے کا ارادہ ترک کر دیا اور تنفسی بس میں شرکی سیر کو نکل پڑا۔“

”دریافت طلب بات صرف اتنی ہی ہے کہ ہمارے فوجی دلیر کا ارادہ بارش نے بدلا یا اس عینکو نے؟“

”بارش نے، مزersh، بارش نے“ --- ہم نے تاکیدا کہا۔ ”میں کو غریب کی ساخت ایسی نہیں کہ کسی کا ارادہ بدل سکے۔“

مزersh یہ سن کر کھل اٹھی اور بولی:

”چج؟ یہ دل کی بات کہہ رہے ہو؟“

اور ہم نے کسی جنگ کے بغیر اپنا پر انانفار مولا دھرا لیا:

”تم ہے اس کی جس نے پھاڑ اور دیا پیدا کئے ہیں کہ...“

--- اگر کرانا کا تین نے بے چارے مردوں کے ان چھوٹے چھوٹے جھوٹوں کو جو خواتین کے سامنے ذاتی دفاع کی خاطروں نے پڑ جاتے ہیں، نظر انداز نہ کیا یا بعد میں داور محشر نے بطور پیش کیس رعایت نہ دی تو اگلی دنیا میں بہت کم مرد منطقہ معتدلہ کی جانب نظر آئیں گے --- خیر، یہ تو اگلی دنیا کی بات ہے اور اگلی دنیا میں دیکھی جائے گی۔ اس دنیا میں ہمارے جھوٹ کا نہایت خونگوار اثر ہوا اور مزersh کے لیوں پر وہی دیرینہ مسکراہٹ پھیل گئی لیکن یہی اسی وقت جھوٹی مس ش، چیس بھیں و کین آگیں کہیں سے بیچ میں آمپکی۔ پہلے اس نے حاضرین کو ایک غصب آلو نگاہ سے دیکھا اور پھر اپنی خندہ بلب ماں کو بازو سے پکڑ اپنی تفریحی بس کی طرف کھینچ لے گئی کیونکہ ایک عرصے سے ایک بے چین بیٹی کی ماں اور ایک بے صبر ڈرائیور کی مسافرہ لاپتہ تھی جو تلاش بسیار کے بعد ہم سے باہمیں کرتی پائی گئی۔ یعنی کچھ اسی طرح جیسے تھوڑی دیر پہلے ہمارے ڈرائیور نے مس ٹیلر کو کہنے لیے یا میں لیکھر پلاتے پایا تھا۔

مرنے میں تیزی کی کیا ضرورت ہے؟

جب مزersh کی بس چل پڑی اور آنکھوں سے سالم او جھل ہو گئی تو ہم نے اطمینان سے مس ٹیلر کی طرف رجوع کیا اور چاہا کہ مزersh کی زیادتی کی معافی مانگیں لیکن مس ٹیلر کو کسی زیادتی کا عمل یا احساس نہ تھا۔ اس پر پھر علم اقتصاد طاری تھا۔ ادھر ہماری بس ایک کشادہ چوک سے نکل کر تنگ و تاریک گلیوں سے گزرنے لگی جہاں قدم قدم پر تاریخ ہمارا دامن

تحام رہی تھی۔ ایک مکان کی طرف اشارہ کرتے ہوئے گائیڈ بولا:

”پولین اس گھر میں ایک رات مہمان رہا تھا۔ غوساں چوبارے میں پیدا ہوا تھا۔“

مس نیڑنے پھر تی سے اصلاح دی: ”غوس سے اس کی مراد روسو ہے۔“

گائیڈ نے اپنا کلام جاری رکھا: ”آن شائن اس کوچے میں ٹھلا تھا۔ ملشن نے اس کھڑکی سے جھانا کتا تھا...“

مشابہ اس تیزی سے ہمارے سامنے سے گزر رہے تھے کہ ایک دوسرے میں تمیز مشکل تھی۔ پھر قدم قدم پر مجھے اور چھپے چھپے پر کتے جنہیں ہم نے دیکھا اور پڑھا اور پھر خدا جانے کیوں لیکن دفعہ ”غیب سے خیال آیا کہ ہم بے شک آج کچھ نہیں لیکن کیا معلوم کل کلاں ہم سے بھی کوئی کار نمایاں سرزد ہو جائے اور اچانک شرت کے آسمان پر چکنے لگیں تو کیوں نہ اب جنیوا کونٹ کراتے جائیں کہ ہم کن گلیوں سے گزر رہے ہیں۔ بلکہ ملشن والے مکان کے سامنے خالی جگہ دیکھ کر پانچ منٹ کے لئے خاص طور پر ستائے کہ بعد میں میونپلی کو مقام یادگار کے تعین میں دقت نہ ہو۔ لیکن آہ! یہ دل کی بات اب جنیوا تک کس طرح پہنچاتے؟ مس ٹیلر یا موسیو گائیڈ کی معرفت؟ مگر کیوں کر؟ زبان غیر سے کیا شرح آرزو کرتے؟

-- لیکن اے اب وطن، آپ تو اردو سمجھتے ہیں اور ہمارے دل کی آواز بھی سلیمانی اردو میں نکل رہی ہے۔ آپ ہی براہ انساف و کرم موزوں وقت پر انہیں ہماری راہوں کی نشاندھی کر دیجئے۔ دیسے جنیوا جانے میں زحمت محسوس ہو تو مت جائیں۔ وطن عزیز میں بھی ہم نے کافی آثار چھوڑے ہیں۔ ایک عمر جی ایچ کیو اور چک لالہ کے درمیان گزار دی ہے اور جو باقی ہے وہ اپنے گاؤں جا کر بڑوالا کھیت میں گزارنے کی تمنا ہے۔ سو ہماری گزر گاہوں کی یہاں بھی کسی نہ ہوگی۔-- لیکن قارئین الطاف قریں، جانے دیں فی الحال ان آنحضرتی باتوں کو۔ اگر شرت کو بعد از مرگ ہی آنا ہے تو ہمیں اس کے لئے کوئی خاص جلدی نہیں۔ اہم بات یہ ہے کہ ہم آپ زندہ ہیں اور زندگی کے تقاضے یادگاری تھنیوں سے کہیں زیادہ ولولہ انگیز ہیں۔ لہذا سردست تو آئیے، خود زندگی ہی کو یادگار بنادیں اور اس کا ایک طریقہ تو وہی ہے جو غالب کافر مودہ اور آزمودہ ہے:

بیا کہ قاعدہ آسام بگر دائم      قضا بگردشِ رطلِ گراں بگر دائم

## گذبائی خردیں کی کیا لگتی ہے؟

آخر ہمارا تفریجی سفر ختم ہونے کو آیا اور بس جھیل جنیوا کا پل عبور کر کے ہماری پاناس کے سامنے بس سیشن پر رکی۔ مس ٹیلر رخصت ہونے لگی تو ہمارا خیال تھا کوئی میخاسا الوداعی ٹکھہ کئے گی جو ہمارے دل میں ایک یاد گار بن کر اتر جائے گا لیکن مس سارہ ٹیلر پی ایچ ڈی آکنامکس بولی تو یہ بولی:

”بائی دی دے، تمہیں معلوم ہے کہ سو سڑز لینڈ کی دولت کا کیا راز ہے؟“

ہم یوں توجہ پر رہے لیکن زیر لب لا جوں پڑھی اور زیر لب ہی شکایت بھی کی: ”او یعنکو“ یہ جداں کی گھڑی ہے۔ یہ وقت سو سڑز لینڈ کے راز بیان کرنے کا نہیں بلکہ دل کے راز کھولنے کا ہے۔۔۔ مگر یعنکو نے ہمارے جواب کا انتظار کئے بغیر الوداعی گنتگو جاری رکھی:

”سو سڑز لینڈ میں کوئی اور دھاتوں کی کمی ہے۔ لہذا سو ستابیوں نے شروع ہی سے ایسی صنعتوں کو توجہ دی ہے جن میں دھاتیں کم اور کاریگری زیادہ استعمال ہوتی ہو، مثلاً ”گھڑیاں“ کلاک، ”خروہیں اور.... گذبائی۔“

جو گذبائی خردیں کے ساتھ واقع ہو آپ سمجھ سکتے ہیں کہ اس میں مزید شوق ملاقات کی کتنی مقدار ہو گی۔ چنانچہ ظالم نے یہ روایتی جملہ بھی نہ دھرا یا کہ

”SEE YOU IN ENGLAND“ اور ہاتھ ہلاتی چل دی۔۔۔ عورت کو دماغ دینا مگر دل چھین لینا فطرت کا تصرف ہے۔ مس ٹیلر اسی تصرف کا شکار تھی۔ اب ہمیں مزرش یاد آئی اور آپ کو بھی یاد آنا چاہئے۔ مزرش میں کچھ اور خوبی تھی یا نہیں، ایک ضرور تھی: اٹلیکچوکل نہ تھی۔ اٹلیکچوکال عورت بڑی فرحت کش جس ہوتی ہے۔ ایسی عورت سے بڑھ کر دنیا میں ایک ہی بڑی کوفت ہے: نان اٹلیکچوکال مرد! وہ درد سر ہے یہ درد جگر ہے۔ لیکن خدا کا شکر ہے کہ اس نے اکثر عورتیں جذبائی اور اکثر مرد غیر جذبائی پیدا کئے ہیں۔ اگر مس ٹیلر کی طرح عورتیں جذبات سے عاری ہوں تو اس چند روزہ زندگی سے رنگین رخصت ہو جائے اور مرد

جدبات میں ڈوبے رہیں تو دنیا کا سافر خانہ پاگل خانہ بن جائے۔

بہرحال مس ٹیکر چل دی تو ہمیں فراغت اور خود مختاری کا احساس ہوا۔ چنانچہ سب سے پہلے تو ایک پیارے سے ریستوران میں لجھ کھایا۔ پھر حسب خواہش مگر بے مقصد بازار گردی کی اور کچھ بے مقصد خریداری بھی کہ باوجود یہکہ حکیم مشرق کی سفال ہندوالی تاکید یاد تھی، تاہم شیشہ گران فرینگ کامال دیکھ کر ضبط نہ ہو سکا۔ بازار میں چلتے ہوئے جنیوا کی ٹرینک کو بڑی فیاضی سے نمبر دیئے کہ ہر چند کہ تیز مزاج تھی، حفظ مراتب کا خیال رکھتی تھی اور معزز را ہوں کو۔۔۔ جن میں ہم بھی شامل تھے۔۔۔ راہ دینے کے لئے موبائل رک جاتی تھی۔ اس قسم کے ادب سے ہم پنڈی اور لاہور کے پیارہ رو محروم ہیں۔ شام ہو گئی تھی۔ کچھ تھک بھی گئے تھے، پاناس کو لوٹ چلنے کی سوجھی۔

پاناس پنج توہاں مادام پیکارڈ کے علاوہ ہو کا عالم تھا کہ جبلہ سافر ابھی سیر سے نہ لوٹے تھے۔ مادام نے حسب عادت ہمیں تبسم میں گھلی ہوئی خوش آمدید کی اور ایک بے داعن سینی میں بے وقت کافی کا سیٹ آراستہ کر کے کمرے میں لے آئی اور دست خاص سے ایک اور پھر دو سراپا لالہ دیا۔ جب ہم نے دیکھا کہ ساتی کو شوق ہے کرم بے حساب کا تو ہمیں اچانک خیال آیا کہ اگر اسی لمحے مزersh آجائے تو ساتی اور اس کے کافی نوش کا کیا بنے گا؟ کیونکہ اب ہم میں مزید جرح کی تاب نہ تھی۔ جتنی جھوٹی قسمیں یاد تھیں، اپنی صفائی میں پہلے ہی صرف ہو پڑتی تھیں۔ ہم نے مادام پیکارڈ کو اعتماد میں لے کر اس مسئلے کا حل اور کچھ فنی امداد طلب کی تو مادر۔ بپنی:

”اس مسئلے کا ایک گھٹکھا حل تو یہ ہے کہ میں تمہیں کمرے میں بند کر کے باہر سے قفل لگا دیتی ہوں۔ اور عظیم الشان حل یہ ہے کہ مزersh کے آنے سے پہلے ہی باہر نکل چلنے ہیں۔ آج میری شام بھی آف OFF ہے۔“

مادام کی فیاضانہ دشگیری کو ٹھکرانے کا تو سوال ہی پیدا نہ ہوتا تھا لیکن موصوفہ کا مزersh کے خلاف اس گرجوٹی سے شریک سازش ہو جانا بھی ہمارے فہم سے ذرا بالا تھا۔ لیکن عورتوں نے کاموں میں شامل ہونے سے پہلے اگر ان کا سمجھنا بھی لازم ہو تو کوئی کام شروع

ہی نہ ہو پاتا۔ چنانچہ ہم کسی تشریع کا مطابق کئے بغیر ماڈام کے ساتھ ہو لئے اور اس شب موصوفہ کی ماہرائے رہنمائی میں لطف و سرور کے نئے نئے عقدے وا ہونے لگے۔ ریستورانوں اور رقص گاہوں کی رنگین روشنیوں سے گزر کر ان کے راز بائے دروں تک رسائی ہوئی تو سیر فرنگ کا زرداں حاصل ہونے لگا۔

فرنگ میں نرداں بڑے نیچے بیٹھنے سے نہیں، کسی بہت شماں کے سایہ گیسوں میں رقص کرنے سے حاصل ہوتا ہے اور قصہ مختصر کہ ہر سور قص بُل بود شب جائیدہ من بودم۔۔۔ یورپ میں دماغ اسی شخص کا ہے جس کا بازو تھامے کوئی غار تگر صبر و شکیب روائی ہو اور یہ شخص اتفاق تھا کہ اس شب ہمارے بازو کا استعمال بھی کچھ اسی نوع کا تھا۔۔۔ آخر بعد از نیم شب پاناس کو لوٹے تو مسزش کے کمرے کی شمع گل ہو چکی تھی۔ سو ایسی ہنگامہ خیزرات کے بعد اپنے کمرے تک بے محابہ پہنچ جانا اور اپنے بستر سے بے محابا ہم آغوش ہو جانا وہ عیش تھا جو تجلی حسین خان کو بھی نصیب نہ ہوا ہو گا۔

### جال نثاری سے پہلے پرواز کا وقت آگیا

اس نشاط شہینہ کی سرستی دوپر تک رہی اور نشہ اتنا تو یاد آیا کہ آج تولندن جانا ہے۔ تیزی سے رخت سفر باندھا۔ میڈیم پیکارڈ سے رخصت لی اور شین ماں بیٹی سے آنکھ بچا کر پاناس سے باہر نکلے۔ ائیر پورٹ پر پہنچے تو پی آئی اے کی سرو قد اور مودر از سو لستائی گراونڈ ہو سُش بصد معدتر عرض پرواز ہوئی:

”کراچی سے آنے والا بوئنگ ایک گھنٹہ لیٹ ہے۔ لہذا از راہ کرم یہ چٹ قبول فرمائیے“ اور ائیر پورٹ کے ریستوران میں دکھا کر لیچ تناول فرمائیے۔“

ہمیں منت کے لیچ کی ایسی خوشی نہ تھی کہ جہاز کی تاخیر کا شکوہ کہیں زیادہ تھا لیکن اس ساحر کے اظہار معدتر سے دل گدا ہو گیا اور جا کر لیچ دکھالیا۔

لوٹ کر آئے تو سامنے اوقات آمد و رفت کے بر قی بورڈ پر پی آئی اے کا بوئنگ منید ایک گھنٹہ لیٹ دکھائی دیا۔ دل میں ایک احتیاج ابھرا لیکن پھر وہی دل آرام ایک چٹ اور مکراہٹ

لے کر نمودار ہوئی اور بولی:

”میں گڑا کر معافی کی طالبگار ہوں۔ یہ چٹ قبول کریں اور بار پر جا کر اپنی پند کا مشروب نوش فرمائیں۔“

کوئی اور ہوتا تو چٹ ہم اس کے منہ پر دے مارتے کہ ہمیں صرف لیٹ ہونے ہی کا شکوہ نہ تھا، پی آئی اسے یعنی اپنی قومی ہوائی کمپنی کی سرعام رسوائی کا رنج بھی تھا۔ لیکن یہ چٹ باز حسینہ کوئی عام حسینہ نہ تھی، خود جان تو واضح تھی اور چچ تو یہ ہے کہ ظالم حسین ہی نہ تھی ایک عجیب ہو شریا چارم CHARM بھی رکھتی تھی۔ یہ چارم قدرت کا چیدہ تھا۔ یہ حسن کے بغیر بھی وارد ہو تو آفت ہوتا ہے لیکن جب حسن کے ساتھ نازل ہو جیسا کہ اس ہوش میں تھا تو اسد اللہ خان قیامت ہے! یہی وجہ ہے کہ اقدام قتل کی بجائے دعائے زندگی دے کر ہم نے اس کا فروہ سے تیری چٹ بھی لے لی اور چو تھی چٹ کے لئے سرقد و بخارا بخشے پر تلے بیٹھے تھے کہ جزا آگیا اور ہم برٹنیف سے نکر لئے بغیر اندن کو پرواز کر گئے۔

1- بہت سارے شکریے

2- محترم ریاش الدین الخُتُر ریاش الدین کی تصنیف اطینف

LONELY -3

(CALLS) -4

KEIN PLA : .5

-6- (PENS) (PEN) گھر بلو سہمان خانہ -

-7- (VITAL STATISTICS) چھاتی، کمر اور کوبیوں کا ناپ انچوں میں۔

-8- روی ناول نگار نابو کاف NABOKOV کے مشہور انگریزی ناول LOLITA کی نویز ہیردئن

-9- زر اقامت اس مسکراہت کو

-10- مستقیم کا گاؤں بل کسر جو پکوال سے 12 میل مغرب میں ہے اور جہاں تیل کے متعدد چشے ہیں

(MENU)-II نہرست ملکام

12- یہ مصرع سید محمد جعفری کا ہے۔

13- مزاج کیسے ہیں

14- میں انگریزی نہیں جانتی

15- آؤ کہ ہم تم تمل کر آسمان کا دستور بدل ڈالیں اور شراب کے پیالے کو گردش میں لا کر لندن کا منہ پھیر

دیں۔ (غالب)

16- اب انگلستان میں ملاقات ہو گی۔

INTELLECTUAL-17

NON INTELLECTUAL-18

## لندن: تجدید ملاقات

تاریخ ہوائی جہاز میں بھی اپنے آپ کو دھراتی ہے

جنیوا سے لندن تک کا سفر مختصر بھی تھا اور بے ہنگامہ بھی۔ یہ نہیں کہ مختروقت میں کوئی کار آمد واردات نہیں ہو سکتی۔ مثلاً مسزش ہی اپنی نشست سے اٹھ کر حسب سابق خیرگالی کا چکر کاٹ سکتی تھیں اور چیڈہ چیڈہ مسافروں کو اپنی عارضی رفاقت کا سرور بخش سکتی تھیں لیکن خلاف موقع موصوف نے اپنی جگہ سے جبکہ نہ کی اور۔۔۔ بقول ایئر ہوسٹس۔۔۔ یہ نہیں کہ وہ خود آمادہ جبکہ نہ تھیں، بے حد تھیں۔ فقط یہ انکی جنما کار نیم بالغ بیٹی انہیں مانع خرام تھی۔ یعنی ظالم نے مادر مجبور کے خانلق تھی بند کا سرا مضبوطی سے تمام رکھا تھا کہ مان دختر آزاد ہو کر جہاز نور دی نہ شروع کر دے۔ ”متینجا“ بے چاری شکم بجولال مان سر پھیر کر پیچھے آزاد مسافروں پر حسرت کی نگاہ بھی نہ ڈال سکتی تھی۔ ہاں سامنے کی کھڑکی سے تیرتے بادلوں اور اڑتے سارے سوں کے قافلے دیکھ کر اپنی قید کی گھریاں ہلکی کر سکتی تھی۔۔۔ خیریہ واقعہ تاریخ میں پہلی بار نہیں ہو رہا تھا۔ اس سے قبل آگرے کے قلعے میں ایک باپ کے ساتھ بھی کچھ ایسا یہی سلوک ہو چکا تھا۔

خوشد امن برطانیہ ناراض معلوم ہوتی ہے

پھر اچانک لندن کے قرب کا اعلان ہوا اور کھڑکی سے لندن کے برج و بام نظر آنے لگے:

چند دس سال قبل کے جانے پہچانے مگر بے شمار ان دیکھئے، ان جانے۔ تھوڑی دیر بعد ہیتھ رہ ایپرورٹ پر اترے تو پرانے تعلقات کے باوجود اسے پہچان نہ سکے اور یہ اجنبیت ایپرورٹ کے دروداں اور راہ و رسم تک ہی محدود نہ تھی۔ اس کے مزاج میں بھی۔۔۔ جو کبھی دوستانہ ہوا کرتا تھا۔۔۔ ایک واضح بیگانگی بلکہ مخاصمت سی تھی۔ وہ مردوفا کے پتلے یعنی کشم اور اسیگریشن کے کارندے اب بچتو کے ڈنک کی طرح علامت استفہام بنے بیٹھے تھے۔ سارے آنے والوں کے لئے نہیں، صرف کالوں کے مقابلے میں اور کالوں میں سے بھی پاک و ہند سے آنے والے مسافروں کے خلاف۔ حیرت ہوئی۔ سوچا، کیا وجہ ہے؟ بلکہ ایک پاس سے گزرتی ہوئی میم سے دلی زبان سے پوچھا بھی کہ میڈیم:

اب وہ الناف نہیں ہم پ عنایات نہیں

بات یہ کیا ہے کہ پہلی سی مدارات نہیں

میڈیم بے رخی سے دیکھتی ہوئی جواب دیئے بغیر گزر گئی۔ اگرچہ اس کی خاموشی باو آز بلند کہہ رہی تھی کہ خوش دامن برطانیہ پاک و ہند کے سعدھیانے ہی میں رہ کر مہربان ہوتی ہے کہ داماد سے زیادہ اسے داماد کے خزانوں سے محبت ہے۔ لیکن خانہ دامادوں سے اسے پیار نہیں کہ اس سودے میں گوری بیٹی ہی باتھ سے نہیں جاتی۔۔۔ اور اس کے جانے کا ایسا رنج بھی نہیں۔۔۔ انگریزی زر بھی جاتا ہے جس کا رنج بے شک گراں ہے۔ پاک و ہند کے مسافر لاکھ کمیں کہ اے زر پرستان برطانیہ، ذرا تاریخ دیکھو۔ تمہارے پونڈوں کے نوٹوں میں ہمارے پسینے کی بو ہے اور اے عشوه گران انگلیسی، تمہارے عارضوں کی سرخی میں ہمارے جگر کا لہو ہے لیکن انہیں تاریخ یاد دلانے کا کوئی فائدہ نہیں۔ وہ کہتے ہیں: ”کون سی تاریخ؟ برطانیہ کی سرکاری، ہستی میں تو ایسی کسی واردات کا ذکر نہیں۔ وہاں تو صرف انگریزی خون پسینے کی باتیں ہیں۔“

تلخ نوائی معاف، دراصل ہماری خنگی اپنے لئے نہ تھی۔ اپنے وطن اور ہم وطنوں کی خاطر تھی جنہیں دروازے پر گستاخانہ جروح کے لئے روک لیا گیا تھا ورنہ جہاں تک ہمارا تعلق ہے، آپ کو یاد ہو گا کہ ہم تو ہر مجھنی کے اپنے مہمان تھے۔ چنانچہ ہم سے چاروں ناچار ایک

در میانہ درجے کے وی آئی پی کا ساسلوک کیا گیا۔ ادھر ہم جنگل کے پاس پہنچے، ادھر سامنے سڑک کے کنارے باور دی شوفر نے کالے رنگ کی کار روکی۔ جس سے ایک معتبر سا انگریز نکلا اور سید ہا ہم تک پہنچا۔ پھر حسب معمول، ایک پلاسٹک کی مکراہٹ کے ساتھ ہم سے مخاطب ہوا:

”میرا خیال ہے آپ ہی مسٹر خان ہیں؟“

یہ ہمارا گائیڈ تھا۔ ہم نے اس کے خیال کی تائید کی اور اس کے اشارے پر ہمارے کائنات پر مودبانہ مرسیں ثبت ہونے لگیں۔ یہ ہو چکا تو ہمیں بالا ملاحظہ کار تک لے جایا گیا۔ کار میں داخل ہوتے ہوئے پیچھے دیکھا تو مسزش کا الوداعی بازو بلند ہو رہا تھا جسے بیٹی ش پھرتی سے پست کرنے میں مصروف تھی۔ بھر حال اس کمن آمرہ کو اپنی ماں کے بازو پر اختیار سی، ہمارے بازو پر اختیار نہ تھا۔ چنانچہ جواب میں ہم نے اپنا بازو پورے پاکستانی جوش سے لہرا یا لیکن مسزش ابھی برطانوی نگیریں کے سامنے اپنے نامہ اعمال کی انگریزی ہی بنا رہی تھی کہ ہماری کار شرکو چل دی۔

ہم انسان ہیں پیارے نہیں

کوئی آٹھ بجے شام کا وقت تھا سورج ابھی غروب نہیں ہوا تھا۔ نہیں بوندیں پڑ رہی تھیں اور موسم خوشگوار تھا۔ چنانچہ طبیعت میں بتدریج ننگی کی جگہ غنچنگی لینے لگی۔ ایر پورٹ سے باہر نکلے تو گائیڈ نے ایک لفافہ پیش کیا اور استدعا کی کہ اسے ابھی کھول کر پڑھیں کہ اس میں کل اور اگلے چند روز کا پروگرام ہے۔ یہ بات ہمیں بابوانہ سی لگی کہ چلتی گاڑی ہی میں فائل کھول کر بیٹھ جائیں۔ لیکن ناچار لفافہ کھولا۔ اس میں دو کاغذ تھے۔ پہلا ایک مس پیرس کی طرف سے محبت نامہ تھا کہ ڈیئر کرمل سے شروع ہوتا تھا اور لکھا تھا کہ فدویہ کو برطانوی ادارے کی طرف سے آپ کی پروگرام آر گناہزور ہونے کی عزت اور خوشی نصیب ہوئی ہے اور اب آپ سے ملاقات کے لئے چشم برآ ہوں۔ لیکن ملاقات سے پہلے کیا آپ کل صحیح چار بجے کی گاڑی سے ایڈنبرا جانا پسند نہ کریں گے؟ میرا خیال ہے ضرور پسند کریں گے

کہ سکات لینڈ کا حسن آج کل جو بن پر ہے۔ چنانچہ یہ ریل کا ٹکٹ ارسال خدمت ہے۔ آپ کے رات کے قیام کے لئے گریٹ ناردن ہو مل میں، جو گنگ کراس بیش کے پہلو میں ہے، کرہ ریز روکر دیا گیا ہے۔ آپ کو ہو مل سے گاڑی تک جانے میں صرف چند قدم چلتا ہو گا۔۔۔ اور آخر میں بار امام قیام اور پر لطف سفر کی وعاؤں کے بعد ہماری مخلص مس پیرس کے و تحفظ تھے۔ جسے گائیڈ مس پارس کہنے پر مصر تھا۔ انگریزی الفاظ کے متعلق ہمارا تجربہ ہے کہ ان کے ہجou کے بجائے تانتظیر پر اعتبار کرنا چاہئے۔ ہمیں پارس اور زیادہ پسند آیا کہ شاید موصوف اسم با مسگی ہوں۔۔۔ دوسرے کانڈ میں سکات لینڈ کے مختلف لوگوں سے ملاقاتوں اور مصروفیتوں کی تفصیل درج تھی۔ کچھ سوچنے کے بعد ہم پر مٹکشf ہوا کہ ہم گھر سے مہمان ہو کر آئے ہیں لیکن سلوک ہم سے ذرا معزز سے ہر کاروں کا سا کیا جا رہا ہے۔ یعنی ابھی منزل پر قدم رکھا نہیں اور اگلے سفر کا سامان تازہ ہو چکا ہے۔ ہم نے سوچا کہ اس غلطی کا اسی وقت ازالہ ہونا چاہئے۔ چنانچہ گائیڈ سے کہا:

”و دیکھو میاں۔ ہم سات روز سے سفر میں ہیں۔ اتنی فوری گردش ہمیں موافق نہیں کہ اور بہت کچھ ہونے کے علاوہ ہم انسان بھی ہیں، پیالہ و ساغر نہیں۔ سمجھے؟“

غالباً کچھ نہ سمجھا لیکن ہم نے سلسلہ کلام جاری رکھا:

”اور باقی رہی مس پارس، تو اسے تمہاری معرفت، بعد از سلام محبت واضح ہو کہ ہم نی الحال ایک دو روز لندن ہی میں قیام کریں گے اور تازہ دم ہو کر کسی وقت اسے ملنے کو بھی آئیں گے اور پھر آرام سے مزید گردش اور پیار کی باتیں کریں گے۔۔۔ اور دل ہی دل میں سوچا:“ کیا عجب کہ آج کل مس پارس کا حسن بھی سکات لینڈ کی طرح جو بن پر ہو۔“

گائیڈ سر تسلیم خم کرنے میں ذرا پچکایا لیکن ہمارے تیور دیکھ کر خاموش ہو گیا اور ہمیں ہو مل میں اتار کر رخصت ہو گیا۔

انگریزی بولنے سے میسیں مطیع ہوتی ہیں

گریٹ ناردن ہو مل لندن کے پاش ہو ملوں میں سے تو نہیں لیکن اس کا ایک اپنا قدیما نہ

انداز اور ریسمانہ ماحول ہے۔ جدید ہو ٹلوں میں اور اس میں وہی فرق ہے جو گلبرگ کے بنگلوں اور قلعہ معلیٰ کی محلات میں ہے۔۔۔ اور ہمیں یہ ماحول بہت بھایا کہ ہم بھی وطن میں دیکی رو سامیں شمار ہوتے ہیں اگرچہ وطن میں ”دیکی شرف“ کے لئے بترن ہو ٹل“ لندنے کے گرونوں ایسی میں پائے جاتے ہیں۔

ہر چند کہ ہماری شرت برطانوی میزبانوں کی معرفت ہو ٹل کے رجڑوں تک پہنچ چکی تھی تاہم ہم نے ہو ٹل کے استقبالیہ سے اپنا اور اپنے پاسپورٹ کا تعارف کرایا۔ ریشن کلارک سے کہ ایک شیریں وہن ساحہ تھی، فوری بے تکلفی کے ساتھ ایک دل گلی کی بات کی۔ کمرے کو جاتے ہوئے پورٹر سے سر برستانہ گفتگو کی۔ کمرے میں پہنچ کر روم میڈ سے مشفقاتہ علیک سلیک کی اور کمرے کے ٹیلی فون سے ”سروس“ سے چند سوال کئے۔ اس اثناء میں ہم نے جو کچھ کہا کہ ہو جائے، ہو گیا اور جو کچھ چاہا کہ آجائے، آگیا۔ گویا ہم ان لوگوں سے باتیں نہیں کر رہے تھے، الہ دین کا چارغ رگڑ رہے تھے۔ ہمارے کام سوئیز لینڈ اور لبنان میں بھی رکے تو نہ تھے۔ لیکن ایسی آسانی اور روانی کے ساتھ کبھی چلے بھی نہ تھے۔ وجہ ڈھونڈی تو وجہ یہ نکلی کہ ہم زبان یا بھی اتنی ہی آسانی اور روانی سے بول رہے ہیں جیسے خود یا ربوتا ہے۔ اور فقط بولنا کیا؟ انگریز کی غلامی، برابری اور آقاٹی کے دنوں میں ہمیں انگریزی پر اس قدر عبور حال ہو گیا تھا کہ انگریزی میں بولنے کے علاوہ لڑکھی سکتے تھے اور پیار بھی کر سکتے تھے۔ شاید یہی وجہ تھی کہ تھوڑی دیر پسلے گائیڈ لا جواب ہو کر اور کورنش بجالا کر سر نیوڑا چل گیا تھا۔ اور اب روم میڈ ہماری انگریزی سن کر حیرت سے پوچھنے لگی تھی کہ کیا ہم کبھی کیبیرج میں بھی رہے تھے؟ جس کے جواب میں ہم نے کسی قدر بے پرواٹی سے کہہ دیا ”او، لیس“ اور اس میں کچھ مبالغہ ضرور تھا لیکن جھوٹ نہ تھا کیونکہ کچھلی مرتبہ جب ہم انگلستان آئے تھے تو پورے دو گھنٹے کیبیرج میں گزارے تھے۔ یہ دوسری بات ہے کہ کیبیرج کے قیام کا سوال ہم سے روم میڈ ہی نے پوچھا۔ کسی پڑھے لکھے انگریز کو ایسی خوشنگوار غلط فہمی کی توفیق نہ ہوئی۔۔۔ لیکن خیر، وہ انگریزی بھی بری نہیں ہوتی جس سے نچلے درجے کے انگریز اور میں مطیع ہو جائیں۔ چنانچہ اس رات ہم ایک فتح مندی کے احساس سے سوئے اور ساری رات

روم میڈیں ہمارے پاؤں داہتی رہیں: خواب میں۔

دوسرے روز ناشتے سے فارغ ہو کر لوچ میں بیٹھے اخبار دیکھ رہے تھے کہ ایک انگریز ہمارا نام لیتے ہوئے ہم تک پہنچا۔ معلوم ہوا ہمارا گائیڈ ہے جو کل والے گائیڈ سے مختلف ہے اور یہ کہ اس کا نام جو کچھ بھی تھا، اس کا نام نارمن گولڈن (NORMAN GOLDHILL) ہے اور مزید یہ کہ ہمیں مس پارس تک لے جانے کو آیا ہے کیونکہ موصوفہ کا جیسا ہماری ملاقات کے لئے یقیناً ہے۔ ہم نے مصلحتاً یہ نہ پوچھا کہ مس پارس نے پچھلی رات بھی اختر شماری ہی میں کافی تھی یا یہ درد کی ٹیکس آج صبح دفتر میں آ کر اٹھی تھیں اور اس کے ساتھ ہوئے۔

### کیا خدا نے حسینوں کو ملازمت کیلئے پیدا کیا ہے؟

ہوٹل سے نکل کر لندن کی گلیوں سے گزرے۔ ٹیوب ٹرین سے سفر کے لئے زیریں گئے اور بطن زمین سے -- تقریباً چند اماموں کی طرح -- بھلی کی کرنوں کی سیڑھی لگا کر روئے زمین پر آئے اور آس فورڈ شریٹ کی بھیڑ میں مدغم ہو کر بربطاں ادارے کے دفتر کو چلے۔ یہاں پہلی بار احساس ہوا کہ ہم لندن آگئے ہیں اور وہ یوں کہ جو نہیں حواس پر اس شر کے لمس و بو اور رنگ و آہنگ کا عمل ہوا، دس سال پہلے کا لندن ہمارے لاششور میں جاگ اٹھا۔ یوں لگا جیسے اس کے در و بام نے ایک مختصر سی ابتدائی چکچاہٹ کے بعد اپنے مانوس چہروں سے نقاب الٹ دیئے ہیں۔ پھر بت در تج چند اور دھنڈی یادوں میں رنگ بھرنے لگا۔-- وہ سامنے ریستوران جس میں نادر ثوانہ کی میز پر ہر شب ایک نئی اور نادر مہ رخ شریک طعام ہوتی تھی۔ وہ بلوں کی پکاڑی والی دکان جس کے سامنے منجل عشق لندن، راجہ شیر محمد خان انتظار کی کھنگ گھریاں گزارا کرتے تھے اور وہ گرین پارک کے نیم تاریک گوشے جو ایلین کی بوئے پر ہن سے شب بھر معطر رہتے تھے۔-- ہم ان گلریگ و مشکبو یادوں میں کھوئے ہوئے تھے کہ اچانک گولڈن نے یہ کہہ کر ہمیں چونکا دیا:

”سر، یہ سامنے میزان ادارے کا دفتر ہے۔“

ہم یادوں کی طرب گاہ سے نکل کر سرکاری عمارت میں داخل ہوئے۔ اندر ہمیں ایک کھلے دیوان خانے میں بٹھایا گیا جہاں ہم جیسے کئی نووارد غیر ملکی مہمان اپنی اپنی میزبانوں سے فرد افراد ارشاد و ہدایت حاصل کر رہے تھے۔ کمرے کے ایک سرے سے دو سرے سرے تک نگاہ دوڑائی تو رنگ رنگ کے مہمان اور رنگ رنگ کی میزبانیں نظر آئیں۔ مہمانوں کے رنگوں کی قوس قرخ میں نیوزی لینڈ اور آسٹریلیا کا گلبی تھا۔ ہائگ کائگ اور ملایا کا ہلکا زرد، ہندوستان کا سانو لا، پاکستان کا سلونا اور مختلف افریقی ممالک کا نیم سیاہ سے لے کر مطلق سیاہ تک، حتیٰ کہ آخری مہمان کے قرب و جوار میں تاریکی کا یہ عالم تھا کہ حکم کا یہ بھی لو دینے لگتا تھا۔ لیکن اس خلمت میں ہر مہمان کے پہلو میں ایک ایک سرخ و سپید میزان میم آب حیات لئے محو تواضع تھی اور میزان بھی ہر عمر کی۔ مرصع مگراز کار رفتہ بوڑھیوں سے لے کر شباب سے بے تاب دو شیزادوں تک۔ اب ریکھنا یہ تھا کہ ہماری اپنی میزان مس پارس جو ہماری آمد کی خبر سن کر کسی لمحے لونج میں آنے والی تھی، سن و سال اور خدو خال کے پیانے میں کمال فٹ ہوتی ہے۔

آخر مس پارس آئی اور بے تابانہ آئی، مہرانہ آئی مگر درباریانہ نہ آئی کہ ہر چند کہ نو خیز تھی، بلا خیز نہ تھی یعنی شکل کی مقبول تو تھی مگر محبوب نہ تھی، اگرچہ ملاقات کے لئے اس سے موزوں تر شکل ممکن نہ تھی۔ کاروبار میں حسن مداخلت کرنے لگے تو کاروبار روانی سے نہیں چلتا۔ حسینوں کو خدا نے مازمت کرنے کے لئے نہیں، فقط پیار کرانے کے لئے پیدا کیا ہے۔

مس پارس نے مصافحہ کیلئے ہاتھ بڑھاتے ہوئے آواز میں گلوکوز گھول کر کہا:

”مجھے بہت افسوس ہے۔ آپ کو اتنی دیر انتظار کرنا پڑا۔“

یہ مس پارس کی تواضع کامبائیخ کا صیغہ تھا ورنہ ہمیں آئے ہوئے فقط ایک منٹ، ہوا تھا مس پارس حسن تمام کی دعیدار نہ سی، حسن کلام کی شریار ضرور تھی۔ بولی: ”اور مجھے کل کے خط کی بھی مذہر تماگنا ہے۔ ہائے میں نے کتنی حماقت کی! اسکاٹ لینڈ کیس بھاگ نہیں چلا تھا۔ میں سچ جنگ نا دم ہوں۔ پلیز مجھے معاف کرو۔“

ہم نے دل کی اتنی اتھاگھرائی سے نکلی ہوئی مذہر پلے نہیں سنی تھی۔ اگر ہمارے

پہلو میں بھی دل تھا۔ اور یقیناً ”تھا۔۔۔ تو جواب میں ہم دو ہی باتیں کر سکتے تھے۔ یا تو گھلیا کر سکتے کہ ”خدا را“ مس پارس ہمیں شرمندہ نہ کرو اور ہمیں کانٹوں پر مت گھیٹو۔“ اور یا بولے بغیر سے سینے سے لگا لیتے اور اس کے لب و رخسار سے عق افعال کے موئی جنم لیتے۔ لیکن اضطرار میں کانٹوں والے فقرے کی ہم سے انگریز نہ بن سکی اور سینے سے لگانے کی ہمت نہ پڑی اور منہ سے نکلا تو یہ میتم سانفرو جو کسی منون بیرے یا خانے سے کی زبان سے نکل سکتا تھا: ”نو۔ نو۔ مس پارس۔ تمینک یو۔“

ظاہر ہے کہ ان انگریزی الفاظ سے نہ ہمارے جذبات نپکتے تھے اور نہ کیبرج یونیورسٹی برستی تھی لیکن مس پارس نے تھوڑے لکھے کو بہت جانا اور سراپا تشكیر ہو یوں:

”تو آپ نے میری خطاط معاف کر دی؟ اوه، آپ کتنے اچھے ہیں! آئیے اب آپکا پروگرام بنائیں۔ میٹھیں۔ ادھر، اس صوفے پر، یہ آرام دہ تو ہے؟“

صوفہ تو بالکل مس پارس کی طرح ہی ملامم گداز اور آرام بخش تھا لیکن یہ مقام صوفے کی توصیف کا نہ تھا بلکہ مس پارس کی تعریف کا۔ اتنے میں ہماری انگریزی بھی زرا بحال ہو گئی۔ چنانچہ کہا:

”مس پارس۔ مجھے معلوم نہ تھا کہ میری رہنمائی کے لئے حکومت برطانیہ نے لندن کی SWEETEST (سب سے پیاری) لڑکی چن رکھی ہے۔“

مس پارس اس غیر متوقع تعریف کی تاب نہ لاسکی۔ جواب میں پہلی کوشش پر کچھ ہکلا سی گئی۔ پھر زرا سرخاگئی اور آخر کوشش پر ہماری طرح کچھ کہہ سکی تو وہی جو کوئی منون بیرن یا خانامن کہہ سکتی تھی:

”او، گاش۔ تمینک یو۔“

ویسے مس پارس کی شان کریمی سے بھی ظاہر تھا کہ اگر ہمارے چہرے پر کسی قسم کے موئی تھے تو فور چن لیتا چاہتی تھی۔ بہر حال فریقین کے لب و عارض کے گوہر تو ناصیدہ ہی رہے لیکن پروگرام کی تشکیل نہایت مربھری فضا میں ہوئی۔ جماں ہم نے اصرار کیا، مس پارس سراپا لطف و کرم بن گئی اور جہاں مس پارس نے ضد کی، ہم سراپا تسلیم و رضا ہو گئے گو

آخر میں پتہ چلا کہ ہم نے تو کسی بات پر اصرار کیا ہی نہ تھا۔ یعنی جو رضا مس پارس کی تھی، وہی ہمارے پروگرام کی تقدیر بن گئی۔ آخر اٹھے تو مس پارس نے کسی قدر تپاک سے دوبارہ مصافحہ کو ہاتھ بڑھایا۔ مس پارس کا ہاتھ ہمارے ہاتھ ہی میں تھا کہ ہم نے از راہ شوخی کہا: ”مس پارس، سونا تو ہم پہلے مصافحے ہی پر ہو گئے تھے۔ اب ہیرا بنانے کا ارادہ ہے کیا؟“

جیران ہو کر بولی: ”اگر SOMEBODY (کوئی) آپ کو چھو جائے تو آپ سونابن جاتے ہیں؟“

عرض کیا: ”سم باؤی تو نہیں۔ صرف پارس سے چھو جانے سے سونابن جاتے ہیں۔“  
”یعنی میرے چھو نے سے؟“

”جی ہاں۔۔۔ آپ پارس جو ٹھہریں۔“

”آپ کسی قسم کا مذاق تو نہیں کر رہے؟“

”بالکل نہیں۔ ہماری کتابوں میں صاف لکھا ہے کہ پارس سے چھو کر لوہا بھی سونابن جاتا ہے۔“

”میں تو بیسیوں لوگوں سے ہاتھ ملاتی ہوں۔ وہ کیوں نہیں سونابن جاتے؟“

”ہم نے تو آپ کے ملاقاتیوں میں سے صرف گولڈہل ہی دیکھا ہے اور وہ سونا ہی نہیں، سونے کا پہاڑ ہے۔“

مس پارس کا دھیان گائیڈ کے نام کی طرف نہیں گیا تھا اور اب جو گیا تو ہنس ہنس کر بے حال ہونے لگی۔۔۔ بولی:

”آپ بڑے مرے کی باتیں کرتے ہیں۔ یوں لگتا ہے جیسے آپ WOO کر رہے ہوں نہیں محترمہ، میں فقط ہدیہ تحسین پیش کر رہا ہوں۔ جیسے ہم WOO کرتے ہیں، اس کے لئے تو ہم باقاعدہ قلعے تعمیر کرتے ہیں۔“

”آہا قلعے! جع؟“

”جی ہاں، قلعے۔ اور پھر انہیں آباد کرنے کے لئے اسے لے بھاگتے ہیں۔“

”اوی کس قدر روما نئک بات ہے۔“

”جی ہاں۔ اور آخر کار خانیوال جنکشن پر کچڑے جاتے ہیں۔“

مس پارس نے خانیوال جنکشن کی تشریح چاہی تو ہم ”باقی پھر“ کہ کرتے تشریح پی گئے کیونکہ ہم اتنا جلدی یہ رومان پریشان نہیں کرنا چاہتے تھے۔ اور ساتھ ہی ایک مسحور و مسوروں پارس کا ہاتھ چھوڑ کر اپنا پروگرام اٹھایا اور رخصت ہوئے۔ عورت کی اصلی کمزوری سونا، ریشم یا آئس کریم نہیں، تعریف ہے۔ اگر یوں نہ ہوتا تو پرسنل خان کے علاوہ کوئی عشق نہ کر سکتا۔ وارث شاہ کی ہیر کا ہیر و کوئی سہنگل یا آدم جی ہوتا اور ہمارے یار قیس کا نام کتابوں میں نہ ملتا۔ پروگرام کی رو سے ہمیں اسی شام اپنی مستقل قیام گاہ پارک کو رٹ ہوٹل میں منتقل ہونا تھا اور دوسرے روز اتم چیلیس جانا تھا۔

### گنمائی بڑی نعمت ہے

ہمارا نیا گھر یعنی پارک کو رٹ ہوٹل ہائیڈ پارک کے شمال میں واقع ہے اور عام اچھے ہوٹلوں میں سے ایک ہے لیکن ہمارے لئے ذرا خاص ہو گیا کہ داخل ہوتے ہی میسنجر سے علیک سلیک ہوئی تو شریف آدمی نے ہمیں پاکستانی پاکر سینے سے لگایا۔ اس ناگمانی پتاک کی وجہ پر چھپی تو معلوم ہوا کہ تھوڑا ہی عرصہ ہوا موصوف ہماری راولپنڈی کے فلیش میں ہوٹل کی میسنجری سے فارغ ہو کر لندن آئے ہیں۔ ساتھ ہی انہیں یقین ساتھا کہ پنڈی میں ہمیں کمیں دیکھا تھا۔ ادھر ہمیں عین یقین تھا کہ انہیں کبھی دیکھا تھا نہ سن۔ لیکن یہ تردید کا نہیں، تصدیق کا مقام تھا، چنانچہ ہم نے بھی برابر کا زور لگا کر انہیں سینے سے بھیپنا اور ان کی پنڈی کی چند یادیں جو ایسی کہنے نہ تھیں، اور تازہ کر دیں۔ جب ہوٹل کے ملازمین نے اپنے بس کو اور ہمیں یوں یک جان دیکھا تو ان پر ایک واضح رفت طاری ہو گئی۔ چنانچہ ریپیش والی لڑکی نے وجد میں آ کر ہمیں بلا ضرورت ڈبل کرہ دے دیا جس کی کھڑکیاں پانچویں منزل سے ہائیڈ پارک پر کھلتی تھیں۔ پورٹرنے موج میں آ کر ہمارا سامان اٹھایا اور تقریباً ہمیں بھی اٹھایا کہ ہماری کمر پر مودبانہ ہاتھ رکھتے ہوئے ہمیں لفٹ کے ذریعے کرے کے دروازے تک پہنچا دیا جمال روم

میڈ نے کرہ کھولا اور ہمیں اندر قدم رکھنے کو کہا۔ پھر کمرے کے سامان کا باقاعدہ معائنہ کرایا اور دوران معائنہ از راہ تو اوضع بستر کی ایک فرضی تکن کف دست سے ہوا کر دی۔ غسل خانے میں ایک صابن کی نیکیہ کو جو شملا "جنوبا" پڑی تھی، از راہ تکلف شرتا "غرا" رکھ دیا اور بار سے لکھتے ہوئے قولے کے سرپر از راہ شفقت ملائم سا ہاتھ پھیرا۔۔۔ بعد میں ہم نے مینجر کے سامنے اس ملازمہ کے گھریں کی از راہ ممنونیت طویل داد دی۔

رات ڈنر کے لئے ڈائینگ ہال میں گئے۔ غالباً "اڈھر ہی" کا اشارہ تھا کہ ہمارے داخل ہوتے ہی چند بیروں کی خدمات ہم پر مرکوز ہونے لگیں۔ لیکن ہم اس فالتو تواضع سے گھبرا گئے اور دامن بچا کر ہال کے کونے کی میز پر جا بیٹھے اور سیلو روڈ کے کان میں کہا:

"بڑے میاں، ہمیں معمولی سی توجہ اور تھوڑی سی روٹی کافی ہے۔ ہمیں تماشا نہ بنائیں۔ کچھ تماشا دیکھ لینے دیں۔"

ہمارا تجربہ ہے کہ زندگی کا لطف تماثابن کر نہیں، تماثائی بن کر ہی حاصل کیا جاسکتا ہے۔ مرکز توجہ بننے کے لئے یا تو بہت بڑے کدار کی ضرورت ہے یا بہت بڑے مداری پین کی۔ پہلی صورت میں بڑی ریاضت اور دوسرا صورت میں بڑی ہاتھ کی صفائی درکار ہے۔ پھر تھیں ہشم کرنے کے لئے ایک وسیع ظرف اور نفرین برداشت کرنے کے لئے ایک عمیق ڈھٹائی کی بھی ضرورت ہے۔ اور یہ دونوں بڑے کٹھن کام ہیں۔ سو شرت کی ہوس مردود ہے اور گناہ کی تمبا محدود۔ شرت سنگ گران گھٹینے کا عمل ہے اور گناہی مانند نیم گزرنے کا نام۔۔۔ چنانچہ ہم گناہ کی نعمت سے مالا مال ہو کر گوشہ فراغت میں بیٹھ گئے اور ہماری نگاہ ڈائینگ ہال کی روشنی اور اس کے روشن آفرینوں کا بے محابا تماشا کرنے لگی۔

### پینی نے آم کھایا

کھانا پکانے کے معاملے میں انگریزوں سے زیادہ بد مذاق قوم دنیا بھر میں نہیں۔۔۔ ان بے ہنروں سے کام کے آلوپیا زبھی نہیں پک سکتے۔۔۔ مگر کھانا کھانے کا اہتمام! اللہ اکبر! آلوپیا ز کھانے کے لئے بھی پہلے تاج محل تعمیر کرتے ہیں۔ پھر اسے سنہری پھولوں اور روپیلی ژرافیوں

سے سجاتے ہیں۔ پھر خود سفید تیصوں، سیاہ سوٹوں اور سیاہ تر نائیوں میں بجتے ہیں۔ پھر ہال کے ایک کونے سے موسمی کے معتبر چشمے ابٹتے ہیں اور جب کہیں آلوپیاز کانوالہ ان کے حلق سے دوسری جانب ڈھلتا ہے۔ اور یہ سطور لکھتے ہوئے ہمیں وہ پرانا واقعہ بھی یاد آتا ہے جب راولپنڈی میں ہمارے انگریز پڑوی کی بیخ سالہ بیٹی پینی ہمارے گھر آنکلی۔ ہم صحن چن میں بیٹھے آم کھا رہے تھے۔ پینی کو بھی ایک آم پیش کیا تو اس نے شکریے کے ساتھ قبول کیا مگر کھانے سے پہلے ہمارے نوکر کو حکم دینے لگی:

”بیرا، چوکی لاو۔“ --- بیرا کری لے آیا

”بیرا، نیبل لاو۔“ --- بیرا میز لے آیا

”بیرا، نیبل کلا تھ لگاؤ۔“ --- بیرے نے میز پوش بچارا دیا

”بیرا، پلیٹ لاو۔“ --- بیرے نے تھمالی رکھ دی

”بیرا، ناکف اور سپون لاو۔“ --- بیرا چھری اور چچ لے آیا

”بیرا، پنکن لاو۔“ --- بیرا ہانپتا کانپتا پنکن بھی لے آیا۔

اور جب کہیں بیخ سالہ پینی نے بیرے کے گلے سے چھری ہٹا کر آم کے شکم پر رکھی۔ اس کے مقابلے میں ہمارے آم کھانے کے جملہ اوزار دو ہاتھ تھے اور ایک منہ۔ اور ہاں، ایک غسل خانہ بھی۔

تو ہر چند کہ اس ہوٹل کے بیرونی ٹھاٹھ ایسے امیرانہ نہ تھے، اس کے اندر ورنی انداز اور خصوصاً ”ڈا انگ ہال“ کے تیور، خاصے شاہانہ تھے: وہ درود یوار پر جگمگاتے تھے، وہ راہ و روشن پر مکتے گلدتے، وہ میزوں اور ماندوں پر جملکتے شیش، چمکتی چاندی اور دکتی چینی۔ لیکن ہماری دلچسپی کا مرکز نہ یہ بے جان چھری کا نہ تھے، نہ بے روح پلیٹیں اور پیالیاں بلکہ یہ جان نواز کھانے والے اور روح پرور کھانے والیاں۔ دنیا کی رونق سامان نہیں، انسان ہیں۔ اگر اس ہال سے انسان منہا کر دیئے جاتے تو یہ زرق برق بھانڈے فقط مٹی کا ڈھیر تھے، یوں جیسے کوئی چاند پر جانکلے۔ اور انسان بھی رنگ رنگ کے جس میز کی طرف نگاہ اٹھتی، کبھی مر سے نکراتی، کبھی ماہ سے لیکن کثرت تعداد کی وجہ سے ان چاند تاروں کو ایک دوسرے سے

الگ کرنا یا پچاننا ممکن نہ تھا۔ گوچند روز کے قیام کے بعد اس کمکشاں کے اجزا آشاؤں، نیم آشاؤں اور اجنبیوں میں بننے لگے لیکن یہاں کسی آشائی کو دوام نہ تھا کہ یہ مسافر خانہ تھا۔ آج آئے اور کل گئے۔ ”تیجتا“ ہر صبح ناشتے کے وقت نئے خورشید طلوع ہوتے اور زندگی میں ایک نیا نکھار در آتا۔ عرض کیا ہے ناکہ دینا کی رونق سامان نہیں، انسان ہیں یعنی آپ ہیں۔ یقین جانیں کہ دل جس سے زندہ ہے وہ تمہا تمہیں تو ہو۔

اگلے روز پروگرام کے مطابق ہمیں اتم ہیلیس کی مختصر تاریخ یہ ہے کہ ایک پرانا شاہی محل ہے جو لندن سے باہر میں جنوب میں واقع ہے یہ کبھی ہنری بیشم اور ان کی سات یویوں میں سے چارم اور پنجم کے استعمال میں رہا تھا۔۔۔ بظاہر ایک وقت پر ایک بیوی کے ساتھ۔۔۔ اور آپ سمجھ سکتے ہیں کہ ان دونوں اس کے ایوانوں اور ان راتوں اس کے شستا نوں کے رنگ و بو کا کیا عالم ہو گا۔ لیکن ایک روز جب ہنری نے آنکھیں موند لیں تو وہ سرور و سوز نہ جوش و خروش تھا۔ بلکہ یا یک تاریخ نے بھی آنکھیں بدل لیں اور پھر یہ محل ملکہ آثار قدیمہ کی توجہ کا شکار ہو گیا۔۔۔ یہ محلہ کسی آباد گھر میں بھی قدم رکھ دے یا اپنی تختی لٹکا دے تو وہاں سے عبرت ملنے لگتی ہے۔۔۔ مگر صدیوں کے بعد اس کی قسمت نے پلاٹ کھایا اور صرف چند سال ہوئے کہ لندن کے ایک متول سوداگرنے اسے خرید کر شاہی کھنڈ روں کی بنیادوں پر دوبارہ محل تعمیر کرایا اور پھر بجائے اس کے کہ اپنے پیشو و کی سنت پر چل کر دو چار بیویوں کے ساتھ وہاں رہنے لگتا، نیا نکور محل برطانوی فوج کے شعبہ تعلیم کو تختے میں دے دیا۔۔۔ جی ہاں، سخاوت کی بھی کوئی حد ہوتی ہے۔۔۔ بحال اتم ہیلیس میں اگلے دو روز کے لئے ہماری میرزاں را کل ایجوکیشن کو رہی۔ جس کے مقامی سربراہ کریم فور ڈھنے۔

ٹرین رستہ بھول سکتی ہے۔

دوسرے روز گولڈ ہل ہمارا اتم کا نکٹ لئے ہوٹل میں پہنچا اور شتابی سے ہمارا سامان اٹھائے، ہمیں چکارتے، پچکارتے اور ذرا ادب سے دھکیلتے باہر نیکی تک لے گیا کہ گاڑی

چھوٹ جانے کا اندریشہ تھا۔ گولڈ بیل بڑا بیبا آدمی تھا۔ ہمارے میزان ادارے کے گائیڈ اور بھی تھے لیکن گولڈ بیل کا انداز رہنمائی بالکل نرالا تھا۔ جب کوئی مہمان گولڈ بیل کے سپرد کیا جاتا تو وہ یوں سمجھتا جیسے کسی یک سالہ بچے کو پچھے گاڑی میں بٹھا کر اس کے حوالے کر دیا گیا ہے۔ چنانچہ ہم نیکسی میں بیٹھے تو دیر تک ہمیں گولڈ بیل سے اس سوال کی توقع رہی کہ کیا دودھ کی بوتل، نیل اور خلک لنگوٹ بھی ساتھ رکھ لیا ہے یا نہیں۔ گولڈ بیل سے ملاقات کے پہلے چند لمحوں ہی میں بے تکلف ہو جانے کو جی چاہتا تھا۔۔۔ چیرنگ کراس شیشن پر گاڑی میں بیٹھے اور گولڈ بیل کو الوداع کہنا چاہا تو رخصت ہونے کی بجائے آرام سے ساتھ گاڑی میں بیٹھ گیا۔

پوچھنا:

”آپ کماں جارہے ہیں؟“

”آپ کے ساتھ۔“

”ہماری سرپرستی کے لئے؟“

”آپ کی رہنمائی کے لئے۔“

”مگر ہم ایک مدت سے بالغ ہیں۔“

”ایک اجنہی بالغ بھی رستہ بھول سکتا ہے۔“

”چلو یونہی سی، مگر ایک ٹرین کیسے رستہ بھول سکتی ہے؟“

”اگر آپ صحیح شیشن سے آگے یا پیچے اتر گئے تو؟“

”تو یوں سمجھو کہ ہماری بلوغت فضول اور انگریزی مجھوں ہے!“

”بلوغت اور انگریزی کے باوجود یہ خادش ہمارے ایک پاکستانی مہمان کے ساتھ ہو چکا ہے۔ بلکہ وہ آپ سے عمر میں دس سال اور علم میں دس جماعت آگے تھے۔ وہ پی ایچ ڈی تھے۔“

”وہ فلاسفہ ہوں گے۔ میں سپاہی ہوں۔ فلاسفہ فقط سوچتا ہے، سپاہی دیکھتا بھی ہے۔“

”اوہ گائیڈ سوچتا، دیکھتا اور کچھ کرتا بھی ہے۔“

ہم نے ہتھیار ڈال دیئے۔ تھوڑی دیر بعد گاڑی اتھم پیلس شیشن پر پہنچی جہاں انسٹی

ٹیوٹ کے ایک افریمجر جنکن کار لے کر آئے ہوئے تھے۔ گولڈ ہل نے ہمیں بازو سے تھام کر باقاعدہ ان کے حوالے کیا۔ شاید رسید بھی لی ہو۔ اور جب تک ہم گائیڈ کی گود سے میجر کی گاڑی میں منتقل نہ ہو پکے گولڈ ہل بے چارا، جیسے ماتا کاما را، کھڑا رکھتا رہا اور جب ہماری کار چل پڑی تو ہاتھ ہلانا شروع کیا جو خدا جانے کب تک ہلتا رہا۔ آخر ہم موڑ کاٹ کر او جھل ہو گئے اور کرنل فورڈ کے دفتر کو رو انہے ہوئے۔

کار میں جاتے ہوئے میجر جنکن کو ذرا غور سے دیکھا تو خاصابوڑھا نظر آیا۔ باتوں باتوں میں معلوما ہوا کہ آپ دوسری جنگ عظیم کے بعد یعنی آج سے کوئی پتھیں برس قبل میجر کے عمدے سے سکبلاش ہوئے تھے اور مختلف پاپڑ بینے کے بعد اب کچھ عرصے سے غیر فوجی حیثیت میں انشی ٹیوٹ میں آخری پاپڑ بینل رہے تھے۔ متفقہ کام انجام دیتے تھے۔ مثلاً "مہمانوں کا استقبال وغیرہ۔ بوڑھے تھے مگر زندہ دلی کا یہ عالم تھا کہ جاتے جاتے کوئی حسین چڑھ دیکھ لیتے تو بڑی بلند آواز سے ہائے وائے کرتے۔ پھر کسی کو ہاتھ ہلاتے تو کسی کو آنکھ مارتے لیکن ان کی عمر سے زیادہ ان کی شکل کی بنادث ایسی تھی کہ خواتین برآمنے کی بجائے مسکرا کر رہ جاتیں۔ ایک جگہ ایک نوجوان لڑکی کے قریب گاڑی ٹھہرالی اور اسے کہا: "لفٹ چاہئے؟" "

خدا جانے یہ لڑکی میجر جنکن کو پہلے سے جانتی تھی یا کیا، بولی: "اگر آپ تمہاری دیر ٹھہر جائیں تو میں اپنی نانی بیکچ دیتی ہوں۔ وہ آپ کے لئے بہتر کمپنی ثابت ہوگی۔"

تیکر بولا: "بہت اچھا۔ بشرطیکہ تمہاری نانی سانچھ سال سے اوپر نہ ہو۔" اس پر لڑکی اور میجر نے مل کر قبیله لگایا اور ظاہر ہے کہ ہمیں بھی اس قبیله میں شریک ہونا پڑا۔

وہ ذرا قبض کے ساتھ مسکراتے ہیں

آخر پلیس کے بیرونی دروازے پر پہنچے۔ کرنل فورڈ کا دفتر شاہی محل کے سینکڑوں ایکڑ

بانگات کے ایک کونے میں تھا۔۔۔ محل بانگات کے مرکز میں تھا۔ اور صرف آفیسرز میں کے طور پر استعمال ہوتا تھا۔۔۔ کار سے اتر کر دفتر کی طرف بڑھے تو کرٹل فورڈ چند قدم پیش  
ہمارے خیر مقدم کو آئے۔۔۔ دیکھا تو ان کے چرے پر شوق ملاقات کی ایک خوش خطر نظر  
آلی، یوں جیسے ہمارا انتظار کرتے کرتے ہی کرنیں بن گئے ہوں اور ہائے اس شخص کی وہ خود رو  
استقبالیہ مسکراہٹ! نالم نے بس ایک مسکراہٹ کے عوض، یعنی مفت میں ہمارا دل جیت  
لیا۔ ہمیں آج تک سمجھ نہیں آیا کہ بعض لوگ ملاقات پر خنده پیشانی کی بجائے کچ رخی سے  
کیوں پیش آتے ہیں حالانکہ کچ رخی کے لئے بڑے تردود کی ضرورت ہوتی ہے۔ یعنی پہلے منہ  
بگاڑنا پڑتا ہے۔ پھر نتھنے پھلانے پڑتے ہیں اور آخر میں پنج جھاڑنے پڑتے ہیں۔ گویا جمیع  
طور پر اچھی خاصی درندگی کا اہتمام کرنا پڑتا ہے۔ بخلاف اس کے خوش خلقی کیلئے کسی چیز پھاڑ  
کی ضرورت نہیں۔ فقط ایک خانہ ساز مسکراہٹ بس ہے۔ وہ لوگ جنہیں غصہ روانی سے  
اور مسکراہٹ قبض کے ساتھ آتی ہے، دراصل بڑے روگی ہوتے ہیں یہ روگ عام طور پر  
باسوں اور ساسوں کو گلتا ہے اور اس کا ایک ہی علاج ہے کہ متاثرہ ماتحت اور بھویں اپنے  
اپنے مریضوں کو لال پھندنے والی اونچی مخروطی ٹوبی پہنا کر ان کے سامنے ڈگڈگی بجاائیں اور  
بجاتی رہیں تا آنکہ یا تو باس اور ساس منہ پھاڑ کر قبضے مارنے لگیں اور یا غصے سے چیخ کر اپا سر  
پھوڑ لیں۔

### ارے ملکہ ہی تو ہے نا

ذکر کرٹل فورڈ کی خوش مزاجی کا تھا۔ مصانع کے بعد کرٹل صاحب کے دفتر میں خاصے  
ادق علمی موضوعات پر بحث ہونے لگی لیکن شاید یہ کرٹل صاحب کی خوش کلامی کی تاثیر تھی  
کہ ہر عقدہ خود بخود وا ہوتا محسوس ہوا۔۔۔ معاً ہمارے ذہن میں خیال آیا کہ اگر سکولوں اور  
کالجوں سے تمام سریل استادوں کو پیش یاد حکے دے کر چلتا کیا جائے اور ان کی جگہ خوش  
مزاج استاد اور خوش زانقہ استانیاں بھرتی کر لی جائیں تو حساب اور الجبرا جیسے خنک مضامین  
میں بھی نہ پیدا ہو جائے۔۔۔ کرٹل صاحب سے باتیں کرتے کرتے پانچ بجے گئے اور دفتر بند

ہونے کا وقت ہو گیا۔ کرنل صاحب از راہ مروت ہمارے ساتھ ٹیک چلتے گئے جہاں ہمارا سامان پلے ہی بھیج دیا گیا تھا۔ محل کے وسیع باغات میں ایک چھوٹی سی ندی کے کنارے پک ڈنڈی پر جا رہے تھے کہ کرنل فورڈ یا کیا یک بولے:

”کرنل خان۔ اگر میں تمہیں یہ بتاؤں کہ اگلے ہفتے ہر مجھشی، دی کوئین اتھ ٹیک تشریف لارہی ہیں تو کیا تم حیران نہیں ہو گے؟“

اگر اس کے جواب میں ہم صرف یہ کہتے کہ ”بھی ہاں حیرت تو ہو گی“ تو کرنل فورڈ کا دل ٹوٹ جاتا۔ کرنل فورڈ کی خواہش یہ تھی کہ یہ پاکستانی ملکہ کی آمد کی خبر سن کر حیران ہونے کے علاوہ پھرک اٹھے اور رائفل ایجوکیشن کور کی خوبی قسمت پر رٹک کر کر کے بے حال ہو جائے۔ چنانچہ ہم نے کپڑے تو نہ پھاڑے اور نہ ہی بال نوچے لیکن حسب توفیق پھرکے اور کہا:

”صرف حیرت؟ مجھے یقین ہے آپ خواب کی باتیں کر رہے ہیں۔“

کرنل فورڈ ہماری بے یقینی سے بہت خوش ہوئے اور بالکل بچوں کی طرح بولے:

”مجھے معلوم تھا تم نہیں مانو گے مگر ہے ج! اور ہاں تمہیں ایک بات اور بتاؤں مگر سن کر

چونکہ نہ اٹھنا۔“

”ارشاد۔“

”ملکہ جمعہ کے روز پچھلے پر چھل قدمی بھی کریں گی۔ معلوم ہے کہاں؟“

”نہیں۔۔۔ کہاں؟“

”بالکل اسی پک ڈنڈی پر جس پر ہم تم چل رہے ہیں!“

یہ کہہ کر کرنل فورڈ علامت تجھ کی طرح سیدھا اکڑ کر بے حرکت کھڑا ہو گیا ہمیں

انگریزی میں اچھی طرح چونکنے کا طریقہ تو نہیں آتا تھا لیکن کرنل فورڈ کی نقل اتارتے ہوئے ہم بھی یک لخت رکے، آنکھیں تابخدا مکان کھولیں، دیدوں کو چکرایا اور کہا:

”او، نو۔“

فورڈ بولے: ”او، لیں اور میں کہتا ہوں ذرا سوچو تو کہ تمہارے پاؤں کے نیچے وہی

پگنڈی ہے جو کل ملکہ کے پاؤں تلے ہو گی۔"

ہم نے دل میں کہا: "ارے ملکہ ہی تو ہے نا۔ کوئی شہناز تو نہیں۔" لیکن کرٹل فورڈ کی دلجوئی کی خاطر سینہ ابھار اور زرا جھوم کر اپنی فرضی خوش بختی پر ناز کیا جس سے کرٹل صاحب کی بظاہر تشفی ہو گئی اور آگے چل پڑے۔ اگریز ناقابل فرم جانور ہے۔ بادشاہ، ملکہ اور ان کے بیٹوں بیٹیوں کی خواب گاہوں اور عسل خانوں میں جھانک کر اپنے اخباروں میں بڑے ملندے یکنڈل گھرتا ہے لیکن ان کے قرب پر ناز بھی کرتا ہے۔ لیکن اگریز کی زندگی میں یہ واحد تضاد نہیں، مثلاً ایک طرف تو یہ نت نئی ایجادیں کرتا ہے اور دوسری طرف بے وقوفی کی حد تک قدامت پرست ہے۔ ادھر ساتویں آسمان کی خربلا تا ہے اور ادھر اپنی قسم پوچھنے کے لئے ہر پاکستانی کے آگے ہاتھ پھیلا دیتا ہے کیونکہ وہ ہر پاکستانی کو پامست سمجھتا ہے۔ آپ لندن میں کسی میم کا ہاتھ تھام کر کہیں کہ "مس تیری تقدیر میں شزادہ لکھا ہے" تو منون ہو کر آپ کا منہ چوم لے گی اور کہے گی۔ "اک بار پھر کوذر ا۔ نیزا اور کیا لکھا ہے؟"

ضروری انتباہ: اس مقام پر بعض نوادر پاکستانی پامست قند کمر کے لائچ میں کہ دیتے ہیں کہ پہلے شہزادے کے علاوہ ایک اور شہزادہ بھی لکھا ہے یہ ٹھیک نہیں ہوتا۔ میں بے وقوف تو ہیں لیکن اتنی بے وقوف نہیں کہ یکے بعد دیگرے دو شہزادوں کا یقین کر لیں۔ چنانچہ ہونٹ بھینج کر ہاتھ کھینچ لیتی ہیں۔ سو ایک وقت میں ایک شہزادے ہی کی بشارت دینا چاہئے۔

## اگریزی ہیر کو بھی کھیڑے لے گئے

پیلیں میں گئے تو کرٹل فورڈ نے کہا: "آؤ، تمہارا کمرہ دکھائیں۔"

اور یہ کہہ کر ہمیں دوسری منزل پر لے چلے جاں کمرہ نمبر 1 ہمارے لئے ریزو رہا۔ کمرے میں داخل ہوئے تو اس کے شہانہ طول و عرض اور سازو سامان سے ذرا معروب ہوئے۔ اس پر کرٹل نے موقع پا کر مزید ضرب لگائی:

"کرٹل خان۔ یہ ہے تمہارا بیٹر روم جو کبھی این بولین کا بیٹر روم تھا۔"

اور ساتھ ہی ہمیں آنکھ ماری۔ انگریز کے دل میں اب ایک شاہی سینڈل کوٹ لے رہا تھا اور ہم نے کہا:

”کرٹل فورڈ، مجھے این بولین کے ہم کرہونے پر بھی کافی خوب ہے۔ کیا یہ بستر بھی جس پر خاکسار شب بس کرے گا، وہ تو نہیں جس پر موصوفہ سوتی تھیں؟“

بولے: ”میرے خیال میں تو نہیں لیکن اگر آپ ایسا سوچتے میں راحت محسوس کرتے ہیں تو کوئی آپ کو روک بھی نہیں سکتا۔ اس ملک میں سوچنے کے خلاف کوئی قانون نہیں۔“

یہ کہہ کر کرٹل فورڈ نے قہقہہ لگایا اور پھر بڑھ کر ہمارے کان میں سرگوشی کی:

”مگر این بولین تھی سچ مجھ ناپشاۃٰ تھی، کوئی شخص ہنری پر الزام نہیں دھر سکتا۔“

یہ کہہ کر فورڈ نے آنکھیں بند کیں، اپنے لبوں کو ایک ہوائی بوے کی شکل میں بھینچا اور کھولا اور ہم سے ہاتھ ملا کر رخصت ہو گئے۔ ہم نے اس مرصع خواب گاہ اور منزوہ بستر کا جائزہ لیا۔ پیشک یہ این بولین کا بستر نہ تھا لیکن این بولین کے قابل ضرور تھا اور ایک طرح اسے این بولین سے بھی نسبت تھی۔ یہ خیال آیا اور خدا جانے کیا سوچ بھی کہ ایک لمحے کے لئے ہم کپڑوں سمیت اس پر دراز ہو گئے۔ لیئے لیئے اپنے آپ سے سوال کیا کہ یہ حرکت کیوں کر رہے ہو تو اندر سے جواب ملا کہ میاں، تم راجحے کے ہم وطن ہو۔ خالی سچ پر سوچانا اہل دل کی پرانی ریت ہے۔ چنانچہ چند لمحے اور لیئے رہے کیونکہ ہمیں یہ ڈرنہ تھا کہ ہیر کی طرح این بولین بھی اپنی سیلیوں کو لے کر گستاخ اجنبی کی مرمت کو آنکھے گی۔ بلکہ ہماری انگریزی ہیر کو چار سو سال پہلے ہی ہنری کھیڑا لے جاچکا تھا۔

شام پلیس کے باہر ایک غیر شاہی مکان میں کھانا تھا۔ کھانے کا وقت ساڑھے آٹھ بجے شام تھا۔ ہم سوا آٹھ بجے پلیس سے باہر نکلے تو سورج اور اس کی روشنی کا یہ عالم تھا گویا ہم رات کے کھانے پر نہیں، ظہر کی نماز پڑھنے جا رہے ہیں۔ پھر کوئی ساڑھے دس بجے کھانا کھا کر باہر نکلے تو دیکھا کہ مغرب میں سرخ و کبود شفق پھول رہی ہے سورج اور گھڑوں میں یہ ناقلتی ہم نے پاکستان میں نہ دیکھی تھی۔ آخر محل کو لوٹے۔ لیکن اگر محل کے باہر ہمیں اوقات انگلستان سے مقابلہ تھا تو محل کے اندر ہمیں تاریخ انگلستان کا سامنا تھا۔ سوئے تو خواب میں

پہلے این بولین سے معاملہ رہا۔ پھر ہنری ہشتم سے مصافحہ ہوا اور جب آنکھ کھل گئی تو زیان تھا نہ سود تھا۔ صح بستر سے نکلے تو جہاں قدم رکھتے، معلوم ہوا کہ پاؤں شاہی خاندان پر ہی پڑ رہا ہے۔ غسل غانے کا کوڑا کھولا تو خیال آیا، ہنری نے اسی کونے سے جھانکا ہو گا۔ غسل کے شب میں لیٹتے ہوئے دیوار کا سارا لیا تو سوچا، این بولین نے بھی یہیں نیک لگائی ہو گی، یہاں لیٹی ہو گی، یہاں پھسلی ہو گی، یہاں..... ہمارا سرچکر آگیا۔ غالباً این بولین نے زندگی میں ہنری کو وہ چکر نہ دیئے ہوں گے جو مرکر ہمیں دیئے۔ لیکن شاہی خواب گاہ میں سونے کا کچھ خراج تو ادا کرنا پڑتا ہے۔

ناشتر سے فارغ ہو کر پلیس سے باہر نکلے تو میر جنکن اپنی کار سمیت ہمارا انتظار کر رہے تھے۔ تقریب یہ تھی کہ اور چیزوں کے علاوہ ہمیں برطانوی فوج کی مرکزی لائبریری دکھائی جائے۔ آپ کو یاد ہو گا کہ ہماری ولایت یا تراکا برطانوی فائلوں میں یہی بمانہ لکھا تھا کہ ہمیں برطانوی نظام کتب خانہ کا مطالعہ کرایا جائے گا سو ابتدا اس فوجی کتب خانے سے ہوئی۔ شاید اس لئے کہ ہم بھی فوجی تھے۔

فوجی کتب خانے میں گئے تو باہر سے گودام نظر آیا۔ میر جنکن کو سوال یہ نظرؤں سے دیکھا

توجہاب ملا:

”فلکرنہ کریں۔ یہ اندر سے بھی گودام ہی ہے، کتابوں کا گودام!“

اندر گئے تو گودام کی وسعت کے باوجود اس کی ترتیب میں سلیقہ نظر آیا اور ذرا حیرت ہوئی۔ کیا میر جنکن نے شرارتا اسے گودام کہہ دیا تھا؟ ہماری نگاہوں میں دوسرا سوال ابھرتے دیکھاتو کہنے لگا:

” یہ سلیقہ خود رو نہیں بلکہ لائبریریں کے حسن نزاق کا نتیجہ ہے۔ آئیے آپ کو لائبریریں سے ملائیں۔“

## مس کاٹن کھلے فرنیر کی قائل ہیں

یہ کہہ کر میجر جنکن نے ایک سبک پر دستک دی۔ اندر داخل ہوئے تو دیکھا کہ ایک وسیع چمکدار میز کے پیچھے ایک کشادہ کرسی پر ایک بھرے بدن کی خوش شکل خاتون بیٹھی ہے۔ ہم نے پہلے تو شتابی سے اپنے تصور کی اصلاح کی جس کی رو سے ہم نے اس کرسی پر ایک گنجاسا عینکو مرد لا بیرین بٹھا رکھا تھا جیسا کہ ہم پیچھے اکٹھا کرتا لایا بیریوں میں دیکھ آئے تھے۔ میجر جنکن نے تعارف کرایا:

”مس لوی کاٹن۔ برطانیہ کی سب سے حسین، سب سے ذین اور سب سے مڈول لا بیرین اور ہمارے پاکستانی مہمان کرٹل خان۔“

مس کاٹن نے بوڑھے جنکن کی شرارت کو ایک مکراہٹ کے ساتھ نظر انداز کرتے ہوئے ہم سے مصانغہ کو ہاتھ بڑھایا۔ جب ہم نے تصور سے نکل کر حقیقت کو قریب سے دیکھا تو معلوم ہوا کہ لباس جاڑیں سائے نہیں ساتی۔ مس کاٹن کا یہ مس کاٹن سے دو قدم بڑھ کر خیریت مراج پوچھتا تھا پھر موصوفہ کے ساتھ لا بیری کا چکر لگایا تو محسوس ہوا کہ ان کے ساتھ چلتے ہوئے اور خصوصاً بالمشاذ کلام کرتے وقت بے حد جسمانی اختیاط کی ضرورت ہے، خصوصاً اس لئے کہ محترمہ خود اس شمن میں خاصی بے اختیاط واقع ہوئی تھیں۔ خدا جانے کسی سے چھو جانے کے معاملے میں انہوں نے کوئی حد مقرر کر رکھی تھی یا اسے کھلا فرنیر سمجھتی تھیں بھر حال یہ مس کاٹن کا داخلی معاملہ تھا۔ سرحد کے اس پار کا رد عمل کچھ ایسا ناگوار نہ تھا۔ اور ہمارا خیال نہیں کہ کسی نے مس کاٹن کو حد پار کرنے پر احتجاجی نوٹ بھیجا ہو۔

لیکن اس میں شک نہیں کہ مس کاٹن کی لا بیری بھی سنکھی لحاظ سے مس کاٹن ہی کی طرح بے عیب تھی اور جس طرح --- بقول مشائق احمد یوسفی --- موصوفہ کی ذاتی مرست مفاسدیں کا آسانی سے مطالعہ کیا جا سکتا تھا، اسی طرح لا بیری کی ہزار ہاکتابوں کو اس و بصورتی سے مضمون وار ترتیب دیا گیا تھا کہ پہلی کوشش ہی پر مطلوبہ مقام پر انگلی رکھی جا

سکتی تھی۔ چنانچہ ہم نے لا بیریری کے حسن انتظام کی دل کھوں کر داد دی۔ اس پر مس کاٹن جائے میں پھولی نہ سمائی۔ ثبوت یہ کہ ہمیں جائے کے کسی نامعلوم مقام پر بخیہ ادھڑنے کی آواز آئی پھر مزید تعریف کے لئے موصوفہ نے ایک اور لیڈنگ سوال کر دیا۔

”تو لا بیریری پسند آئی؟“

”جی ہاں، بہت، لیکن لا بیریرین سے زیادہ نہیں۔“

”چج؟ لا بیریرین میں کیا خوبی دیکھی ہے؟“

”حسن انتظام، حسن کلام، حسن.....“

”بس بس! آپ مذاق کر رہے ہیں۔ کیا معلوم پاکستان میں آپ کی لا بیریرین کوئی پر اسرار مشرقی حسینہ ہو۔“

”محترمہ، وہ مشرقی تو ہے اور شاید اسرار سے بھی خالی نہیں لیکن سات بچوں کا باپ ہے۔ گنجائی ہے، باپی فوکل چشمہ پہنتا ہے اور ناک کی چونچ پر رکھتا ہے۔ آگے آپ خود اس کے حسن کرشمہ ساز کی پیائش کر لیں۔“

”تو مرد ہے؟ کیا عورتیں وہاں لا بیریرین نہیں ہوتیں؟“

”جامان تک میرا علم ہے ہماری حسیناؤں نے ابھی تک لا بیریری کا رخ نہیں کیا۔“

”تو آپ کی حسیناؤں کا رخ کس طرف ہے؟“

”ہماری اصلی حسیناؤں میں تو صاحبوں اور سیٹھوں کے حرم میں داخل ہو جاتی ہیں اور پھر کھا کھا کر اشوک کا سٹوپا بن جاتی ہیں ایک محدودی تعداد سینما یا ائیر لائن میں کھپ جاتی ہے یہ کھاتی بھی ہیں اور کام بھی کرتی ہیں اللہزادہ ابھار رہتی ہیں۔“

”تو آپ کے یہاں بیکھیں، ائیر ہر سیٹھیں اور ایکٹریں ہی ہوتی ہیں، گھر میلو بیویاں نہیں ہوتیں؟“

”کیوں نہیں؟ باقی ننانوے نیصد کا بھی تو شغل ہے اور انہی کے دم سے ہمارے چولے آباد ہیں۔ میں سمجھا آپ صرف حسینوں کا استعمال پوچھ رہی تھیں۔“

”لیکن وہ لا بیریرین کیوں نہیں بنتیں؟ میرے خیال میں تو اڑکیوں کے لئے یہ بہترین کام“

ہے۔ مجھے دیکھیں۔ ”

”آپ کے سوا کچھ دیکھ ہی نہیں رہا اور دیکھنے کے بعد گزارش ہے کہ اگر آپ پاکستان میں ہوتیں تو لابیریری کی بجائے گلبرگ کے کسی بنگلے میں ہوتیں۔ ”

پیشتر اس کے کہ لوئی ہم سے گلبرگ کے معنی پوچھتی، جنکن ہماری گفتگو میں محل ہوا: ”لوئی تم پاکستان کی تیاری کرو۔ اتنے میں ہم ذرا لچ کھالیں۔ دریہ بوری ہے۔ ”

لوئی سے رخصت لی۔ ریستوران قریب تھا۔ داخل ہوئے اور جنکن نے بیرے کو صرف آنکھ مار کر آرڈر دے دیا۔ تھوڑی دریہ میں کیا دیکھتے ہیں کہ ہمارے سامنے دو دو سینڈوچ اور ایک ایک گلاس بیسٹر کار کھا ہے۔ میجر جنکن نے تو سینڈوچ کے ساتھ وہی سلوک کیا جو ہر روز کرتا تھا اور پھر غٹ غٹ بیسٹر پینے لگا لیکن ہم نہ بیسٹر کو باتھ لگائتے تھے کہ ظاہر حرام تھی اور نہ سینڈوچ کو کہ بناطن مشتوق تھی۔ عام انگریزوں کے لئے کام ہمارا پہلا تجربہ تھا۔ پتہ چلا کہ کپینیوں کے پالتو ڈائرکٹروں کو چھوڑ کر برطانوی عوام <sup>لہ</sup> سینڈوچ یا فش اینڈ چس پر ہی جیتے ہیں۔ لیکن ساتھ ہی خیال آیا کہ ان کم بختوں نے فش اینڈ چس کھا کھا کر ہی کبھی امپاٹر بنا لی تھی اور آج بھی اسی خوراک پر پانچ بڑوں میں شمار ہوتے ہیں۔ شاید تھوڑا اور سادہ کھانے ہی میں کوئی راز ہو۔ لیکن یہ فلسفے کا معاملہ تھا اور فلسفہ ہمارا کمزور پوائنٹ ہے۔ بہر حال ہمارا فوری پر ایلم کسی سلطنت کی بنیاد رکھنا تھا بلکہ پیٹ بھرنا تھا اور اب وہ کھانا جو ہمارے سامنے رکھا تھا، ناکافی ہی نہ تھا، غیر اسلامی بھی تھا۔ تو ہم نے اس بے لذت گناہ سے ہاتھ کھینچ کر اپنا حصہ بھی جنکن کے آگے ڈال دیا۔ ایسا کرتے ہوئے میجر جنکن کا چڑھہ دیکھا تو معلوم ہوا کہ ایک ممنون انگریز کی شکل کیسی ہوتی ہے۔ اور خود ایک بے وقت کی رانگی گا کرد گوت کام وہ، ان کا فیصلہ کیا یعنی ایک بھرپور ناشتہ کا آرڈر دے دیا۔ انگریزی کھانوں میں بہترین کھانا یا تاش کی اصطلاح میں ترپ کھانا ناشتہ ہی ہے اور تاش ہی کا اصول ہے کہ جماں شک ہو، وہاں ترپ کا پتا چلو۔

این بولین کی خواب گاہ میں دوسری آخری اور تاریخی رات گزارنے کے بعد اگلے روز اتم کو الوداع کی اور صبح کی ٹرین سے لندن کے چیر گل کراس شیشن پر پہنچے۔ آگے گولڈ ہل

کھڑا تھا۔ ہمیں دیکھ کر ایک تسلی غالباً "اس بات پر کہ ہم راہ میں گم یا  
اغوانیں ہو گئے تھے ہم سے بے ضرورت مصافحہ کیا شاید یہ اطمینان کرنے کے لئے کہ ہم  
گوشت پوسٹ کے ساتھ لوٹے تھے، مغض ہیولا لے کر نہیں آگئے تھے۔ پھر کا ایک ہمارا سوت  
کیس اٹھا کر میکسی کی طرف بھاگ پڑا اور ہمیں بھی ساتھ بھاگنے کا مشورہ دیا۔  
ہم نے کہا: "بھاگیں کیوں؟"

بولہ: "آپ کی اگلی گاڑی چھوٹنے والی ہے، کہیں رہنہ جائیں۔"

"کہاں کی گاڑی۔"

"ماچھر کی۔"

"ابھی التم سے لوٹے نہیں اور ماچھر کی گاڑی تیار ہے؟ کیا تکلیف ہے ماچھر کو؟"

"تکلیف ماچھر کو نہیں، مس پارس کو ہے کہتی ہے پروگرام طے ہو چکا ہے۔"

## ٹھہریے ملک الموت صاحب۔ مجھے ثالی لگائیں دیجئے

یہ کہہ کر گولڈہل نے ہمیں مس پارس کا منوس بادامی لفافے والا محبت نامہ دیا جس میں  
سو معدودت کے بعد ایک حکم تھا کہ سیدھے ماچھر جائیے۔ وہاں سے چھر جائیے اور چھر کی  
چھاؤنی میں ایک فوجی لا ببری دیکھئے کہ وہاں کے فوجیوں کو آج اور کل کا دن ہی موافق ہے  
۔۔۔ کاش مس پارس کو یہ احساس بھی ہوتا کہ کچھ چیزیں ہمیں بھی موافق آئکتی ہیں، مثلاً  
ایک شریفانہ وقٹے کے بغیر ایک کے بعد دوسری لا ببری دیکھنا۔ آخر لا ببری ہی تھی ناکوئی  
بیوئی شوتونہ تھا۔ بلکہ حریت ہوئی کہ ان باہمی تعلقات کے پیش نظر جو دو دن پہلے قائم ہوئے  
تھے، مس پارس نے خود ہمارے آرام کا خیال کیوں نہ رکھا۔ بے شک پلا اسے فوج سے  
پڑا تھا تاہم کوئی مارشل لاء تو نہیں لگ رہا تھا۔ حکومت بدستور ملکہ الزریخ کے ہاتھ میں تھی  
لیکن مس پارس کا بھی قصور نہ تھا۔ خرابی یہ ہے کہ انگریزی زندگی بجائے خود مارشل لا ہے۔  
ہر کام کرنے کا ایک متربرہ وقت اور ایک مسلمہ دستور ہے۔ ان کے ہاں دو کاموں کے  
درمیان تصور جاناں کیلئے وہ لمبے وقٹے نہیں جن کے ہم عادی ہیں، نہ اوقات کار

WORKING HOURS کے دوران ہی ذکر جاناں کا دستور ہے جو ہمارا محبوب مشغله ہے۔ یہ بڑے سُنگ دل اور بے مروت لوگ ہیں۔ یہ خود تپیدا ہی وقت دستور کی بیڑیاں پہن کر ہوئے ہیں، کم بخت اپنے مہماں کو بھی پہنادیتے ہیں۔ یہ نہیں دیکھتے کہ معزز مہماں کس آزاد ملک اور کس کھلی فضا میں پروان چڑھنے کے بعد گھر سے نکلا ہے۔ جہاں وقت اول تو ناپاہی نہیں جاتا اور ناپابھی جائے تو منشوں اور سیندوں کے پیانے سے نہیں بلکہ گھر بیوں اور پھر بیوں کے حساب سے اور جہاں کا دستور وہی ہے جو مزاج یار میں آئے۔ اگر غالب انگلتان کا چکر لگا آتے تو کبھی کوہن کو یہ طعنہ نہ دیتے کہ سرگشتہ خمار رسم و قیود تھا۔ بے چارافراہاد تو فقط تیشے بغیر نہ مرسکا تھا، انگریز تیشہ کھانے کے بعد بھی اس وقت تک نہیں مرتاح ب تک نہیں نہ لگائے اور ملک الموت کے نام تعارفی کارڈ نہ حاصل کر لے۔ قصہ کوتاہ وقت دستور کی انگریزی پابندیوں نے ہماری مہماں سے گلہر خارج کر دیا۔ ویسے ہمیں اپنے میزبانوں سے ایسی خوش نہیں بھی نہ تھی۔ ہم نے تو مس پارس سے پریت لگاتے ہی اپنے سے کہہ دیا تھا کہ:

ڈرپیا لگدا یاری بے پرواہ نال اے

چنانچہ ہم خاموشی سے گولڈ ہل کے ساتھ نیکسی میں بیٹھ کوی میٹن شیشن کو روانہ ہوئے جہاں ماچھری کا گڑی ہمارے لئے چلا رہی تھی۔ جونی ہم نے ڈبے میں قدم رکھا، مزید چینیں ضبط کر کے شیشن سے چل نکلی اور اس تیزی سے کہ ہم گولڈ ہل کی آخری نصیحت بھی نہ سن سکے۔

## خیر نال کھتوں آئے او

ہمارے ڈبے میں تین اور مسافر بھی تھے، دو مرد اور ایک عورت۔ تینوں انگریز تینوں خوش شکل اور تینوں خوش لباس لیکن خدا کی مرضی، تینوں گوئے! برا رحم آیا اگرچہ یہ دیکھ کر قدرے خوشی بھی ہوئی کہ اخبار پڑھ سکتے تھے اور پڑھ رہے تھے۔ کوئی گھنٹہ بھر غریب اخبار پڑھتے رہے اور بھر ان میں سے ایک کسی کام کے لئے اٹھا لیکن انقاقاً دوسرے کے پاؤں سے نکلا کر لڑکھ ریا اور تیسری کی نشست پر گرتے گرتے سنبھلا۔ اس پرنی الفور تینوں اشاروں کی

بجائے زبان سے گز گڑا کر ایک دوسرے سے بامحاورہ معذرت کرنے لگے۔ ہم نے دل میں کہا: ارے، یہ تو منہ میں زبان رکھتے ہیں لیکن اس کے استعمال کے لئے تعارف یا کسی حادثے کے محتاج ہیں۔ اور وہ تو اچھا ہوا کہ ایک گھنٹے کے اندر اندر ہی حادثہ ہو گیا ورنہ مسلسل خیریت کی صورت میں یہ زندگی بھرا ایک دوسرے کا مقابعہ کئے بیٹھے رہتے۔ سوچا، نہ ہوا وہ پاکستانی ریل کا ڈبہ اور کوئی پنجاب کا شیش کہ اجنبی داخل ہوتے ہی با بجہرہ السلام علیکم کہتا اور جملہ حاضرین باجماعت و علیکم السلام سے جواب دیتے۔ پھر ایک کہتا:

”جی آیاں نوں۔“

دوسرا پوچھتا: ”خیر نال کھتوں آئے او؟“

تیرا کہتا: ”چکوال توں؟ فیرتے آپنے وطنی او۔ کی حال اے چکوال دا“ تے کی حال اے خان<sup>۹</sup> سرفراز دا؟“

پھر جب تک سفر ختم نہ ہوتا، سوال اور جواب بھی ختم نہ ہوتے۔ بات بات پر ڈبہ قہقہوں سے گونج امتحنا اور پتہ چلتا کہ کوئی زندہ دل اور صاف باطن لوگ سفر کر رہے ہیں۔ انگریزی کاڑیوں اور خصوصاً اس کے فٹ کلاس ڈبوں کے مسافر تو کسی ایسے مردے کے سو گوار لگتے ہیں جس کا تابوت بریک میں جا رہا ہو۔ یہی تابوت یہ لوگ سینما میں بھی لے جاتے ہیں۔ مثلاً ہماری لندن کی وہ پہلی شب کہ گولڈ ہل ہمیں کرزن سینما میں فلم SECRET CEREMONY دکھانے لے گیا جو ایک ایکس فلم تھی یعنی نابالغوں کے لئے زرا قبل از وقت سمجھی جاتی تھی لیکن بالغوں کے لئے بڑی بروقت اور سابق آموز تھی۔ اس فلم کے جملہ مناظر اور مکالے بیڈ روم اور غسل خانے کے متعلق اور متصل ہی فلمیے گئے تھے اور کئی ایک متنامات پر تو فونوگر افر صاحب نے وہاں جا جھانا کھا جماں جھانکنے کی خواہش تو بحق ہے مگر اسے دبانے کی کوشش بھی حتی المقدور لازم ہے۔ مضمون کے لحاظ سے اس فلم میں ایسی وارداتوں کی کی نہ تھی جن کو دیکھتے ہی ایک دردمند دل سے ”ہائے مر گیا“ کی مخلصانہ ہو کیں اٹھتیں۔ لیکن حرام ہے جو ہزاروں تماثایوں میں سے کسی ایک کے منہ سے ہائے کی ہ بھی نکلی ہو۔ سب کچھ ہو تا دیکھتے رہے اور سب کچھ پی گئے۔ بس زرا ذور سے دانت بھینج لئے اور

کرسی کے بازو مضمبوطی سے پکڑ لئے۔ کہاں ہوتا اپنا بھائی گیٹ کا سینما کر ادھر ہیروئن کو ہیرو ذرا نگاہ شوق سے دیکھتا اور ادھر سیسیوں کا آرکسٹرا گونج اٹھتا۔ اور پھر بال کے کونے کونے سے جمال سوز آہوں کا دھواں بلند ہوتا اور گربیان چاک ہونے لگتے۔ انگریزی زندگی ایسے ہنگاموں سے محروم ہے۔ وہ جو فلتمی شاعرنے نے زندگی کے ساز کے متعلق کہا ہے کہ مج رہا ہے اور بے آواز ہے، دراصل انگلستان کی زندگی کے متعلق ہے ورنہ وطن میں تو زندگی کا ساز شکستہ ہونے پر بھی کھڑک تارہتا ہے۔

خدا خدا کر کے آخر مانچ سڑک اسیش آیا اور ہم گاڑی سے اتر کر پلیٹ فارم پر اس انتظار میں کھڑے ہو گئے کہ اگر کوئی استقبال کرنے آیا ہے تو کر لے۔

### ہاضمہ، جو سنہری تمنہ کا مستحق نکلا

اور استقبال کرنے خود قیامت آئی۔ اگرچہ تعارف پر پتہ چلا کہ بار برا پارکنسن ہے۔ ظالم مہ لقاہی نہ تھی شرس ادا بھی تھی، سرو قیامت ہی نہ تھی، محشر خرام بھی تھی۔ اس نہیں رخ در فمار کو دیکھ کر جملہ مسافروں میں وہ بچل پیدا ہوئی جیسے سچ مج عرصہ محشر میں ہوں لیکن اوروں سے زیادہ ہم اس کی زد میں تھے کہ یہ فندر وال خط مستقیم میں ہماری جانب بڑھ رہا تھا۔ پھر ہمارے قریب تھم کر گویا ہوا:

”مجھے لقین ہے آپ ہی کرnel خان ہیں۔ میں مس پارکنسن ہوں، بار برا پارکنسن۔“ ساتھ ہی بار برا نے اپنا بے آستین بازو لمبا کر کے ہمیں دعوت مصانحہ دی۔ ہم نے اپنا ہاتھ بار برا کے ہاتھ میں دیا تو اس کی گرفت ہمیں ہاتھ کی بجائے اپنے سینے کے شمال مغربی کونے میں محسوس ہوئی۔ یہ ہمارا استقبال نہ تھا۔ استھصال تھا۔ ہم نے اپنے میزانوں کو اپنے نمائندوں کے حسن انتخاب پر ایک دو موقعوں پر پہلے بھی فل نمبر دیئے تھے لیکن بار برا پارکنسن دیکھی تو سونے کا تمثیل دینے کو جی چاہا۔ آخر وہ تو سونے سے بھی زیادہ قیمتی جنس پر ہاتھ ڈال چکی تھی۔ ہم نے اپنا ہاتھ بڑھاتے ہوئے کہا:

”میرا نام ہی خان ہے۔ اور کیسے مزاج ہیں آپ کے مس پارکنسن؟“

”فائن۔۔ امید ہے آپ کا سفر خوشنگوار گزرنا ہو گا۔“

”سفر بھی گوارا تھا لیکن منزل کچھ زیادہ خوشنگوار معلوم ہوتی ہے۔“

”جس کام انجمن پر اتنا پسند ہے آپ کو؟“

”جی ہاں، لیکن منزل میں ماچھر ستر کے علاوہ بھی کچھ شامل ہے۔“

”بار برا پار کنسن ہماری بات کا کنایہ پا کر مسکرائی اور بولی：“

”مہمان کو ایسے شفقت مودہ میں پاناس کس قدر لطف کی بات ہے!“

”آپ سے مل کر کسی مہمان کا مودہ مرجھایا بھی رہ سکتا ہے؟“

”یہ تو مہمان ہی جانیں۔“

یہ الفاظ اور نہی بار برا کے منہ سے ایک ساتھ نکلے۔ پھر اس پہلو سے مطمئن ہو کر کہ اجنبی سے خراج وصول کر لیا ہے، مضمون بدلت کر بولی:

”چلیں، آپ کو کھانا کھلائیں۔ ڈیرہ نج رہا ہے، لیکن پہلے سامان ہوٹل میں رکھ آئیں۔“

شیش نے نکل کر گرینڈ ہوٹل پہنچے جہاں ہمارے لئے ایک کمرہ ریزرو تھا۔ سامان رکھا اور کھانے کے لئے کسی موزوں ریستوران کی تلاش میں نکلے۔ بار برا بولی:

”مجھے لیقین ہے آپ ہندوستانی کھانا پسند کریں گے۔“

کہا: ”مجھے لیقین ہے کہ میں پاکستانی کھانا پسند کروں گا۔“

بولی: ”میں سمجھی۔ میں معافی چاہتی ہوں۔“

ہم نے ہنس کر کہا: ”عاف کر دیا۔ صرف آئندہ را احتیاط۔“

تحوڑی دور جا کر کار ایک ریستوران کے سامنے رکی جس کی پیشانی پر لکھا تھا: ”نور محل: لذیذ ہندوستانی کھانوں کا مرکز“ لیکن اندر سے خالص پاکستانی تھا: ماں جسم الدین، باور پچی تلمیند الرحمن، بیرا غوث الحسن اور بسم اللہ الرحمن الرحیم کے طغیرے ان پر مستزار گویا جو کچھ نئی کے متعلق کہا گیا تھا، نور محل کے متعلق بھی کہا جا سکتا تھا: قلب او مومن دماغش کافراست۔

کھانے کے لئے آرڈر دینے کا وقت آیا تو ہم نے قیادت سنبھالنا چاہی۔ آخر پاکستانی کھانوں کا ہم سے بڑا رمزشناس کون ہو سکتا تھا۔ چنانچہ مینوہاتھ میں لئے ہم بار برا کو مختلف پکوانوں کے اسرار و رموز سے آگاہ کرنے لگے، لیکن دیکھا کہ بار برا ہماری تقریر سے کچھ محظوظ نہیں ہو رہی۔ وجہ پوچھی تو کہنے لگی: ”میں آپ کو مایوس تو نہیں کرنا چاہتی لیکن پاکستانی کھانوں کے متعلق آپ کا علم ذرا مبتدیا نہ ساگلتا ہے“ اور پھر اس انگریز لونڈیا نے انہی موضوعات کو، جن پر ہم مدھم سی روشنی ڈال پکے تھے، پوری فلڈ لائٹ میں نہلا دیا۔ معلوم ہوا بار برا گزشتہ تین برس سے نور محل کی سرستی کر رہی ہے اور اگر اب تک نور محل کے کسی راز سے نا آشنا ہے تو وہ راز آشنا کے قابل ہی نہیں۔ شاید یہی وجہ تھی کہ بار برا نے داخل ہوتے ہی بیرے کو نام لے کر پکارا تھا اور جواب میں وہ بھی محربانہ کو رونش بھجا لایا تھا اور ہمیں کونے کی اس میز تک لے گیا تھا جو بظاہر بار برا کی پسندیدہ نشست تھی اور جس پر ایک روپیلی شمعدان میں موم بھی جل رہی تھی۔۔۔ ہم یوں بھی بار برا کے مہمان تھے۔ بار برا کے طعام شناس پس منظر سے مرعوب ہو کر خاموش بیٹھ گئے پھر اس کے اشارے پر بیرے حرکت میں آگئے اور میز کراں تاکرائی بھرنے لگی۔ ہم ابھی کھانے کے قدر داں ہیں لیکن پر خوری ہمارا شیوه نہیں اور اس میز کو تو پر خوری کی نیت کے باوجود خالی کرنا ہمارے شکم و دہن کے بس میں نہ تھا۔ چنانچہ تھوڑی دیر بعد جب ہم نے کھانے سے ہاتھ کھینچا تو میز کا چرو بد ستور پر رونق تھا۔ لیکن بار برا اپنے جلد اوزادوں کے ساتھ ہنوز سرگرم عمل تھی اور بڑی چاکدستی سے مختلف پلیٹوں کو مسماں کر رہی تھی۔ ہم چند منٹ کے لئے ہاتھ دھونے کے لئے چلے گئے لیکن واپس آئے تو کیا رکھتے ہیں کہ میز کی بساط سرتاسر الٹ پھیلی ہے اور بس اک شمع رہ گئی ہے سو وہ بھی خوش ہے۔ ہمیں آج معلوم ہوا کہ تین سال کی مسلسل پر یکٹس خواہ کھینچنے کی ہو یا کھانے کی کیا رنگ لاتی ہے۔ ہم نے زندگی میں بہت سے حسین دیکھے ہیں اور بے شمار پیٹوں بھی۔ لیکن حسین الگ اور پیٹوں الگ۔ اس قدر یکجا پیٹوں حسینہ آج تک نہ دیکھی تھی۔ بار برا سے اب تھوڑی سی بے تکلفی ہو گئی تھی، کہا:

”بار برا، کچھ دیر پہلے میرا خیال تھا تمیں ایک سونے کا تمغہ دوں۔ اب جی چاہتا ہے دو

سونے کے تمغے پیش کروں۔“

”اکٹھے دو تمغے؟ کس تقریب میں؟؟“

”ایک تو تمہارے حسن کے لئے۔“

”اووو!... اچھا ٹھیک ہے اور دوسرا؟“

”تمہارے ہاضمے کے لئے۔“

”مجھے دو سرے پر زیادہ فخر ہو گا۔ لاڈناتا نکو میرے سینے پر۔“

اور یہ کہ کر چھاتی ابھار کر ہمارے سامنے کھڑی ہو گئی۔ ہم نے بار بار اکٹھے کے انتظار میں کھڑے دیکھا تو بے بسی کے عالم میں--- یعنی بے تمغی کے عالم میں--- اپنی قسمت کو رو لیا! کاش ہمارے پاس اور کچھ نہ ہوتا، ایک تمغہ ہی ہوتا۔ صرف ایک تمغہ! اور ہم اسے اس کے صحیح مقام پر پہنچا کر سرخرو ہو جاتے، لیکن آج ہی گھر میں بوریانہ ہوا اور خدا جانے غالب نے اس دن کیا کیا ہو گا، ہمیں کچھ نہ سوچھا تو اپنے گریبان میں ہاتھ ڈالا اور اندر سے بند مٹھی نکال کر بار بار اسکے سینے پر لے جا کر کھول دی اور کہا:

”فی الحال تو یہ لمحجے، دل! بعد میں تمغہ دے کر بدلتیں گے۔“

بار بار ہماری اس حرکت پر جھوم اٹھی اور بالکل مسحور ہو کر بولی:

”THIS IS CHARMING. IT SOUNDS LIKE OMAR KHAYAM“

ہم نے دل میں کہا: اری، تو ایک عمر خیام کی بات کرتی ہے، ہمارے ہاں ہزاروں شاعر دل پھینکنے کے نئے لکھ رہے ہیں اور ہم نے تو ایک بالکل سادہ اور مفرد سانچہ آزمایا ہے ورنہ ہماری شاعری میں تو بڑے بڑے پر تکلف مرکبات موجود ہیں۔ ایک نمونہ ذہن میں آیا بھی کہ

اک ذرا آپ کو زحمت تو ہو گی آپ کے پاؤں کے نیچے دل ہے

لیکن یہ ہم نے کسی RAINY DAY (مشکل وقت) کیلئے رکھ دیا اور بار بار اسکے ساتھ سلسہ کلام جاری رکھتے ہوئے کہا:

”بار برا۔ معلوم ہوتا ہے تمہیں عمر خیام پسند ہے۔“

”پسند؟ مجھے اس سے عشق ہے!“

پھر لمبیں آکر خیام کی ایک رباعی کا انگریزی ترجمہ الاپنے لگی۔ ترجمے میں عمر خیام کم تھا اور ترجمان یعنی فس جیر لند زیادہ لیکن اس انگریزی ترجمے کا سوزو گداز بھی ناقابل انکار تھا۔ بار برا رباعی مکمل کرچکی تو ہم کہ لاہور کے شاعروں کے ترتیب یافتہ تھے، جھوم جھوم کرواد دینے لگے۔ ”مکر“۔ ”پھر عطا ہو“ بلکہ ” سبحان اللہ“ کا استعمال بھی کیا۔ بار برا ہمارے انداز تحسین سے اس قدر تیجی کہ ہماری آنکھوں میں آنکھیں ڈال کر رباعی دہرانے لگی۔ ہمارا دل تو خیر ہمارے پہلو ہی میں تھا، لیکن بار برا کا دل یقیناً ”اپنی سیٹ پرنہ تھا۔

انتہے میں بیرون لایا۔ بار برا نے اپنے سرور کی روانی میں اسے وافر پڑ دی۔ بل بالآخر سرکار نے ادا کرنا تھا۔۔۔ اور مکمل خیر سگالی کے موڈ میں غوث الحسن اور جسم الدین کو مٹا کر تی ہوئی ریستوران سے باہر نکل۔ کار میں بیٹھے تو گھری دیکھ کر بولی:

”اب تین بچ رہے ہیں۔ اگلا پو گرام پانچ بچے ہے۔ میں آپ کو دو گھنٹے آرام کرنے کو دیتی ہوں۔ پانچ بچے تیار رہئے گا۔“

”کس مسم کے لئے؟“

”ٹو ٹو TATTOO کے لئے۔“

”فقط ٹو کے لئے؟“

”ٹیٹو تباہانہ ہے۔ ڈیوک آف ایڈن نہ آرہے ہیں۔“

”SO WHAT“

ہمارے استفتنا سے بار برا سرپا چیرت نظر آئی۔ بولی:

”آپ سمجھے نہیں۔ میں کہہ رہی ہوں، پرس فلپس آرہے ہیں۔ آج ہم انہیں قریب سے دیکھ سکیں گے۔“

”اسی لئے عرض کیا تھا کہ پھر ہوا کیا؟“

”تو آپ نہیں جائیں گے کیا؟“

”ضرور جائیں گے لیکن بار برا کی خاطر نہ کہ پرس فلپس کیلئے۔“

بار برا اس کھلی خوشابد پر نازاں تو بست ہوئی لیکن بدستور حیران بھی تھی کہ ڈیوک کی آمد

کی خبر سن کر ہم پھر مک کیوں نہیں اٹھے تھے۔

ہم تو فنٹی فنٹی پر راضی تھے مگر۔

پچھلے پر شر سے باہر ٹیڈم میں گئے جہاں آدھا نچھٹا اٹھ آیا تھا۔ ہمارے لئے ممتاز مہماںوں کی صفائیں جگہ مخصوص تھیں یعنی شہنشین کے بالکل قریب۔ ہماری وجہ سے بار برا کو بھی اسی صفائی میں بلکہ ہمارے پہلو میں جگہ ملی۔ پورے سوا پانچ بجے پرنس فلپس کی کار شہرہ نشین کے سامنے آ کر رکی۔ شزادے کا کار سے نکل کر حاضرین کی طرف دیکھنا تھا کہ جملہ خواتین کے منہ سے ٹھنڈی، گھری اور لمبی آہوں کا کورس نکلا۔ اس کورس میں بار برا کی آہ الگ اور واضح تھی کہ ہمارے پہلو سے اٹھی تھی۔ معلوم ہوا کہ بار برا ڈیوک کو محض رعایا کر آنکھ سے دیکھنے نہیں آئی بلکہ اس کی وجہ کچھ زیادہ بنیادی اور غیر سیاسی قسم کی ہے لیکن فقط بار برا ہی شاہی کش کی اسیر نہ تھی۔ جملہ میراں اور مارگریٹیں اسی دھاگے سے کچھ چلی آئی تھیں۔ چنانچہ پرنس فلپس کے ہوتے ہوئے کسی دوسرے مرد کی دال گلنے۔ یعنی اگر وہ دال گالنے کے ارادے سے آیا تھا۔ محال تھی۔ بہرحال یکے بعد دیگرے فوجی ٹیکس کرتے دکھانے لگیں لیکن پچی بات ہے ہمارے لئے ان کرتبوں کی نسبت ان میموں کی بے تابیاں زیادہ باعث کشش تھیں۔ چنانچہ ہم یہیں دیکھتے رہے، یہیں ڈیوک دیکھتی رہیں اور ڈیوک تماشا رکھتے رہے۔ یعنی اس مثلث میں فقط ہمیں دیکھنے والا کوئی نہ تھا۔ اور وہ کی بے توجہ تو خیر، لیکن بار برا سے ہمیں ملامم سائکوہ ضرور تھا، یہ نہیں کہ ہمیں بار برا سے شزادے کے مکمل متعاض پر اصرار تھا۔ جی نہیں۔ ہم تو بار برا سے صرف اتنا چاہتے تھے جتنا غالب۔ کبھی اپنی بار برا سے چاہا تھا:

تم جانو تم کو غیر سے گر رسم و راہ ہو

مجھ کو بھی پوچھتے رہو تو کیا گناہ ہو

۔ یعنی ہم تو فنٹی فنٹی پر راضی تھے لیکن جب تک پرنس فلپس موجود تھا، کوئی میں

بشوں بار برا ایک فی صدی پر بھی راضی نہ تھی۔

آخر خدا خدا کر کے وہ وقت آیا جب اعلان ہوا کہ اب ٹیو کا آخری اور سرپرائز آئندہ  
پیش کیا جاتا ہے اور پھر انہوں نے انتہائی ڈرامائی انداز میں SURPRISE ITEM کہا:

”خواتین و حضرات۔ دنیاۓ موسمیتی کی محبوبہ: ویرالن۔“

ویرالن کا نام سنتے ہی تمام ہجوم نے جھوم جھوم کرتا یاں بجانا شروع کیں۔ خود ہم پر بھی اس نام نے ہلکا سا وجد طاری کر دیا کہ د فتح ”ہماری لشتنی کے زمانے کی یادیں بیدار ہو گئیں جب ہم صحرائے لیبیا میں بی بی سی کے فور سز بر و گرام میں ویرا کے گانے سنتے اور سرد ہفتے تھے اور ایک چاندنی رات خصوصاً یاد آئی جب قاہروہ کے ایک یکپیٹ میں ویرا نے بنس نہیں ہمارے نامیوں کے سامنے گایا تھا اور کلیچہ چیر کر رکھ دیا تھا۔ ان دنوں ویرا اتنی ہی حسین تھی جتنی بار برا آج کل۔ ہم بے تاب سے انتظار کرنے لگے کہ دیکھیں ویرا کے ساتھ گزشتہ پچیس سالوں نے کیا سلوک کیا ہے اور جب آخر کمیں پر دہ غیب سے نمودار ہو کر خراماں خراماں شہر نشین کے بالکل سامنے آکھڑی ہوئی تو پہ چلا کہ پچیس سالوں نے ویرا کو چھوئے بغیر، ریشم میں لپیٹے رکھا ہے۔ ویرا پہلے سے بھی چند سال کم عمر لگتی تھی۔ اگر ہمیں دھن میں ملکہ ترم نور جہاں کے حسن اور عمر کے تناسب کا علم نہ ہوتا تو یقین نہ آتا کہ حسن اس قدر پائیدار بھی ہو سکتا ہے۔ ویرا کوار گندل کی طرح ہلکی چکلی ہی نہ تھی، گلاب کی کلی کی طرح بالکل تازہ اور شفافتہ بھی تھی۔ ہم نے ویرالن سے ذاتی تعلقات کو مد نظر رکھتے ہوئے سب سے الگ اور خصوصی تابی بھی بجا لی۔ اس پر بار برا نے ہم پر سوالیہ بلکہ اعتراضیہ انداز میں دیکھا۔ ہم نے پرانی فلپس کے سلسلے میں بدله لیتے ہوئے کہا:

”واہ، واہ، کس قدر حسین لڑکی ہے یہ ویرالن!“

بار برابولی: ”لڑکی نہیں، بڑھیا کو۔“

”بات عمر کی نہیں، حسن کی ہے اور ویرا کا حسن عمر کا محتاج نہیں۔“

”صرف پلاسٹک سرجری کا محتاج ہے۔“

”اگر یہ سرجری ہے تو اس سرجری پر کون نہ مر جائے اے خدا۔“

”اے تمیں اس عورت سے پیار تو نہیں ہو رہا؟“  
 ” فقط پیار؟ عشق کہو، عشق!“

عشق تو خیر ہمیں کیا ہونا تھا، اس مکالے کو طول دے کر ہم اپنے اصلی منصوبے میں  
 کامیاب ہو رہے تھے۔ یعنی بار برا کے دماغ سے پرنس فلپ خارج کر رہے تھے پھر دنہ“ ویرا  
 نے گانے کی ابتدائی اور گیت بھی وہ چنان جو جنگ کے دونوں میں محاذ پر ساپا ہیوں اور وطن میں  
 محبوباؤں کے دلوں کی دھڑکن بن گیا تھا:

الله  
"I DONT KNOW WHEN"

I DONT KNOW WHERE

BUT WE'LL MEET AGAIN. ONE SUNNY DAY.

ویرا کی آواز میں وہی دیرینہ جادو تھا۔ جب اس نے گیت کایہ حصہ دہرانا شروع کیا تو کوئی  
 ایک لاکھ کا مجمع مع ہمارے مگر سوائے بار برا کے، ویرا کے ساتھ گانے لگا۔ اور بار برا پر نس  
 فلپ کی بجائے ہمارا گاتا ہوا منہ تنکنے لگی۔ گویا ہم نے بار برا کے دماغ کے علاوہ اس کی نگاہ سے  
 بھی ہزار اکل ہائی نس کو خارج کر دیا تھا۔

بار برا رات کے کھانے تک ڈیوک کو توبھول چکی تھی لیکن ہمارا ویرالن وال قصور نہیں  
 بھولی تھی۔ بس میٹھے میٹھے گلے کرتی رہی اور ہم مزے سے سنتے رہے۔ بار براوں سے گلہ  
 کرانے میں بھی مزا آتا ہے۔ غالب نے غالباً اسی لئے نصیحت کی ہے کہ یار سے چھیڑ جلی جائے  
 اسد۔۔۔ لیکن غالب نے یہ کبھی نہیں کہا کہ چوبیں گھستے ہی چلی جائے اسد اور نیچ میں کوئی  
 صلح کا مغید و قفسہ نہ ہو۔ چنانچہ ہم نے غالب کا اندر وہی مٹھا سمجھتے ہوئے ابتدائی چھیڑ کے بعد  
 بتر تھج ویرالن کی بے شمار خایروں کا اعتراف شروع کیا۔ اور بتر تھج بار برا کے گلے دھلنے  
 لگے۔ آخر جب ماچھیڑ کلب کی لمبی شام تمام ہوئی تو بار برا نہ صرف اپنی رنجشیں بھول چکی تھی  
 بلکہ اس کے ہونوں پر نہیں تھی، سانسوں میں خوشبو اور زبان پر نفے!

## سرڑک کے موڑوں میں حکمت ہے

انگلتان میں شرفا کا دو تین بجے شب سے پلے سو جانا اور نو دس بجے صبح سے پلے جاگ اٹھنا مشکل ہی نہیں، مذموم بھی ہے۔ لہذا دوسری صبح نوبجے کے قریب ہمارے کانوں میں ٹیلیفون کی گھنٹی گونجی تو ہم نے بتشکل ایک آنکھ کھولی اور ایک مغلظت سے احتجاج کا مضمون سوچتے ہوئے رسیور اٹھایا لیکن ادھر سے بار برا کی ماوس آواز آئی جو گویا ہم سے بھی کمرتوت سوئی تھی۔ لہذا احتجاج کو نگتے ہوئے اور اپنی اوگنگھ میں مٹھاس ملاتے ہوئے گڈمارنگ سے ملتی جلتی آواز نکالی۔ لیکن بار برا کی جوابی ملامت سے ہماری دوسری آنکھ بھی کھل گئی۔۔۔ بار برا نیچے ہوٹل کے دروازے پر موڑ کھڑی کر کے لوچ میں ہمارا انتظار کر رہی تھی اور وہیں سے بول رہی تھی۔۔۔ آخر ہماری معدرت کو نیم قبول کرتے ہوئے اس نیم آموہ نے ہمیں پندرہ منٹ میں حاضر خدمت ہونے کا حکم دیا۔ عام حالات میں اتنے قلیل وقت میں تو ایک مفصل جماہی بھی نہیں لی جاسکتی تھی لیکن یہ خاص حالات تھے۔ وغیرہ ہمارے اندر ایک خفیہ کمپیوٹر کام کرنے لگا اور بار برا کی گھری پر پندرہ ہواں منٹ تک کرنے والا ہی تھا کہ ہم گریبان کے مبنی بند کرتے حاضر خدمت ہو گئے۔ اس کارکروگی کے عوض بار برا سے سر بازار ایک پیار بھری شبابش حاصل کی اور درون کار ایک بھار بھری مسافت کا آغاز کیا۔ چیزترین کام کہنا ہے بل کھاتے ہوئے انگریز شرایبوں نے بل کھاتی ہوئی انگریزی سڑکیں بنائی ہیں۔ شاید چیزترین نے تو یہ شکوہ "کہا ہو لیکن بار برا ہم نہیں ہو، کار تیز رفتار ہو، اور قدم قدم پر بل کھاتے موڑ ہوں تو یہ مقام شکوے کا نہیں، شکر کا ہوتا ہے کہ ہر موڑ پر ہم نہیں ہم آغوشی کو جا چھوٹی ہے۔ سیدھی ہموار سڑک میں عافیت تو بت ہے مگر رومان ناپید ہے اور زندگی فقط خیر خیریت کا نام نہیں۔

ماچھڑ کے بعد ہماری منزل چھڑتھی۔ ماچھڑ سے تو ہمیں کئی نسلوں سے آشنا تھی کہ پاک و ہند کی تن پوشی کا واحد ٹھیک دار رہ چکا تھا لیکن چھڑ کا کبھی نام بھی نہ سنا تھا۔ پتہ چلا کہ یہ قصور چھڑ کا نہیں، ہماری کم علمی کا ہے کہ یہ شراپنی شرست کا علیحدہ جواز رکھتا ہے۔ ایک تو ۲۱ تاریخی فصیل کی وجہ سے جو اس نے کئی صدیاں قبل اپنے ارد گرد تیزی کی اور دوسرے

اس چھاؤنی کی وجہ سے جہاں برتاؤ نہیں دیشناں کمانڈ کا ہیڈ کو اڑ رہا۔ چھاؤنی میں تو ہمیں بہر حال جانا تھا، فضیل تک ہمیں بڑھو لے جایا گیا لیکن اس کے متعلق زرا بعد میں۔ دیشناں کمانڈ کی وسیع پارک میں بار بار انے کار روکی جہاں مجھر لائیڈ کو ہمارا استقبال کرنا تھا۔ ہم کار سے نکلے۔ کچھ ناصلے پر مجھر لائیڈ آتے دکھائی دیئے تو اچانک بار بار انے ہماری طرف مصافحہ کوہا تھے بڑھایا اور کہا:

”گذبائی اور شکریہ اس خوش گوار وقت کا جو آپ کے ساتھ گزارا۔“

”کیا مطلب؟ یعنی خونگوار وقت آگے نہیں چلتے گا۔“

”اس سے آگے نہیں۔ میری ڈیوٹی یہیں تک تھی۔“

”یعنی ڈیوٹی ختم اور دوستی ہے؟“

”نہیں، یہ بات نہیں۔ پچھے اپنچھر میں مجھے ایک اور مہمان کا استقبال کرنا ہے۔“

”یعنی ایک اور خونگوار وقت کے شروع ہونے کا امکان ہے؟“

”ہے تو سہی۔ دعا کرو کوئی دلچسپ آدمی ہو، مجھے ڈل DULL لوگوں سے وحشت آتی ہے۔“

لینی وہاں معیار دلچسپ ہونا تھا۔ ہم ہوں تم ہو یا کوئی میر صاحب ہوں۔ یہ بار بار نہ تھی، بھوزرا تھی اور شوخی ملاحظہ ہو کہ خود ہم سے رقیب کے دلچسپ ہونے کی دعا منگواری تھی۔ ہم اتنے باذرن عاشق نہ تھے۔ کہا:

”اللہ کرے وہ ڈل بھی ہو اور رو سیاہ بھی۔“

بولی: ”میری خاطری دنادے دیتے۔“

ایک دعا یہ شعریا د آیا: ”یہ دعا ہے آتشِ عشق میں تو بھی میر ح طرح جلا کرے۔“

یہ نہیں کہ ہم بچ بار بار کے عشق میں بھڑک کر جل رہے تھے۔ بس معمولی سے جلے تھے۔ شاعر کا مصرع فنتا ہمارے جذبات کے قریب سے گزرتا تھا، جڑ دیا۔ بار بار اشاعر کا کلام تو نہ سمجھ سکی لیکن ہماری شکل دیکھ کر اس کا نشاپا گئی اور ہمیں منسنوی تسلی دیتے ہوئے ویرالن کا گیت گنگنا نے لگی:

"I DON'T KNOW WHEN,  
I DON'T KNOW WHERE,  
BUT WE'LL MEET AGAIN.  
ONE SUNNY DAY."

اور پھر کھلکھلا کر ہنس دی کہ ہمارے دیرالن والے قصور کا بھی کامیاب بدلہ لے چکی تھی --- اتنے میں میجر لا یئڈ آگئے اور باربرا نے ہمارا تعارف کرایا۔ خیریت مزان پوچھنے کے بعد لا یئڈ بولے:

"سائیے سفر کیسا رہا؟ امید ہے باربرا نے آپ کا ہر ٹھیک خیال رکھا ہو گا۔"

کہا: "بھی ہاں۔ جہاں تک ان کی ڈیوٹی اجازت دیتی تھی۔"

لا یئڈ بولا: "باربرا۔ اگر میرا حافظہ خطا نہیں کرتا تو پچھلے مہمان نے بھی شاید یہی کہا تھا۔"

باربرا نے جواب میں فقط تقدہ لگایا اور ہمیں ثانٹا کرتی ہوئی اور اپنی انگلیاں ہماری سمت میں چوم کر ہوا میں پھیلاتی ہوئی کار میں جا بیٹھی۔ گویا ہمیں بتا رہی تھی کہ مسافر چلتا بھلا اور مسافرنے مجبوراً جوابی ثانٹا کیا۔ اگرچہ مسافر کا دل ایک ناکام فلمی ہیرو کی طرح ڈائیلاگ بول رہا تھا کہ "اے بے وفا" تو وہی باربرا ہے جو تھوڑی دیر پہلے کار میں جھومتی اور جھولتی تھی اور جو کل شب کلب میں کھلتی اور کھلیتی تھی؟ تجھے ہو کیا گیا؟ جیسی اب ہے تری محفل کبھی ایسی تو نہ تھی ... " لیکن یہ سب مگلے شکوئے دی ہی میں کیا کیتے۔ بیرونی طور پر ہم نے کسی عاشقانہ بے چینی کا اظہار نہ کیا اور میجر لا یئڈ کے ساتھ ہو لئے۔

کرنل ٹیلر کی جگہ فوج ہے یا سرکس؟

ہمارے اصل میزبان کرنل ٹیلر تھے۔ لا یئڈ ہمیں ان کے دفتر میں لے گئے۔ کرنل ٹیلر سے ملاقات ہوئی تو انہیں شنید کے مطابق متواضع اور متسم پایا لیکن شنید سے

کہیں زیادہ تکلم اور متفنگ نہلے۔ باقونی آدمی کا ایک فائدہ ہوتا ہے: وہ اپنے حصے کی باتیں بھی کرتا ہے اور سنتے والے کے حصے کی بھی۔ یعنی دو رویہ بولتا ہے۔ چنانچہ کرٹل ٹیلر سے باتیں کرتے ہوئے ہمارا کام فقط وقفہ وقفہ سے چائے کا گھونٹ پینا تھا اور گھونٹوں کے درمیان مسکراتا بلکہ کھلکھلا اٹھنا۔ کرٹل ٹیلر کی بات بات میں لطیفہ تھا۔ ایک مرد کی صحبت میں گرم چائے اور گواراگپ میسر ہو تو اور کیا چاہئے؟ لیکن ہمارا چڑھ آنے کا اصل مقصد کرٹل ٹیلر کے لطیفے سنتا نہ تھا بلکہ ان کے توسط سے فوجی لا بیریری دیکھنا اور ان کی لا بیریرین مز رسمتھ سے ملننا۔ چنانچہ ایک دو مرتبہ کرٹل صاحب کی توجہ کا رخ لا بیریری کی طرف موڑنے کی کوشش بھی کی لیکن ان کی روانی گفتار ہماری کوشش کو بھی اپنے ساتھ بھالے گئی۔ بہر حال جب آپ اپنے نصف لطینے سا چکے تو اس وعدے پر کہ باقی نصف کھانے پر سناؤں گا، ہمیں اچانک لا بیریری دیکھنے کی اجازت دے دی اور ان الفاظ میں:

”تم ہماری چائے پی چکے۔ اب جاؤ، مز رسمتھ کا دودھ پی لو۔“

”لا حول ولا قوہ۔“ ہم نے چونک کر کھا۔ ”اگر یہ بات مز رسمتھ سن لے تو کیا

کہ؟“

”معلوم نہیں، لیکن تم اتفاقاً“ ادھر ہی جا رہے ہو۔ پوچھتے آتا۔“

ہم نے کانوں پر ہاتھ رکھ لئے۔ لا بیریری پہنچ۔ مز رسمتھ کو دیکھا تو ایک ماں ماٹا قسم کی عورت نہلی۔ ظاہر ہے کہ کرٹل ٹیلر کی لطیفہ گوئی اپنی بوڑھی لا بیریرین کے ضمن میں کسی تدریجے لگام ہو گئی تھی۔ مگر کیا یہ بے لگائی اتفاقی تھی یا ارادی؟ مز رسمتھ نے یہ معما جلد ہی حل کر دیا۔ بولی:

”کرٹل خان“ میں ایک گھنٹے سے آپ کا انتظار کر رہی ہوں۔“

”میں تاخیر کی معافی چاہتا ہوں۔ وجہ یہ ہوئی ....“

”وہ کہ کرٹل ٹیلر آپ سے چھٹے رہے۔“

”جی ہاں، جی نہیں ....“

”پھر ایک گھنٹہ مغز چانے کے بعد کہا کہ اب جاؤ اور جا کر مز سمعتھ کا دودھ پی لو۔“

ہمارے منہ سے ایک بار پھر کپکاتی سی لا جوں نکلی لیکن جلد ہی سنبھل کر کہا:

”در اصل بات یہ ہے مز سمعتھ ....“

”کہ کرٹل ٹیلر بیسودہ اور پا توں بھڑوا ہے۔“

”مز سمعتھ، اصل میں کرٹل ٹیلر.....“

”کرٹل نہیں، مسخرا ہے، اس کی صحیح جگہ فوج نہیں، سرکس ہے۔“

بار بار بات کٹ جانے سے ہمارا دم پھولنے لگا۔ زرا موقع ملا تو کہا:

”پلیز، مز سمعتھ میں یہ کہنا چاہتا تھا کہ آپ کے مزاج کیسے ہیں؟

مز سمعتھ کچھ کہنے کو تھی کہ رک گئی۔ ایک گمراہ انسان لے کر بولی:

”میں معافی چاہتی ہوں۔ ٹیلر کی وجہ سے آپ کی مزاج پرسی نہ کر سکی۔ مزاج

شریف؟“

”شکریہ۔ آپ کی لا بھری تو ما شاء اللہ بڑی شاندار ہے۔“

لا بھری کا ذکر محض مز سمعتھ کی خوشنودی کیلئے نہیں بلکہ کرٹل ٹیلر کا ذکر زائل کرنے کیلئے کیا گیا تھا۔ یہ نسخہ کارگر ثابت ہوا۔ مز سمعتھ کی طبیعت ایک لمحے میں بحال ہو گئی اور بولی:

”آپ کو پسند آئی میری لا بھری؟“

”بے حد۔“

”میرے پاس کچھ کم ایک لاکھ کتابیں ہیں۔ ایسی بڑی لا بھری تو نہیں، پر اچھی ہے۔“

ہمیں یاد آیا کہ پچھے وطن میں ہماری کمائڈ لا بھری کی کائنات بمشکل دس ہزار کتابیں تھیں۔ مرعوب تو بہت ہوئے مگر اپنی خفت پر پردہ ڈالتے زرا بے نیازانہ انداز میں کہا:

”ایک لاکھ؟ ادوں۔ خاصی تعداد ہے۔“

مز سمعت جھٹ بول: ”آپ کی لائبریری میں کتنی کتابیں ہیں؟“

اب کوئی افسر ملکت کے راز فاش کرنے کا مجاز نہیں۔ علاوہ ازین ہم برطانیہ کے بے بضاعت جزیرے سے مات کھانا چاہتے تھے نہ ایک عورت ذات سے۔ فوراً ناموس وطن کی خاطر اصل تعداد کو دس سے ضرب دی۔ جواب ضرب ایک لاکھ پایا۔ اسے رد کیا۔ پدرہ سے ضرب دی۔ جواب ڈیڑھ لاکھ نکلا۔ قبول کیا اور آنکھ جھپکے بغیر کہا:

”لگ بھگ ڈیڑھ لاکھ۔“

”پھر تو آپ کی لائبریری دیکھنے کے قابل ہو گی۔“

”آپ کی دعا سے مرجن خاص و عام ہے۔“

اس ایک جواب سے مز سمعت کی برتری کا قلع قلع کر دیا۔ پھر ہم نے طاقت کی پوزیشن سے وہ سکہ بند سوال پوچھنا شروع کئے جو ہر لائبریریں سے پوچھا کرتے تھے:

”آپ کی لائبریری میں ہر روز کتنے آدمی آتے ہیں؟“

”سو سے دو سو تک۔“

ہمیں یاد آیا کہ ہمارے لائبریریں کی آنکھیں قارئین کی راہ تکتے تکتے سفید ہو گئی تھیں اور جس روز چھٹے کے بعد ساتواں آدمی آ جاتا تھا، غریب کی بیانائی کو افاقہ ہونے لگتا تھا۔ گنتگو جاری رکھی:

”آپ لوگوں کو لائبریری کی طرف کس طرح راغب کرتی ہیں؟“

”ہمارا مسئلہ لوگوں کو راغب کرنے کا نہیں بلکہ ضرورت سے زیادہ راغب لوگوں کو لگام دینے کا ہے۔“

ہمیں اپنے لائبریریں کی وہ تجویز یاد آئی کہ ”اگر ہر کتاب کے ساتھ ایک رس گلا مٹت اشوکر دیا جائے تو شاید افراکش رغبت کا باعث ہو۔“

کہا: ”آپ کے ہاں کس قسم کی کتابیں پڑھی جاتی ہیں؟“

”سینر لوگ اکثر پیشہ درانہ کتائیں پڑھتے ہیں۔ مگر نوجوان نقش اور پوئری بھی مانگ لیتے ہیں۔“

”قدرتی بات ہے۔ بوڑھوں اور جوانوں کی پسند میں یہی فرق ہونا چاہئے۔“

”مگر کرنل ٹیلر اس قاعدے سے مستثنی ہے۔“

”کیا مطلب؟“

”وہ فقط ایک کتاب بار بار پڑھتا ہے۔ کوئی بیس مرتبہ لا بہری سے لے چکا ہے۔“

”کون سی کتاب؟“

### ۱۳ THE DIRTIEST JOKES OF THE WORLD

ہمارے منہ سے بے تکلفی میں نکلا ””نہیں تو!“

بولی: ”بالکچھ۔ اسی لئے تو دینا بھر میں غلیظ ترین دماغ کا مالک ہے۔“

گفتگو پھر کچھ کچھی کرنل ٹیلر کی سمت جا رہی تھی جو ہر چند کہ خاصی کراری تھی تاہم ہمارے منہ کے پیش نظر ذرا بے وقت تھی۔ مز سمعت کی زبان کی تلوار کو اپنے محبوب شکار ٹیلر کے گلے سے جدا کرنا آسان نہ تھا لیکن ہم نے ایک مقابل موضوع پیش کیا:

”کیا میں آپ کی خوبصورت لا بہری کا چکر لگا سکتا ہوں۔“

مز سمعت لفظ خوبصورت کی آواز پر آنا ”فانا“ پکھل گئیں اور ٹیلر کو نیم بدل پر بوڑھ کر ہمیں لا بہری دکھانے لگیں۔ الماریوں کے سامنے سے گزرتے ہوئے مز سمعت اپنی کتابوں کے کو اکف اس پیار سے اس لاؤ کے ساتھ بتانے لگیں گویا اپنی سیلیوں سے تعارف کر رہی ہوں۔ ایسے محبت بھرے تعارف کے بعد ان کتابوں یا بدیگر الفاظ مز سمعت کی سیلیوں کو سینے سے لگانے کو جی چاہا۔ مز سمعت کے ساتھ کتابیں دیکھتے دیکھتے بت وقت گزر گیا لیکن اس وقت تک احساس نہ وہا جب تک میجر لائیڈ نے آکر یاد نہ دلایا کہ لیچ ٹھنڈا ہو رہا ہے۔ مز سمعت سے رخصت ہوئے تو محسوس ہوا کہ زندگی میں ایک حقیقی فنکار سے یاد گار ملاقات ہوئی ہے۔ پھر لیچ کی میز پر جائیٹھے تو کرنل ٹیلر نے لطیفوں کی دوسری کھیپ کھول دی۔ ملاقات یہ بھی یاد گار تھی کہ کرنل ٹیلر بھی ایسے حقیر فنکار نہ تھے، فقط یہ کہ ان کا میران زرًا مختلف تھا۔

## وال کے معنی محض دیوار نہیں

لنج کے بعد ہم میجر لائیڈ کی سپردگی میں تھے۔ ان کافن چسٹر کی سیر کرانا تھا اور وہ بھی اپنے فن میں کیتا تو تھے لیکن خرابی یہ تھی کہ آج ان کے فن کا نزلہ ہم پر گرنے والا تھا۔ انگریز بیغا ”تاریخی مقامات کا شو قین اور کھنڈروں کا دلدار ہے۔“ معمراں باپ کے سوا وہ ہر معمر چیز کی پوجا کرتا ہے۔ لائیڈ نے لنج سے فارغ ہوتے ہی ہمیں دعوت دی:

”آئیے کرنل خان۔ آپ کو وال WALL دکھائیں۔“

چسٹر میں وال کے ایک ہی معنی ہیں: شرکی فصیل۔ عام دیواروں کو ماں دیوار کے نام سے ہی پہچانا جاسکتا ہے۔ ہمیں فصیل دیکھنے کا خاص شوق نہ تھا۔ کہا:

”میجر لائیڈ“ کھانے کے بعد ذرا آرام نہ کر لیا جائے۔“

بولا۔ ”آرام کرنے کو عمر باتی ہے۔ وال دیکھنے کا موقع پھر نہیں آئے گا۔ آئیے۔“

ہم نے ایک دوسرا حربہ آزمایا:

”میجر لائیڈ“ میں یہ سوچ رہا تھا کہ شاید تم گھر جانا چاہو۔ تمہاری یوں انتظار کر رہی ہو گی۔“

بولا: ”وہ مر چکی ہے۔“

محھے تھک گزرا کہ اگر وہ نیک بھٹ زندہ بھی ہوتی تو یہ ترجیح دیوار ہی کو دیتا۔ ایسے آدمی سے بحث کرنا دیوار سے سر پھوڑنا تھا۔ بہر حال گفتگو میں یہ گلے کا نہیں، ہمدردی کا مقام تھا کہ غریب کی یوں اللہ کو پیاری ہو چکی تھی۔ ہم نے ہمدردانہ لمحے میں کہا:

”برا افسوس ہے، وہ کب مرسی؟“

بولا: ”مری نہیں، دراصل بھاگ گئی ہے۔ لیکن بھاگی یا مر گئی، ایک ہی بات ہے۔“

ایک ہی بات تو نہ تھی۔ بھاگنے اور مرنے میں بڑا واضح فرق ہے بشرطیکہ اس فرق کو محسوس کرنے والا دل بھی ہو۔ ہم نے لائیڈ کے چہرے پر دیکھا کہ مرداگی کی کوئی تحریر رقم ہے یا نہیں۔ کوئی ایسی تحریر نظر نہ آئی۔ چہرے کے علاوہ ان کی دیوار پر سی پر غور کیا تو محسوس ہوا

کہ اس شکل اور شوق کے ہوتے ہوئے مزلا یئڈ نے بھاگ کر کوئی ایسا براگناہ بھی نہیں کیا۔ بہر حال میجر لا یئڈ یوی کا مستحق نہ سی، ہمدردی کا مستحق ضرور تھا۔ ایک مظلوم اور زن مرید خاوند کو دیکھ کر کے ترس نہیں آتا؟۔۔۔ چنانچہ دعوت قبول کرنے سے زیادہ رحم کھا کر میجر لا یئڈ کے ساتھ چل پڑے۔

فصیل کے پاس پہنچے دیکھی۔ پہنچ سے اوپر اور دائیں سے باسیں اور سمجھے کہ وال دیکھنے کا فعل ختم ہو گیا ہے لیکن لا یئڈ نے دفعہ "اوپر جاتی ہوئی ایک سو سیرھیوں میں سے پہلی پر قدم رکھا اور ہم پر اس موقع سے نگاہ ڈالی کہ پیچھے اس امام کے ہم بھی سو سیرھی پر قدم رکھیں۔ اب اگر ہمیں ہمالہ سر کرنے کا شوق ہوتا تو اپنے وطن ہی میں کرچکے ہوتے۔ چنانچہ دل نے تو بہت روکا مگر ہم مروت میں انکار نہ کر سکے۔ لا یئڈ خوش ہو کر بولا:

"اصل شے فصیل نہیں بلکہ وہ نظارہ ہے جو فصیل کی چوٹی سے نظر آتا ہے۔"

اوپر پہنچے تو نظارا بے شک دلفریب تھا لیکن جس رفتار سے ہمارا دل چل رہا تھا، اسے فریب کھانے کی فرصت نہ تھی۔ دم لے چکے تو لا یئڈ فصیل کے اوپر بنی ہوئی سڑک پر آگے بڑھنے لگا۔ دوسرے لفظوں میں ہمیں دعوت دی جا رہی تھی کہ اس چار میل لمبی چوکور فصیل پر پیدل چل کر شر کا طوانف کریں۔ لا یئڈ بھیت خاوند ناکام سی لیکن بھیت پیاہد خاصا کامیاب تھا۔ ہم ہر چند کہ بہت کامیاب پیادے نہ تھے تاہم پاکستانی کرنیلوں کی عزت کا سوال تھا۔ چلیج قبول کیا اور چار میل لمبی سڑک پر، عزت کرنیلی تھامے، اپنے فکار پاؤں سے حکایت خونچکان لکھنا شروع کی۔ نصف راہ طے کرنے کے بعد فصیل کے جنوب مغربی کونے پر پہنچ تو سامنے کوئی دو سو سیرھی اونچا، ایک عجائب گھر تھا۔ میجر لا یئڈ کو نے پر باسیں ہاتھ مڑنے کی بجائے عجائب گھر کی سیرھیاں چڑھنے لگا۔ ناچار ہم بھی امام کے پیچھے سوئے تلک بڑھنے لگے اور اپنی حکایت کو جسے دو میل افق کھانا تھا، دو سو گزر عموداً "لکھنا شروع کیا۔ ایک مدت کے بعد عجائب گھر کے دروازے پر پہنچے تو محسوس ہوا کہ جسم تو ساتھ ہے مگر جان چند قدم پیچھے رہ گئی ہے۔ چنانچہ دو حصوں میں بٹ کر عجائب گھر کے اندر قدم رکھا تو کیا دیکھتے ہیں کہ ایک میم۔ عمر 85 سال چھڑی کے سارے ایک الماری سے دوسری الماری کی طرف بڑھ رہی ہے۔ کچھ

دیکھ رہی ہے، کچھ پڑھ رہی ہے اور اپنی پوپلی زبان اور دو چار دانتوں کی مدد سے جتنا چمک سکتی ہے، چمک رہی ہے۔ چند سوال ذہن میں آئے: ”کیا یہ خاتون ساری سیڑھیاں چڑھ کر آئی ہے یا کوئی ہوا کا جھونکا اسے ادھرا ڈالایا ہے؟ کیا اس فصیل کی ہم عمر بڑھیا کو بچپن ہی میں یہاں پہنچا کر اس کے نیچے فصیل اور ارد گرد عجائب گھر تعمیر کر دیا گیا تھا؟“

— اتنے میں لائیڈ نے بڑھیا کو سلام کیا اور بولا:

”ہیلو مزایبٹ۔ آج کی CLIMB (چڑھائی) کیسی رہی؟“

بڑھیا بولی: ”باب آج مجھے سیڑھیاں چڑھنے میں سومنٹ لے گے۔ پہلی دفعہ ننانوے لے گے تھے“

پس ثابت ہوا کہ لکڑنافیج بچپنیل ہی اوپر پہنچی تھی اور ظاہر ہے کہ فصیل پیائی کی لس موصوفہ کی جوانی ہی میں لگی ہو گی۔ دفعہ ”ہمیں شک گزرا کہ اس کا خاوند بھی ابتدائے خاوندیت ہی میں بھاگ گیا ہو گا۔ لکڑنافیج سے آنکھ پھاک لائیڈ سے پوچھا تو بولا: ”آپ کاشک درست ہے مزایبٹ ہمیں مون بھی فصیل پر منانا چاہتی تھی۔ اس پر مزایبٹ سرے سیت بھاگ نکلا۔“

چنانچہ آج کل میجر لائیڈ اور مزایبٹ ہم مرض، ہمراز اور ہم شغل تھے اور اکثر عجائب گھر تک اکٹھی پرواز کرتے تھے۔

آخر عجائب گھر سے اتر کر، باقی فصیل سے گزر کر، لامامت زمین پر قدم رکھا تو ہم نے پہلے ٹیلی گراف آفس سے گھر تار بھجوایا کہ ایک کالے بکرے کی فوری نیاز دی جائے، فصیل بعد میں“

تار دے کر جو نہیں اپنے ہوٹل کے کرے میں پہنچے تک بے تاب مچھلی کی طرح گرم پانی سے لباب بھرے شب میں داخل ہو گئے اور ایک مدت تک داخل رہے کہ چھوٹے موٹے غسل سے وہ تاریخی کوفت رفع ہونے کی نہ تھی۔ آخر ہمارے جسم و جان میں دیرینہ شکنگی نے کروٹ لی تو ہم شب سے نکل کر ایک گداز بستمیں دراز ہو گئے۔ سروس کو چائے کے لئے فون کیا۔ روم میڈ چائے لائی تو اس سے ایک فالتو خدمت کی التجا کی کہ باہر دروازے

پر "NO VISITORS" کا بورڈ لکھا دے کیونکہ کرنل ٹیلر کا کوئی اعتبار نہ تھا۔ اس کے پاس ناگفتہ اور ناگھستی لطیفوں کا ایسی خاصاً خیرہ تھا۔ پھر مداخلت کاروں سے مصوّن ہو کر تمام رات آرام سے سوئے اور رات بھر بیٹھے اور موافق خواب دیکھے۔ سوائے ایک خواب کے جس میں ایک کالا بکرا سرپا نے آکھڑا ہوا اور تھوڑی دیر غیر دوستانہ نظریوں سے گھوا کر ادھیل ہو گیا۔ خدا جانے وہ اندر کیسے آگیا، غالباً" اس نے باہر نوٹس بورڈ نہیں پڑھا تھا۔

ملک نادر خان ٹوانہ۔ نوبہ نیک سنگھ

راجہ شیر محمد خان بار ایسٹ لاء۔ لاکل پور

بیرا اور خانہ ماں کی یہ بالکل خانہ ساز موشیں ہیں۔ اگر آپ کو ان سے اتفاق نہیں تو مصنف کو آپ سے کوئی گلہ نہیں۔

OOO انٹھار عشق بغرض شادی یا بلا غرض شادی۔

#### SANDWICH

FISH AND CHIPS مچھلی اور آلو کے مکرے

راجہ محمد سرفراز خان۔ چکوال کے ہر دلعزیز، خوش اوقات اور محیر رہیں۔ چکوال کا تصور ان کے بغیر نامکمل ہے۔ افسوس کہ چند سال ہوئے، ان کا انتقال ہو گیا۔

فوجی اپنے کرتوں کی نمائش اور تماشوں کو ٹوٹو TATTOO کرتے ہیں۔

پھر ہوا کیا؟ بھرپور لاپرواںی کے اٹھار کے لئے انگریزی ترکیب۔

معلوم نہیں کب، معلوم نہیں کہاں، لیکن ایک بار ملیں گے ضرور۔

#### THE ROLLING ENGLISH DRUNKARD MADE THE ROLLING ENGLISH ROAD G.K. CHESTERTON

دنیا کے غلیظ ترین لطیفے۔

- ملک نادر خان نوانہ۔ نوبہ نیک سنگھ۔
- راجہ شیر محمد خان بار ایٹ لاء۔ لاکل پور۔
- بیرا اور خانماں کی یہ بالکل خانہ ساز موشیں ہیں۔ اگر آپ کو ان سے اتفاق نہیں تو مصنف کو آپ سے کوئی گلہ نہیں۔
- WOO اظہار عشق بغرض شادی یا بلا غرض شادی۔
- ہنری ہشم کی چھ یویوں میں سے دوسری۔

#### SANDWICH - 6

**FISH AND CHIPS - 7** مچھلی اور آلو کے ٹکڑے۔

- راجہ محمد سرفراز خان۔ چکوال کے ہر دلعزیز، خوش اوقات ہو رخیر نہیں۔ چکوال کا تصور ان کے بغیر نامکمل ہے۔ افسوس کہ چند سال ہوئے ان کا انتقال ہو گیا۔
- فوجی اپنے کرتبوں کی نمائش اور تماثشوں کو ٹو TATTOO کرتے ہیں۔
- پھر کیا ہوا۔ کیا بھرپور لاپرواں کے اظہار کے لئے انگریزی ترکیب۔
- معلوم نہیں کب، معلوم نہیں کہاں، لیکن ایک بار ملیں گے ضرور۔

#### THE ROLLING ENGLISH DRUNKARD MADE THE ROLLING - 12

ROAD G.K. CHESTERTON

- دنیا کے علیط ترین اطفے۔

## انگلستان: شر اچھے کہ بن؟

موج کی پرورش لازم ہے

دوسرے دن چڑھتے سے فارغ ہو کر لندن کو لوٹے تو شیشن پر گولڈہل انتظار کرتا پایا۔ وہی مانتا کاساما را پیدا کئی بے چین چڑھو۔ ہمیں دیکھتے ہی بولا:

”گذ آفرنون“ کرٹل خان۔ امید ہے آپ خیرت سے ہیں۔“

ہمیں شرارت سو جھی کہ چلوا سے تھوڑا اور بے چین کریں۔ کما:

”مرش گولڈہل یوں تو خیرت ہے، ذرا پاؤں میں موج آگئی ہے۔“

”اوہ،“ ہو ہو ہو۔۔۔ یہ تو غضب ہو گیا۔ ٹھریئے۔ ہلنے مت، میں شیشن ماڑے سے بیساکھیاں لے آتا ہوں۔“ اور بیساکھیاں لینے چل پڑا۔

”بیساکھیاں! خدا یا،“ ہم نے دل میں کما۔ بیساکھیوں سے تو ایک بے موج اندازی کو حقیقی موج بھی آسکتی ہے۔“ ہم چلائے۔

”گولڈہل،“ ہمیں دوڑتا دیکھ کر بھاگا بھاگا آیا اور ہمارے بازو کے نیچے اپنا کندھا دے کر ہمیں تیکسی تک لے گیا۔ جب بٹھا چکا تو بولا: اب ہلنے مت۔ موج کی پرورش نہ کی جائے تو پچیدگیاں پیدا ہو سکتی ہیں۔“

ہماری موج اپنی پچیدگیاں پیدا کر چکی تھی! آخر ہوٹل پہنچے۔ گولڈہل نے رخصت ہونے

سے پہلے نکور، آرام اور اسپرین کے فوائد بیان کئے اور پھر ہمیں مس پارس کا ایک لفافہ دیا۔ ساتھ ہی وضاحت فرمائی:

”اس میں آپ کا اگلا پروگرام ہے۔ کل اتوار ہے آپ چھٹی منائیے۔ پرسوں صبح آپ کو بیہیں ملوں گا۔“

اندر جا کر مس پارس کا محبت نامہ کھولا۔ لب لباب یہ تھا:

”آپ نے دو فوجی لاہوریاں دیکھ لیں۔ کیا آپ کو پسند آئیں؟ یقیناً“ آئی ہوں گی۔ اب آپ کو دو کاؤنٹی لاہوریاں دکھائیں گے اور مجھے یقین ہے کہ آپ کو ہماری کاؤنٹیوں سے عشق ہونے لگے گا۔ اگلا ہفتہ آپ کینٹ میں گزاریں گے اور اس سے اگلا ولٹ شائز میں۔ آپ کا مفصل پروگرام کاؤنٹیاں تیار کریں گی۔ ولٹ شائز سے واپسی پر آپ کی ملاقات کی منتظر اور آپ کے تاثرات سننے کی متمنی۔۔۔۔۔ این پارس۔“

### مینار لندن: ارے چکا گڈڑیں کیا ہوئیں؟

سوچا یہ عجیب شوق ملاقات ہے کہ فوراً ”ملٹے کی بجائے چودہ روز کے مزید فراغ کا حکم صادر کر دیا ہے اور وہ بھی لندن میں قدم رکھتے ہی۔ خیریہ کوئی نئی چیز نہ تھی۔ اتم سے واپسی پر بھی ہمارے ساتھ یہی سلوک ہوا تھا۔ بت فرنگ سے پروگرام سے ہٹ کروصال کی توقع عبث تھی۔ بہر حال اگلا سفر اتنا گراں نہ تھا کیوں کہ ایک اتوار درمیان تھا اور یہ اتوار لندن میں ہم نے اسی طرح گزارا جس طرح ٹھیٹ دیباتی لاہور میں آکر پلاون گزارتے ہیں۔ وہ یوں گزارتے ہیں کہ شاہی مسجد کے مینار سے لاہور کی چھتیں دیکھتے، عجائب گھر میں کتبوں، کتابوں، برتوں اور بر چھیوں کے ناقابل استعمال ذخیروں پر جiran ہوتے، چڑیا گھر میں بندروں اور بن مانسوں سے علیک سلیک کرتے، شلامار میں جا کر لسی یا فالودہ پی کر کسی پیڑ کے نیچے لیٹ جاتے ہیں اور پھر دن ڈھلے کیے میں بیٹھ کر گاؤں کی راہ لیتے ہیں اور اہل دہ کو چوپال میں چشم ریڈ شہادت بھم پہنچاتے ہیں کہ لاہور لاہور ہے۔

ہم بھی ناشتہ کر کے پہلی بس میں بیٹھ گئے۔ جس نے ہمیں پوسٹ آفس کے مینار کے

قریب جاتا رہا۔ ہم نے مینار کے مجاہروں سے اوپر جانے کا نکٹ لیا اور دوسرے زائرین کے ساتھ جن میں اکثریت زائرات کی تھی، لفٹ میں کھڑے ہو گئے اور کسی بٹن کے دب جانے سے سوئے فلک اٹھنے لگے، لیکن یہ امتحانہ اٹھنے کے برابر تھا۔ ہم کہ شاہی مسجد کے میناروں کے خونگر تھے، توقع رکھتے تھے کہ اوپر جاتے ہوئے سیڑھیاں ہوں گی اور سیڑھیاں گنیں گے۔ پھر ایک جگہ دم پھولے گا اور دم لیں گے۔ ایک جگہ چمگارڈیں اڑیں گی اور ہوش اڑیں گے۔ کہیں گھپ اندر ہوا گا۔ کہیں روشنی کا روزن آئے گا اور آخری جست لگا کہ مینار کی چوٹی پر جا پہنچیں گے۔ پھر اگر لندن کا کوئی شاہد ہوایا چوبرجی ہوئی تو اسے سیاہانہ اور طاہرانہ نظرلوں سے دیکھیں گے اور واپس گاؤں جا کر قصہ بیان کریں گے کہ لندن لندن ہے۔ لیکن اے اہل دہلی لندن کے مینار کا کوئی قصہ بیان کے قابل ہی نہیں۔ ہماری راہ میں کوئی سیڑھی آئی نہ کسی چمگارڈی نے راستہ کاٹا۔ ہمارے چاروں طرف ہلکی پھلکی گوری گلابی میمیں تھیں یا لفٹ کی بے روزن مگر روشن دیواریں جن کے بٹن دبائے سے جملہ حاجتیں پوری ہو جاتی تھیں۔ ایک بٹن دبایا اور افلاک سے نالوں کا جواب آگیا کہ یہیں آجائیے اور سر مینار پہنچ گئے۔ وہاں لندن کا نظارہ تو تھا ہی، ایک گھومتا ہوا ریستوران بھی تھا۔ یہ انگریز کی چالاکی تھی۔ تفریح کے بھانے پر دیسی سے تجارت کر لینا شرف کا دستور نہیں لیکن

ظرف عالی معاذدوں میں کماں سب دکاندار ہیں ذلیل ہیں سب ہم لوگ شاہی مسجد کے دروازے پر زیادہ سے زیادہ آلوچھولے کی چھاہڑی لگا لیتے ہیں۔ لیکن اتنے بڑے پیانے پر ریستوران چلانا نہیں شروع کر دیتے کہ زائرین اشتعال میں آکرنا کھاتے بھی کھائیں۔ ہم نے غور سے دیکھا تبلوری دیواروں والے ریستوران کی ہر گھومتی میز دامن دل کھینچنے کی کوشش کر رہی تھی اور کسی جاتی تھی کہ جا بیخاست۔ ہم آخر انسان تھے، ان کی باتوں میں آگئے اور کچھے کچھے ریستوران کے دروازے پر جا پہنچے لیکن دربان نے روک کر نکٹ کامطالبہ کیا۔ ہم نے کہا:

”ہم نقد ادا کریں گے۔“

بولا: ”معاف رکھنا۔ داخلے سے پہلے سیدھ ریزرو کرانا ضروری ہے اور اگلے سات دن

کے لئے سب سیلیں ریز رو ہیں۔“

ہمیں اپنے کیا دیا کہ انگریزوں کا کھانا پہیکا ہوتا ہے۔ چنانچہ سلسلہ کلام منقطع کروایا اور ریستوران پر لات مار کر تیزی سے میمار سے اترے اور شفیع کے ریستوران کی راہ لی جہاں ایک گلاس نیجنی، دو روغنی پر اٹھے، تین نر گکی کوفتے اور ایک درجن شاہی مکڑے کھا کر اور سبز چائے کی چینک پی کر انگریزوں سے بھرپور انتقام لیا۔ انتقام کے بعد یہ شک ہم چلنے پھرنے سے معدود ہو گئے، لیکن اصل چیز انتقام ہے۔ چل پھر تو مال مویشی بھی سکتے ہیں۔ ہر حال جس وقت ہم کرسی سے اٹھنے کے قابل ہو گئے، اٹھنے اور انگریزی کیے یعنی بس پر بیٹھ کر اپنے ہوٹل کو سدھارے جماں باقی دن اور پوری رات کے لئے سو گئے۔

صحیح غفر کے لئے تیار ہو کر کمرے سے نیچے لونج میں آئے تو حسب موقع گولڈ بیل کو ماتحتی مسکراہٹ کے ساتھ منتظر پایا۔ معلوم ہوتا تھا ہمیں دیکھ کر ابھی کہہ دے گا: ”کیا چاند سا مکھڑا نکل آیا۔“ لیکن ہم نے گولڈ بیل کو بولنے کا موقع نہ دیا اور چھوٹتے ہی کہا:

”ہیلو مسٹر گولڈ بیل۔ ہماری موقع بالکل ٹھیک ہو گئی ہے۔“

بولہ: ”خوب، لیکن ابھی کچھ روز اور نکور جاری رکھیں۔“

گویا دوسرے لفظوں میں گولڈ بیل تاکید کر رہا تھا کہ گیسوئے تابدار کو اور بھی تابدار کر ہم نے ایک بھرپور لمحے کے لئے اس ازلی فکر مند کو دیکھا اور مسکرا دیئے۔

بولہ: ”آپ کو معلوم ہے آج نوبجے آپ کیٹ کے صدر شرمندی شون جا رہے ہیں؟“

جواب دیا: ”مس پارس کے خط سے کچھ اندازہ تو ہے۔“

”تو ساڑھے آٹھ نج رہے ہیں، چلے آپ کو گاڑی میں بٹھا آؤ۔“

”مر گولڈ بیل، مجھے گاڑی میں بیٹھنا آتا ہے۔ آج آپ چھٹی منالیں تو اچھانہ ہو گا؟“

گولڈ بیل نے اس غیر ضروری سوال کا جواب بھی غیر ضروری سمجھا اور سوٹ کیس اٹھا کر باہر نیکی کی طرف چل پڑا۔ قصہ کوتاہ، سیشن پر پہنچنے کے بعد جب تک ہماری گاڑی نے حرکت نہ کی، گولڈ بیل ہمارے ڈبے کے سامنے کڑا انگرائی کرتا رہا۔ شاید اس خیال سے کہ کہیں ہم آخری منٹ میں بھی صحیح گاڑی سے نکل کر غلط گاڑی میں نہ جائیں۔ احساس فرض

اچھی چیز ہے لیکن اعتدال کے ساتھ۔ اعتدال سے ذرا ہی آگے اختلال کی حد شروع ہوتی ہے اور گولڈ ہل یہ حد عبور کر کے مستقل طور پر دوسری طرف قیام پذیر تھا۔

### کینٹ کاؤنٹی کے حسن کا راز کیا ہے؟

آخر گاڑی لندن سے نکلی۔ لندن بڑا ہے، لندن اوپجا ہے اور لندن بارونٹ بھی ہے لیکن لندن خوبصورت نہیں اور لندن سکون بخشن تو کسی طور نہیں۔ چنانچہ لندن کے دود آلوہ مضاقات سے نکل کر بتدریج کھلی فضا میں پہنچے تو اعصاب کو ایک عجیب ریشمی سے لمس کا حساس ہوا وری یہ محض شر سے دوری کا تیجہ نہ تھا بلکہ بن سے قرب کا! شر سے باہر کا انگلستان ازبس حسین ہے اور کینٹ کاؤنٹی تو باقی کاؤنٹیوں میں ملکہ حسن سمجھی جاتی ہے۔۔۔ اور اگر نہیں بھی تو ہم نے اس کے سر پر اخلاقی تاج رکھ دیا۔۔۔ ارض کینٹ کے کسی حصے میں بھی بے رنگ چپا پن نہیں بلکہ اس کے سینے پر سبز سائنس میں لپٹے ہوئے بڑے دلبانشیب دفراز ہیں اور یہی نشیب دفراز اس کے حسن بے پروا کا راز ہیں۔ چیٹی شے مکروہ نہ سی، حسین نہیں ہو سکتی۔۔۔ حسن گولاکیوں میں ہے، گنبدوں میں ہے، محرابوں میں ہے، مرغولوں میں ہے۔ الغرض جو شے رخ یار یا سینہ دلبر سے دور کی مشاہدت بھی رکھتی ہو، حسن سے خالی نہیں ہو سکتی۔ کسی چوڑی، چیٹی، سیدھی سپاٹ چیزیں حسن ڈھونڈنا صحرائیں با غبانی کرنا ہے۔ عدم نے کیا پتے کی بات کی ہے۔

میں سیدھی لکیوں کی کیا دادوں جو خط دلبہ ہے وہ خمار ہے  
اور اب سوچتا ہوں کہ جب ہمارے یار آغا کو ایک روز کو کاکولا کی بوتل دیکھ کر غش آگیا تھا تو کس قدر حق بجانب غش تھا۔

گاڑی میڈ سٹوں کے شیش پر پہنچی تو ایک اوہیڑ عمر کا کسی قدر گھسا پا انگریز۔۔۔ جو گھسائی پٹائی کے بعد گنجانا اور کبڑا بھی تھا۔۔۔ ہمارے استقبال کو آیا۔ تعارف پر پتہ چلا کہ آپ کاؤنٹی لا بیرری کے اسٹنٹ لا بیررین ہیں۔ ہمارے استقبال ذرا شیر گرم سا تھا لیکن اس لئے نہیں کہ ہمارے میزبان نے کچھ گرامش ہم سے دانتہ بچار کھی تھی بلکہ موصوف کی جملہ

حرارت غریزی کی مقدار ہی اسی قدر تھی۔ لاہبری میں کام کر کر کے، کر کر کے لاہبری کے باہر کے کسی کام کے نہیں رہے تھے۔ معلوم ہوتا تھا کہ ان کے OVER WORK (کثرت کار) نے جواڑان کے سر کے باہر کیا تھا، وہی عمل سر کے اندر بھی کیا تھا۔ یعنی بے چارے دو طرف گنجے تھے۔ ایسی سیم حالت میں ان سے کسی پر جوش استقبال کی توقع زیادتی تھی۔ چنانچہ ان کا اپنی گاڑی کو کسی نکر کے بغیر لاہبری تک لے جانا اور ہمیں اپنے باس تک پہنچانا ہی برا کمال تھا۔ جس کا ہم نے شکریے کے ساتھ اعتراف کیا۔

### ٹو مین کے مزاج بخیر نہیں

باس صاحب کا نام ٹو مین تھا۔ فرینک ٹو مین۔ انگریز میں بڑی خوبی ہے کہ اجنبی کے ساتھ مروجعت سے پیش آتا ہے اور خاصے خلوص کے ساتھ۔ لیکن اگر کسی وجہ سے خلوص پیدا نہ بھی کر سکے تو اتنی منافقت ضرور پیدا کر دیتا ہے کہ بظاہر میران اور متواضع نظر آئے۔ ٹو مین صاحب نے بھی کوشش تو کی گر زرا اناڑی منافق نکل۔ یعنی منافقت کی گرچہ پانہ سکے۔ ہم سے مصافحہ کرتے ہوئے بولے:

”ہیلو کرنل خان۔ آپ سے مل کر بڑی خوشی ہوئی۔“

لیکن ساتھ ہی آپ کے چہرے پر کرب کی کچھ ایسی علامتیں نمودار ہو گئیں جیسے چراتے کا گھونٹ پی لیا ہو۔ ہم نے کہا:

”وہ تو ظاہر ہی ہے۔ آپ کے مزاج تو بخیر ہیں؟“

”مزاج بھی کوئی خاص بخیر نہیں۔“

سوچا، ٹو مین کی بد تیزی کا جواب ناراضگی سے نہیں دینا چاہئے۔ ذرا اس کے مزاج کی دم مروڑنا چاہئے۔ چنانچہ سلسلہ کلام جاری رکھا:

”اللہ رحم کرے۔ یہ عارفہ آپ کو اکثر ہو جاتا ہے؟“

”نہیں، آج صحی ہوا ہے، ابھی ابھی۔“

”تو یقیناً یہ صحی کا قصور ہے۔ میرا اپنا مزاج صحی سے کچھ برہم ہے۔“

”برہم---؟ کیا وجہ؟“

”اگر آپ کو وجہ بتائی تو آپ یقین نہیں کریں گے۔“

” بتا کر تو دیکھیں۔“

”وجہ یہ ہے کہ آج صحیح کسی منہوس کامنہ دیکھا ہے۔“

فرینک ٹوہین نے ایک لمحے کے لئے ہمارے جواب پر غور کیا۔ ذرا مسکرا یا اور پھر ہمیں کرسی پیش کرتے ہوئے بولا:

”براہ کرم تشریف رکھئے، کافی یا چاۓ؟ اور ہاں مجھے فرینک کہہ کر پکارئے۔“

ہم نے کہا: ”کافی پلیز، فرینک۔“

--- اور فرینک اور ہم ایک دوستانہ ٹھیں ویسے۔ ظاہر ہے کہ ابتدائی علیک سلیک پر ہماری باہمی دوستی کے امکانات اتنے روشن نہ تھے جتنے بعد میں ثابت ہوئے لیکن جیسا کہ تجھے کار سیاستدان کما کرتے ہیں، ذاتی تبادلہ خیالات سے بڑے بڑے مسائل کا حل نکل آتا ہے۔ چنانچہ اس مختصر سی گفتگو کے بعد مسٹر ٹوہین اور ہمارے تعلقات میں ایک عجیب خوشنگواری آگئی۔

کافی کے دوران ٹوہین نے اپنی کاؤنٹی کے نظام لا بہری کی مدد میں یونیورسٹی شروع کیا:

”یہ بارہ منزلہ عمارت جس کی تیسری منزل پر ہم بیٹھے کافی پی رہے ہیں، کیونکہ

کاؤنٹی کی مرکزی یا مادر لا بہری ہے۔ اس کے علاوہ ہمارے تمام قصبوں اور

دیہات میں ذیلی لا بہری یاں ہیں اور بہت چھوٹے یعنی دو دو چار گھروں والے

دیہات کے لئے سفری لا بہری یاں ہیں۔ چنانچہ ساری کاؤنٹی میں کوئی ایسا باشندہ

نہیں جو لا بہری سے یا جس سے لا بہری چند قدم سے زیادہ فاصلے پر ہوا اور نہ

کوئی ایسا باشندہ ہے جو کسی کتاب کی خواہش کرے اور اسے مہیانہ کی جا سکے

خواہ وہ کتاب لندن سے لانا پڑے، لاہور سے یا لاہور سے۔ اس کے علاوہ.....“

ٹوہین کا یونیورسٹی خاموشی سے سنتے رہے لیکن دل نہ مانا۔ آخر ہمارے ملک میں بھی ضلعے

ہیں اور ضلعوں میں قبیلے اور دیہات ہیں۔ مثلاً ہمارا اپنا گاؤں بل کسر ضلع جملہ کا ایک معتر

گاؤں ہے اور بابا گاما وہاں کا ایک معزز باشندہ ہے لیکن کیا یہ ممکن ہے کہ بابا گاما استاد امام دین کی بانگ دہل مانگے اور لاہور اور لاسہ تو چھوڑیں، ہمارے صاحب ضلع گجرات سے یعنی دریا پار ہی سے، یہ فرماش پوری کر دیں؟ مشکل ہے۔ وہ زیادہ سے زیادہ تحصیلدار کو حکم دیں گے۔ تحصیلدار پتواری کو کہہ دے گا اور پتواری بابا دہل سے رشتہ لے کر بانگ دہل کی جگہ اسے بانگ درا پر ٹرخاوے گا اور اصل مال خود ہضم کر جائے گا۔ تو ظاہر ہے کہ جو کام ضلع جلم نہیں کر سکتا، وہ اسکی انگریز: بہن کینٹ کاونٹی بھی نہیں کر سکتی۔ بلکہ ہمیں شبہ سا ہوا کہ فریبک ٹرو میں داستان گو قسم کا آدمی ہے۔ ہربات کو پریوں کی کمانی بنارتا ہے۔ چنانچہ ہم نے شہزادی میں یہ سوال بھی پوچھ لیا:

”فریبک۔ تمہیں پریوں کی کمانیاں سنانے کا ملکہ بھی ہے؟“

بولہ: ”تو تم اسے FAIRY TALE سمجھتے ہو؟ اگر ایسا ہی ہے تو میں خوش ہوں کہ یہ

حقیقی پریوں کی کمانی ہے۔“

”اور اگر میں نہ مانوں تو؟“

”تو میرا فرض ہے کہ تمہیں مناؤں اور منانے کا اس سے بہتر کوئی طریقہ نہیں کہ تمہیں ان پریوں سے ملوادوں۔“

پریوں سے ملاقات! ایسے کارٹیک سے کون انکار کر سکتا ہے؟ ہم نے کہا:

”ضرور ملوایے۔۔۔ کتنی پریاں ہیں؟“

”تمیں ہیں، تمہیں کاونٹی کو نسل کے کیفے ٹیرا میں لنج پر ملیں گی۔ تم آج انہی پریوں کے سماں ہو۔“

بے تابی میں ہمارے منہ سے نکل گیا: ”لنج کے بجے ہوتا ہے؟“

ٹرو میں ذرا مسکرا یا اور گھڑی دیکھ کر بولنا

”صرف پندرہ منٹ باقی ہیں۔ کیفے ٹیرا یہاں سے صرف پانچ منٹ کی واک ہے۔ ایک گائیڈ تمہارے ساتھ جائے گا۔“

ہم نے سنبھل کر مختصرًا کہا: ”درست“ اور انگریزی زندگی ہمیں پہلی بار بے عیب نظر

آئی۔

ادھر ٹو مین نے اپنا یکھر جاری رکھا لیکن جس شخص کو پندرہ منٹ کے بعد تین پریوں سے ملنے کی نوید مل چکی ہو اور وہ مسلمہ بین الاقوای پھوڑ بھی نہ ہو، اسے یکھر سنتے کا داع نہیں رہتا۔ چنانچہ دس منٹ کے یکھر کے دوران جماں تک ہمارا تعلق ہے، تصور عرش پر تھا اور سر تھا پائے ساقی پر اور جونی گیارہواں منٹ شروع ہوا، ہم ایک گائیڈ کے ساتھ راہروں کوئے تمنا تھے یعنی پریوں کے میں کو جارہے تھے۔

### پریوں کا سایہ ہو گیا

میں میں پہنچ تو دیکھا کہ سیکڑوں مردوزن خالی پلیٹیں اٹھائے قطار میں کھڑے ہیں اور اتنے ہی مردوزن بھری پلیٹیں لئے خالی میزوں کی تلاش میں چکرائے پھر رہے ہیں۔ ہم نے اپنے رہنماء سے اپنی پریوں کا پتہ پوچھا تو وسیع ہجوم پر نگاہ ڈالتے ہوئے بولا: "آئیے"۔ اور ہماری انگلی پکڑ کر ایک ایسی میز کی طرف لے گیا جس کی تین کریساں پر تھیں اور چوتھی خالی تھی۔ ہمیں تینوں کری نشینوں کے سامنے پیش کرتے ہوئے بولا:

"خواتین، ملنے اپنے معزز مہمان، گرنل خان سے۔"

خواتین بیٹھے بیٹھے ہی مسکرائیں اور ہمیں کری پر بیٹھنے کی دعوت دی۔

شاید اب آپ ہم سے یہ سننے کے متوقع ہوں گے کہ

دیکھتے ہی ہم پہ ان پریوں کا سایہ ہو گیا

جس سے تھا دل کی حرارت کو سراسرا رتعاش

تو عرض ہے کہ ایسی کوئی بات نہ ہوئی جب آپ کو حوروں اور پریوں کا لائق دے کر کاونٹی لابیریری کی تین بے نمک، بے رنگ اور بے مزہ ملازماؤں کے آگے ڈال دیا جائے اور ملازمائیں بھی ایسی کرنی ملازمہ اوسط عمر سانچھ سال سے متجاوز ہو تو از راہ کرم آپ ہی بتائیں کہ دل ارتھاں کرے گا یا انتقال کر جائے گا۔ بہر حال ہم نے دل کو تھاما اور ٹو مین کے آبا اجداد پر رحمت سے مختلف چیز بھیجتے ہوئے خالی کری پر بیٹھے گئے۔ ہماری ہجولیوں نے

اپنا اپنا تعارف کرانا شروع کیا:

”میرا نام مس زپا مر ہے۔ میں لا بیری میں فہرست سازی پر مامور ہوں۔“

”میں مس زجیکب ہوں۔ میں سفری لا بیری یوں کی ذمہ دار ہوں۔“

”میرا نام مس مچل ہے۔ میں جیلوں اور ہسپتالوں کی لا بیری یوں کی نگران ہوں۔“

سوچا: ”اے خالتق و عاذل۔ اگر مجھے آثار قدیمه میں دلچسپی ہوتی تو فوج میں کیوں بھرتی ہوتا؟ اب تو ہی بتا، اس آزمائش میں کیوں ڈال دیا ہے؟“

اپنے اللہ سے شکوہ کر کچے تو اپنی ہبھولیوں سے مخالف ہوئے:

”آپ سے مل کر بڑی مسرت ہوئی۔“

ہماری اس دو عملی کو خدا تو دیکھ ہی رہا تھا۔ خدا جانے ہبھولیاں بھی دیکھ رہی تھیں یا نہیں۔

”تو پھر آئیے اپنا اپنا کھانا لے آئیں۔“ --- مس زپا مر اچانک بولی۔

جب کھانا لانے کے لئے اٹھے اور ہم اس خیال سے کھڑے ہو کر ک گئے کہ خواتین آگے آگے چلیں تو مس مچل نے پھرتی سے ہمارے کندھے پر اپنا ہاتھ اور بوجھ ڈال دیا، ”محبت کی وجہ سے نہیں، لقوے کی وجہ سے! معلوم ہوا کہ موصوفہ نے بچپن میں یعنی جنگ عظیم سے ذرا قبل فالج کی جنگ لڑی تھی۔ اور اب سوائے زبان کے آپ کے سب اعضا میں لکنت تھی۔ جب مس زپا مر کو کھانے کی میز سے کھانے کے دیکھوں تک اور دیکھوں سے میز تک کامیابی سے کھینچ لائے تو ہمارا اپنے کندھوں کا توازن تقریباً مفلوج ہو چکا تھا۔

پھر کھانا شروع ہوا یا یوں کہنا چاہئے کہ با تین شروع ہوئیں کہ تین عورتوں کے ہوتے ہوئے کھانا محض ضمی خشغ بن جاتا ہے۔ مس زپا مر نے ہم سے چھوٹتے ہی سوال کیا: ”کرنل خان، آپ انڈیا سے کب آئے؟“ اور ساتھ ہی آہ بھرتے ہوئے کہا: ”گلڈا ولڈ انڈیا۔“

مس زپا مر برطانوی راج کے دنوں میں ہندوستان دیکھ چکی تھی۔ اس کا والد غالباً ”فوج میں کوئی چھوٹا بڑا افسر تھا۔“ اور اس کا دل بیروں خاناموں والی زندگی کی یاد سے اب بھی

گدراز ہو جاتا تھا۔ ”گڈاولڈ انڈیا“ انگلستان کے قومی حافظے میں سب سے زیادہ ارمان انگلیزیاد ہے۔ حتیٰ کہ اب ہندوستانی دھوپی اور نائی بھی ان کے سپنوں میں الف لیلوی شنزادے بن کر پھرتے ہیں۔ مسپا مردی نہیں، آپ کسی ہندوستان دیدہ انگریز کا دل چھیریں تو اس پر برطانوی ہند کا بلا تقسیم نقشہ کھپا ہو گا۔۔۔ شاید یہی وجہ ہے کہ انگریز کو پاکستان موافق نہیں آتا۔۔۔ ہمیں مسپا مرد سے ہمدردی ضرور تھی لیکن رفع شربی لازم۔ عرض کیا:

”انڈیا سے نہیں، پاکستان سے آیا ہوں۔“

”لیکن انڈیا ہو یا پاکستان ایک ہی چیز ہے۔“

”نہیں محترمہ“ دو چھیریں ہیں۔“

”بہت اچھا، آپ جیتے۔ تو پاکستان سے آئے کتنے دن ہوئے ہیں؟“

”کوئی ہفتہ عشرہ ہوا ہے۔“

”پھر تو آپ بالکل تازہ وار ہیں؟ کیا حال ہے پاکستان کا؟“

”آپ کی اور ماونٹ بیٹھن کی دعا سے پھل پھول رہا ہے۔“

مسپا مرکجھنہ سمجھی اور روائی میں اپنی مرضی کے سوال پوچھتی گئی:

”کرمل خان، پاکستان میں آپ کہاں رہتے ہیں؟ میرٹھ میں؟“

مسپا مرد کے باپ نے اپنی ملازمت کا پیشتر حصہ غالباً میرٹھ ہی گزارا تھا لیکن ظاہر تھا کہ موصوف نے اپنی بیٹی کے جغرا نیے کو خاطر خواہ توجہ نہیں دی تھی۔ عرض کیا:

”میرٹھ تو کسی دوسرے ملک میں ہے۔ میں راولپنڈی میں رہتا ہوں۔“

”اوہ پنڈی! جو مردی کے رستے میں ہے؟“

پنڈی کی یہ ہٹک کر مردی کے حوالے سے پہچانی جائے! ہمیں بہت ناگوار گزرنا۔ بلکہ یوں محسوس ہوا جیسے خود پنڈی، اقبال بیگم کی درد انگیز لے میں، فریاد کر رہی ہو: ”دل توڑنے والے دیکھ کے چل، ہم بھی تو پڑے ہیں راہوں میں۔۔۔ لیکن انگریزی راج کے دنوں میں پہاڑوں کی دیوانہ میموں کے لئے پنڈی کی اہمیت اسی قدر تھی۔ بہر حال ہم نے کسی قدر انتقام کھانا:

”جی ہاں۔ مری، اسلام آباد اور بھارا کمبو غیر و پنڈی کے مضافات میں سے ہیں۔“  
مسپا مرنے ہمارا کنایہ نہ سمجھایا سمجھنے کی کوشش نہ کی اور حضرت بھری آواز میں بولی:  
”کاش، میں ایک دفعہ پھر مری دیکھ سکتی۔ کرٹل خان، آپ پاکستان کب لوٹ رہے  
ہیں؟“

”یہ تو اس بات پر مخصر ہے کہ ہمارا انگلتان سے کب جی بھرتا ہے۔“  
”آپ کا مطلب ہے کہ آپ کو اپنی بیوی کی یاد کب ستانہ شروع کرتی ہے۔“  
یہ تبصرہ ہمارے آخری جملے پر مسز جیکب کی طرف سے تھا جو سب سے کم بوڑھی تھیں  
اور جن کی رگ نظرافت اچانک پھر لٹھی تھی۔ لیکن پیشہ اس کے کہ ہم کوئی مناسب  
جواب دیتے، مسپا مرماہر ہندوستان کی حیثیت سے پھر میدان میں کوڈ پڑیں اور مسز جیکب سے  
کہنے لگیں:

”بیوی نہیں، بیویاں کو۔“

مسز جیکب نے حیرت سے پوچھا: ”کیا تم یہ کہنا چاہتی ہو کہ کرٹل کی دو بیویاں ہیں؟“

مسپا مر آرام سے بولی: ”دو نہیں، چار۔“

چار کا لفظ سن کر مسز جیکب کے ہاتھوں سے چھری کانٹا گر پڑے اور بموت ہو کر ہمارا  
منہ میکنے لگی گویا ابھی غش کھا کر خود بھی گرتی ہے۔ ہم گرتی کو تھامنے کی سوچ رہے تھے کہ مس-  
پا مر نے مسز جیکب کو سمجھایا:

”مالی ڈیمیری، بے ہوش ہونے کی قطعاً“ ضرورت نہیں۔ انڈیا میں ہر کھاتے پیتے آدمی  
کی دو، تین یا چار بیویاں ہوتی ہیں۔ میرٹھ میں ہمارے کٹھین کٹھکٹھر کھان بہادر صاحب کی  
چار تھیں۔“

یہ میمیں ہماری موجودگی کے باوجود ہم سے مشورہ کئے بغیر ہماری بیویوں کی تعداد کا تعین  
کر رہی تھیں۔ بلکہ اب چھری کانٹوں کو اونڈھالانا کر ہمارے ازوں اجی معاملات پر دھواں دھار  
بحث کرنے لگی تھیں۔ اس زمانہ مناظرے کے اٹھتے ہوئے دھوئیں میں ہمیں کوئی شگاف  
و کھائی نہ دیتا تھا جس کے رستے اپنی صفائی میں ایک دلنوٹ کنارے کے مل ہی داخل بحث کر

سکتے۔ چنانچہ ہمارے لئے اس کے سوا چارہ نہ تھا کہ خاموشی سے جوں کی جگ دیکھیں اور فیصلے کا انتظار کریں۔ خدا خدا کر کے آخر مطلع ذرا صاف ہوا تو ہم نے کہا:

”خواتین کیا میں اب پوچھ سکتا ہوں کہ ہماری کتنی بیویاں ہیں؟“

مسنپا مراد مس مچل جو مناظرے میں ہم خیال ہو گئی تھیں، یک زبان ہو کر بولیں:  
”چار۔ کم از کم۔“

ہم نے کہا: ”توبراہ کرم باقی تین بیویوں کا محل و قوع بھی بتا دیں کہ ہم ان کے نان نفقة کا بندوبست کریں اور حقوق زن و شوگن کا مطالبه کر سکیں۔“

اس پر مسنپا مراد مس مچل نے ایک دوسرے کو سوالیہ انداز سے دیکھا جیسے ہم سے نا انسانی کا احساس ہو رہا ہو۔ ادھر مسز جیکب جو باور ہی نہ کر سکتی تھی کہ کوئی باہوش مرد ایک بیوی کے علاوہ ایک بلی بھی کامیابی سے پال سکتا ہے، ہماری حمایت میں مخالف میوں کو کہنے لگیں:

”دیکھا؟ کرنل خان مذنب آدمی ہے۔ یہ صرف ایک بیوی کا قائل ہے (اور پھر ہم سے مخاطب ہوتے ہوئے) کیوں ٹھیک ہے ناکرنل خان؟“

اب ہم سے ایک ایسا سوال کر دیا گیا تھا جس سے مصلحت اور شریعت میں نکر ہوتی تھی۔ ہم نے ایک درمیانہ رستہ اختیار کر کے مصلحت اور شریعت میں سمجھوتے کی کوشش کی اور کہا:

”جی ہاں۔ عام حالات میں ہماری ایک بیوی ایک ہی ہوتی ہے۔ فقط احتیاط کے طور پر تین مزید بیویوں کا حق ذرا حفظ رکھتے ہیں۔“

اور پھر جو حشر سڑک کے درمیان چلنے والوں کا ہوتا ہے، وہی ہمارا ہوا۔ یعنی دونوں طرف کی ٹرینک سے نکلا گئے۔ ہمارے جواب سے نہ مخالف میں متفق تھیں اور نہ موافق میں مطمئن۔ ہماری میانہ دری ہمیں لے ڈوبی تھی۔ علامہ اقبال نے کب کا کہہ رکھا ہے کہ یا سر ابا نالہ بن جایا نوا پیدا نہ کر۔ لیکن علامہ کی نسبت اس قدر بعد از وقت یاد آئی کہ اب نالہ کچھیں کا ناکرہ تھا نہ نوارو کئے کا۔ اب ساکھ بچانے کا ایک ہی ذریعہ تھا کہ موضوع گفتگو بدلتے

کسی اپسے دلچسپ مضمون پر لے آتے کہ میمیں ہمارے ازو واجی نظریات یکسر بھول جائیں۔ ڈیل کارنگی کا کہنا ہے کہ آپ کے مخاطب کے لئے دلچسپ ترین موضوع خود مخاطب کی ذات ہے۔ چنانچہ ہم نے بھی یہی گر کارنگی فارمولے کے ساتھ ملا کر آزمایا: یعنی پہلے مسکرانے، پھر قوچہ لگایا پھر کہا: ”ہم تو آپ کی ٹانگ کھینچ رہے تھے۔“ پھر باقی دی دے کہہ کر فقرہ طرح پیش کیا:

”بھی ہم نے آج تک کسی بس کو اپنے شاف کی اتنی تعریف کرتے نہیں سن جتنی آج فرینک ٹو مین نے کی۔“

ہمارا موضوع سیدھا ہماری سامعات کے دل سے جا نکلایا کہ تینوں ٹو مین کے شاف کی پہلی صفحہ میں تھیں۔ تقریباً ایک زبان ہو کر بولیں:

”پچھے ہمارے متعلق بھی کہتا تھا؟“

”بہت پچھے۔“

(ہم نے اپنی سامعات کی آتش بختیس کو ذرا ہوا دی)

”چج؟ کیا کہتا تھا؟“

”کہتا تھا آپ تینوں پریاں ہیں۔“

”پریاں؟ اوئی ابوائے!!“

ظاہر تھا کہ پریاں خوشی سے اڑنے لگی ہیں۔ بلکہ معلوم ہوتا تھا کہ مس مچل تو اپنے مفلوج گلے سے غدغلوں کی آواز بھی نکال رہی ہے۔ ہم نے مکالمہ جاری رکھا:

”جی ہاں۔ پچھی پریاں۔ وہ کہتا تھا یہ تینوں گرلز اس قدر باکمال ہیں کہ ان کی کارگزاری پریوں کی کہانی معلوم ہوتی ہے۔“

مس مچل بولی: ”میں نہ کہتی تھی فرینک ڈارنگ ہے۔“

مزپار نے کہا: ”بے شک۔“

مزبیڈ نے تائید کی: ”سو فی صد۔“

اور کوئی پچاس فی صد ڈارنگ ہم بھی بن گئے کہ اصلی ڈارنگ کا پیام لائے تھے۔

بلبل کی ہر لعزیزی کا آخر کیا راز ہے؟ یہی کہ مژده بھار لاتی ہے؟ تو ایسا ہی مژده ہم بھی لائے تھے۔ سو کھانا ختم ہوا تو ہم ایک بے پایاں خیر سگالی کی نضامیں کیفے ٹیریا سے باہر نکلے۔ یہ اسی نضام کا اثر تھا کہ مس مچل کا دوستانہ بوجھ پھر ہمارے دوش نا تو اس پر تھا۔ بوجھ بہت سبک تھا نہ بہت گوارا لیکن ہم خوش تھے کہ ہمارا ڈیل کارنگی کامطالعہ رائیگاں نہیں گیا تھا اور جیسا کہ ڈیل کی کتاب کے نام کا نشان تھا، ہم فی الواقع یکھے چکے تھے کہ دشمنوں کو دوست اور میموں کو مووم کیے کیا جاتا ہے۔

لنج کے بعد ہمیں لا بیری کے مختلف شعبوں کی تعارفی سیر کرائی گئی۔ ہم اپنی بوڑھی میزانوں کو ابھی ابھی مل چکے تھے لیکن جب انہیں اپنے اپنے شعبوں کی سربراہی کرتے دیکھا تو ان کے انداز ہی کچھ اور تھے۔ وہی کیفے ٹیریا والی ویران صورت بوڑھیاں اپنے مصروف اور مجلادفتروں میں رنگارنگ کتابوں کے ساتے تلے بڑی طراوت بخش نظر آتی تھیں اور رج محبوں لگتی تھیں جیسے پری خانوں میں پریاں بیٹھی ہوں۔ پھر جب ان سے لا بیری کے فن پر بات ہوئی تو معلوم ہوا کہ ہم تو ہنوز طفل کتب ہیں اور یہ کہ وہ جنوں اور پریوں کو بھی دو چار سبق پڑھا سکتی ہیں۔ بے شک ٹو مین نے اپنے ابتدائی بیان میں کوئی غلطی نہیں کی تھی۔ وہ تھوڑا سا بد تمیز ضرور تھا، غلط بیان نہ تھا۔

### کیا مس ماری یہ سچ مج لوٹی ہیں؟

لا بیری سے فارغ ہوئے تو ہمیں اپنے ہوٹل میں لے جایا گیا جہاں ہمارا سامان پلے ہی بھیج دیا گیا تھا۔ کمرہ کھولا تو اندر ہمارے سامان اور ہوٹل کے سامان کے علاوہ ایک محمد رکھی تھیں یا بیٹھی تھیں جو لا بیری والی مختبات سے خاصی مختلف تھیں۔ یعنی ایک تو ان کی عمر بہت مناسب تھی، دوسرے ان کے اعضاء متناسب تھے، تیسرا ان کے رنگ میں ایک والا دیزی سی ملاحت تھی اور چوتھے.... خیریہ کمائی طویل ہے۔

اب یہ بی بی ہمارے سامان میں تو آئی نہیں تھی۔ کیا یہ ہوٹل کے سامان کا حصہ تھی؟ مثلاً روم میڈ و غیرہ لیکن اس کے جسمانی ساخت روم میڈوں سے واضح طور پر پسیری قسم کی

تھی۔ دماغ پر ناچن زور دینے کی بجائے ہم نے سیدھا سوال کر دیا:

”آپ کی شان نزول؟“

جواب آیا: ”اور آپ کی؟“

ہم ذرا مودباز جواب کی توقع رکھتے تھے۔ لیکن جو جواب اس روپ اور رفتار سے آئے جیسے بلے سے ٹکرایا کر گلید آتی ہے، وہ مساویانہ بلکہ گستاخانہ کلانے کا مستحق ہے۔ ہم نے ضبط سے کام لیتے ہوئے کہا:

”ہماری شان نزول یہ ہے کہ یہ کرہ ہماری خاطر ہستے بھر کے لئے ریز رو ہے اور اس لمحے سے ہم یہاں رہنے آئے ہیں۔“

”اور ہماری شان نزول بھی حرف بحروف یہ ہے۔ صرف اس فرق کے ساتھ کہ ہم کوئی آدھ گھنٹے سے یہاں رہ بھی رہے ہیں۔ دیکھیں یہ ہمارا سامان رکھا ہے۔“

”سوال پھر صرف اتنا ہے کہ ہمارا سامان یہاں کیسے آگیا؟“

”جی ہاں۔ اسی سوال کا جواب ہمیں بھی مطلوب ہے۔ شاید آپ اس پر کچھ روشنی ڈال سکیں۔“

ہم نے کانوں پر ہاتھ رکھ کر ہمارے پاس ایسی کوئی روشنی نہ تھی اور ہاتھ ابھی دیہیں تھے کہ ہوٹل کا بوڑھا پور بھاگا بھاگا کمرے میں داخل ہوا۔ پہلے محترمہ سے اور پھر ہم سے مخذرات چاہی۔ پھر ہمارا سامان اٹھا کر کمرے سے نکلا اور ہمیں پیچھے پیچھے آنے کو کہا۔ ہم محترمہ کو سلام کرتے ہوئے باہر نکلنے کو تھے کہ محترمہ بولیں:

”ٹھہریے۔۔۔ میں پوچھ سکتی ہوں کہ آپ کہاں سے آئے ہیں؟“

”پاکستان سے۔ اور معانی چاہتا ہوں، اپنا تعارف کرانا بھول گیا۔ میرا نام خان ہے۔“

”اوہ، خان فیملی؟ آپ ایوب خان کے رشتہ دار ہیں؟“

پہلے تو ہم ذرا جبکے لیکن پھر رواں ہو گئے:

”جی ہاں۔ ان کے لاکھوں رشتہ داروں میں سے ایک ہوں۔ پاکستان میں ہر دو سر اٹھنے خان ہے۔ ہر تیسرا اٹھنے ڈبل خان ہے اور ہر چوتھا اٹھنے خانخانہ ہے۔“

”پھر تو آپ بڑے آدمی معلوم ہوتے ہیں۔“

”اگر آپ نے یہی سمجھا ہے تو ہم تردید نہیں کریں گے اور اگر گستاخی نہ ہو تو آپ کی تعریف؟“

”اوہ--- میں بھول گئی--- میرا نام ماریہ ہے--- میں پسین سے برٹش گورنمنٹ کی دعوت پر برطانوی نظام تعلیم کا مطالعہ کرنے آئی ہوں۔ میں ٹھپر ہوں اور تاریخ پڑھاتی ہوں۔“  
”تو مس ماریہ آپ شاید یہ سن کر خوش ہوں گی کہ ہم آپ ایک ہی تھیلی کے پڑھ بڑھ ہیں۔“

”لیکن؟“

”لیکن یہ کہ ہم بھی برٹش گورنمنٹ کے مہمان ہیں۔“  
”ارے صح؟“

”جی ہاں۔ اور ہم کتب خانوں کا مطالعہ کرنے آئے ہیں۔“  
”آپ کا اور ہمارا مشن تقریباً ایک ہے۔ پھر یہ لوگ ہم غیر ملکی مہمانوں کو ایک ساتھ دورہ کیوں نہیں کرنے دیتے؟ کچھ رونق بھی رہے۔“

”ہمیں اس سوال کا صحیح جواب معلوم نہ تھا۔ محض جواب کی خاطر شو شہ چھوڑا؛  
”شاید اس لئے کہ ہم مختلف ملکوں کے باشندے ہیں، یا شاید اس لئے کہ آپ خاتون ہیں  
اور ہم....“

”نان یہیں۔ ہم دونوں انسان ہیں۔“

خدا جانے ہمیں اسی لمحہ احمد فراز کا صدر کیوں یاد آگیا: دونوں انساں ہیں تو کیوں اتنے جا بولوں میں ملیں، لیکن کوئی شعر یاد آ جائے تو لازم نہیں کہ اسے پاؤ از بلند گایا یا سنایا بھی جائے۔ چنانچہ شعر بی گئے اور گنگلو کو غیر عاشقانہ سطح ہی پر رہنے دیا۔ عرض کیا:  
”شاید یہ انگریز نہیں چاہتے کہ ان کے مہمان آپس میں نوٹ ملائیں۔“

”تو اب نہ ملا تے بھی ملائیں گے۔ ہر شام کو۔“

پیشتر اس کے کہ ہم نوٹ ملانے کے معاملے پر دستخط کر دیتے، دروازہ کھلا اور ایک پار

پھر پورٹ کا سر نمودار ہوا۔ حسب معمول بڑی لجاجت سے بولا:

”سر آئیے گا۔ میں آپ کو کمرہ دکھادوں۔“

ہم نے ماریہ سے رخصت لی۔ اپنے کمرے میں گئے اور پورٹ سے پوچھا کہ ہمارا سامان مس ماریہ کے کمرے میں کیسے چلا گیا؟ پورٹ بولا:

”سر آپ کا سامان تو آپ ہی کے کمرے میں تھا۔ مس ماریہ وہاں چلی گئی۔“

”بالبجز؟“

”بالبجزی سمجھیں۔ یہ دو کمرے برٹش گورنمنٹ نے ریزرو کرائے تھے۔ مس ماریہ نے دونوں دیکھے اور آخر وہ کمرہ پسند کر لیا جس میں آپ کا سامان رکھا تھا۔ ہم ابھی آپ کا سامان اٹھانے پائے تھے کہ آپ آگئے۔“

”لیکن ان کمروں میں کچھ فرق تو نہیں۔ مس ماریہ نے یہ حرکت کیوں کی؟“

”میں مس ماریہ کی نیت کی تشخیص و ثقہ سے تو نہیں کر سکتا لیکن وہ غاصب نہیں لگتی۔ فقط بے چاری LONELY ہے اور ہمدردی کی مستحق ہے۔ رفاقت کافاتہ بری چیز ہے۔“

یہ کہتے ہوئے بوڑھے پورٹ کی آنکھیں دھنڈلا سی گئیں، گویا مس ماریہ کی حالت سے متاثر ہو کر کہہ رہا ہو: کاٹ کاٹ سخت جانی ہائے تھائی نہ پوچھ۔۔۔ اور پھر خاموشی سے کمرے سے نکل گیا۔

رحم دل اور جاناندیدہ پورٹ نے ہمارے خیالات کا دھارا ابدل کر رکھ دیا اور نہ سچی بات ہے ہمارے خیالات زرا فاسد بھی تھے۔

شام کو ڈنر کے لئے ڈائینگ ہال میں گئے تو مس ماریہ کو بدستور کاوش تھائی سے دو چار پاپا بہت دکھ ہوا اور فوراً ہمدردی کے جوش میں اپنی تمام تر رفاقت اس کے قدموں میں ڈھیر کرنے کا فیصلہ کیا۔ چنانچہ اپنی میز چھوڑ کر محترمہ کی اجازت سے اس کی میز پر جا بیٹھے اور پھر اسے اس طرح ملخصانہ دار فنگی سے دیکھا جیسے کہتے ہوں کہ اے MAIDEN IN DISTRESS (دو شیزہ مظلوم) لے۔ ہم حاضر ہیں۔ اب حکم کر! دل چاہئے یا جان؟ یا دونوں؟ کہ دل ہے سوچیز تیری، جان ہے سومال تیرا۔۔۔ لیکن مس ماریہ نے

ہماری جاں ثاری کی پیشکش کا کوئی واضح خیر مقدم نہ کیا۔ بس، ہمیں دیکھ کر ذرا مسکرائی اور بولی:

”آپ آگئے؟ بیٹھئے۔۔۔ اور جیسا کہ میں کہہ رہی تھی یہ برٹش گورنمنٹ...“

اور پھر دس منٹ نہیں، بیس نہیں، پورے ایک سو بیس منٹ بلا وقفہ بولتی رہی جیسے اپنی کلاس کو ہستری پڑھا رہی ہو۔ ہم پہلے چند منٹ تو کچھ سوچ سمجھ کر ہاں نہ کرتے رہے، لیکن جب محترمہ کی برق گفتاری سے رشتہ معانی ہاتھ سے چھوٹنے لگا اور محترمہ برٹش گورنمنٹ کو رومندی ہوئی برٹش پارلیمنٹ میں جا داخل ہوئی تو ہم نے سرہانا بند کر دیا اور ایک سکتے کے عالم میں اس کی لرزتی، پھر کتنی، سرسراتی، سنسناتی زبان کو دیکھنے لگے۔ پھر ہم پر اچانک القا ہوا کہ ماریہ کو بے شک ایک رفیق کی حاجت ہے لیکن اس لئے نہیں کہ اس کے سامنے تھامی کا مارا دل چیر کر رکھ دے بلکہ اس لئے کہ فاقہ کی ماری زبان توڑ کر رکھ دے۔ بہر حال ایک بات واضح تھی کہ ہمارے بوڑھے اور جماندیدہ پورٹر کی یہ تشخیص درست نہیں تھی کہ خاتون ایکیلی ہے اور ساتھی چاہتی ہے بلکہ یہ کہ خاتون باتوں ہے اور سامع چاہتی ہے۔ لیکن ہم نے سوچا: چلو، ایک باتوں پر دیسن کا سامع بننا بھی ایک طرح کی سو شل سروں ہی ہے۔ چنانچہ خدمت کرتے کرتے ہم نے کھانا بھی ختم کر لیا لیکن اپنا حسنِ ساعت ختم نہ ہونے دیا۔ پھر اچانک ہمارے لئے ایک دیٹریپیگام لایا کہ آپ کا میلی فون آیا ہے۔ ہم ماریہ سے مدد رکتے ہوئے تھوڑی دیر کے لئے ہال سے باہر گئے۔ میلی فون سے فارغ ہو کر لوٹے تو کیا دیکھتے ہیں کہ ماریہ کے رو برو ہماری نشست پر ایک خوش وضع سا آدمی بیٹھا ہے اور غور سے دیکھا تو یہ وہی شخص تھا جو کافی دیر سے ڈائیگنگ ہال کے دروازے کے قریب منڈلا رہا تھا۔ ہمیں دیکھتے ہی تعظیماً ”امٹھ کھڑا ہوا اور بولا:

”امید ہے آپ مجھے معاف کر دیں گے۔ میں...“

وہ شخص یہ جملہ مکمل نہ کر پایا تھا کہ ماریا بولی:

”مرٹرخان۔ فرنینڈو سے ملیں۔ یہ میرا خاوند ہے۔“

ہم جی ان تھے کہ ماریہ نے اتنا جلد خاوند کیسے پیدا کر لیا۔ نگس کا تجربہ تو یہ ہے کہ

ہزاروں سال رونے کے بعد بھی دیدہ و رپیدا ہونے میں نہیں آتا۔ بہر حال ہم نے کہا:  
 ”کیسے مزاج ہیں مشر فرنینڈو؟ لیکن آپ کی بیگم نے تو ہمیں نہیں بتایا کہ آپ بھی ان  
 کے ساتھ آئے ہوئے ہیں۔“

بلکہ جو تو یہ تھا کہ ہمارے سامنے بیگم صاحبہ نے اپنے بیگم ہونے کا ہی اقرار نہیں کیا تھا  
 اور ہم یہی سمجھے بیٹھے تھے کہ موصوف ایک پختہ سی باکہ ہیں۔ فرنینڈو کچھ کہنے ہی کو تھا کہ ماریہ  
 جھٹ بول پڑی:

”ہم آئے تو اکٹھے تھے لیکن یہاں آکریے گرل فرنینڈ کی تلاش میں نکل کھڑا ہوا۔“

فرنینڈ بولا: ”ڈارلنگ یہ الزام غلط ہے اور بہر حال میں معافی مانگ چکا ہوں۔“

”لیکن تمہارا کوئی اعتبار نہیں۔“

”ڈارلنگ میں قسم کھاتا ہوں کہ اب تمہیں اکیلانہیں چھوڑوں گا۔“

پھر ماریہ کا ہاتھ پکڑ کر پیار سے تھپتھانے لگا۔ ہاتھ کا ہاتھ سے مس ہونا تھا کہ ماریہ کے  
 دل کو خبر ہو گئی اور دل ہی تو تھا، شتابی سے کھٹلنے لگا۔ ماریہ ایک گمراہ اور خمار آلود سانس لے کر  
 بولی:

”مسٹر خان۔ آپ کی رفاقت کا شکریہ۔ اب دیر ہو گئی ہے۔ آپ آرام کریں۔“

ان پر طرفی کا حکم من کر ہم اٹھے۔ انی سو شل سروس کی نرم و نازک بساط کو لپیٹا اور انہیں  
 سامنہ لے کر اپنے کمرے میں آکر لیٹ گئے۔ مزید سوچنے پر معلوم ہوا کہ ماریہ صاحبہ نے  
 بوڑھے پورٹر ہی کو نہیں، ہمیں بھی غچہ دیا ہے۔ اس عورت کو رفتق کی ضرورت تھی نہ سامنے  
 کی بلکہ ایک عارضی رقب کی خدمات درکار تھیں کہ اپنے خاوند کی آتش حسد کو بھڑکائے اور  
 یہ خدمت اس نے ہماری اطلاع کے بغیر ہم سے لے لی تھی۔ ہم زندگی میں خواتین کے بہت  
 کام آئے ہیں لیکن ہمارا یہ استعمال کبھی نہیں ہوا تھا۔ تھی تو شاید یہ بھی ایک قسم کی سو شل  
 سروس لیکن کاش، یہ سروس ہماری بجائے کسی زیادہ معتدل مزاج شخص سے لی گئی ہوتی۔۔۔  
 قصہ کوتاہ، اس رات ہمیں بہت کم نیند آئی۔ بس ایک چنگاری ہی ہمارے سینے میں سلگتی رہی  
 اور کیسے نہ سلگتی کہ ہے نگہ سینہ دل اگر آتش کدہ نہ ہو۔

## مس مچل کی پیشکش: میرالال دوپٹہ ممل کا

دوسرے روز فرینک ٹھوین سے ملنے گئے تو اسے مس مچل سمیت کاؤنٹی لائبریری کے باخیپے میں انتظار کرتے پایا۔ ٹھوین گذمار نگ کے بعد گھڑی دیکھ کر بولا:

”آپ بالکل صحیح وقت پر تشریف لائے ہیں۔ دیکھنے گھڑی نے ابھی اسی وقت، نوجائے ہیں اور اسی لمحے سے آپ آئندہ آٹھ گھنٹوں کے لئے مس مچل کی کمان میں آگئے ہیں۔ اس کے بعد آپ کو جملہ احکام مس مچل ہی سے ملیں گے اور مجھے تھیں ہے کہ آپ ان پر مکمل اور غیر مشروط تابعداری کے ساتھ عمل کریں گے۔“

ہم نے کمر سے جھک کر مس مچل کو سلام کیا یعنی بولے بغیر حلف و فاداری اٹھا لیا۔ ایسے موقعوں پر فلموں میں تو ہیروئن اپنا ہاتھ بھی النا کر آگے بڑھاتی ہے ہے ہیرو اپنے ہاتھ سے تھام کر اور ہونٹوں سے چوم کر بادل خواستہ چھوڑ دیتا ہے۔ لیکن مس مچل بظاہر و فاداری کا اتنا پختہ ثبوت غیر ضروری سمجھتی تھیں اور اس کی نوبت آبھی جاتی تو شاید یہ ثبوت ہم بہت کامیابی سے مہیانہ کر سکتے۔ آپ کو یاد ہو گا کہ مس مچل ان تین عجوزات میں سے وہ عجوزہ تھیں جو نصف صدی قبل فانی سے جنگ لڑ کر پروان چڑھی تھیں اور ابھی اتری نہ تھیں۔ بلکہ دوسروں کے کندھوں سے ہی لٹک رہی تھیں اور ان کا جسمانی ساز بالکل بے آواز تھا سوائے زبان کے جس میں آواز بھی تھی اور حرکت بھی۔ یعنی ہر چند کہ موصوفہ ساقین کی کمزوری کی وجہ سے بے سارا نہیں چل سکتی تھیں، تاہم ان کی زبان بے شیخ بھی لڑتی تھی۔ مس مچل نے کمانڈر مقرر ہوتے ہی ہمیں پہلا حکم دیا:

”چلے بیٹھے کار میں۔ میں ابھی آتی ہوں، ہم پورے نو پانچ پر روانہ ہوں گے۔“

ہم کار میں بیٹھ گئے۔ ظاہر تھا کہ آج ہماری ڈیلوٹی شر سے کمیں باہر ہے اور کیسٹ میں شر سے باہر نکلا فطرت کی آغوش میں جانا ہے۔ ہم تو خوشی کے مارے قبلہ شیخ صاحب کی طرح اپنے شیخ چلی مراد ہیں۔۔۔ پیشگی ہی آغوش فطرت میں داخل ہو کر کھو گئے اور کھوئے رہے تو آنکہ ہمارے دائیں ہاتھ کی سیٹ پر کوئی جبو قسم کی چیز ناہل ہوئی۔ ہم نے آنکھ کھوئی

اور دیکھا تو مس مچل بیٹھی ہے۔ ہم نے از راہ ہمدردی خیریت مزاج پوچھی اور کہا:

”میں سارا دے کر پچھلی سیٹ پر لادوں؟“

مس مچل بولی: ”اگر میں پچھلی سیٹ پر لیٹ گئی تو یہ کار کون چلائے گا؟“

مارے خوف کے ہمارے ہاتھ سے مصلحت کا دامن چھوٹ گیا اور ہمارے منہ سے ایک

وحشت کے عالم میں نکلا: ”کیا آپ خود کار چلائیں گی؟“

مس مچل ہماری طرف دیکھے بغیر نیایت سکون سے بولی:

”معلوم تو کچھ ایسا ہی ہوتا ہے!“

ہم نے ایک فٹ بال کے سائز کا چھور کتے ہوئے دل میں کہا: ”مارے گئے“ اور زبان سے بولے: ”یعنی آپ رجیع کار چلا لیتی ہیں؟“

مس مچل مسکراتے ہوئے بولی: ”کوشش تو کرتی ہوں۔“

اور ادھر مس مچل کے منہ سے کوشش کی شش نکلی اور ادھر انجن کے منہ سے برررر نکلی۔ مس مچل نے انجن شارٹ کر دیا تھا لیکن ہم اب بھی اسے اپنی بوڑھی کمانڈر کا غمزہ سمجھ رہے تھے۔ کار کو شارٹ تو زبان کے اشارے سے بھی کیا جاسکتا ہے لیکن کار چلانا دو سال م لا توں کا محتاج ہے اور ہمیں یقین تھا کہ مس مچل زبان سے خواہ پہاڑوں کا دل چیر دے، اپنے پاؤں سے پگ پانگ کے بال کو بھی مخاطب نہیں کر سکتی۔ سو ہم نے ادھر ادھر دیکھا کہ کہیں سے کوئی ڈرائیور نمودار ہوتا ہے۔ لیکن دفعہ ”ہمیں کار کے پہیوں میں جنبش محسوس ہوئی۔ کھڑکی سے باہر دیکھا تو کار رجیع حرکت میں تھی بلکہ دوڑنے پر آنادہ تھی۔ میسٹر بر رفتار دیکھی تو سوئی صفر سے اچھل کر دس بیس عبور کرتی ہوئی تیزی سے آگے بڑھ رہی تھی..... تیس!..... چالیس! (ہم نے مضبوطی سے کار کا گریبان پکڑ لیا) ..... پچاس! (ہم نے سانس روک لیا) ..... ساٹھ! (ہماری آنکھوں کے آگے اندر ہرا چھا گیا) ..... ہم سمجھے ایک سلیٹر مس مچل کے پاؤں کے نیچے آکر اتفاقاً قابغیا ہے اور کار کو بھاگنے کے سوا چارہ نہیں۔ یعنی نے ہاتھ باغ پر ہے نہ پا ہے رکاب میں۔ ہمیں دنیا ختم ہوتی محسوس ہوئی اور آنے والے کریش کے انتظار میں آنکھیں بند کر کے سرز انور پر رکھ لیا۔ اچانک کہیں سے آواز آئی:

”کیا سنا موسم ہے! ہے نا؟“

ہم نے سے سے آنکھیں کھویں۔ کیا دیکھتے ہیں کہ مس مچل اطمینان سے دو انگلیاں شیرنگ ولی پر رکھے کار چلائے جا رہی ہے اور ساتھ ہی کچھ یوں گلنگا رہی ہیں جیسے ”میرالال دوپٹہ ململ کا“ اور اب ہم سے موسم کی خونگواری کی تائید کی بھی منتظر ہے۔۔۔ لیکن تائید سے پہلے ہم صرف یہ دیکھنا چاہتے تھے کہ مس مچل کے بے جان پاؤں کار کے ساتھ سلوک کی کر رہے ہیں اور دیکھا تو بڑھیا اس فناکاری سے بریک کلپی اور ایکسل بیٹھ پر پاؤں رکھ رہی تھی جیسے موڑ نہیں چلا رہی، پیاںو بجارتی ہے۔۔۔ ہم نے مس مچل کے سوال کا جواب دیا:

”مس مچل۔ موسم بے شک دلکش ہے لیکن تمہاری ڈرائیونگ سے زیادہ دربا نہیں۔“

”داد کا شکریہ۔ اگرچہ حیرت ہے کہ آپ اپنی ڈرائیور پر اس قدر اچانک ایمان لے آئے۔“

”محترمہ۔ اتنے بڑے چشم دید مجزرے کے بعد ایمان نہ لانا کفر ہے، اور ہم تو پیدائشی مومن ہیں۔“

مس مچل نے ہمیں ایک پیار بھری آنکھ ماری جو ہماری تحسین کا جواب تھا اور ساتھ ہی اپنے پاؤں نے اشارے سے رفتار کی سوئی کو ستر پر پہنچا دیا جو ہمارے ایمان کا اختیان تھا۔ لیکن ہم مومن تھے۔ ٹابت قدم نکلے اور سوئی کو دیکھ کر مسکرا دیئے۔ آخر مومن کی یہی تو پہچان ہے کہ چوں مرگ آئیں تبسم برلب اوست۔ لیکن مس مچل کی چا بکدستی سے ہم مرے بغیر سومنانہ شان لئے منزل مقصود پر پہنچ گئے۔

ہماری منزل ایک داماغی شفناخانہ تھا جسے عوای زبان میں پاگل خانہ کہتے ہیں اور شاید یہی زیادہ حقیقت پنداہ نام ہے لیکن سب حقیقوں کو ان کے اصلی نام سے نہیں پکارا جاتا۔ مس بیل ہمیں سیدھا ہسپتال کے سربراہ ڈاکٹر ہنری پال کے پاس لے گئی جنوں نے مصافحہ اور زراج پر سی کے بعد ہمیں اپنے ہسپتال کے کوائف بنا شروع کئے:

”اس ہسپتال میں سترہ سو مریض ہیں لیکن کسی ایک کو بھی اپنے مرض کا اقرار نہیں۔ لہ جملہ مریض ڈاکٹروں، نرسوں اور باتی عملے کو خوبی سمجھتے ہیں اور ان کے داماغی عدم توازن

کے شاکی اور فریادی ہیں۔ مریض سچے ہیں یا معانج، خدا ہی بہتر جانتا ہے۔ ویسے جو اعتماد ڈاکٹروں اور نرسوں کو اپنے ذہنی توازن کے متعلق اس ہسپتال میں آنے سے پہلے تھا، وہ اب نہیں کیونکہ مریض اپنے معايجوں کے علاج سے متاثر ہوئے ہوں یا نہیں، معانج اپنے مریضوں کی صحبت سے یقیناً فیض یاب ہوئے ہیں۔“

یہاں زرار کر ڈاکٹر صاحب نے ایک اور جملے کا اضافہ بھی کر دیا:

”اور استفادہ کرنے والوں میں شاید یہ خادم سرفراست ہے!“

اور یہ کہہ کر ایسا بے تھاشا قہقہہ لگایا جس نے ہمیں چونکاریا کہ قہقہہ شروع ہونے کے بعد تھمتا نظر نہ آتا تھا۔ قہقہے کے ٹھانٹھ سے یوں محسوس ہوتا جیسے کھماج میں ہننا رہے ہوں۔۔۔ ڈاکٹر صاحب تو شاید اپنی ظرافت کی داد دیتے ہوئے نہ رہے تھے لیکن ان کے قہقہے کی طوالت اور تبلیل سے ظاہر تھا کہ ڈاکٹر صاحب نے اپنے ہنسوڑ مریضوں سے بلاشبہ بھرپور کسب فیض کیا ہے۔

ہمارے ذہن میں سوال ابھر اور ڈاکٹر بیال سے پوچھا:

”کبھی ان مریضوں میں کوئی ناگوار قسم کا تصادم تو نہیں ہوتا؟“

بولہ: ”تصادم تو ہوتا ہے مگر ایسا ناگوار نہیں ہوتا۔ ہمارا مشاہدہ ہے کہ دیوانہ اکیلا ہو تو تقریر کرتا ہے۔ اگر دو مل بیٹھیں تو مناظرہ کرتے ہیں اور دونوں صورتوں میں خوب گزرتی ہے، نہ صرف مقررین کی بلکہ سامعین کی بھی کہ دیوانوں کا تصادم محض خیالات کا تصادم ہے۔ یہ مفارقات کا تصادم نہیں کہ استھان کی نوبت آئے۔ وہ فرزانوں کا کھیل ہے۔“

ڈاکٹر بیال سے ولائی پاگلوں کی رواداری کا قصہ سناتو محسوس ہوا کہ یہ مخلوق دنیا بھر میں ایک جیسی ہوتی ہے۔ گورے اور کالے ہوشمندوں میں ہزارو فرق سی، گورے اور کالے پاگلوں میں کوئی فرق نہیں۔ لیکن مزید سوچا کہ فطرت کی کیاستم ظرفی ہے کہ انسانی مساوات کا آورش صرف پاگل پن کی سطحی پر قابل حصول ہے۔

ڈاکٹر صاحب سے ملاقات کے بعد مس مچل ہمیں شفاغانے کی لا بھربری دکھانے لے گئیں جہاں کئی معزز ”مریض“ بیٹھے مصروف مطالعہ تھے۔ مس مچل نے ہمارا دو تین اصحاب

سے تعارف کرایا اور باہم بڑی سنجیدہ باتیں شروع ہو گئیں۔ ایک صاحب جو برٹنڈر سل کی کتاب پڑھ رہے تھے، نمارے کان کے قریب منہ لا کر سرگوشی کرنے لگے:

”مصنف مخطوط الحواس ہے۔ میں مناظرے کے لئے تیار ہوں۔ کیا اللدن جا کر آپ سے میرا چیلنج پہنچادیں گے؟“

ہم نے بخوبی یہ کا خدمت انجام دینے کا وعدہ کیا اور اپنے دوست سے ایک معاونتے کا انعام پا کر بخیریت لا بخیری سے نکل آئے۔ واپسی پر راہ میں مس مچل سے پوچھا:

”ان لوگوں کو رسول کی کتابیں دے کر آپ کتابیں ضائع نہیں کر رہے؟“

بولی: ”ہمارا کام ان کی فرمائش پوری کرنا ہے۔ دیے رسال کی کتابیں اکثر قارئین پر ضائع ہی ہوتی ہیں۔“

### الحمد لله يا شيخ الكومب

ہوئیں میں پہنچ تو ہر چند کہ دن بھر کی تکان کے بعد ضرورت آرام کی تھی تاہم ہم نے فور غسل کیا۔ کپڑے بد لے اور کرنل کو مب کے انتظار میں بیٹھ گئے۔ آپ کو یاد ہو گا کہ پچھلی شب مس ماریہ کی صحبت میں بیٹھے ہوئے ہمیں اپاںک میلی فون پر طلب کیا گیا تھا۔ میلی فون پر ہم نے ہیلو کی تواہر سے عربی زبان اور انگریزی لجھے کے ملغوبے میں جواب آیا:

”السلام عليکم يا حبیبی، كيف حالک؟“

اور ہم سمجھ گئے کہ یہ جان کو مب بول رہا ہے کیونکہ بھرے انگلستان میں یہ واحد انگریز رہوت تھا۔ جو عربی بھی بولتا تھا اور ہمیں حبیب بھی سمجھتا تھا اور ہمیشہ اسی انداز سے ابتدائے لفظ کرتا تھا۔ ہم نے بھی اشتیاق بھرے لجھے میں وہی جواب دیا جو دیا کرتے تھے:

### ”الحمد لله يا شيخ الكومب۔ انت طيب؟“

اس جواب کے بعد ہماری عربی ختم ہو گئی اور کرنل کو مب کی مزید عربی کی روائی بھی رک گئی۔ چنانچہ اس نے انگریزی کا نابدلے ہوئے اپنے مخصوص بے تاب انداز میں خیر و عافیت پوچھی اور کہا:

”کل شام کیا کر رہے ہو؟“

اس وقت ہم ماریہ کی محفل سے عارضی طور پر اٹھ کر آئے تھے اور فرنینڈ نے ابھی دخل در معقولات نہیں دیا تھا۔ چنانچہ ایک نئے کے عالم میں کہا:

”جان--- یہ تو ماریہ سے پوچھ کر ہی بتا سکتا ہوں۔“

ماریہ کا نام سن کر کرنل کو مب کے منہ سے ایک انگریزی جملہ نکلا جس کا پہلا حصہ ناقابل تحریر ہے۔ لہذا حذف کیا جاتا ہے۔ باقی جملہ یہ تھا:

”کل شام پانچ بجے تمہیں ہوٹل سے لینے آ رہا ہوں۔ تیار رہنا۔“

”لیکن ماریہ...“

کرنل کو مب نے ماریہ کے متعلق ایک اور ناگفتمنی لیکن بے حد شنیدنی کلمہ دہرا دیا۔۔۔ عورت کے سامنے انگریز سے زیادہ مودب کوئی نہیں اور اس کی غیر حاضری میں انگریز سے بڑھ کر دریدہ دہن بھی کوئی نہیں۔۔۔ آخر ہمیں حکم دیتے ہوئے کہا:

”کل شام پانچ بجے تیار رہنا۔ بالکل تیار۔ بہانہ مافیش۔“

ناچار ہمارے منہ سے نکلا: ”غم یا سیدی!“

اور دل میں سوچا کہ چلو کرنل کو مب کی خاطر کل مس ماریہ سے چھٹی لے لیں گے لیکن جیسا کہ آپ کو معلوم ہے چند ہی لمحوں بعد فرنینڈ کی آمد نے ہمیں ماریہ سے چھٹی کی بجائے پیش دلادی تھی۔۔۔ مایوسی اور نامرادی کی پیشن جسے حاصل کر کے ہم شب بھربستر میں سلگتے رہے تھے اور کرنل کو مب جیسے عزیز دوست کی متوقع ملاقات کی خوشی بھی ہماری آتش ارمان کو فرو نہ کر سکی تھی: دل ہی تو قہانہ سنگ و خشت۔۔۔ لیکن دوسرے دن دیوانوں اور فرزانوں کی رنگارنگ صحبت میں ہمیں غم ماریہ سے کچھ اتفاق ہو گیا اور پچھلے پرلوٹے تو جان کو مب کی آتی شب کی ملاقات ہمیں ایک ہونہاری تقریب نظر آئے گی۔

کیا تعزیت میں زوجیت ملائی جا سکتی ہے؟

جان کو مب ہمارے پرانے یار تھے اور بڑے رونق آفریں یار۔ آئیے ان کا آپ سے

تعارف کرائیں: ہمیں ملنے سے پہلے کرنل کو مب برطانیہ میں توپیں چلا چکے تھے، سوڈان میں موگنگ پھلی بیج چکے تھے اور ملایا میں تعلیم دے چکے تھے۔ پھر پاکستان میں آکر کیدڑ کالج پشاروں کی سربراہی سنھاںی۔ پہلے کالج کی بنیاد رکھی، پھر اس کی آبیاری کی اور آخر اسے پروان چڑھایا۔ متواتر چھ سال اس کے پرنسپل رہے اور متواتر چھ سال ہمارے رفت رہے۔ ہمارا سرکاری رشتہ یہ تھا کہ وہ کالج کے پرنسپل تھے اور ہم کالج کی مجلس انتظامیہ کے رکن تھے لیکن پہلی ملاقات کے بعد یہ رشتہ فالکلوں میں دب دیا گیا اور اس کی جگہ ایک نئے رشتہ نے لے لی۔ جس کا ایک سرا جان کو مب کے دل میں اور دوسرا ہمارے قلب میں پیوست تھا لیکن اسے رشتے کی استواری سرا سرجان کے ملخص اور مشتبہ دل کی وجہ سے تھی ہم ہی نہیں، جان کا ہر جانے والا اپنے دل پر اس دلبر کے خلوص کی گرفت محسوس کرتا تھا۔ چنانچہ یہ کہنا کہ جان بڑے مقبول تھے، جان کی ہر دلعزیزی کی تشنہ سی تعریف ہے۔ جان مقبول نہ تھے، محبوب تھے۔

اپ پاکستان ہی میں تھے کہ انگلستان سے آپ کی بیگم کی موت کی خبر آئی۔ جان ولایت گئے اور تجیزوں تکفین کے بعد واپس آئے تو کراچی کی کئی فارغ میموں نے تعزیت میں زوجیت کی پیشکش بھی شامل کر دی لیکن جان نے اپنی ہر دلعزیزی کھوئے بغیر، صرف تعزیت قبول کی اور دوسرا چیز کو ہاتھ تک نہ لگایا یا معمولی چھوکر چھوڑ دیا ہاں صرف ایک خاتون کی کہ بیانش ملادش کے اعتبار سے ناقابل انکار سی امیدوار تھی، جزوی حوصلہ افزائی کی یعنی اسے شرف ہدمی بخشنا لیکن اس تعلق کو شادی کی تکلف سے آلووہ نہ ہونے دیا۔ غالبا یہ مر حومہ کے احترام کا تقاضا تھا اور شاید یہ اسی احترام کی توسعہ تھی کہ تین سال بعد آخر پاکستان چھوڑ کر ولایت گئے تو تھا گئے مگر اپنی بیس مانہ کا دل برانہ ہونے دیا۔ یعنی اسے ایک تسلی بخش سالم البدل ڈھونڈنے کی فراغد لانہ چھٹی دے دی اور یہی رعایت اپنے لئے بھی محفوظ رکھی کہ اس سے فائدہ اٹھانے کے موقع ولایت میں کہیں زیادہ تھے ایسی خوشنگوار جدا یا اس دنیا میں شاذ ہی واقع ہوتی ہیں لیکن جان کی سدا بہار شخصیت فراق میں بھی وصال کی شیرینی گھول دیتی تھی۔۔۔ سو یہ تھے کرنل جان کو مب جن کے انتظار میں ہم نہاد ہو کر گرینڈ شارہوٹ میڈ سٹوں کے دروازے پر کھڑے تھے۔

پورے پانچ بجے ہوٹل کی ڈیوڑھی کے سامنے ایک کار رکی اور حسب توقع کرٹل کو مب  
بر آمد ہوئے۔ وہی بھاری بھر کم جشد، وہی کھرج کی آواز، وہی بے تکلف مسکراہٹ، وہی منہ  
میں پائپ اور ہاتھ میں تولیہ بعوض رومال کہ جان رومال کی تنگ دامنی سے بیزارتے۔۔۔ ہم  
سے مصالحہ کے بعد چھوٹتے ہی سوال کیا:

”تماری ماریہ کماں ہے؟“

کما: ”ایک تو ماریہ ہماری نہیں۔ دوسرے جس کی ہے اسے ہی معلوم ہو گا کماں ہے۔“

”میں سوچ رہا تھا ماریہ کو بھی ساتھ لے چلتے۔“

”جان بھول جاؤ ماریہ کو۔ مجھے بعد میں پتہ چلا کہ اس کا اپنا ذاتی خاوند بھی ہے۔“

”پھر کیا ہوا؟ اس کا اپنا خاوند ہے تو ہماری اپنی یوں بھی ہے۔ مہذب لوگ فیملی سے باہر  
بھی ایک دوسرے کے کام آتے ہیں۔“

جان اور ”اپنی“ یوں۔ ہمیں حرمت ہوئی۔۔۔ جان کی آنکھوں میں آنکھیں ڈال کر

پوچھا:

”کیا کما، اپنی یوں؟“

بولہ: ”تم نے جو کچھ سنائے، ٹھیک سنائے۔“

”چچ! تمہارا مطلب ہے اصلی یوں جیسی کہ ہوتی ہے؟“

”لیکن اتنا بڑا واقعہ ہو گیا اور دنیا میں کوئی دھاکہ نہیں ہوا، بی بی سی بھی چپ سادھے  
بیٹھی رہی۔ یہ سب کچھ کب کماں اور کیسے ہو گیا؟“

جان آرام سے بولا: ”جمان تک کب کا تعلق ہے، یہ ہو چکی ہے بات پرانی نہ پوچھئے۔  
جائے وقوع وہی ہے جماں اب جا رہے ہیں۔ باقی رہا کیسے؟ تو یہ سوال پوچھنا شرف کے بیڈ روم  
میں جھانکنے کے برابر ہے۔“

ہم نے کما: ”بجا۔۔۔ چلو ہبھابی سے ملاو۔“

چلے تو دیکھا کہ اسی سڑک پر جا رہے تھے جو پاگل خانے کو جاتی تھی۔ یعنی جو آج صحیح مس  
محل کی جوانگاہ رہ چکی تھی اور جس پر موصوفہ کی معرفت موت سے ہماری سرسری ملاقاتات

ہوئی تھی۔ اس کے مقابلے میں جان کی کار میں نواۓ زندگانی بڑی نرم خیز تھی۔ میر کی سوئی اس اختیاط سے تیس اور پینتیس کے درمیان پھونک کر قدم رکھ رہی تھی گویا مینا خانہ بار دوش ہے۔ کماں وہ مس مچل کی سوئی کہ سرستیاں کہ قیامت ہم رکاب معلوم ہوتی تھی اور پھر سوئی ساٹھ پر ہوتی تو زبان سترپ! ادھر جان پینتیس میل فی گھنٹے سے آگے نہ بڑھتے تھے کہ پھر ہاتھیں نہ کر سکتے تھے۔ کہتے تھے: پینتیس سے زیادہ تیز چلانے کے لئے دانت بھینچنے پڑتے ہیں۔ چنانچہ اس سفر میں مس مچل والی ہنگامہ خیز گردگراہٹ تونہ تھی لیکن جان کے علبی لطیفوں کی گدگداہٹ ضرور تھی۔

المشغورہ کے خوبصورت قبے سے گزر کر ایک خوبصورت تر گاؤں سمیدھ میں پہنچے تو جان نے ایک کھلے با غیچے میں داخل ہو کر ایک چھوٹے سے پیارے سے بنگلے کے سامنے کار روکی۔ بولا:

”یہ ہے غریب خانہ۔ پسند ہے؟“

”باہر سے برائیں۔“

اندر را غل ہوئے تو ڈیوڑھی میں ایک شفاف اور بکلی سے منور شوکیس میں ایک خیم سی کتاب رکھی تھی۔ بڑھ کر جو دیکھا تو حیران رہ گیا: قرآن مجید تھا! ہمیں تحریر کیا کہ جان بولا:

”غیریب خانہ باہر سے تو برائیں۔ اندر سے کیسا ہے؟“

”نور“ علی نور ہے۔ ”ہم نے بلا تامل کما۔

اور قرآن مجید اٹھا کر ہم نے آنکھوں سے لگالیا۔ ہمیں یاد آیا کہ پٹارو کا لج کی دعائے صحیگاہی کے دوران تلاوت قرآن کے بعد، پہلوں کو آیات کریمہ کا ترجمہ سنایا جاتا تھا تو یہ فرض جان کو مب بھیثت پر نسل خود ہی انجام دیتے تھے۔ بلکہ معلوم ہوا کہ یہ وہی پٹارو والا نسخہ پاک ہے جسے جان ساتھ لے آئے تے اور اب اسے قیمتی متعاق بھیتے تھے۔

خبردار! اس تعارف میں جان کا خطرہ ہے

ابھی ڈیوڑھی ہی میں کھڑے تھے کہ ایک اڈھیر عمر کی سادہ اور ستونتی سی خالتوں درون

خانہ سے نکلی۔ جان نے اسے دیکھتے ہی کہا:

”ڈارنگ۔ یہ ہے میرا دوست خان، لیکن اسے شدید سا شہبہ ہے کہ تم واقعی میری جائز اور منکوحہ بیوی ہو۔“

مرد قارئین، براہ کرم بتائیں کہ کبھی آپ کے کسی دوست نے اس انداز سے اپنی بیوی سے تعارف کرایا ہے؟ اگر جواب ہاں میں ہے تو زرا اس آلے کا نام بھی بتادیں جس کے ساتھ محترمہ نے آپ کا خیر مقدم کیا: طنچہ؟ کفیگی؟ پاپوش وغیرہ، غیرہ؟ خوش تتمی سے ہماری میزبانہ کے ہاتھ میں تو کچھ نہ تھا لیکن اس کے ناخنوں کی تیزی کے متعلق کچھ کہانیں جاسکتا تھا۔ چنانچہ بظاہر تو ہم نے جھک کر ایک خاموش اور خوش امانت سلام کیا مگر بیاطن ایک مضبوط دفاعی پوزیشن لے کر آنے والے وار کا انتظار کرنے لگے۔ لیکن دیکھا تو وہ دریا دل خاوند نے خاتم کیا۔ پہلے ہم سے ایک محنیں سامنے فتح کیا، پھر ہمارا مژاج پوچھا اور آخر میں اپنے خاوند سے مخاطب ہو کر بولی:

”تمہارے ماضی کو دنظر رکھتے ہوئے یہ اپنے شکوک میں بالکل حق بجانب ہیں۔“

جان بولے: ”گویا میں جو دو سال سے فرمانبرداری سے خاوندی کر رہا ہوں، اس کی اس لئے قدر نہیں کہ زمانہ قبل مسح میں دانہ گندم کھالیا تھا (پھر ہم سے مخاطب ہوتے ہوئے) خان، میں ایک مظلوم خاوند کی حیثیت سے تم سے کہ تم بھی ایک خاوند ہو، انصاف کا طالب ہوں۔“

ہم نے بین وجوہات کی بنا پر ثالث بننے سے انکار کر دیا۔ جان نے انصاف کا دروازہ بند دیکھا تو بولا:

”المی، میں تم سے لڑائی کا حق محفوظ رکھتے ہوئے اس وقت صلح کی درخواست کرتا ہوں کہ چائے کے لئے جان نکل رہی ہے۔ پلیز ڈارنگ، چائے تو پلاو۔“

کی مسکراہٹ ذرا اور پھیل گئی۔ جان بھی کچھ اور برخوردار نظر آنے لگے اور اس مکمل امن کی فضائیں ہم بھی زہنی مورچے سے نکل آئے۔ ظاہر تھا کہ جان کا مقصد اس چھیڑ کو گھر میں بھی جاری رکھنا تھا جو کبھی خوباں سے گھر کے باہر روا رکھتے تھے۔

مزکو مب نے ہمیں دیوان خانے میں داخل ہونے کا اشارہ کیا اور خود کچن میں چلی گئیں۔ دیوان خانے کے وسط میں چارپارائی کے برابر تپائی رکھی تھی جو شریں و نمکین ماکولات سے پر تھی۔ صرف چائے آنا باقی تھی۔ ہم کے بعد دیگرے ماکولات کو ٹھوٹنے لگے لیکن کرنل کو مب چائے سے پہلے کسی مادی شے کو چکھنا یا چھوننا چائے کی تقدیس پر حملہ سمجھتے تھے۔ چنانچہ وہ تملاتے کھڑے رہے لیکن جو نی مزکو مب بھاپ چھوڑتی ہوئی چائے وانی لے کر دروازے سے نمودار ہوئی، جان نے متانہ دار ایک ناقابل فم انگریزی نعروہ بلند کیا اور آنا فانا چائے کی پیالی بنا کر دوسرے لمحے میں غٹ غٹ پی گیا۔۔۔ تیرے لمحے جان نے ایک اور پیالی بنائی جو چوتھے لمحے میں چڑھا گئے اور پھر قدرے آسودہ ہو کر اپنا انگریزی نعروہ دہرا دیا جواب کے ہماری سمجھ میں آگیا:

۶  
IT'S NOT TEA ; IT'S NECTAR, NECTAR.....

معا" ہمیں اپنے گاؤں کا سائیں جبیب یاد آگیا جو تازہ بھنگ کا پیالہ ہاتھ میں تھام کر پینے سے پہلے جھومتا تھا اور پھر لمبی لے میں نعروہ گاتا تھا؛  
"ساوی نہیں، گھاہ اے۔ عاشقاں نوں مباح اے"

ہم نے نعروہ تو نہ لگایا۔ لیکن چائے کے دو چار گرم اور گداز گھونٹوں کے بعد ہمارے اندر بھی ایک نفرے نے کروٹ ضروری۔ اور سچی بات ہے مزکو مب کی موجودگی مانع تھی اور نہ ہم بھی جان کو مب کے مقابلے میں دادم مست قلندر کی صد الگاتے۔ بلکہ تھوڑا سا وہ ممال کھیل کر غبار خاطر سے بھی نجات حاصل کرتے۔ بہرحال اس منصوبے کو تو مکمل نہ کر سکے لیکن ہماری نیت کا رخ واضح تھا۔ صرف مزکو مب ہی تھی جو متبسم مگر بے آواز ہو نٹوں سے منفی نہیں چسکیاں لگاتی بیٹھی رہی اور کسی چھوٹے بڑے نفرے کا قصد نہ کیا۔ اور مزکو مب کیلئے یہی مناسب بھی تھا کہ نعروہ زن عورت ازاں دینے والی مرغی کی طرح پچھ جھتی بھی نہیں۔۔۔ اگرچہ یہ بھی درست ہے کہ کئی سیاسی طبیعت کی خواتین اور نہ ہی مزاج کی مرغیاں ہماری پسند کا خیال نہیں رکھتیں۔۔۔ مزکو مب بڑی شستہ مذاق خاتون تھیں اور یہ انہیں کی کوشش تھی کہ ہماری گفتگو کو رنداہ نعروہ اور دھمالوں سے نکال کر شریفانہ چال ڈھال تک لے آئی۔

## باریں بر میں کھٹن گیا.....

شام ہوئی تو جان ہمیں اپنے گاؤں کی پب PUB میں لے گئے، جو باہر سے ججرہ شاہ مقیم معلوم ہوتی تھی۔ ہم نے اوھڑا دھڑ دیکھا کہ شاید کہیں جٹی صاحبان بھی بہر عرض کھڑی ہو۔ لیکن نظر نہ آئی۔ مگر اندر جھانکا تو چوپال دکھائی دی جو مقامی جاؤں سے بھری پڑی تھی: وہی دھواں، وہی دھکے، وہی قصے اور وہی تھقے۔ اس انگریزی چوپال کے لوازمات بے شک کسی قدر مختلف تھے لیکن حالات میں کوئی فرق نہ تھا: مثلاً حقدہ نہ تھا لیکن تھے کے برادر ان خرد، سگریٹ اور سگار، سینکڑوں کی تعداد میں پھونکے جا رہے تھے۔ لی نہ تھی لیکن لی کی ولایتی بہن بیئر BEER پیپوں کے حاب سے پی جا رہی تھی اور حقدہ اور لی کو چھوڑ کر وہی چوپال کا سماں تھا: شہ زوروں کی لن ترانیاں، نوسرازوں کی ریشہ دوانیاں، مے نوشوں کی شرطیں، مسخنوں کی شرارتیں، میاروں کی باتیں اور عشقان کی گھاتیں۔ یوں لگا جیسے میلہ چ راغاں کے ایک گوشے میں آنکھے ہوں۔ جان کھینچ کھینچے ہمیں ایک کورس گاتی ہوئی ٹولی کی طرف لے چلا اور دور ہی سے گلا پچاڑتے ہوئے کورس میں شامل ہو گیا۔ کورس کے الفاظ بہت پاکیزہ نہ تھے اور جان فالتو گلا پچاڑ کران کی ناپاکی کو مزید جلا جانشی لگا۔ پھر ہمیں خاموش دیکھ کر ہاتھوں کے اشارے سے ہمیں بھی نغمے پر اکسانے لگا۔ لیکن ہم نے ہاتھوں کے اشارے سے ہی مendumوری ظاہر کی اور خاموش رہے۔ اس پر کورس ختم ہوتے ہی جان نے ہم سے بدلتے یا یعنی ظالم کی تجویز پر ابل مجلس نے متفقہ طور پر ہم سے پاکستانی گاندانانے کا مطالبہ کیا۔ ہم نے ٹالنے کی کوشش کی لیکن جب دیکھا کہ چارہ غیر اطاعت نہیں تو ایک دنانے راز کا قول یاد آیا کہ جس بات سے مفرنہ ہوا سے اتنا ہی سلیقے اور خوش اسلوبی سے کرنا چاہئے جیسے اپنے شوق سے کیا جا رہا ہو۔ چنانچہ انگیٹھی کے سامنے سے چمنا اٹھایا اور دو نوں ہاتھوں میں اسے سرکی بلندی تک لے جاتے اور بجاتے ہوئے معروف لے میں نغمہ سننے ہوئے:

اوئے باریں بر میں کھٹن گیا تے کھٹ بکے لے آیا ٹاسا

تے ساڑے کولوں گھنڈ کر دی، ننگا رکھدی کلپاں والا پاسا  
تے ساڑے کولوں گھنڈ کر دی ، ..... فہمی

اور یہاں پہنچ کر ہم نے سامعین کو ساتھ دینے کا اشارہ کیا تو انہوں نے جان و دول سے  
لبیک کیا اور اپنی اپنی استعداد کے مطابق پنجابی لفظوں کو انگریزی گلوں میں دھنکنا شروع  
کیا۔۔۔۔۔ اس کے بعد جن میں الاقوایی سروں اور سرگوں کا کورس وجود میں آیا اسے من کر  
اہل کینٹ کے جملہ آباؤ اجداد اول تو اپنی قبور سے ہٹ بڑا کراٹھ کھڑے ہوئے ہوں گے ورنہ  
ہر ایک نے ایک طوفانی کروٹ ضروری ہو گی۔

بب سے لوئے تو ڈنر تیار تھا۔ میز کے گرد بیٹھئے تو خلاف معقول خاموشی تھی۔ جان نے  
گرم گرم پلیٹوں کی آمد پر کوئی نعروہ بلند نہ کیا بلکہ ابتدائے طعام سے پہلے گریس GRACE  
پڑھی۔ جسے انگریزی الحمد للہ کہہ لیں۔۔۔ پھر اپنے ہاتھ سے کھانا تقسیم کیا اور بڑی متانت سے  
اور جنبش لب کے بغیر کھانا کھایا۔ کوئی بات کی بھی تو بڑے کوٹل پر دوں میں۔۔۔ جیسا کہ ہم  
نے کسی دوسری جگہ کہا ہے:۔۔۔ ”انگریز عجیب جانور ہے۔ سنجیدگی کے موقع پر کم بخت  
برف بن جاتا ہے کیا مجال جور سوم و قیود سے ہٹ کر بات کرے۔ لیکن تفریح کا مقام ہو تو اس  
سے کوئی بے اعتدالی، کوئی بد پہیزی اور کوئی بے وقوفی بید نہیں۔“

چنانچہ کھانے کے خاتمے پر کافی آئی اور جان نے اپنا سگار سلاکا یا تو متانت پھر کسی چور  
دروازے سے غائب ہونے لگی۔ آخر نیم شب کے قریب جان ہمیں ہوٹل میں چھوڑنے نے چلے  
تو راہ میں ان کے لطفیے، ٹریفے اور کٹیفے پاکیزگی سے اتنے ہی فاصلے پر تھے جتنی کنٹربری کے  
گرجے سے سو ہو کی ناٹ کلیں اور دوسرے روز ہمیں سیر کرائی گئی تو معلوم ہے کہاں کی؟  
کنٹربری کے گرجے کی!

### جمال خدا ایک جزو قیمتی خدمت گار ہے

اقبال کا ارشاد ہے کہ ایسے کور ذوق جمال میں زندہ رہنا فضول ہے کہ یہ داں دار دو  
شیطان نہ دارد۔ لیکن معلوم ہوتا ہے کہ یہ ارشاد اہل پاکستان ہی کے لئے ہے جمال زندگی یا

کم از کم زندگی کا فرنٹ دیوبیشتر اللہ ہو ہی ہے۔ فرنگ میں یہ مصرع الٹ کر پڑھنا چاہئے کہ وہاں بظاہر شیطان زیادہ اور یزاداں کم دستیاب ہوتا ہے۔ چنانچہ دوسری صبح جب ہمیں ممز جیکب کے سپرد کیا گیا اور موصوفہ نے ہماری سیر کے لئے کنٹروری کے شر اور مضائقات کا انتخاب کیا، تو معاہمارے ذہن میں وہاں کے مشہور گرجے کا نقشہ ابھرا اور ہم نے ارادہ کر لیا کہ وہاں جا کر یہ داں کی کی پوری کریں گے۔ لیکن گرجے میں پنج تاوہاں سب کچھ دیکھا، صرف یزاداں نظر نہ آیا۔ وہ بلند و بالا عمارت، وہ دیواروں کا سنگ ولبوروں، وہ تصویریوں کے رنگ و خطوط، وہ مردہ پر وہتوں کے خوابیدہ مجتے، وہ زندہ بیشوں کے بیدار خطبے۔ معلوم ہوتا تھا یہ خانہ خدا نہیں، پادری خانہ ہے جہاں خدا محض جزو قتی خدمت گار ہے۔ جی تو چاہا کہ اس پادریانہ تجاوز پر خدا کی طرف سے احتجاج کریں اور مس جیکب سے جواب مانگیں لیکن سنگ اٹھایا تھا کہ سریاد آیا۔ پہلے تو ہمیں وطن عزیز کے مولانا الفیاد آئے، پھر امام بیاد آئے، پھر مفتی جیاد آئے، اور پھر قاضی دیاد آئے اور تصور میں دام تزویر کے رنگارنگ تھان کھل گئے۔ ہم نے سنگ نیچے پھینک دیا اور اس لئے پھینکا کہ خدا کے نام پر خلق خدا کی جامات فقط اہل مغرب کا اجارہ نہیں اس فن میں کچھ ہمیں بھی دسترس ہے بلکہ اقبال نے تو ان فنکاروں کی باقاعدہ فرست بھی دی ہے۔

### خلق خدا کی گھات میں رند و نقیہ و میر و پیر

اور پاکستان کی آبادی سے رند و نقیہ و میر و پیر اور دیگر حجام نکال دیئے جائیں تو پیچھے ماٹھا ہی رہ جاتے ہیں اور ماٹھا کے متعلق خود اقبال کو بھی معلوم نہ تھا کہ بیچارے جائیں تو جائیں کماں؟ اسی لئے تو خدا سے پوچھتے رہے کہ

### خداوند ایسے تیرے سادہ دل بننے کدھر جائیں

بات گرجے کی تھی اور گرجا دیکھ کر ہم پر متوقع معرفت کے دروازہ ہوئے لیکن شرے نکل کر جب ممز جیکب ہمیں چھوٹے چھوٹے دیہات میں لے گئی اور اپنی سفری لاہوری کی کتابیں تقسیم کرنے لگی تو جملہ دیہاتیوں خصوصاً سہاتی بچوں کی آنکھوں میں سرت اور ممنونیت دیکھ کر ہمیں ممز جیکب کے سراپے میں یزاداں نظر آنے لگا۔ وہی یزاداں جو کنٹروری

کے گر جے سے بے دخل ہو چکا تھا۔ معاہم پر کھلا کہ خدا اگر جے میں نہیں، دل درد مند میں رہتا ہے۔

## سوzen کے سامنے ہمیں انگریزی بھول گئی

اگلے روز ہمارا کینٹ کاؤنٹی کا آخری بیرونی دورہ تھا اور اس روز ہمیں کاؤنٹی کا ایک چھوٹا سا مگر نمائیت پیارا کتب خانہ دکھایا جانا تھا جو لارک ہل کے قصبے میں واقع تھا۔ ہمارے اس روز کے رہنماء خود مسٹر ٹرویں تھے۔ ہمارا خیال تھا کہ بس کی معیت میں ہم خصوصی توجہ اور تواضع کا مرکز ہوں گے۔ مگر لارک ہل پہنچنے تو کتب خانے کے دروازے پر ہمیں خوش آمدید کرنے کو کوئی نہ تھا۔ بلکہ دروازہ خود بھی ہونٹ سیئے کھڑا تھا۔ اس بے دربان دروازے کا دہن تو خیر فرینک ٹرویں نے اپنے کھرد رے سربراہانہ ہاتھوں سے واکر دیا مگر اندر جا کر لا بہریں کے کیبین پر دستک دی تو بڑے خادمانہ انداز میں۔ اور جب تک اندر سے کم ان (COME IN) کی آواز نہ آئی امیدوارانہ کواڑ تھا۔ باہر کھڑا رہا۔ آخر اندر داخل ہوا تو میز کے پیچے بیٹھی ہوئی خاتون نے جو کچھ لکھ رہی تھی، سراہٹاے بغیر کہا:

”بیٹھئے۔۔۔ میں آخری سطبو پوری کراؤں۔“

ایک ماتحت لا بہریں کی جانب سے جو خاتون ہی سی، یہ ادا ہمارے نزدیک بے ادبی بلکہ گستاخی تھی لیکن ٹرویں ایک مغلص اور بے لوٹ زن مرید کی طرح خاموش کھڑا رہا۔ ہم حیرت سے کبھی ٹرویں کے منہ کو اور کبھی لا بہریں کے سر کو دیکھتے۔۔۔ لا بہریں کا جھکا ہوا چہوڑا بھی تک او جھل تھا۔۔۔ تا آنکہ اس نے آخر کار سراہٹایا اور ظالم نے جونی اپنی بی، کالی اور بھاری پکلوں کا بوجھ بلند کرتے ہوئے ہماری طرف دیکھا، دنیا و دین میں پہلی سی چمگٹی کہ یہ آنکھیں نہ تھیں، میں سے چھلکتے ہوئے پیانے تھے۔

اگر ہمیں اسی کافروں سے خصوصی توجہ اور تواضع کی توقع تھی تو بڑی ناروا توقع تھی۔ اس وقت اگر جن و انس کی توجہ اور تحسین کا کوئی واحد مستحق مرجع تھا تو یہ دو آنکھیں تھیں۔ ایک لمحے کے لئے سکوت سا چھا گیا لیکن پھر فرینک ٹرویں اچانک بولے:

”سوزن۔ ملئے ہمارے مہمان مسٹر خان سے۔“

سوزن نے مصافحہ کے لئے ہماری طرف ہاتھ بڑھایا اور ایک تبسم میں لپٹا ہوا مزاج پر سی کا کلمہ کہا۔ ہم نے ہاتھ میں اس کا ہاتھ لیتے ہوئے تبسم کے جواب میں تو تبسم کیا مگر کلمے کے جواب میں زبان گنگ پائی۔ ہمیں انگریزی ہمیشہ دو موقعوں پر بھول جاتی ہے: انگریزوں کے سامنے اور حسینوں کے سامنے اور سوزن تو دو آتش تھی کہ انگریز بھی تھی اور حسین بھی۔ دراصل سوزن میں ایک اور قسم کی آتش بھی تھی لیکن ہم اس آگ کو کرید کر قارئین میں دہشت نہیں پھیلانا چاہتے۔

پھر سوزن نے اپنی توجہ اپنے باس کی طرف موڑی اور گویا ہوئی:

”مگر فریک تم دس منٹ لیٹ ہو۔“

گویا سوزن صاحبہ اپنے افسر سے نہیں، کسی اخبار فروش لوٹنے سے بات کر رہی تھیں۔ لیکن ٹراؤ میں کہ سوزن کی بے باکی اور بے تکلفی کا خوگر تھا، کسی قدر شرارتا بولا:

”لیٹ؟ کس چیز کے لئے؟ کوئی خیرات حسن کی تقریب تھی؟“

اور ساتھ ہی سوزن کے شاداب سراپے پر غور سے نظر ثانی کرتے ہوئے اس نے امیدوارانہ جھوٹی پھیلا دی۔ سوزن نے کنایہ سمجھتے ہوئے بھی شربانے کا تکلف نہ برتا۔ بلکہ بالکل بے پروايانہ بولی:

حسن کی نہیں، کافی کی خیرات تھی: میرے اپنے ہاتھ کی بنی ہوئی کافی۔“

ٹراؤ میں کہ اس وقت کافی پینا اپنا حق سمجھتا تھا، کسی قدر حیرانی سے بولا: ”تمہارا مطلب ہے اب ہم کافی سے بھی محروم رہیں گے؟“

”خیال تو یہی ہے، سوائے اس کے کہ کوئی مجرہ واقع ہو جائے۔“

”مہمان کا بھی خیال نہ کرو گی؟“

”مہمان کا خیال علیحدہ رکھا جا سکتا ہے لیکن تمہارے نصیب میں مجھے کافی نظر نہیں آتی۔“

انتہے میں ایک بوڑھا سا ملازم، اپرن پنے، کافی کا دخانی پیالہ ٹرے میں رکھے ہمارے

سامنے آکھڑا ہوا۔ ہم نے پیالہ اٹھایا تو ٹو میں ملازم کو مخاطب کرتے ہوئے چالایا:

"BUT WHAT ABOUT ME, GEORGE?"

جارج نے سوزن کی طرف دیکھا۔ سوزن نے ہوا کو مخاطب کرتے ہوئے کہا:

"جارج فقط اپنے بس سے آرڈر لیتا ہے اور وہ بس میں ہوں۔"

ٹو میں بولے: "اس صورت میں مس سوزن گلبرٹ بھی اپنے بس سے آرڈر لے گی جو میں ہوں اور فور کافی کا ایک ایسا ہی دخانی پیالہ اپنے پیارے بس کو پیش کرے گی۔"

سوزن نے ایک لمحے کے لئے ٹو میں کے چہرے کا مطالعہ کیا اور کہنے لگی۔

"ماحتک کو صرف قانونی حکم دیا جا سکتا ہے ایک پیارا بس بھی لا بیرین سے کتاب مانگ سکتا ہے، کافی نہیں مانگ سکتا۔ نہ دخانی نہ برفانی۔"

ٹو میں نے ایک ٹھنڈا سا نس لیا اور ہتھیار ڈالتے ہوئے بولا:

سوزن۔ خدا کے لئے مجھے کافی پلاو، ورنہ میں کچن پر چھاپے ماروں گا۔"

سوزن نے مہرماں سر بلاتے ہوئے کہا: "خدا کے نام پر مانگتے ہو تو مجرمے کا امکان ہے لیکن یہ چھاپے والی دھمکی ایک لمحے کے اندر واپس لینا ہوگی۔"

ٹو میں نے پبلے سانس ہی میں کہہ دیا: "واپس لی۔"

اس پر سوزن نے جارج کو اشارہ کیا۔ جارج مسکرا تا ہوا گیا اور کھلکھلاتا ہوا کافی کا دھوال دھار پیالہ اٹھا لایا، سوزن سے آنکھ بچا کر ٹو میں کو آنکھ ماری اور پیالہ اس کے سامنے رکھ دیا۔

بتائیے، ٹھنڈا حسن کس کام کا ہے؟

لیکن یہ سب کچھ ہو رہا تھا اور ہم حیران تھے کہ یہ کیا ہو رہا ہے۔ سوچا کہ سوزن لاکھ حسین سی لیکن سرکاری کاغذات کی رو سے لا بیرین ہے۔ معشوقة نہیں کہ دفتر کے اوقات میں بھی مشق ناز کرنے لگے اور وہ بھی اپنے اعلیٰ افسر کے ساتھ۔ اور اعلیٰ افسر بھی سرکاری معانتے کے لئے آیا ہے، ناز برداری کے دورے پر نہیں۔ چنانچہ اس وقت تو ہم یہ سوال نہ

اٹھا سکے لیکن جب کافی کے بعد معاشرہ ختم ہو چکا۔۔۔ اس کم بخت کا کام بھی اتنا ہی حسین نکلا جتنی یہ خود تھی۔۔۔ اور سوزن سے رخصت ہو کر کار میں بیٹھے تو ہم نے چھوٹے ہی ٹو میں سے پوچھا:

”یار، ایسی بد تیزی کیسے برداشت کر سکتے ہو؟“

”دکونی بد تیزی؟“

”یہی تمہاری لا سیرین کی۔“

ٹو میں بڑے سکون سے بولا: ”ایک بات بتاؤ۔ سوزن یوٹی فل ہے یا نہیں؟“

اور یوٹی فل کا لفظ ظالم نے اس لذیز انداز میں ادا کیا جیسے نابو کاف کی زبان سے لویٹنا کا

نام نکلا تھا یعنی جیسے اس میں سے رس چوس رہا ہو۔

کہا: ”حسین تو بے شک ہے۔“

بولا: ”تو حضور، بد تیزی بد شکلوں سے سرزد ہوتی ہے، حسینوں سے نہیں۔ حسین صرف

غزہ کرتے ہیں۔ جانتے ہو، غمزہ و عشوہ و ادا کیا ہے؟“

ہمیں چند پری چڑہ لوگوں کی یاد آئی اور اثبات میں سرہلایا۔ ٹو میں نے سلسلہ کلام جاری

رکھا:

”اور ہاں، کوئی ایسا طریقہ بھی جانتے ہو جس سے حسن کو غزہ سے الگ کیا جاسکے؟“

جب اس سوال پر غور کیا تو ہم پر حقیقت حسن واضح ہونے لگی۔ ہمیں اعتراف کرنا پڑا

کہ حسن لازم ہے تو غزہ ملزم۔ ٹو میں نے اگلا سوال کیا:

”نیزیہ بتاؤ کہ اگر حسن میں غزہ نہ ہو تو ٹھنڈا حسن کس کام کا ہوتا ہے؟“

ہمیں ایک ٹھنڈی حسینہ کی وحشت ناک یاد آئی اور تسلیم کیا کہ حسن حرارت ہی کا دوسرا

نام ہے۔ اس پر ٹو میں مسکراتے ہوئے بولا:

”میرے پیارے کرnel۔ تم آدمی تو اچھے معلوم ہوتے ہو لیکن کبھی کبھی تم پر فوجی ڈسپلن

غالب آ جاتا ہے اب زراسینڈ ایزی STAND EASY ہو جاؤ اور سوزن کو دعا دو۔۔۔

اور برعکس تم اس کا بگاڑ بھی کیا سکتے ہو۔“

ہمارے فوجی پن کے متعلق ٹرینوں کی تشخیص ایسی غلط نہ تھی۔ ایک دفعہ پہلے بھی ہم سے حسن کی سرکار میں بے ادبی ہو گئی تھی جب کارپورل کاؤنٹ کور کی ایک اداپر فدا ہونے کی بجائے اس شن ہونے کا حکم دے دیا تھا اور پھر ہماری حسین کارپورل نے ہمارے سامنے اس زور سے نالہ کیا تھا کہ ہماری کپتانی کا پتہ پانی ہو گیا تھا۔ بروج ٹرین کا لباس یا پچھر سننے کے بعد ہمیں یاد آیا کہ یہ سبق تو ہمارے ایک شاعر کب کا دے چکے ہیں اور فاظ دو مصرعوں میں:

اپنی مرضی کے لوگ ہیں باقی  
کون الجھے پری جمالوں سے

### ہماری بلوغت تسلیم کر لی گئی

اگلے روز جمعہ تھا یعنی کینٹ کاؤنٹ میں ہفتہ پورا کرنے کے لئے تین دن باقی تھے، لیکن صبح جاگ کر ٹرین کے دفتر میں گئے تو معلوم ہوا ہمارا ہفتہ ختم ہو چکا ہے۔ ہمیں بتایا گیا کہ ہفتے اور اتوار کو انگلستان میں یوں بھی چھٹی ہوتی ہے۔ باقی رہا جمعہ تو جو نہیں ہم نے دفتر کے اندر قدم رکھا اور دو کاغذ دیکھ لئے، جبکہ بھی ختم ہو گیا اور سامنے ایک بے گل رو بے کراں، ہنسنی کھیلتی ویک اینڈ (WEEK END) کے رخ سے نقاب سر کنے لگا۔ ہم ویک اینڈ منانے کے لئے سیدھے لندن چل پڑے۔

گاڑی لندن پہنچی تو ہمیں جیرانی ۔۔۔ اور خوش ۔۔۔ ہوئی کہ پلیٹ فارم پر ہماری سربراہی کے لئے گولڈ ہل موجود نہیں تھا۔ اس خوشنگوار غیر حاضری کا مطلب یہ تھا کہ بالآخر ہمارا بالغ ہونا تسلیم کر لیا گیا تھا۔ چنانچہ جوش بلوغت میں ہم نے اپنے ہاتھ سے ٹیکسی کو اشارا کیا جو کار گر نکلا اور بڑے خود مختارانہ طمثراق سے ہوٹل پہنچے۔ مگر کیا دیکھتے ہیں کہ ہوٹل کے دروازے پر گولڈ ہل کھڑا ہے۔ وہی بے چین آئیں اور وہی مامتا بھری نکلیں۔ ہماری بلوغت پھر انگوٹھا چومنے لگی لیکن خوش قسمتی سے گولڈ ہل تیزی میں تھا۔ ہمیں مس پارس کا خط دیا، اگلے روز ہمیں شیش پر لے جانے کا وعدہ کیا اور درازی عمر کی دعا دے کر رخصت ہو گیا۔

## ہنی مون کے لئے قربانی درکار ہے

اب ہم ہوٹل کے جانے پہچانے مہمان تھے۔ کاؤنٹر کے قریب پہنچے تو پورٹر ناٹس (40 سال) ریسیپشن کلر ک جولی (20 سال) اور اکاؤنٹنٹس کلر ک مینسی (21 سال) نے ہمیں مانوسانہ ہیلو کہا جیسے اب خانہ میں سے کوئی بہتے کی غیر حاضری کے بعد گھر لوٹا ہو۔ دعا وسلام کے بعد ہم قریب کی لفٹ سے اوپر جانے ہی والے تھے کہ استقبالیہ ڈائیک سے ہماری سمت جولی کی آواز آئی:

”مشہ خان۔“

”جی، جولی“ ہم نے جواب دیا۔

”ایک زحمت دے سکتی ہو؟“

”ارشاد“

”دوراتوں کے لئے ہمیں آپ کا کمرہ چاہئے۔ کیا آپ ایک دوسرے کمرے میں جانا پسند کریں گے؟ ذرا چھوٹا ہو گا۔“

”یہ تو اس بات پر منحصر ہے کہ ہم سے یہ قربانی کس شخص کے لئے دلائی جا رہی ہے؟“  
”ایک امریکی جوڑے کے لئے جو ہنی مون پر آیا ہے۔ دراصل آج اکٹھے چار جوڑے امریکہ سے ہنی مون منانے آگئے ہیں۔“

ہم نے کہا: ”کام تو نیک معلوم ہوتا ہے مگر کوئی جوڑا دکھاؤ تو۔“

جوڑی بولی: ”ایک تو یہ رہا۔ آئیے، ملنے مسٹر اور مسٹر فرنکن سے۔“

ملنے سے پہلے ہم نے جوڑے کو دیکھا۔ دولہا کوئی ساٹھ بر س کے پیٹے میں تھا اور دلمن اس سے بھی اگلے پیٹے میں۔ ظاہر تھا کہ یہ محترمہ دولہا کی تیسری یا چوتھی دلمن ہیں اور محترم، دلمن کے پانچویں یا چھٹے دولہا ہیں کیونکہ دونوں کے چروں پر گزشتہ شادیوں اور طلاقوں کے گھرے نقش موجود تھے۔ ہم نے بڑھ کر دولہا سے مصافحہ کیا اور کہا:

”شادی مبارک باد، مسٹر فرنکن۔“

”شکریہ اور ملنے میری دلمن سے مگر آج یہ بول نہیں سکتیں۔ ان کے دانت میں درد ہے۔“

جواب میں محمد نے منہ کھولے بغیر تمسم کیا اور اس خندہ ناتمام کی کمی آنکھیں مٹکانے سے پوری کی۔ دانت درد کے باوجود دلمن کے لبوں کی مسکراہٹ اور آنکھوں کی مٹکاہٹ باعث جیرت بھی تھی اور قابل داد بھی۔ چنانچہ جواب میں ہم نے ارادہ ”تو کلمہ تحسین ہی کما لیکن غیر ارادی طور پر ہم سے بھی کچھ مسکراہٹ اور مٹکاہٹ سرزد ہو گئی۔ ہماری اناڑی ایکنٹنگ دیکھ کر دلمن کو بے اختیار نہیں آگئی، لیکن بے چاری کامنہ کھولنا تھا کہ وہ راز فاش ہو گیا جس کی پرده داری تھی: دلمن کی لب بندی دانتوں کے درد کی وجہ سے نہ تھی، دانتوں کی کمی کی وجہ سے تھی۔ ہم نے سوچا اگر ہمارا کمرہ اس بے دانت ہنی مون کے کام آیا تو سمجھو حرام گیا۔ ہم نے جولی کی طرف ذرا منفی انداز سے ریکھا۔ جولی جھٹ بولی:

”اور اب پیچھے دیکھیں۔ ایک اور ہنی مون جوڑا آ رہا ہے۔“

اور کیا دیکھتے ہیں کہ ایک مدھ بھری جوانی میں مخمور جوڑا، باہوں میں باہیں اور نگاہوں میں نگاہیں ڈالے، غیروں کے وجود سے بے خبر اور فقط ایک دوسرے کے لس سے باخبر آہستہ آہستہ کھانے کے کرے سے نکل کر ہماری طرف آ رہا ہے۔ فرمودہ اقبال ہے کہ کشتی دل کے لئے سیل ہے عمد ثباب۔ جس سیل دو گانہ سے ان کی کشتیاں دو چار تھیں، وہ تو ان دونوں کے دل ہی جانتے تھے لیکن کشتیوں کے باہمی نکراوے سے یہ دونی تھیسیوں کا یہ عالم تھا کہ ساحل نشین تماشا یوں کی من کشتیاں بھی ڈولنے لگیں۔ ہم نے اپنی ڈولتی ہوئی کشتی سے جولی کو کہا:

”جولی۔ اگر کمرہ اس جوڑے کے لئے چاہئے تو کمرہ تو کیا، ہم دنیا بھی خالی کرنے کو تیار ہیں۔“

جولی بولی: ”آپ کوئی نئی بات نہیں کہ رہے۔ عاشقتوں سے ہر کوئی عشق کرتا ہے۔“

ہمارے سامنے عشق ہو رہا تھا اور ہم اسے یوں دیکھ رہے تھے جیسے پیچ دیکھ رہے ہوں اور تماشا یوں کی طرح داد بھی دے رہے تھے: واہ وا! لیکن ہمارے کھلاڑی ہماری داد سے بے نیاز اور بے خبر رہے۔ ناچار جولی نے ایک زور کی مصنوعی چھینک ماری جو ہمیں گلی،

بُوڑھے بُوڑھی کو گلی لیکن اس عشق باز جوڑے کو نہ چوٹا سکی۔ آخر وہ محبت ہی کیا جو چھینک سے منتحر ہو جائے۔ اس پر بُوڑھے دو لہانے، جو نوجوان کا ہم عمر نہ سی، ہم مشرب ضرور تھا، بڑھ کرنے دو لہا کا کندھا تھپٹھایا۔ نوجوان نے ایک لمحے کے لئے اپنی دلمن سے اجازت لی اور بڑے میال سے مخاطب ہوا:

”لیں سر۔“

جوں کو موقعہ مل گیا اور جھٹ بول اٹھی:

”آپ کے لئے کمرے کا انتظام ہو گیا ہے۔“

نوجوان کر اپنے بازو بستورِ محبوبہ کی کرمیں حماکل کئے ہوئے تھا، مختصرًا ”بولہ: فائن۔“

اور اگلے لمحے میں نویا ہتا جوڑے کے لب در خسار کا ہمی ناصلہ بذریع صفر ہونے لگا۔ اس پر بُوڑھے نے اپنی بڑھیا کی آنکھوں میں جھانک کر اسے بھی جنس دار طیش دلانا چاہا لیکن بڑھیا کے ترکش میں ایک ہی تیر تھا: آنکھیں ملکنا! جو اس نے بڑی چا بکدستی سے ملکائیں۔ بے شک ان آنکھوں میں رفع صدی پیشتر قیامت کی کشش ہو گی۔ لیکن اس کشش تک پہنچنے کے لئے اب پہنچیں برس تفریق کرنے کی ضرورت تھی۔ ہماری ریاضی یوں بھی کمزور ہے۔ چنانچہ ہماری لگاہیں بستور ادھر ہی جھی رہیں جہاں جمع تفریق کی حاجت نہ تھی۔

کمرے میں پہنچ کر پارس کا خط پڑھا:

”ڈیئر کرمل خان۔ مجھے یقین ہے کہ کینٹ نے آپ کو لبھایا ہو گا۔ اب ولٹ شائز آپ کو جادو کر دے گا۔ سو اگلے سفر کے لئے تیار رہیں۔ گولڈ ہل سب انتظام کر دے گا۔۔۔ مجھے افسوس ہے آپ کو لندن دیکھنے کا موقع نہیں دے رہی۔ میں وعدہ کرتی ہوں کہ ولٹ شائز سے واپسی پر پورے سات دن لندن کی سیر کیلئے دوں گی۔ ہاں تو ولٹ شائز میں سوون بنج (STONE HENGE) دیکھا مت بھولنے اور واپسی پر مجھے ملنا بھی ہرگز نہ بھولنے۔۔۔“

ملاقات کی منتظر، این پارس۔“

ہم نے سوچا کہ اگر تو ایسی ہی ملاقات کے لئے بے چین ہے تو آج کا کام کل پر کیوں

چھوڑ رہی ہے؟ لیکن یہ فرگی معموق بڑے کار و باری لوگ ہوتے ہیں۔ یہ عشق بھی ٹائم نیبل بنانکر کرتے ہیں اور دم عشق بھی ایک آنکھ گھڑی پر رکھتے ہیں۔ بلکہ الارم لگا لیتے ہیں بہرحال مس پارس کا نام یوں بھی ہماری فرد عشق میں نہ تھا۔ چنانچہ ہم نے خط کا کار و باری گودا نکال لیا اور شوخ مگر کچے رنگ کا چھلکا پہینک دیا۔

اتوار کو گولڈ ہل صاحب تشریف لائے اور حسب معمول وقت مقررہ سے کچھ پہلے۔ دل ترس گیا تھا کہ یہ شخص کبھی بعد از وقت بھی آتا۔ ہم نے جی کڑا کر کے وقت کی پابندی برداشت کی اور اس وقت تک جی کڑا کئے رکھا جب تک ریلوے شیشن سے ہماری گاڑی چل نہ دی پھر لوٹتے ہوئے گولڈ ہل کی پشت دیکھ کر ایک میل لمبا سانس لیا اور خوشی سے اپنی سیٹ پر ڈھیر ہو گئے۔ ہمارے انگریز مسافروں کو ہمارا یوں ڈھیر ہو جانا شاید ناگوار گزر رہا ہو۔۔۔ لیکن انہیں کیا معلوم کہ ہم گلے سے سونے کا طوق اتار کر اور پاؤں سے پہاڑی زنجیر کاٹ کر ڈھیر ہوئے تھے۔ کماں ہوتا وہ فرانسیسی مسمی رو سوکہ ہمارے جذبات کی داد دیتا۔ انگریز آزادی کا قدردان ہے لیکن صرف اپنی آزادی کا۔ دوسروں اور خصوصاً کالوں کی آزادی سے جلتا ہے۔ چنانچہ ہم نے اپنے انگریز مسافروں کے لئے خصوصی تپش کا اہتمام کیا۔

ولٹ شاڑ کاؤنٹی کا صدر مقام ٹوبرج ہے اور یہی ہماری منزل مقصود تھی۔ گاڑی ٹوبرج کے شیشن پر پہنچی۔ تھا تو یہ شیشن ہی لیکن بڑا بے تو نیقا، بڑا بے پیرا اور بڑا بے گلمٹا۔ خدا جانے یہاں گاڑی رک کیسے گئی۔ اترے تو پلیٹ فارم پر ہم ہی واحد مسافر تھے اور ہمارے جلو میں کچھ تھا تو بے حساب و حشت۔ ہم نے ادھر ادھر دیکھا کہ شاید قیس بھی اسی ٹرین سے اتنا ہو لیکن نظر نہ آیا۔ شیشن سے باہر نکل کر نیکسی کے لئے ہائھ اٹھانا چاہا تو حد نگاہ تک نیکسی سے ملتی جلتی کوئی چیز نظر نہ آئی۔ آخر ایک گھنٹہ سا انگریز پیچے سے آتا ہوا دکھائی دیا۔ ہمارے سامنے رک کر بولنا:

”کیا میں آپ کی کوئی مدد کر سکتا ہوں؟“

یہ حضرت ایسے مشکل کشا تو نظر نہیں آتے تھے لیکن کہا:

”جناب مجھے شر جانا ہے۔ کیا آپ کسی طرح ایک نیکسی پیدا کر سکتے ہیں۔“

”یقیناً مگر نیکسی ٹیلی فون کے بغیر نہیں آتی اور فون کرنا میرا کام ہے کہ میں شیشنا ماسٹر ہوں۔ آئیے، اتنی دیر میرے دفتر میں بیٹھئے۔“

ہم دفتر میں داخل ہوئے تو کوئلے اور لا یٹشوں کی بو جو 1825ء عیسوی میں جارج سٹیو نس نے پہلا انجن چلا کر سو نکھی تھی، ہمارے خیر مقدم کو آئی۔۔۔ انگلستان کی زندگی میں عجیب ناہمواریاں ہیں: اس کے دیبات خوبصورت، ”شروع لاؤزیز“، مگر کارخانے بے ہنگم اور شیش بے ہودہ!۔۔۔ شیشنا ماسٹر نے ایڑیاں اٹھا کر دیوار میں نصب شدہ ٹیلی فون کے کان میں کچھ کما اور تھوڑی دیر بعد نیکسی آگئی۔

### بعض بوڑھیاں دلچسپ ہوتی ہیں۔

مس پارس کی تحریری ہدایات کے مطابق ہمیں جارج ہوٹل پہنچنا تھا۔ پہنچنے اور صورت حالات دیکھ کر بڑے پرس ہوئے۔ کیا پیارا ہوٹل تھا! ہر طرف خاموشی۔ ویرانے کا سا سکوت بالکل ہنی موں کے قابل اور شاید صرف ہنی موں ہی کے قابل کہ دیگر دنیوی کاروبار کے لئے یہ فضابست زیادہ رومان انگریز معلوم ہوتی تھی۔ رسیدشنس کاؤنٹر پر بوڑھی کلرک اپنا سفید سر رکھ کر گھوک سورہی تھی گویا آج سے چالیس برس پیشتر کے ہنی موں کو خواب میں دھرا رہی ہو۔ ہم نے انگلیوں سے کاؤنٹر تین تال میں داورا بجا لیا۔ آخری گونج پر محترمہ نے آنکھ کھولی تو ہم نے اپنا کارڈ پیش کیا۔ آپ نے ایک عالمگیر جماہی لینے کے بعد ہمارا کارڈ دیکھا۔ معا آپ ذرا ذہنی طور پر اچھلیں اور فرمایا:

”اوووو، مشرخان۔۔۔ آپ ہی کا انتظار تھا۔“

ہم نے کہا: ”میڈم۔ آپ سو کرہی انتظار کیا کرتی ہیں یا ہمارا انتظار خواب آور تھا۔“ میڈم کچھ نہ سمجھیں۔۔۔ شاید ہماری انگریزی نے ہمارے ماضی انہیں سے وفا نہ کی تھی۔ ویسے آپ بھی ایسی علامہ نظر نہیں آتی تھیں۔ بہرحال آپ مسکرائیں اور یوں جیسے یہ مسکراہٹ ہمارے لئے خاص طور پر تخلیق کی گئی ہو۔ پھر ہمارے کوائف لکھئے اور اس کے بعد ہمیں ایک دوسری بوڑھی کے حوالے کر کے آپ نے اگلے گاہک کے انتظار میں اگلی شاہجهان

انگرائی لی۔

دوسری بوڑھی ہمیں کمرے تک لے گئی۔ کمرہ خاصاً کشادہ تھا جس میں وکٹوریہ کے زمانے کا ایک پنگ رکھا تھا اور بس۔ لیکن پنگ کا طول و عرض اتنا شاہانہ تھا کہ کمرے کے اندر کمرہ لگتا تھا اور اس کے رقبے کا یہ عالم تھا کہ ہوٹل کے جملہ ہنی موڑاس کی وسعت میں ہنی مون منا سکتے تھے۔ بہرحال یہ سوالات ہمارے لئے بے معنی تھی۔ ہم نے میڈ سے کہا:

”آج کل تو کروں میں ٹیلی فون، ریڈیو بلکہ ٹیلی ویژن بھی ہوتا ہے کیا آپ ایسی چیزیں نہیں رکھتیں؟“

بولی: ”رکھ لیں گے، ابھی کل ہی تو ایجاد ہوئی ہیں۔ فی الحال ہم نے ہر کمرے میں کال مل CALL BELL لگادی ہے۔ یہ دیکھیں پنگ کے قریب گھنی کا بن!“

اور پھر اس نے آگے بڑھ کر بٹن کو تجربتہ ”دبایا اور دبا کرنے کے بعد فاتحانہ طور پر مسکرائی۔ ہم نے بھی ایک قدم آگے بڑھ کر بٹن پر انگلی رکھی اور پھر اصلی حیرت سے ملتی جلتی حیرت کے عالم میں میڈ کو دیکھا اور یوں اس کے احساس فتح کو مکمل کر دیا۔ نتیجہ یہ کہ انگلے سات روز کے لئے ہر چند کہ ہمارے کمرے سے ریڈیو کی آواز نہ آئی لیکن گلاسوں کے کھنکنے کی آواز اور پیالیوں کے چھکننے کی جھنکار بند نہ ہوئی۔ فقط بٹن دبائے کی دیر ہوتی اور بڑھیا غزالوں کی طرح قلانچیں بھرتی ہوئی نعمتوں کا خوان اٹھائے سامنے آرکھتی۔ اور جو مزاچائے کے ساتھ گرم اور رنگا رنگ ماکولات میں ہے وہ ریڈیو کے پاپ گانے کی ہزلیات میں نہیں۔ پھر بوڑھی صرف چائے ہی نہ لاتی بلکہ ڈھیر ساری ہمدردی بھی: بعض بوڑھیاں بڑی دلچسپ ہوتی ہیں۔

یہ سپیرا نہیں، لا بیبریں ہے

دوسرے دن ولٹ شائز کی لا بیبری دیکھنے کے صحن چمن میں داخل ہوئے تو دو چاک گرہیاں اور بے باک سینوں والی نوجوان لڑکیاں، گلے میں رنگ برلنے میکن کے ہارڈ اے اور شانوں پر بال پریشان کئے، نظر آئیں۔ ہم سمجھے کسی سپیرے کی فیملی پھر رہی ہے۔ قریب

پنچہ تو انہوں نے ہمیں اجنبی پا کر استفسار انہ دیکھا۔ ہم نے پوچھا:

”یہ لاہوری ہے؟“

بولیں: ”وہ صاف لکھا ہوا ہے، کاؤٹی لاہوری، ولٹ شاڑ۔ آپ کو شک کیوں ہو رہا ہے؟“

کہا: ”چچ پوچھیں تو آپ کو دیکھ کر شک ہوا۔ میں سمجھا یہ کوئی کمپنگ سائٹ ہے یا یہاں کوئی چپی قبیلہ آباد ہے۔“

دونوں نہ کربولیں: ”لیس کریں، نہ یہ کمپنگ ہے اور نہ ہم چپی ہیں۔ ہم دونوں استشنا لابررین ہیں۔“

اس حلنے کی لابررین دیکھ کر حیرت ہوئی۔ کہا:

”اگر آپ چچ لابررین ہیں تو کیا مجھے چیف لابررین مسٹر آر نیڈ کرہ دکھا سکیں

گی؟“

”یقیناً وہ دیکھیں، دائیں ہاتھ کو آخری دروازہ۔“

ہم دائیں ہاتھ کو چل پڑے اور آخری دروازے پر جا کر دستک دی۔ ہم دل میں سوچ رہے تھے کہ اگر محترمات استشنا لابررین کا حلیہ یہ ہے تو دروازہ کھلنے پر محترم چیف لابررین صاحب سربراہ رومال باندھے، کانوں میں بالے ڈالے، میز پر سانپ نکالے، بین بجائے نظر آئیں گے لیکن دروازہ کھلا تو ہمارے سارے اندازے غلط ثابت ہوئے۔ لابررین سپیرانہ تھا بلکہ بالکل عام فہم انگریز جیسے کبھی ہوا کرتے تھے: بال کے ہوئے، بٹن گلے ہوئے اور منہ دھلا ہوا۔ ہم سے کچھ فالتو تپاک سے ملا وہ اس لئے کہ کبھی مجرم تھا اور پنڈی میں رہ چکا تھا۔ چنانچہ جماں ہماری ذاتی خیریت کے متعلق پوچھا، وہاں چک لالہ، ویشنج اور لال کڑتی کی نامبناہ مزانج پر سی بھی کی۔ آپ نے پچھلے چند سالوں سے سن رکھا تھا کہ ہم ایک نئی بستی بیام از لیما بیڈ بھی بسارتے ہیں اور یہ کہ وہ بڑی حسین و جبیل بستی ہے۔ ”کیا یہ چ ہے؟“ ہم نے انہیں تسلی دی کہ بے شک اس نئی بستی کا حسن اتنا ہی قیات خیز ہے جیسی ان کی شنید ہے۔ صرف نام وہ نہیں جو انہوں نے سن رکھا ہے بلکہ اسلام آباد ہے۔ پھر آپ نے

ہمیں لا بیرری کی سیر کرائی اور شاف سے تعارف کرایا:

نام کالسن۔ ایڈم افسر۔ موٹا اور خوش طبع یا شاید موٹا لہذا خوش طبع۔ پاکستانی ہونے کا دعویدار کہ آج سے پچاس برس قبل کراچی میں پیدا ہوا تھا۔ پلا تھا اور پڑھا تھا۔ ہم سے اردو میں علیک سلیک کی اور ہمیں دیکھ کر اس کی کراچی کے گلی کوچوں کی یادیں تازہ ہونے لگیں۔ گویا پوچھتا ہو کہ کیا بہبی وہاں کے پنگھٹ پر پناریاں پانی بھرتی ہیں؟ اودیں سے آئے والے بتا۔ ہر چند کہ ان پنگھٹوں کے موجودہ استعمال کا ہمیں علم نہ تھا تاہم ہم نے کسی قدر وثوق سے کہہ دیا کہ اب وہاں بچوں کے ریڑی میڈ کپڑوں کی منڈی ہے اور دل میں سوچا کہ منڈی نہیں تو رکشوں کا اڑا ہو گا اور دونوں صورتوں میں مشرکالسن کو ایک جیسی ٹھیں گے

گ

پھر مژاالم سے تعارف ہوا۔ جوانی سے کچھ آگے نکل پچھی تھیں مگر اب بھی لا الہ رخ اور سمن بر تھیں۔ پیشے کے لحاظ سے انتخاب کتب کی ماہرہ لیکن تاثیر کے اعتبار سے تالیف قلوب کی ساحہ تھیں۔ ہم سے دو باتیں کیں اور دل کے قریب جا پہنچیں۔ فلمی شاعرنے کہا ہے: کچھ لوگ روٹھ کر بھی لگتے ہیں کتنے پیارے؟ لیکن شاعرنے یہ نہیں بتایا کہ یہ لوگ اگر مان جائیں یا سرے سے روٹھیں ہی نہیں تو کتنے دلارے لگتے ہیں۔ مژاالم اس دو سرے گروہ میں سے تھیں۔ اس قدر سویٹ اور متواضع کہ اگر بیٹھنے کے لئے کرسی نہ ہوتی تو گود خالی کر دیتیں۔ ایسے لوگ پیارے نہ لگیں تو کیا لگیں؟

اگلے کمرے میں گئے تو کیا کیتھے ہیں کہ وہی دو سندر سپرینیاں جنہیں استثنیت لا بیرریں ہونے کا مشکلوں ساد عویٰ تھا، کر سیوں پر بر امہان ہیں۔ لیکن تعارف پر معلوم ہوا کہ یہ بچ مجھ وہی شے ہیں اور بڑی معتبر قسم کی۔ یعنی اپنے کھلے سرکش سینیوں پر منکوں کی مالاوں اور زلفوں کی گھٹاؤں کے باوجود! آر نڈنے اس سے تعارف کرایا تو اس احترام کے ساتھ اور واضح جسمانی حقیقوں سے اس طرح قطع نظر کرتے ہوئے جیسے پردہ نشینوں سے تعارف کر رہا ہوا اور جیسے ہمارا مشاہدہ حض و اہمہ ہو ورنہ خواتین نے گویا بندگلے کے چینی کوٹ پہن رکھے ہوں۔ بہر حال آر نڈ کو ضبط کایا را ہو تو ہو، ہمیں نہ تھا۔ چنانچہ مس نینا ہینڈ اور مس چیکی گنگ

سے ہاتھ ملاتے ہوئے کیے بعد دیگرے ہمیں تربوز چتنے بڑے ہوا کے گولے نگلنے پڑے۔۔۔

علوم ہوا کہ برطانیہ کے قدیم و معاصروں کا گزارا جدید وضع سکنون کو محض قبول کرنے پر نہیں بلکہ ان کی خوشامد پر ہے۔ لیکن پیشہ اس کے کہ ہم برطانوی مظلوموں پر اپنی ہمدردی شائع کر دیتے ہمیں وطن عزیز یاد آیا جس کا ہماری ہمدردیوں پر پلا حق تھا کہ عربان سینوں اور کوتاہ آستینوں کی اس ارض نگاراں میں بھی کی نہیں۔ یہاں بھی جسمانی جیو میری قیصوں اور چولیوں پر اسی قسم کا اشتغال انگریز دباؤ ڈال رہی ہے جیسے برطانوی بلاو زوں پر پڑتا ہے۔

لیکن خیر، یہ جملہ معترضہ تھا، کہنا یہ تھا کہ آر نلڈنے اپنے ما تھوں سے تعارف کرایا جنہیں مل کر ہمیں مختلف قسم کی خوشیاں ہوئیں۔ کچھ فوری طور پر اور باقی بعد میں۔ ہمیں وہاں چار پانچ روز رہنا تھا۔ آر نلڈنے نے ہمیں ایک ایک روز کے لئے کالسن، ممزراں، یانا اور چیگل کو الٹ کر دیا اور پہلے دن کی میزبانی کا شرف اپنے لئے حفظ رکھا۔ چنانچہ دوپر تک تو اپنی کاؤنٹی کی لاہبریوں کے اسرار و رموز بیان کرتا رہا جنہیں سن کر ہم کچھ زیادہ بور نہ ہوئے کہ اس موضوع پر ہم مزید بور نہیں کئے جاسکتے تھے۔ کیٹھ ہی سے ترتیل ہوتے تھے، البتہ پچھلے پر کار میں کاؤنٹی کے دیہات اور دیہاتی لاہبریوں کی سیر کو نکلے تو ہمیں خاص سرور آئے لگا۔

برطانیہ کے سبزہ زاروں میں وہ سحر ہے جو اس کے شروں میں نہیں اور ہو بھی کیسے؟ بن خدا نے بنائے ہیں اور شر انسان نے اور ظاہر ہے کہ بحیثیت خالق خدا سے ہمسری عبث ہے، بلکہ یوں لگتا ہے جیسے کوہ و دمن کے جمال سے مسحور ہونا جائے خود عبادت ہے کہ خالق کی شان میں سب سے بڑی تسبیح اس کی تحقیق کو چاہنا اور سراہنا ہے۔ چنانچہ اس شام ہم نے جی بھر کر عبادت کی اور بے حساب دولت سوز و سرور جمع کی۔

## بالم آوبوسو میرے من میں اور سٹون ہنخ دیکھو

دوسرے روز ہمیں ممزراں کے سپرد کیا گیا یعنی اس خاتون کے سپرد جس کے دہن میں قدرت نے شد و شکر کی سلبیل رکھ دی تھی۔ ممزراں نے بھی قبل دوپر تک ہمیں انتخاب کتب کے رموز پر درس دیا۔ ان رموز سے تو ہم پہلے ہی آشنا تھے سو یہ سبق ہمارے لئے

آسان ہونا چاہئے تھا لیکن اس جادوگر بالم کی تقریر کی لذت کا یہ عالم تھا کہ کتب شناسی سے پہلے خود فراموشی کی منزل تک پہنچ گئے اور خراس وقت ہوئی جب مزیالم نے درس ختم کر کے ہمیں دعوت طعام دی۔ لنج سے فارغ ہوئے تو مزیالم نے بھی آرنڈل کی طرح ہمیں سیر مصنفات کو لے جانا چاہا اور ہمارے لئے بھی مزیالم کی صحبت کے بعد ولٹ شائز کے باغ و راغ کی صحبت سے گوارا تر کوئی چیز نہ تھی۔ آج ہمیں دونوں صحبتیں میسر ہو رہی تھیں۔ چنانچہ جب مزیالم ہمیں اپنی کار کے پہلو میں بٹھا کر شر سے نکلیں تو یوں محسوس ہوا جیسے دونوں جہاں ہیں آج مرے اختیار میں۔۔۔ کار سبزو و گل کے ہجوم کو چیرتی ہوئی آگے بڑھی تو یوں لگا جیسے فطرت نے ہمیں کار سے نکال کر اپنے آغوش میں لے لیا ہے اور ہمارے ہاتھ میں شراب بے خودی کا ساغر تھا دیا ہے لیکن پیشتر اس کے کہ سراٹھا کر سا غربلوں تک لا تے، اچانک آواز آئی:

”مرشخان، دیکھو ہم سٹون ننج<sup>لے</sup> STONE HENGE پہنچ گے ہیں۔“

ہم چونک کر جہاں بے خودی سے کار کی دنیا میں لوٹ آئے۔ یہ آواز مزیالم کی تھی جو آہستہ آہستہ کار روک رہی تھی۔ سامنے کوئی سودو سو موٹے موٹے بھدے کالے کالے پتھر نظر آئے جو بزرے کے مخلیں فرش پر اس بے ترتیبی اور بے ادبی سے بکھرے پڑے تھے جیسے گینڈوں کی لاشیں پڑی ہوں۔ یہ غیر متبرک پتھر کہاں سے آئے تھے؟ یہ اس زمین کا حصہ تو نہ لگتے تھے۔ بلکہ یوں معلوم ہوتا تھا جیسے کچھ اڑتی ہوئی ارواح خبیثہ کی گھڑی کھل گئی ہو اور یہ بے ڈول، دیو پیکر کنکر گر کر بکھر گئے ہوں۔ ہم نے دل میں کہا:

”کیا یہی سٹون ننج ہے جس کے دیکھنے کی مس پارس تاکید کر رہی تھی اور جس کا ہر انگریزی گائیڈ بک میں قصیدہ لکھا ہے؟ ہمیں انگریزوں کی بدماتی پر رحم اور رونا آیا۔ کیا انہیں سا بسری کے وہ شاداب سبزہ زار نظر نہیں آتے جو ان بے روح پتھروں، ان بدوضع غفرنیتوں کے ارد گرد حد نگاہ تک پھیلے ہوئے ہیں؟ کیا وہ بجھے بجھے جامد پتھر دیکھ سکتے ہیں مگر یہ نہیں دیکھ سکتے کہ دہکا ہوا ہے آتش گل سے چن تمام؟۔۔۔ ہم نے مزیالم سے کہا:

”اگر یہی سٹون ننج ہے تو براہ کرم اس کی صرف ایک خوبی بتائیں جس کے لئے آپ ٹھہر

گئی ہیں؟"

مزیالم نے ذرا چونک کر ہمیں دیکھا اور لارپوڑی سے کہا:  
"کیا یہ کافی نہیں کہ یہ سٹون بخ ہے۔"

"میری پیاری مزیالم یہ بت ناکافی ہے۔" ہم نے فی البدیہ جواب دیا۔  
اب کے مزیالم نے اپنی شرابی آنکھوں کے علاوہ اپنے گلابی سینے کا بھرپور رخ بھی ہماری  
طرف موڑا اور اپنے لبج کی شیرنی میں حسن کا رب شامل کرتے ہوئے بولی:  
"تو پھر کیا چاہئے آپ کو؟"

بس، کچھ سبزہ بیگانہ، کچھ گلہائے تر، لیکن پتھر نہیں چاہئیں کہ میں ناخوش و بیزار ہوں مرمر  
کی سلوں سے۔"

"میں آپ کی بات نہیں سمجھی۔"

ہمارے پاس اس کے سوا کچھ جواب نہ تھا کہ چچا غالب کا مشہور شعر الائپنا شروع کر دیتے  
اور الائپنے لگے:

یارب وہ نہ سمجھے ہیں نہ سمجھیں گے مری بات  
دل اور دے ان کو جونہ دے مجھ کو زبان اور

مزیالم کہ انگریزی شاعری کی رسیا تھی، شعر کے ترجمے کا مطالبہ کرنے لگی۔ ہم نے بخوشی لیکن  
بمشکل اس کی انگریزی بنائی، لیکن جونی چچا کا مطلب مزیالم پر کھلا، ہمیں چھوڑ کر چچا پر  
فدا ہونے لگی اور مزید اشعار کا مطالبہ کیا۔ ہمیں اس غزل کے چند شعريات تھے۔ پڑھنے لگے  
لیکن ہمیں معلوم نہ تھا کہ اسی غزل میں چچا نے ایک شعر سٹون بخ پر بھی کہا ہے جو بالکل  
ہمارے خیالات کی ترجیحی کرتا ہے۔ جونی یہ شعر لاشعور سے ابھر کر ہماری زبان سے نکلا، ہم  
خود م بخورہ گئے۔ شعر تھا:

ہر چند سبک دست ہوئے بت شکنی میں  
ہم ہیں تو ابھی راہ میں ہے سگ گراں اور  
مزیالم نے معنی سے تو کار چلا کر سٹون بخ سے بھاگ نکلی اور کہنے لگی:

ہم نے مسیح مالم کو سخن شناسی اور ہم نوائی پر مبارکباد دی اور جب دیکھا کہ چچا کے غائبانہ ہاتھ پر پوری طرح بیعت ہو گئی ہے تو اسے مرشد غالب کے کلام کا چنتائی ایڈیشن بھیجنے کا وعدہ کیا۔

### میمیں سید ضمیر جعفری سے توعید لیتی ہیں

ہمارے اگلے دو دن یینا اور چیلگی کے ساتھ گزرے۔ جی ہاں، یہ وہی دراز مہار اور تنگ قبا ملنگیاں تھیں جن کے ساتھ آر نہ لڈنے ہمارا بعد احترام ایک سطحی تعارف کرایا تھا۔ اب گھرے تعارف کی باری تھی اور گمراہی میں گئے تو معلوم ہوا آر نہ لڈ چا تھا۔ یہ باہر سے بے پروا اور ٹلندر مزاج فقیریاں اندر سے بڑی کار گیر اور محتاط دنیا دار نیاں تھیں اور یہ کہ ہیر لڈ ولسن کو اپنی وزارت عظیٰ کا اتنا علم یا فکر نہ ہو گا جتنا انہیں اپنی لا بھر ری کا تھا۔ ان لڑکوں کی فرض شناسی دیکھ کر ہمیں اپنے پاکستان کے عزیز پیشی یاد آئئے اور ساتھ ہی سید ضمیر جعفری کا شعر:

کچھ ہنر، کچھ سعی و کاؤش، اے مرے نور نظر

صرف اک پتلون کس لینے سے کام آتا نہیں

ان لڑکوں کے ساتھ ہماری سرکاری ایچمنٹ ATTACHMENT ختم ہوئی تو ایک پرائیویٹ ایچمنٹ کا احساس ہونے لگا جس کی وجہ ان کی جسمانی نمائش نہ تھی بلکہ ذہنی آرائش جس میں بلاشبہ کچھ سعی و کاؤش سے کام لیا گیا تھا۔ یینا اور چیلگی نے یقیناً سید ضمیر جعفری سے توعید لیا تھا۔

### مولیٰ محبوہ ایک طرح کا بونس ہے

اگلے اور آخری دن کے لئے ہمیں کراچی نژاد نام کالس آفیر انتظامیہ کے ساتھ نعمتی کیا گیا۔ نام خلاف توقع یینا اور چیلگی کی ضد تھا۔ نہ صرف جنس کے لحاظ سے بلکہ مزاج کے اعتبار سے بھی۔ جماں تک جنس کا تعلق ہے اگر وہ بلکہ چیلکی لڑکیاں جس لطیف کا دل ربانمونہ

تھیں تو یہ ٹوٹ ہٹوٹ بھینسا صنف کثیف کا برداخن خراش نمائندہ تھا۔ یعنی مرد اور موٹا ہونے کے علاوہ اور موٹا تھا۔ گردن یوں تو اصلی تھی لیکن معلوم ہوتا تھا گلے میں نائزپن رکھا ہے اگر یہ شخص وزن کرنے کی مشین پر ایک پاؤں رکھتا تو یقیناً دوسرا پاؤں رکھنے سے پہلے مشین کا دم ہمیشہ کے لئے گھٹ جاتا۔ باقیں کرتے ہوئے بازو بلند کرتا تو معلوم ہوتا، دونوں ہاتھوں سے کیلے کے چکے لہرا رہا ہے۔ شکل و صورت کے اس برتنے پر آپ کی عاشق مزاجی کے تھے پانی کا یہ عالم تھا کہ ہمیں حسن انتظام کے رموز سمجھاتے سمجھاتے حسن خوبیاں کی گتھیاں سمجھانے پر اتر آیا۔ حالانکہ خوبیاں اور نام کے درمیان وہی رشتہ تھا جو گلاب کی کلی اور کیلے کی پھلی میں ہوتا ہے۔ بے شک اس کی پیدائش اور پورش میں کراچی کا ہاتھ تھا تاہم اس تن و تو ش کے ساتھ اس بات کا امکان نہ تھا کہ نام کو کسی ذاتی رومان میں حصہ لینے کا اتفاق ہوا ہو۔ چنانچہ کچھ دیر تو اس کی عاشقانہ موشک فیاں سنتے رہے لیکن ایک جگہ روک کر کہا:

”مشترکالن۔ آپ کا مزاج بردا عاشقانہ معلوم ہوتا ہے لیکن یہ بتائیں کہ آپ کی بنادث آپ کو عملی عشق کی اجازت بھی دیتی ہے؟“

ٹھیک کر بولا: ”عملی عشق سے آپ کی کیا مراد ہے؟ شادی؟“

”شادی تو عشق کا خاتمہ ہے۔ عملی عشق سے مراد وہ مرحلے ہیں جو شادی پر جا ختم ہوتے ہیں۔“

”مشلان؟“

”مشلان حسینوں کے پیچھے بھاگنا، انکے آگے ہاتھ جوڑنا، ان کے تم سنا حتیٰ کہ ایک دن کہہ دیں: منظور ہے!“

”ہاتھ تو میں جوڑ سکتا ہوں۔ بیٹھے بیٹھے تم بھی سہہ سکتا ہوں لیکن اٹھ کر پیچھے بھاگنا زرا پر الجم ہے۔“

”گویا آپ صرف اسی صورت میں عشق کر سکتے ہیں کہ کوئی عشق کرانے کو حاضر خدمت ہو۔“

”اس میں حرج ہی کیا ہے؟ بڑا باوقار طریقہ ہے۔“

”تو بتائیں اس باوقار طریقے سے آج تک آپ کے کان میں کبھی ”منظور“ کی آواز بھی آئی ہے؟“

”ایک دفعہ آئی تو تمھی مگر میں نے ارادہ بدل لیا۔“

”کیوں؟“

”وہ مجھ سے بھی موٹی تھی۔“

جو خاتون نام کو بھی موٹی نظر آسکتی ہو اس کے جنم میں ضرور کوئی بات ہو گی۔ ہر حال ہم نے دل میں محترمہ کی مسمم جوئی کی داد دی کہ ایک تو اس نے راہِ عشق میں بھاگنا پر الہمنہ سمجھا اور دوسرے نام کو دیکھ لینے کے بعد اسے قبول کرنے کا حوصلہ بھی دکھایا۔

نام سے گفتگو جاری تھی۔ پوچھا: ”اس کے بعد کیا ہوا؟“

”اس کے بعد آج تک کچھ نہیں ہوا لیکن دنیا بہ امید قائم۔“

ہمیں نام سے ہمدردی پیدا ہونے لگی کہ اس متلاطم چربی کی تھی میں ایک محروم النسا انسان بھی تھا اور جس امید پر غریب کی دنیا قائم تھی اس کے برآنے کے آثار ناپید تھے کہ اسے پتلی میسر نہ تھی اور موٹی موافق نہ تھی۔ اب خدا جانے قارئین کا اس ضمن میں کیا خیال ہے لیکن ہمارے یار آغا کی فلاسفی یہ ہے کہ بہت موٹے آدمی کے لئے بہت موٹی محبوبہ بھی ایک بونس ہے بلکہ ایک خدائی عطا یہ ہے ہے وزن کئے بغیر قبول کر لینا چاہئے۔ لیکن افسوس کہ نام رحمت خداوندوی کا اشارہ نہ پچان سکا اور نتیجہ یہ کہ اب اسے ایک مستقل ازدواجی فاقہ کا سامنا تھا جس کی ناکام تلفی کبھی ذکر دربراں سے کرتا اور کبھی امید مہ رخان سے۔ خدا جانے اس کی سمجھ میں یہ بیiadی بات کیوں نہیں آتی تھی کہ پتلی کی امید کی نسبت موٹی کی موجودگی کہیں زیادہ نفع بخش ہے ورنہ اس چاروں کی زندگی کا وہی حشر ہوتا ہے کہ دو آرزو میں کٹ گئے دو انتظار میں۔

نام سے ملاقات کے بعد ہماری ولٹ شائر کی آخری مصروفیت آر نڈ اور اس کی خوبصورت بیوی کے ساتھ لئی تھا۔ اس کھانے پر آر نڈ نے اپنے بائیک اور کنوارے ہمسائے جیک کو بھی مدعو کر کھا تھا کھانا لذیذ تھا جس کا جیک نے ہر لفے پر اقرار کیا۔ ہم نے اس بات کو

مد نظر رکھتے ہوئے کہ یہ سب آر نڈکی ہمسائیگی کا فیض تھا، جیک سے کہا:

”جیک۔ دناؤں کا قول ہے کہ اچھا ہمایہ بہت بڑی نعمت ہے۔“

جیک بولا: ”بے شک۔۔۔ اور ہمسائے کی یہ یوں بھی۔“

اور ساتھ ہی کم بخت نے مز آر نڈکی طرف کافی آنکھ سے دیکھا۔۔۔ اگر آر نڈکی گلکہ لالہ محراب گل خان ہوتا تو جیک کی آنکھ نکال لیتا لیکن مہذب آر نڈک فقط یہ کہہ کر رہ گیا:

”شریر کہیں کا!“

1-COUNTY پاکستانی شلوون کے مقابلے میں انگلستان کاؤنٹیوں میں منقسم ہے، ہر کاؤنٹی کی اپنی انتظامیہ

ہے جو جملہ شعبہ جات تعلیم، تعمیر، زراعت، کتب خانوں وغیرہ کی ذمہ دار ہے۔

2- اکبر کا شعریوں ہے: جب عمل اس پر کیا پر یوں کا سایہ ہو گیا۔ جس سے تحادی کی حرارت کو سراسر ارتھا۔۔۔

3- نہ اتنے کرنے کے معنوں میں انگریزی محاورہ: PULLING YOUR LEG

4-GIRLS یعنی لڑکیاں۔ انگریز نہ اتنے میں بعض اوقات بوڑھیوں کو لڑکیاں کہتے ہیں۔

5- HOW TO WIN FRIENDS AND INFLUENCE PEOPLE

6- یہ چائے نہیں نیکیٹر ہے نیکیٹر۔ (نیکیٹر ہانی دیو یا تاؤں کے مشروب کو کہتے ہیں اور پھلوں کے رس کو بھی جس سے شدہ بنتا ہے)۔

7- بھنگ حرام شے نہیں کہ یہ نظر گھاس ہے جو عاشقتوں کے لئے حال ہے۔

8- جبرے شاہ مقیم رے اک جنی عرض کرے۔

9- بارہ برس کے لئے کمانے کو بھیجا اور کما کر لایا۔ ناس۔ ہم سے گھوٹکھٹ کرتی ہے اور سر کے بالوں والی وہ طرف جماں کلپ (CLIP) لگا رکھے ہیں، ننگی رکھتی ہے۔

10- بھنگ آمد باب 15-

11- بھنگ آمد باب 19

12-بالی صدیقی مرحوم خطے پٹھوہار کا درویش طبع شاعر۔

MAN IS BORN FREE AND EVERY WHERE -13

HE IS IN CHAINS, (ROUSSEAU)

14-چکوال کی زبان کا لفظ وہ پستہ تر گھنس جس کی چال میں ایک تم کا گھنی پن ہو۔

15-خانہ بدوسٹ

GOD MADE THE COUNTRY AND MADE THE TOWN -16

(WILLIAM COWPER)

17-جنوبی بريطانیہ میں پندرھویں صدی قبل مسیح کی ایک قربان گاہ کے کھنڈر جو گنتی کے چند پتھروں کی شکل میں ملتے ہیں۔



## جھولتا لندن

**ٹھنگنے آدمی کے لئے مصروفیت کیوں ضروری ہے؟**

ٹروبرج سے لندن کا سفر مختصر اور بے رنگ سا تھا سوائے اس رنگ کے جو  
ہمارے پرانے یار، ٹروبرج کے ٹھنگنے سیشن ماڈرنے بھرنے کی کوشش کی اور اسے ذرا  
پیازی کر دیا۔ سیشن کے گیٹ سے داخل ہوئے تو سامنے سے آ رہے تھے اور پچھلی  
دفعہ سے زیادہ پھٹے اور پیارے لگ رہے تھے۔ ہم نے تو انہیں پہچانا ہی تھا کہ  
لاکھوں سیشن ماڈروں میں ایک تھے۔ حیرت ہوئی کہ وہ بھی ہمیں پہچان گئے۔ شاید اس  
لئے کہ ہم بھی ان کے دو چار مسافرنی ہفتے میں سے ایک تھے۔ بڑی خندہ پیشانی سے  
چند قدم آگے بڑھ کر ملے لیکن جب پوچھا: ”مزاج شریف؟“ تو چھوٹتے ہی پھوٹ  
پڑے اور بولے:

“ AWFUL ”

اور دیسا ہی منہ بھی بنایا۔ برہمنی کی وجہ پوچھی تو کسی محکمانہ زیادتی کے خلاف جو  
مینہ طور پر اسی صبح واقع ہوئی تھی، بربڑانے لگے۔ ایک دفعہ تو خیال آیا کہ انہیں ذرا  
پرچائیں لیکن پھر سوچا کہ ٹھنگنے آدمی کو معمولی سی پریشانی لگی رہے تو ایسا ضرر بھی  
نہیں۔ اس طرح مصروف سارہتا ہے۔ اگر بالکل فارغ ہو تو دن بھر یہی سوچ سوچ کر  
نہ ہال ہوتا رہے کہ ٹھنگنا ہوں۔

## کیا ہیون سانگ اور ابن بوطہ گھو تھے؟

شام لندن پہنچے اور اپنے پرانے ہوٹل میں اترے تو یوں محسوس ہوا جیسے گھر آگئے ہوں۔ دروازے کے اندر قدم رکھا تو پورٹ نامس نے ہاتھ ملایا۔ استقبالیہ کفر ک جوی نے آنکھیں ملاسیں اور مینجھ بل حسب معمول گلے ملے۔ جوی نے بے صبری سے فوید دی کہ ہمارا پانچویں منزل کا پسندیدہ کرو جو ایک مدت تک ہنی موزوں کا تختہ مش رہا تھا، اب رو بکون تھا یعنی آج صحی خالی ہوا تھا اور ہمارا انتظار کر رہا تھا۔ کمرے میں گئے اور جتوپی کھڑکی کھولی تو یکبارگی ہائیڈ پارک کے وسیع سبزہ زار سے پردہ اٹھ گیا۔ اس کے مخمور جھومتے درختوں، مغور جھولتے پھولوں، مٹکور چوتھے جوڑوں اور مسرور گھومتے بچوں کو دیکھنا تھا کہ ہمارے دیدہ و دل کی گرہ کھل گئی۔ پھر ایک مدت تک شاور (SHOWER) کے نیچے دم بخود کھڑے رہے تو ہمارے جسم و جان کی کدورت دھل گئی۔ پھر شلوار اور کرتا پن کر آرام کری کی گود میں بیٹھے ہی تھے کہ ہوٹل کی کوئی دل آرام چائے لے آئی جسے جرعمہ جرمہ پینے لگے اور جینے لگے۔ اور جب خاطر کامل طور پر جمع ہو چکی تو لندن میں رہنے والے دوستوں کی فہرست بنانا شروع کی اور وہ اس نیت سے کہ قیام لندن کے دوران اس نایاب جنس سے ایک دوست روزانہ کے حساب سے لطف رفاقت اٹھایا جائے۔ ساتھی کے بغیر سیاحت ایسی ہی پھیکی ہے جیسے شریک زندگی کے بغیر زندگی۔ تباہ سفر کرتے ہوئے ایک قسم کی بیوگی کا سا احساس ہوتا ہے۔۔۔ خدا جانے ہیون سانگ اور ابن بوطہ کا کیا گزارا تھا؟ غالباً سیاح تو وہ اچھے تھے مگر آدمی گھوگھی تھے۔۔۔ یہ درست ہے کہ اب تک کے سفر میں ہمیں ہر جگہ غیب سے مسیحا و خضر ملتے رہے لیکن آپ جانتے ہیں کہ کسی ہمدردی پریشان کا ملتا ان دونوں بزرگوں کی ملاقات سے بستر ہے۔ چنانچہ ہم نے یہ شام کرٹل علی نواب کے ساتھ گزرانے کا فیصلہ کیا۔۔۔ کرنل علی نواب کو فون کیا تو بولے: "اگر لندن میں ہو تو تباہ بیٹھے کیوں وقت ضائع کر رہے ہو؟ فی الفور آؤ۔ اگر کھانے سے پہلے پہنچ سکو تو پلاو یقینی ہے، کوفتہ اور پراٹھے اغلب ہیں اور سخ کباب

مکنات میں سے ہیں۔"

## جنت اور جنم خانہ ساز چیزیں ہیں

بے شک کرٹل علی نواب سے فقط مل لینا بھی بڑی خوشنگوار تقریب تھی لیکن جس چیز نے شوق ملاقات کو سان پر چڑھا دیا، اس میں ان خانہ ساز کو فتوں اور پرائیویوں کی پراسرار کشش کا شابہ بھی تھا۔ چنانچہ کرٹل صاحب کا ہدایت نامہ سفر لے کر جو انبوں نے فون پر لکھوا�ا تھا، ان کے گھر واقع ہیگر لین کا رخ کیا اور اس ہدایت نامے پر چلتے، گاڑیاں بدلتے، قدم گنتے اور سڑکیں عبور کرتے کوئی پون گھنٹے میں ایک گھر کے دروازے کی گھنٹی پر جا انگلی رکھی۔ لاریب یہ کرٹل صاحب ہی کا گھر تھا کہ جواب میں خود کرٹل صاحب باہر نکلے۔

ہر گھر کا ایک ماحول ہوتا ہے جو سیقتے اور پھوپھپن یا یوں کہیں کہ جنت اور جنم کی مختلف مقداروں سے ترکیب پاتا ہے۔ مبارک ہیں وہ گھر جن میں جنت کا غضر غالب ہوتا ہے لیکن خرابی یہ ہے کہ ایسے مبارک گھر ہوتے کم کم ہی ہیں۔ اکثر گھر کیمیائی تجزیہ پر جنم کے جرا خیم کا بڑا مثبت روی ایکشن دیتے ہیں۔ ایسے گھروں میں مہمان کے آنے پر کچھ اس قسم کی افراطی رنج جاتی ہے جیسے ہوائی حملہ ہو گیا ہو۔۔۔۔ (جمنم +)۔ اور کئی گھروں میں مہمان کی آمد پر بے حری کا یہ عالم ہوتا ہے کہ مہمان خواہ گھنٹہ بھر بیٹھا یا کھڑا رہے، گھر والے یہی سمجھتے ہیں جیسے مہمان نہیں، کوئی راہو ہے گزر جائے گا۔۔۔۔ (جمنم + +)۔ کئی گھروں میں میزان کے مکلف سے یوں محسوس ہوتا ہے کہ چچ کچن سے جوئے شیر کھود کر ڈرائیک رومن میں لاٹی جا رہی ہے اور اسی رستے کھانے کے کمرے تک لے جائی جائے گی؛ (جمنم + + +) اور کئی میزان ہزار تو اوضع اور نیک نیت کے باوجود جب بھی قدم رکھتے ہیں، پاؤں مہمان کے پاؤں ہی پر پڑتا ہے۔۔۔۔ (جمنم + + +)۔ آخر میں خالص، فائیو شار جنم وہ گھر ہوتا ہے جہاں میزان جوڑے کی خانہ جنگی میں مہمان بھی ٹالٹ بالخیر بنتے بنتے منقی دو

چار دانت گھر لوٹا ہے۔ اس کے بر عکس بہتی گھروں کا ماحول خاصاً مختلف ہوتا ہے۔ مہمان آجائے تو گھر میں یوں سما جاتا ہے جیسے پھولوں کی ٹوکری میں ایک اور پھول رکھ دیا جائے۔ باہر آندھی ہو یا برسات، درون خانہ سدا بھار کا موسم رہتا ہے: ٹلگفتہ، شاداب اور شوار۔۔۔ رہی تواضع تو وہ بے حساب اور بے پایاں مگر ٹکلف کا بھاری اور بھیدا الحاف اوڑھے بغیر لذذا سبک، سهل اور سلیس۔۔۔ کرٹل علی نواب کے گھر کا ماحول کچھ ایسا ہی بلکہ ذرا زیادہ صحت مند تھا، شاید اس لئے کہ گھر میں ڈاکٹر کا وجود بھی تھا یعنی پیغمبیر علی نواب کا۔ اور میاں یوی مل کر کیا خوش مزاج، خوش اوقات اور خوش ادا میزان تھے! ڈرانگ رومن میں بیٹھے اور باتیں چلیں تو اس قدر دلنشیں کہ معلوم ہوا یہ باتیں ہی حاصل ملاقات ہیں۔ کھانے کے کمرے میں گئے اور کھانا چلا تو محسوس ہوا یہ کھانا ہی اس شام کا معنی دریاب ہے۔ بالآخر اس بے عیب تقریب میں ایک ستم نکلا تو وہ صاحب خانہ کی میزانی میں نہ تھا بلکہ ہماری اپنی مسمانی میں۔ یعنی دستخوان پر جملہ یقینی، اغلب اور ممکن نعمتوں کو موجود پا کر ہمارے ہاتھ سے اعتدال کا دامن چھوٹ گیا۔ کھانے کے باب میں تو ہم وطن میں بھی ایسے پرہیز گارہ تھے۔ لذذا لندن جیسی بد خوراک جگہ میں حسن اتفاق سے گھر کا شیزان میسر ہو تو بخدا پرہیز حرام ہو جاتا ہے۔ مارک ٹوین کا کہنا ہے کہ زندگی کی کامیابی کا آدھا راز اس بات میں ہے کہ جو چاہو کھاؤ اور ہاضمے کے لئے خدا پر بھروسہ رکھو۔ میاں محمد صاحب کا ارشاد بھی کچھ اسی قسم کا ہے:

مالی دا کم پانی دینا بھر بھر مشکل پاوے  
خالق دا کم پھل پھل لانا، لاوے یا نہ لاوے  
چنانچہ ہمارا کام پلیں بھر بھر کھانا تھا اور کھاتے رہے۔ آخری لفے کے بعد ہاضمے کے میوے کے لئے پیٹ پر ہاتھ رکھا اور کھڑکی سے جھانک کر خالق سے خاموش التجا کر دی۔۔۔ لیکن رخصت کا وقت آیا تو شکم نے مجال جنبش دینے سے انکار کر دیا۔ ہمیں جامد دیکھ کر محترم میزان فرمانے لگے:

"ہمارا دستور ہے کہ اپنے مسمانوں کو ٹرین سے آنے کی زحمت تو دیتے ہیں لیکن والپی پر انہیں اپنی گاڑی میں گھرچھوڑنے جاتے ہیں۔"

ہماری دعا کے جواب میں پہلا چھل لگ چکا تھا۔ اللہ کا شکر ادا کیا اور کار میں بیٹھ گئے۔ ورنہ مشک بھر کو فتنے اور پرانے کھانے کے بعد اس شام گاڑیاں بدلتا اور سڑکیں عبور کرنا ہمارے بس کی بات نہ تھی۔۔۔ نیم شب کے قریب جب ہوشی کے دروازے پر اتر کر کرٹل اور بیگم علی نواب کو شب بیٹھ کرنا تو اس شب کے پیشتر لمحے زندگی کی خوشنگوار اور پائیدار یادوں میں ڈھل چکے تھے۔

## لندن میں آوارہ گردی آکسفورڈ سٹریٹ سے شروع ہوتی ہے

دوستوں کی فہرست پر اگلا نام نیاز مجید کا تھا۔ انہیں فون کیا اور معلوم ہوا کہ وہ چند دوستوں کے ساتھ پہلے ہی پروگرام بنا چکے ہیں۔ ہمیں بھی شامل ہونے کی دعوت دی جو ہم نے قبول کر لی۔ پروگرام یہ تھا کہ پہلے لندن کی آوارہ گردی کی جائے اور پھر اپنے ہاتھ سے کھانا پکا کر کھایا جائے۔ لندن میں آوارہ گردی کی ابتداء آکسفورڈ سٹریٹ ہی سے ہوتی ہے۔۔۔ قارئین میں سے جنہوں نے آکسفورڈ سٹریٹ نہیں دیکھی ہو اتنا کلکی کی لمبائی کو دو، چوڑائی کو تین اور اوپھائی کو چار سے ضرب دے لیں تو اس کے جسم کا اندازہ ہو سکے گا اور اتنا کلکی کے جملہ سیز مینوں کو نکال کر ان کی جگہ مہ لقاو کافر ادا دو شیزادیں بھرتی کر لیں تو اس کی جان کا اندازہ ہو جائے گا۔ آکسفورڈ سٹریٹ کے ہجوم کے لئے آپ کو دو تین انار کلیوں کے گاہک یک جا کرنا پڑیں گے۔ رہی اس ہجوم کی ترکیب نسلی تو نصف کے قریب گورے، ایک چوتھائی کالے یعنی پاکستانی اور بھارتی اور ایک چوتھائی کالے بھینگ یعنی غرب الہند کے جبھی۔ دس سال پہلے لندن کے بازاروں میں ایک پاکستانی کے بعد دوسرا ایک مدت کے بعد ملتا تھا اور اپنے ہموطن کو دیکھ کر گلنے لگا کہ کو جی چاہتا تھا۔ گذشتہ دس سالوں میں ہمارے میر پور ہی نے اپنے اتنے فرزند برطانیہ کو برآمد کیتے ہیں کہ اگر آکسفورڈ سٹریٹ سے گزرتے ہوئے ہر

ہم وطن سے گلے ملنے لگیں تو آخری ہم وطن کی ملاقات کے بعد نئے گلے کا آرڈر دینا پڑے۔ اور اگر جیشوں کے ساتھ بھی اسی اخت کا مظاہرہ کریں۔۔۔ یعنی ان سرکش سینوں والی جشنوں کو بادل ناخواستہ حذف بھی کر دیں۔۔۔ تو معانقے کے لئے ایک مگنیان اور تاریک کیوں لگ جائے اور ان سے عمدہ برآ ہونے کے لئے نیا گلاہی نہیں، چیتے کا جگر بھی چاہیے اور شاہین کا تجسس بھی۔ چنانچہ ہم از راہ مجبوری، جذبہ اخت کو سینے میں دبائے، اکسفورڈ شرپٹ سے گزرنے لگے۔ اگر بندہ بشر ہے تو اس بازار کی دکانوں کے پاس سے گزرتے ہوئے وندو شاپنگ سے مفر نہیں اور ہم مشق کے مسکینوں کا دل تو ہر اس چیکلی چیز میں جا انکا تھا جو انگریزوں نے بنا سنوار کر ہماری راہ میں رکھ دی یا روائی کر دی تھی۔ باوا آدم باغ عدن میں دانہ گندم دیکھ کر ہم سے زیادہ نہ لپچائے ہوں گے۔ بیرحال ہم اپنے باوا جی سے زیادہ ثابت قدم نکلے۔ یعنی ہر چیز کو دیکھ کر منہ میں پانی بے شک بھر آیا لیکن کسی چیز کو دو بانسوں میں سمیٹ کر بغل میں لینے کی کوشش نہ کی۔ فقط دل ہی دل میں فہرست خواہشات بناتے گزر گئے اور انہیں پورا کرنے کی حضرت پر کم از کم عارضی قابو پالیا۔

### عشاق لندن کا قبلہ

ہماری اگلی منزل پکا ڈلی سرکس تھا۔ پکا ڈلی سرکس کے جواب میں لاہور اور کراچی کے پاس کچھ نہیں۔ اور ہاں سرکس سے مراد محض گول سڑک یا چوک ہے۔ وہاں کوئی ہاتھی، چیتا، مخرو یا قلا باز نظر نہیں آتا۔ لیکن پکا ڈلی سرکس دوسرے معنوں میں بھی مسخروں اور قلبازوں سے کہیں زیادہ دلچسپ ہے۔ ایک تو یہ چوک عشاق لندن کا قبلہ ہے، لندن کے اکثر چاہئے والوں کی شبینہ ملاقاتوں کی ابتداءیں سے ہوتی ہے۔ سر شام محبوب یا محبوبہ، جو بھی زیادہ بے تاب ہو، اپنے شریک محبت کے انتظار میں مقررہ دکان کے سامنے آکھڑا ہوتا یا ہوتی ہے۔ اس مبارک کام کے لئے پکا ڈلی ہی کیوں منتخب کی جاتی ہے، ہم نا محربان راز کے لئے کچھ کہنا مشکل ہے۔ قیاس غالب یہ ہے کہ

طرفین محبت آتی رات کی کامیابی کے لئے اس دیوتائے محبت سے بال مشافہ آشیر باد لینا چاہتے ہیں جو سرکس کے عین مرکز میں پر پھیلائے کمان تانے کھڑا ہے اور جس کا تیر ہر جوڑا اپنے دھڑکتے دلوں میں ترازو پاتا ہے۔ لیکن اس روز کہ ٹورست موسم اپنے عروج پر تھا، یورپ بھر کے بھی لوگوں کے اور لڑکیاں پکاڑلی کی سرکوں، سیڑھیوں اور سیٹوں پر کلب کلب کر رہے تھے اور وائے حرستا کہ اس گندی گھناؤنی مخلوق کی یلغار کے آگے لندن کے نازک طبع عشقان اپنا دیرینہ آستان چھوڑ کر چل دیئے تھے۔ خدا جانے ہمارے یار محمد خالد اختر نے ان بھیوں کو کس حال میں دیکھا ہے کہ ان کے گن گائے جاتے ہیں۔ فرماتے ہیں:

”یہ (بظاہر) بھونڈی نسل ایک انقلاب عظیم کی علمبردار ہے۔ یہ نسل غرب و شرق، شمال و جنوب کے خطے کے ہر انسان کو ایک رشتے میں پرودے گی۔ دروغ بانی و ریا کاری، توہم پرستی و پادشاہی، آدمی اور آدمی میں منافرت پر تعمیر کردہ یہ زندگی، کہ جس میں ہم تم رہتے ہیں، ڈھے جائے گا۔ دیکھو خضر کی پیش گوئی پوری ہو کے رہے گے۔“

## منافرت کا زندگی ڈھانے کی ترکیب

میرے پیارے پیش گو، خالد اختر، عرف خضر۔ اللہ کرے، ایسا ہی ہو لیکن ایسا ہونے تک آپ ایک زحمت تو کریں۔ کبھی ایک اصلی بھی اور بھن کے ایک جوڑے سے ایک گز کے فاصلے پر کھڑے ہو کر صرف ایک لمحے کے لئے ان کے پیرہن کی رنگینی کا تماشا تو کریں۔ ان کے بدن کی خوشبو تو سو نگھیں اور ان کے دماغ کی روشنی سے کب نور تو کریں۔ اس کے بعد اگر آپ اگلے ہی لمحے بھاگ کھڑے نہ ہوئے اور بحر ظلمات میں گھوڑے نہ ڈال دیئے تو آپ بچے اور ہم جھوٹے۔ اور ہم آپ تو خیر کچے انقلابی ہیں، میرا خیال نہیں کہ خود کچے گویرا بھی اس پارچاتی زینت، جسمانی طہارت اور ذہنی لطافت کے سامنے ٹھہر سکتا وہ آپ سے بھی تیز بھاگتا۔۔۔۔ سو برآہ

کرم ہیوں اور ہپنوں کو مشورہ دیں کہ اگر ہو سکے تو اپنی بنیامیں دھو کر اور مینے میں ایک آدھ مرتبہ نہا کر انقلاب عظیم بپا کرنے کی کوشش کریں۔ پھر ہم بڑی خوشی سے ان کے ساتھ ایک ہی رشتے میں پروئے جانے کو تیار ہیں۔ لیکن یار خالد، پرونے والوں کو ہدایت کر دیں کہ لڑی میں ہمیں اور آپ کو ساتھ پرو دیا جائے یا زیادہ سے زیادہ درمیان میں ایک صاف تھری، تھک لباس اور امور خانہ داری کی ماہر ہپن پرودیں اور بس۔ سینڈوچ وہی اچھی جس میں خالص شد کی دہیز اور لنڈیز تھے ہو۔۔۔۔۔ پھر لاریب یہ باہمی منافرت پر تغیر کردہ زندگی ڈھنے جائے گا۔

### ونڈمل کب اور کیوں مری؟

ہمیں اچانک یاد آیا کہ پکا ڈلی کی دلکشیوں میں سے ایک ونڈمل ناٹ کلب بھی تھی جہاں ہمیں دس سال پہلے اس قدر غیر مستور حسن دکھایا گیا تھا کہ اگر ملکت کی گرانی کا غم دیریا نہ ہوتا تو حسن ہتاں سے سیر ہو کر بعد کی تمام عمر یاد خدا میں بمر کر سکتے تھے۔ بہر حال اب قریب سے گزرے تو ایک پرانی یاد تازہ کرنے کے لئے نیاز سے اجتا کی کر چلو، ایک لمحے کے لئے ونڈمل کے اندر جھاک تو لیں۔ نیاز نے ہمیں استفہامیہ نظریوں سے دیکھا تو ہم نے کہا:

”بدگمانی مت کیجو۔ ہماری نیت نیک ہے، فقط یہ کہ کبھی بھولی ہوئی منزل بھی یاد آتی ہے راہی کو“۔۔۔۔۔

نیاز بولے: ”جناب راہی صاحب۔ مجھے افسوس سے کہنا پڑتا ہے کہ آپ کی منزل کا نشان اب باقی نہیں کیونکہ وہ جو بیتے تھے دوائے دل وہ دکان اپنی بڑھا گئے۔“  
”یعنی ونڈمل بند ہو چکی؟“ ہم نے کسی قدر حیرت سے پوچھا۔  
بولے: ”انا اللہ .....“

”یہ ظلم کب اور کیسے ہوا؟“ ہمارے منہ سے بے ساختہ نکلا اور وہ اس لئے کہ دنیا میں ہر دن بند ہو سکتا تھا لیکن ونڈمل کا بند ہونا ممکن نہ تھا کیونکہ دوسری جنگ کے

دوران برستے بہوں کے نیچے بھی وندھل نے اپنے دروازے اپنی حسیناؤں کے گرباٹوں کی طرح کھول رکھے تھے۔ بلکہ اسی لئے وندھل نے اپنا تمام تر خرتین انگریزی لفظوں میں جمع کر کے بخلی کی روشنی سے اپنی پیشانی پر لکھ چھوڑا تھا:

نیاز کو خاموش اور غیر متوج پا کر ہم نے سوال  
WE NEVER CLOSED

دہرا دیا:

بولا: "صحیح تاریخ وفات تو وارثوں سے پوچھ کر ہی بتا سکتا ہوں لیکن مدت سے اللہ کو پیاری ہو چکی ہے اور پیاری غالباً کمی استعمال کی وجہ سے ہوئی کیونکہ وہ دائرے اور زاویے جو وندھل کی ایکسر میں نکٹ کے بدالے بے حجاب کیا کرتی تھیں، آج کل کی دو شیزاریں ہتھیلی پر رکھ کر بازاروں میں لئے پھرتی ہیں اور اکثر اس صلائے عام کے ساتھ کر کر جو بڑھ کر خود اٹھا لے ہاتھ میں مینا اسی کا ہے۔"

اس مقام پر ہماری نوی کے ایک ریشن بردار اور متشرع رکن نے کہ انگلستان میں

تازہ وارد تھے، نیاز سے سوال کیا:

"یہ لڑکیاں ایسی حرکت کیوں کرتی ہیں؟"

نیاز نے ہمیں آنکھ مارتے ہوئے مولوی صاحب سے کہا:

"مولانا، حقوق العباد کے احترام میں۔"

اور مولوی صاحب بقیہ سیر کے دوران اپنے من میں ڈوب کر یہ فیصلہ کرتے رہے کہ مرجا کہیں یا لا حول پڑھیں۔

## لندن میں ہردو ارکی ملاوٹ

پکا ڈلی سے نکلے تو تھوڑی سی سیر کے بعد ٹریفائلگر سکیز میں داخل ہوئے۔ لندن کے اس چوک کی تمام تر شرست اس کے یادگاری ستونوں، چکتے کبوتروں، کھلیتے فواروں اور لیٹتے آواروں کی وجہ سے ہے۔ وہ تو خیر آج بھی تھی لیکن عین اس وقت ایک نی شرست اس چوک میں داخل ہو رہی تھی یعنی انگریز سادھوؤں کا جلوس۔ شاید آتے تو وہ

بھی آواروں کے زمرے ہی میں تھے تاہم جیسا کہ وہ انگریزی میں کہتے ہیں: ذرا فرق کے ساتھ۔ اور فرق یہ تھا کہ ہر چند کہ چرے مرے سے وہ انگریز ہی تھے، لیکن چرے مرے کو چھوڑ کر باقی ہر مقام پر اچھے خاصے نہیں دال خور لائے لگتے تھے۔ منصری دھوتی بلکہ لنگوٹی، نگلی تو ندوں پر زنار، اور موٹی گردنوں کے گردہار، ایک کے ہاتھ میں کھڑتاں، دوسرے کے گلے میں ڈھولک اور سب کے پاؤں میں کھڑاویں اور اس جانے کے بعد کھڑتاں کھڑکاتے، ڈھولک بجاتے، ہرے رام، ہرے رام الاتے جا رہے تھے۔ یہ خود تو تعداد میں چار پانچ ہی تھے لیکن بے فکرے تماشائیوں نے اچھا خاصا جلوس بنایا تھا۔ معلوم ہوتا تھا لندن میں تھوڑا سا ہر دوسرے اٹھ آیا ہے۔ ہمارے مولوی صاحب نے انہیں دیکھا تو بولے:

”لیجھئ۔ پاکستان پھر پیچھے رہ گیا اور لائے بازی لے گئے۔“

”کون سی بازی؟“ نیاز نے پوچھا۔

”دیکھتے نہیں، انگریز ہندو ہو گئے؟“ مولوی صاحب نے جواب دیا۔

”تو ہونے دیں۔ یہ پسلے کون سے مومن تھے؟ RELAX مولانا۔۔۔“

ڑیناگلر سے نکل کر ٹولی تھوڑی دیر کے لئے دریائے ٹہنڈے کے کنارے ستائی تا

آنکھ نیاز نے گھری دیکھتے ہوئے کہا:

”چلے صاحبان، اب گھر چلیں اور کھانا کھائیں جس کو ابھی کپنا ہے۔“

ہم نے کہا: ”اپنا کھانا آپ پکانا بے شک مستحسن فعل ہے لیکن پورے آٹھ آدمیوں کے لئے پکانا ذرا مشکل فعل بھی ہے۔ اتنے تھوڑے وقت میں کیسے پکائیے گا؟“

نیاز بولا: ”آپ کو کھانا کھانا ہے یا کھانا پکانے کی ترکیب کھانی ہے؟ آپ بے فکر رہیں۔“

## او فلودہ لے آئے منڈیا

چنانچہ بے فکر ہو کر ٹیوب ٹرین میں بیٹھ گئے اور کوئیز وے کے شیشن پر برآمد ہوئے۔ شیشن سے چند قدم چل کر نیاز ایک QUEENSWAY دکان کے سامنے رکا جس کی پیشانی پر ایک غیر معروف سالفظ DELICATASSEN (ڈیلی کیشن) لکھا تھا۔ سوچا: خدا جانے یہ کیا بلاہوتی ہے؟ لیکن دیکھا تو نیچے ایک اردو سطر بھی درج تھی:

”رنگ پاکستانی کھانے: بیٹھ کر کھائیے یا ساتھ لے جائیے۔“

اس ایک اردو سطر نے ہمارے دو معنے حل کر دیئے۔ ایک تلفظ ڈیلی کیشن کا حب نب معلوم ہو گیا: یہ غالباً DELICACY (ڈیلی کیسی) کے بطن سے پیدا ہوا تھا جس کے ایک معنی چیدہ اور نفس پکوان بھی ہیں۔ دوسرا نیاز کے ”اپنے ہاتھ“ کے پکے ہوئے کھانے کی اصل جائے ولادت کا پتہ بھی چل گیا کیونکہ نیاز کے اشارے پر بھاری بھر کم مگر سبک دست دکاندار مختلف دیکھوں سے کاغذی ڈبوں میں کھانے بند کرنے لگا۔ ہم نے نیاز کو سوالیہ نظروں سے دیکھا تو ہمارا سوال پی کر دکاندار سے ہمارا تعارف کرانے لگا:

”پہلوان جی، یہ ہیں ہمارے دوست کرمل صاحب۔ ابھی ابھی دن سے آئے ہیں۔“

پہلوان جی نے چچے اوھر رکھ دیا اور ہم سے مصافحہ کرتے ہوئے بولے: ”جی آیاں نوں۔ کی خاطر کریے بادشاہو؟ اج گرمی اے، فلودہ پینو گے؟ او

منڈیا...“

ہم پاکستان بلکہ گوجرانوالہ پنج چکے تھے اور پوچھا تو معلوم ہوا کہ پہلوان جی سچ مجھ گوجرانوالہ ہی کے ایک اکھاڑے سے اٹھ کر اندر آئے تھے۔ پہلوان کے پیار بھرے پنجابی نظروں نے ہمارا دل لوٹ لیا۔ خیر ہمارے دل میں تو یوں بھی پنجاب کا درد بھرا تھا۔ ہم نے سوچا: کیا مقامی اہل درد کو بھی یہ پنجابی اسی روانی سے لوٹا ہے؟ اور کتنا

خدا کا کیا ہوا کہ اسی وقت دو میمین دکان میں داخل ہوئے اور وہی پنجابی بولنے والا اکھڑ پسلوان انگریزی بولتا ہوا ریشم کا گول مول گد گدا تا گولا بن گیا۔ بلکہ کچی بات ہے میموں کی انگریزی تو ہماری سمجھ میں آگئی لیکن پسلوان کی بلاغت ہمارے ادارک سے دامن بچا کر نکل گئی مگر ٹھیک نشانے پر جا بیٹھی یعنی میموں کے دلوں میں۔ اور ہمارے پسلوان نے ہمارے دیکھتے دیکھتے میموں کے دل ہی نہیں، جیبیں بھی لوٹ لیں۔

پسلوان کو خدا حافظ کہا اور خوارک کے تھیلے اٹھا کر نیاز کے فلیٹ پر گئے، یوں جیسے شکار گاہ سے ---- پکا ہوا ---- شکار مار لائے ہوں۔ پھر نیاز نے جملہ حاضرین کو فرائض قبل طعام تقسیم کیئے۔ کسی نے چولہا جلایا، کسی نے منه جلایا، کسی نے ہاتھ دھوئے، کسی نے پلیٹ دھوئے۔ ہمیں مہمان سمجھ کر کوئی کام نہ دیا گیا۔ لہذا ہم گوشت اور پلاو کی حقیقت منتظر کو سونگھ کر دندان آز تیز کرتے رہے۔ آخر کھانا چنا گیا اور کھانے والے میز کے گرد اس طرح کھڑے ہو گئے، اہل ایماں جس طرح جنت میں گرد سلسلیں۔ لیکن جونہی پہلے مومن نے بعد ازاں اسم اللہ پلاو پر ہاتھ ڈالا، باقی مومنین کلے کی گونج میں اس طرح کھانے پر ٹوٹ پڑے گویا ایک لمحے میں کنار سلسلیں سے ہٹ کر میدان وغا میں مال غنیمت لوٹ رہے ہوں لیکن جب لوٹ تھی تو ہم پر پہلی مرتبہ ایک نئی حقیقت کا اکشاف ہوا یعنی جو مزہ چھین جھپٹ کر کھانے میں ہے وہ پیش کئے ہوئے کھانے میں نہیں۔ یہ سات مومنین کا ذاتی تجربہ تھا۔ لہذا اب ہمیں اقبال سے اتفاق کیئے بغیر چارہ نہ تھا کہ شکار مردہ سزاوار شاہباز نہیں۔

آخر اس شاہبازی سے فارغ ہو کر اپنے ہوٹل کو لوٹے تو ایک بجے رات کا عمل تھا۔ اگلی صبح اتوار تھا۔ چنانچہ ایک لمبی نیند کی نیت سے سو گئے۔ لیکن ابھی چار ہی بجے تھے کہ ہماری آنکھ کھل گئی۔ اس لئے نہیں کہ اقبال سے اتفاق کے جوش میں ہم سے بھی لندن میں آداب سحر خیزی نہیں چھوٹے تھے بلکہ اس لئے کہ ہمارے ہاضمے کی زراکت نے ہمیں منزل اقبال بخش دی تھی۔ گور جانوالے کا مرغ ہمارے پیٹ میں پنج کر فارغ نہ بیٹھا تھا!---- بہرحال ہم نے اپنی بے خوابی کا دینی فائدہ اٹھایا اور چار

بجے ہی اٹھ کر نماز کی تیاری کی۔ نماز سے فارغ ہوئے تو شکوئے کی بجائے شگر ادا کیا کہ قدرت برے ہاضمے سے بدتر عطیہ بھی دے سکتی تھی۔ ایک بزرگ کا قول ہے کہ کھانسی ہو تو خدا کا شگر ادا کرنا چاہیے کہ تپ دن نہیں۔ سو دعا مانگتے ہوئے ہم نے اپنے ہاضمے کی طرف کوئی اشارانہ کیا۔ یوں بھی وہ گدا جس کونہ ہو خونے سوال اچھا ہے اور شاید ہماری یہی ادا قاضی الحاجات کو بھاگنی کہ ہمارا ہاضمہ مطلع پر بیٹھے بیٹھے ہی سنبھلنے لگا۔ مطلع سے اٹھ کر کھڑکی سے جھانکا تو لندن ابھی سورہا تھا۔

ہم دوبارہ بستر پر دراز ہو گئے اور ہمیں نیند آگئی۔ جاگے تو حسب معمول دس بج رہے تھے یعنی شریفوں کے جانگے کا صحیح وقت تھا۔ باہر لندن یقعنہ نور بن چکا تھا اور ہمارا دل و دماغ پھر اسی طرح تازہ تھا جیسا اس صحیح کا اخبار ہے دلارام چائے کے ساتھ لے کر کمرے میں داخل ہو رہی تھی۔ اور یعنی، پھر ہمارے مرغوب مضامین آگئے: چائے نوشی اور اخبار بینی۔ لیکن یہ ہمارے ہی نہیں، جملہ اہل دل کے محبوب مشاغل ہیں۔ اگر یہ دونوں مشغله ساتھ ساتھ عمل میں آئیں تو ان کی محبوبیت باہم ضرب کھا جاتی ہے اور اگر بستر میں لیٹئے لیٹئے ہی عمل میں آئیں جیسے کہ ہمارے عمل میں آ رہے تھے تو حاصل ضرب ناپنے کے لئے آئن شائن کا فارمولہ استعمال ہوتا ہے یعنی اسے روشنی کی رفتار سے دو دفعہ منزد ضرب دی جاتی ہے۔ یوں سمجھتے کہ لطف و سرور کا ایتم بم چھٹ پڑتا ہے۔

### لندن میں چھوٹا سا مل کسر

آج التوار تھا۔ دوستوں کی فہرست میں اگلا نام ایک ایسے دوست کا تھا جو وطن میں ہمارے قریب ہی کے رہنے والے تھے لیکن انہیں آج تک دیکھا نہ تھا۔ فقط ایک دوسرے کے متعلق سن رکھا تھا۔ یہ تھے محمد نواز۔ پنڈی سے چلتے ہوئے کیپشن انور نے ان کا پتہ اور فون نمبر بھی دیا تھا اور انہیں خط بھی لکھ دیا تھا۔ اب فون کیا تو جواب میں کوئی محمد اقبال بولے۔ ہم نے اپنا نام بتایا اور عرض کیا:

”مجھے محمد نواز سے کام ہے۔“

جواب آیا: ”وہ تو اس وقت موجود نہیں۔“

کہا: ”آئیں تو انہیں میرا نام بتا دیں اور یہ بھی کہ ان کا گاؤں میرے گاؤں سے صرف تین میل کے فاصلے پر ہے۔ وہ پہچان جائیں گے۔“

بولے: ”اور آپ ہی کے گاؤں میں میرا گھر آپ کے گھر سے صرف تین قدم کے فاصلے پر ہے۔۔۔ کیا مجھے کسی خدمت کے قابل سمجھا جائے گا؟“

معاہمیں حاجی محمد اشرف خان کا لمبا پتلا اور شرمیلا سارڈکا کا یاد آیا جو آج سے سات سال قبل اچانک گاؤں سے ولایت ”بھاگ“ آیا تھا پوچھا تو بولا:

”آپ کا اندازہ ایک سو فی صد درست ہے۔“

الفرض آدھ گھنٹہ بعد دو نوجوان، دو نہایت ہی خوش طبع دوست۔۔۔ جو انگلستان کے بقیہ قیام میں ہمارے نہایت ہی پیارے رفق ثابت ہوئے۔۔۔ ہمارے کمرے میں داخل ہوئے۔ محمد نواز، توقع سے کم عمر دکھائی دیئے یعنی پینتیس کی بجائے کوئی بیس باہیں سال کے لگے اور محمد اقبال توقع سے کچھ زیادہ اوپرے یعنی چھ فٹ کے بجائے سوا چھ فٹ اور دونوں سراپا محبت، بلکہ اظہار تواضع کے لئے بے تاب بے قرار۔

ان کی بے تابی کو بمشکل روکا۔ انہیں وطن اور گاؤں کی باتیں سنائیں کہ ہمارے پاس یہی بڑا تحفہ تھا۔ اس سال گاؤں میں کبڈی کون جیتا؟ بنل کس کا اول آیا؟ شادی کس کی ہوئی؟ لڑائی میں کون پٹا؟ میلہ کیا رہا؟ اور لندن کی باتیں ان سے سنیں کہ وہی اس کے رازدار تھے۔ تمہیر کون سا دیکھیں؟ کلب کونی جائیں؟ ریستوران کون سا اچھا ہے؟ سوٹ کماں سے سلوائیں؟ سیر کماں کی کریں؟ اتوار کماں گزاریں؟ باتیں کرتے کرتے دوپر ہو گئی۔ کھانا کھایا اور پھر لندن کے ان دیرینہ مزاج شناسوں کی رہنمائی اور اقبال کی کار میں لندن گردی کو اٹھ کھڑے ہوئے۔

## یہ تھیٹر ہے یا شادت گاہ؟

اتوار کے دن لندن کی رونق بازاروں سے اٹھ کر پارکوں، سینماوں، کلبوں اور سینماوں میں بکھر جاتی ہے، چنانچہ اس سہ پر کو رخ لندن کو ہر ممکن زاویے سے دیکھنے اور پر کھنے کے لئے کافی سبزہ زاروں میں پھرے، کافی تفریح کدوں میں جھانکا اور کافی بازی گاہوں میں گھوسمے اور آخر حسن و یہجان سے مغلوب و مجبور ہو کر لیٹر سیکٹر کے ایک تھیٹر میں داخل ہو گئے کہ شاید اس جھولتے لندن SWINGING LONDON کی ہوشیرا گردش کے بعد اعصاب و اعضا کو کچھ سکون میسر ہو۔ لیکن یہاں بھی پرده اٹھا تو وہی آسمان پیدا تھا بلکہ ذرا اور جھلی خیز اور اشتغال انگیز ستاروں کے ساتھ۔ معلوم ہوتا تھا ہر شہاب ہاتھ پنج سے ٹوٹ کر دل ناصبور سے آنکھائے گا۔ یعنی اعصاب و اعضا تو پہلے ہی تباہ کی نذر ہو چکے تھے۔ اب ایمان پر بھی دباؤ پڑنے لگا۔ نہ باہر امان تھی نہ اندر عافیت، دل میں کہا: اللہ، اب تو ہی بتا تیرا مسلمان کدھر جائے؟ بشارت ہوئی کہ کہیں نہ جائے۔ یہیں ٹھہرے اور اس کھلے کفر کے مقابلے میں ڈٹ کر ایمان کی حفاظت کرے کہ یہی مومن کی شان ہے۔ بے شک ہم نے کہیں پڑھا تھا کہ مسلمانی آسان کام نہیں۔ یہ شادت گاہ الفت میں قدم رکھنا ہے۔ لیکن یہ خبر نہ تھی کہ آج ٹکٹ لے کر براہ راست شہادت گاہ میں داخل ہو رہے ہیں۔ چنانچہ پرده اٹھا اور پہلے سین کے ستاروں سے ہی آنکھیں چار ہوئیں تو سر چکرانے لگا۔ پتہ چلا کہ ابھی پانچ سین اور باقی ہیں۔ یعنی ابھی عشق کے امتحان اور بھی ہیں۔ قصہ کوتاہ، متواتر تین گھنٹے ہم امتحان دیتے رہے۔ جب بھی نیا سوال سامنے آتا، سر کے ساتھ ایمان کو بھی چکر آنے لگتا کیونکہ اکثر سوال ہمارے تہذیبی اور دینی سلیس سے سراسر باہر تھے۔ چنانچہ پرچہ ختم ہوا اور ہم نے اپنے نمبروں کا اندازہ لگایا تو معلوم ہوا کہ شاید بالکل، فیل تو نہیں ہوئے لیکن بمشکل تھرڈ ڈویژن ہی ملا ہے۔ گویا شہادت گاہ سے شہید نکلے، نہ غازی بلکہ <sup>کے</sup> WALKING WOUNDED۔ آپ کسی تازہ تھرڈ ڈویژن لینے والے کو چلتا دیکھیں تو معلوم ہو گا کہ غریب کو سر کے علاوہ

دونوں ٹانگوں پر بھی چوٹیں آئی ہیں۔۔۔ ہم تو خیر نو آموز تھے، ہمارے لندن شناس دوستوں کی رفتار میں بھی واضح ہزینت تھی۔ بلکہ کچھ یہی حال دیگر تماشا یوں کا بھی تھا جو دل پر ہاتھ رکھے باقی شب گزارنے جا رہے تھے۔ اس رنگ و روشنی کے ہنگے میں کئی تاریکیاں اور گھری ہو گئی تھیں:

پردے میں گل کے لاکھ جگرچاک ہو گئے

کوئی ڈیرہ بجے رات کا عمل تھا۔ ہم بھی ہوٹل پہنچ کر بستر کو گلے لگا کر سو گئے۔

## راف رسل غالب کو آگرے سے دلی پھسالائے تھے

ہم نے پاکستان میں ایک مرتبہ پروفیسر راف رسل کی میلی دیڑن پر تقریر سنی تھی اور کچھ چونک پڑے تھے اگر کوئی روئی، چینی یا جبشی یہ تقریر کرتا تو ہمیں تعجب نہ ہوتا لیکن ایک انگریز کا معقول سے بیرون خاناموں کی زبان بولنا بھی باعث حیرت ہوتا اور یہ انگریز تو براہ راست کوثر میں دھلی ہوئی قلعہ معلیٰ کی اردو بول رہا تھا اور فقط اردو ہی نہیں، غالب پر بول رہا تھا! یعنی بیان کی تأشیر تو تھی ہی، ذکر بھی اس پری وش کا تھا جو آسان کام نہ تھا۔ اس سے پہلے ہزاروں انگریزوں سے ملنے اور بولنے کے بعد ہمارا ایمان تھا کہ ایک سالم چونچ اور سخت مند طلق والا طوطا تو اردو تلفظ اور صرف نحو پر عبور حاصل کر سکتا ہے، مگر ایک انگریز "کرنے کہتا" سے آگے نہیں بڑھ سکتا۔ لیکن ہمارا اندازہ غلط نکلا۔ پروفیسر رسل کاشین قاف تو خیر تھا ہی درست، اور "ث" اور "و" بھی ان کی خانہ زاد تھیں، حیرت ان کی "ت" اور "ذ" کی آوازیں سن کر ہوئی جو کوار گندل کی طرح ملائم اور کومل تھیں۔۔۔ گمان ہوتا تھا کہ اگر آپ نے خود نہیں، تو آپ کی زبان نے یقیناً دل میں پرورش پائی ہے یا کم از کم آپ نے نوک زبان دلی سے بنوائی ہے۔ اگر یہ قیاس درست ہے تو آپ کا طلق بلاشبہ جامع ازہر کی ساخت تھی کیونکہ آپ کا "غ" اور "ق" بھی گلے کی گمراہی سے اس قدر پاٹش ہو کر برآمد ہوتا تھا کہ اگر کوئی عرب سن پاتا تو جوش غیرت سے اپنے گلے پر چھری پھیر

لیتا۔۔۔ اس قسم کے انگریز سے ہمیں ملنے کا شوق تھا اور یہ شخص بذات خود لندن میں پایا جاتا تھا۔ چنانچہ اس کا نام ہم نے پاکستان سے چلتے وقت ہی اپنی فہرست میں لکھ لیا تھا۔

اب لندن میں ملکہ برطانیہ کو چھوڑ کر کسی دوسرے شخص سے ملنا ہمارے لئے مشکل نہ تھا۔ یہ ہمارا نہیں، ہماری پروگرام ساز مس پارس کا دعویٰ تھا۔۔۔ چنانچہ ہم نے چند اور ناموں کے علاوہ پروفیسر رسل کا نام بھی لیا تو بولی:

”اگر یہ شخص زندہ ہے اور لندن میں ہے تو مناسب وقت پر ملاقات کرانا میرا ذمہ ر

فیسر صاحب کو ملنے کے لئے آج صبح دس بجے وہ  
مندن یونیورسٹی کا سکول آف اورینٹل سٹڈیز تھا جہاں  
پرو۔۔۔ بہ، ”ردو لے استاد تھے۔ پہنچا تو انتظار کرتے پائے۔ ہم نے اکثر  
انگریزوں کے چھوپوں اور انداز گفتگو میں ان کی ظاہری خوش خلقی کے باوجود، نسلی  
رعونت کا شائبہ محسوس کیا ہے، رالف رسل کے چرے یا زبان پر کوئی ایسا داغ یا  
دਬہ نہ تھا۔ بچوں کی طرح بے گناہ سا چڑہ اور بچوں ہی کی طرح مسکراتی، مجھس  
آنکھیں۔ زبان میں مروت اور خاکساری اور دماغ تقاضہ سے یکسر عاری۔ اور یہی حقیقی  
استادوں کا حسن عالمگیر ہے۔۔۔ تعارف کے ابتدائی مراحل ہی سے پہنچے چل گیا کہ  
آپ بھی دوسری جنگ عظیم کے دوران ہندوستان اور برصغیر کے محاذ پر لفڑی کر چکے  
تھے۔ ساتھیوں کا ذکر آیا تو آپ نے کسی قدر عقیدت سے ایک برباد کے رفق اور اپنے  
اردو کے استاد لفڑیٹھ محمد نواز کا نام لیا اور نام سنتے ہی ہم جیرت سے سکتے میں آگئے  
کہ آپ کے استاد لفڑیٹھ محمد نواز۔۔۔ جو ہمارے بھی رفق تھے۔۔۔ مردان کے  
رہنے والے ایک ڈبل پٹھان تھے جن کی اپنی اردو اس وقت تک منہ سے نہیں نکلتی  
تھی جب تک اس کا ہر لفظ پتو سے صحت کا سرثیقیت نہ لے لیتا۔۔۔ لیکن جیرت  
ایک طرف، ایسے پرانے رشتے کی ناگہانی دریافت پر اکھڑا جبی بھی پکھل کر باہم شیر و

شکر ہو جاتے ہیں۔ ادھر پروفیسر صاحب تو پہلے ہی ایک رواں دوائی شیر تھے۔ بقدر توفیق تھوڑی سی شکر ہم نے بھی بہم پہنچائی اور یہ مختصری صحبت ایک نہایت ہی خوش ذائقہ اور خوشنگوار محلوں میں ڈھل گئی۔ لیکن جب غالب کا ذکر چھڑا۔ اور اس کا چھڑنا ناگزیر تھا۔ تو ہمیں پہلی مشکل پیش آئی۔ عام حالات میں ہم غیر ملکی اردو دانوں سے بڑی غریب نوازی سے ملتے ہیں کہ ہماری اردو ان کے مقابلے میں بہر حالی معلیٰ ہوتی ہے۔ پروفیسر رسل نے جب اردو میں گفتگو کا آغاز کیا تو ہم نے موقع پا کر اپنی اردو دانی کا ذرا عالمانہ سامظاہرہ کرنا چاہا اور کے بعد دیگرے پہلے سے یاد کیتے ہوئے چند بلیغ اور باحاورہ جملے چھوڑے جن میں اللہ، البتہ، چہ جائیکہ وغیرہ کا استادانہ چھڑ کا تو تھا مگر جب جواب میں ادھر سے ”شار بح مرغوب بت مشکل پسند“ کا زور دار چھینتا آیا تو ہماری بلاغت کے پر بھیگ گئے۔ غالب کے چند شعر سمجھ لینا ایک بات ہے اور خود غالب کو سمجھنا دوسرا بات ہے۔ پروفیسر صاحب سالم غالب سے آشنا تھے۔ ہمیں غالب کے قریب ہونے کا کچھ زعم تھا لیکن پروفیسر صاحب ہم سے کہیں زیادہ میرزا کے قریبی نکلے۔ انہیں غالب کے کلام کے علاوہ اس کا شجرہ نسب بھی یاد تھا۔ وہ تو ابن فریدوں سے لے کر قوقان بیگ سے ہوتے ہوئے اسد اللہ خان غالب تک تمام ترکان سرقند سے آشنا تھے اور نہ صرف غالب بلکہ غالب کے جملہ دوست اور دشمن ان کی گرفت میں تھے۔ میرزا کے بچپن کے قصے یوں بیان کرتے تھے جیسے آگرہ میں نہیں اسد کا آنکھوڑا اپنے ہاتھوں سے ہلاتے رہے ہوں اور بعد میں آپ ہی اسے بھلا پھسلا کر دلی میں نہیں کے یہاں لے آئے ہوں جہاں پال پوس کر اسے جوان کیا ہو۔ کوچہ بیلی ماراں سے بے تکلفی کا یہ عالم تھا کہ آج بھی انہیں آنکھوں پر پیٹی باندھ کر کوچ کے ایک سرے پر چھوڑ دیا جاتا تو دیواریں چھوئے بغیر دوسرے سرے پر جاتکتے۔ اگر غالب زندہ ہوتے تو راہ پر پیٹکے سے ان کی بیٹھک میں داخل ہو کر میرزا کی آنکھوں پر ہاتھ رکھتے ہوئے کہتے: ”بوجو، کون؟“ پروفیسر صاحب کے پاس غالب کے معاشرتوں اور م Rafiou، قرضوں اور جرانوں، حسرتوں اور ارمانوں کا

مکمل حساب تھا۔ وہ ستم پیشہ ڈومنی کے غمزدوں اور میرزا کی آہوں کا بھی صحیح ریکارڈ رکھتے تھے اور چننا جان اور منا جان کے چال چلن اور میرزا کی نیت سے بھی پوری طرح آگاہ تھے۔ قصہ مختصر ہم غالب کے محاپر مغلوب ہو گئے۔ اگرچہ ہمیں اعتراف ہے کہ گھر سے ہم پروفیسر کو مروعوب کرنے لگتے تھے۔ ہمارا خیال تھا کہ آخر ہم بھی ایک مصنف قسم کے آدمی ہیں۔ بلکہ اپنی کتاب کی ایک جلد بھی ساتھ رکھ لی تھی کہ جب اپنی ہوشرا خطابت سے پروفیسر کو عارضی طور پر بے ہوش کر چکیں گے تو اٹھتے وقت آخری دار کے طور پر اسے کتاب بخش کر ہمیشہ کے لئے اپنا حلقة بگوش کر لیں گے لیکن تدبیر کند بندہ والی بات ہے۔ پروفیسر صاحب نے زبان کھولتے ہی وہ قاطع بہان اولے بر سائے کہ ہم باقی عمر کے لئے نائی سے بے نیاز ہو گئے۔ سر کے بعد کانوں کو ہاتھ لگایا تو ان میں چھوٹے چھوٹے حلقات لگتے محسوس ہوئے۔ چنانچہ کتاب بغل میں داب کر اٹھنے لگے تو پروفیسر صاحب کی نگاہ اتفاقاً کتاب پر جا پڑی۔ بولے:

”یہ کون سی کتاب ہے؟“

ہم نے تقریباً اعتراف جرم کرتے ہوئے کہا: ”یہ میں نے لکھی ہے۔“  
 ”تو ماشاء اللہ آپ مصنف بھی ہیں۔ میں اسے دیکھ سکتا ہوں؟“  
 ”درachiل آپ ہی کے لئے لایا تھا لیکن....“  
 ”تو لا لیے۔“

کتاب لیتے ہوئے پروفیسر صاحب نے شکریہ ادا کیا اور اسے دو تین جگہ سے کھولا۔ کچھ دیکھا، کچھ پڑھا اور ہم اس انتظار میں بیٹھ گئے کہ شاید اب آخری وقت ہی ہماری قدر و قیمت پہچانتے اور ہدیہ تحسین پیش کرتے ہیں۔ پاکستان میں تو کئی مہربانوں نے کتاب پڑھے بغیر ہمیں مبارک باد کے خط لکھتے تھے۔ آخر پروفیسر صاحب بولے:

”آپ کی کتاب کی چھپائی اچھی ہے۔“

ہم خاموش رہے کہ اس تحسین کا رخ ہماری طرف نہ تھا، چھپائے خانہ کی سمت میں تھا۔

”آپ کی تصویر بھی خوب ہے۔“

یہ بھی سراسر فوٹو گرافر کے ہاتھ کی صفائی تھی۔ ہم نے محض اخلاقاً سرخم کیا اور انتظار کرنے لگے کہ اب ہمارے زور قلم کی شدت محسوس کرتے ہیں لیکن کیا دیکھتے ہیں کہ پروفیسر صاحب کتاب اور موضوع بند کر کے ہماری طرف الوداعی مصافحہ کے لئے ہاتھ بڑھا رہے ہیں۔ ہم نے ان کا ہاتھ تھامتے ہوئے کہا:

”مجھے کتاب کے متعلق آپ کی رائے سن کر خوشی ہو گی۔“

”وہ تو کتاب پڑھ کر ہی دی جاسکتی ہے، یعنی کوئی ایک سال بعد۔ میں مصروف آدمی ہوں۔“

اور پھر آنکھ مارتے ہوئے از راہ شرارت کئنے لگے:

”لیکن داناوس کا قول ہے کہ اگر ہر آدمی اپنی رائے شکر میں لپیٹے بغیر بیان کر دے تو دنیا میں دوستیاں ختم ہو جائیں۔“

اس عارفانہ حکمت کے سائے میں کچھ ہنسنے کچھ کانپتے پروفیسر صاحب سے رخصت ہوئے۔۔۔ اس بات کو پانچ سال ہونے کو آئے ہیں اور ابھی تک پروفیسر صاحب کی رائے آنا باتی ہے۔ شاید اسی لئے ہماری ان کی دوستی بھی باتی ہے۔

کیو گارڈن باغوں کا باغ ہے

ہوٹل میں پہنچے اور کمرے میں قدم رکھا ہی تھا کہ فون کی گھنٹی بجی۔ ہم نے فون اٹھا کر ہیلو کہا تو ادھر سے آواز آئی:

”کیا یہ کرمن خان بول رہے ہیں؟“

مدت ہوئی تھی یار کو مہماں کیتے ہوئے مگر یہ آواز بلاشبہ مس این پارس کی تھی۔ ہمیں دل گلی سو جھی اور ایک مقابلے کا سوال پوچھا:

”کیا یہ کوئی بلبل بول رہی ہے؟“

”ویکھیں، میں این ہوں۔ آپ کی شاعری کی داد تو بعد میں دوں گی۔ اس وقت یہ

بتابیں کہ آپ کو پھولوں میں دلچسپی ہے؟“

”دلچسپی نہیں، عشق ہے لیکن این پارس کے بعد!“

”تو اگر آج آپ صرف پھولوں ہی پر تقاضت کریں تو ایک پارٹی سرکاری کار میں کیو گارڈن KEW GARDENS کی سیر کو جا رہی ہے۔ میں چاہتی ہوں آپ بھی شامل ہوں۔“

”پارٹی میں اور کون ہو گا؟“

”ایک جرمن جوڑا اور ایک انگریز لڑکی۔“

”اگر اس انگریز لڑکی کا نام این پارس ہے تو ہم بھی جائیں گے۔“

”پھر پانچ بجے اپنے ہوٹل کے دروازے پر آ کر کھڑے ہو جائیں اور اگر ہمیں اپنا انتظار کرتا نہ پائیں تو ہمارا انتظار کریں۔“

اور پانچ بجے شام ہم مس پارس کے قرب میں کیو گارڈن روانہ ہوئے۔

یوں تو ایک امریکی نے جب پہلی مرتبہ انگلستان کے لاتناہی قدرتی سبزہ زاروں کو دیکھا تھا تو چلا اٹھا تھا: ”اے، یہ تو بہت بڑا پارک ہے۔“ لیکن کیو گارڈن باغوں کا باغ ہے۔ یعنی اس میں قدرت کے علاوہ انگریزوں نے بھی کچھ کام کیا ہے۔ انگریزوں میں لاکھ خرابیاں سی۔۔۔ اور ان کا میں الاقوامی چال چلن بلاشبہ مشکوک ہے، تاہم اپنے وطن کے اندر یہ لوگ ایسے بد چلن نہیں۔ ان کے بہت سے ادارے مثلا برٹش میوزیم، رائل گلری، کیو گارڈن وغیرہ دیکھ کر تو ان کی شرافت بلکہ عظمت کا احساس ہوتا ہے۔ ہمیں شالamar، باغ جناب اور گلستان فاطمہ پر بجا طور پر فخر ہے لیکن یہ صرف باغ ہیں۔ کیو گارڈن محض باغ ہی نہیں، برگ و گل کی ایک وسیع اور خود مختاری دنیا ہے۔ جس کے اپنے عجائب گھر ہیں، اپنی تجربہ گاہیں ہیں، اپنے کتب خانے ہیں۔۔۔ الغرض یہ گلستان ہی نہیں، دلستان بھی ہے۔۔۔ سیر گاہ ہی نہیں، درس گاہ بھی ہے۔ دنیا جہاں کا کوئی پھل، پھول یا پودا ایسا نہیں جو اس کی پہنائی میں نہ پایا جاتا ہو۔ پھر جملہ پھل، پھول اور پودے اپنے اپنے خاندانوں کے لحاظ سے اپنے اپنے

تختوں میں بنتے ہیں۔۔۔۔۔ رنگ و نسل کے مغلائلے یا فساد کا کوئی اندیشہ نہیں۔ باغ میں سب سے اجنبی عمارت ایک چینی گپوڑا ہے جس میں ہر چند کہ خدا کی پرستش نہیں ہوتی، تاہم رہتے وہاں خدا اور پھول ہی ہیں۔ اور شاید پھول کسی اور جگہ اتنے خوش نہ ہوں گے جتنے اس گپوڑے میں کہ انہیں کسی دوسری جگہ اس سے بہتر صحبت میسر نہ ہو گی۔ ہمیں خوش قسمت پھولوں پر بست رٹک آیا اور اگر ہمارے ساتھ این پارس نہ ہوتی تو اور زیادہ رٹک آتا۔ جرمن جوڑا کہ ایک سائنسدان قسم کی مخلوق تھی، ہنستے کھلتے پھولوں سے دامن پچا کر ایک لیبارٹری میں داخل ہو گیا۔ لیکن ہمیں ان تجربہ گاہوں میں جھانکنا گوارا نہ ہوا کہ وہاں پھولوں کو چوما نہیں، چیرا جاتا ہے۔ مس پارس نے بھی ہماری تائید کی۔ بلکہ ورڈز ورثت سے مزید تائید لائی کہ جہاں تک

فہ پھول پتوں کے چیرنے پھاڑنے کے عمل کا تعلق ہے

"WE MURDER TO DISSECT." - چنانچہ ہم این کے ہم خیال اور ہم کنار ہو کر علیحدہ سیر گل کو چل پڑے اور پھولوں کی آنکھوں میں آنکھیں ڈال کر ان کے رنگ و بیو کا تماثا کرنے لگے۔ جرمنوں کی آنکھوں سے نہیں، بھونزوں کی آنکھوں سے۔ اور یوں معلوم ہوتا تھا کہ ان آنکھوں سے دیکھا جانے کے بعد پھول خوشی سے کھل اٹھے ہیں۔ بلکہ یوں بھی کہ جیسے ان کے نخے منے لبوں سے قہقوں کی صدائیں اٹھ رہی ہوں ورنہ بخدا ہم بھی انہیں جرمن قصابوں کی نیت سے دیکھتے تو گل کبھی نہ تمنائے رنگ و بیو کرتے۔

الغرض ہم بھونزوں کی طرح چمپا کے تختوں سے چیلی کو جاتے، چیلی سے موتیا کو اور موتیا سے گلاب کو لیکن گلاب کے تختوں میں گئے تو ان کے رنگ رنگ پھولوں نے ہمارا دامن تھام لیا: اودے، نیلے، پیلے، کالے لیکن سب سے پیارے لال مکتے پھول جیسے ہزاروں دلوں نے یکبارگی اپنے نقاب الٹ دیئے ہوں۔ جس پھول پر نگاہ پڑتی، اسی پر قربان ہو جاتی اور وہ نگاہیں جو فتح گئیں، ان کے نخے منے معصوم پھول پر پھجاوہر ہو گئیں جنہیں انگریز ماہیں سیر باغ کو لے آئی تھیں اور جو اس وقت ماڈل سے

بے خبر گلاب کی ایک پھلواڑی میں پھولوں سے کھیل رہے تھے۔ بلکہ یہ کہنا مشکل ہے کہ بچے پھولوں سے کھیل رہے تھے یا پھول بچوں سے کہ بچے بہت چھوٹے تھے۔ مشکل ایک پھول سے دوسرے پھول تک پہنچ سکتے تھے اور یوں معلوم ہوتا تھا جیسے پھول بڑھ کر لڑکھراتے بچوں کی انگلی تھام لیتے ہوں۔ بلکہ بعض اوقات تو بچوں اور پھولوں میں تمیز کرنا مشکل ہو جاتا۔ خصوصاً بہت چھوٹے بچوں اور بہت بڑے پھولوں میں: ایک سی رنگت، ایک سی قامت اور ایک سی نزاکت۔ جمال سے ہم ہبیشہ اور ہر جگہ متاثر ہوئے ہیں کہ ہم طبعاً "جمال پرست ہیں۔ جمال کا سب سے محبوب مظہرتو شاید عورت ہی ہے اور جملہ اہل دل کی طرح ہمارے من مندر میں بھی کوئی مورت ہے تو اسی کی ہے لیکن جمال کے دوسرے مظہر بھی کچھ کم دلفریب نہیں، خصوصاً بچے۔ بلکہ کوئی بچہ: انسان کا، اونٹ کا، بکری کا۔ جتنا کم سن اتنا ہی دلربا۔ کسی پنجابی نے کیا پیاری بات کی ہے:

بچے جیسا پھل نہ ڈھا۔ جنا کچا انا ملحا

### کرنل بلمسپ اینڈ کمپنی

شام ہمیں کرنل کولسن نے رائل اوریز لیگ کلب میں ڈنر پر مدعو کر رکھا تھا۔ جان کولسن ہمارے یار تھے۔ لہذا ان کی دعوت کو رد کرنے کا تو سوال ہی پیدا نہ ہوتا تھا لیکن یہ سوال کہ دعوت میں پہنچ کر کچھ سرور بھی آئے گا یا نہیں، ضرور پیدا ہوتا تھا کیونکہ رائل اوریز لیگ دیانوی ملپوں اور سامر اجی لاٹوں کی کلب تھی جو سر شام کپڑوں، موچھوں اور دماغ کو کلف لگا کر اپنی مخصوص نشستوں پر آبیٹھتے تھے اور بدستور اس مغالٹے کے تحت کہ سلطنت برطانیہ پر سورج غروب نہیں ہوتا، وسکی سوڑے کے گلاس خالی کرتے رہتے تھے۔ ان امپریل غافلوں کے گھریوال نے ۱۹۳۷ء کے بعد مزید منادی بند کر دی تھی۔ چنانچہ ان سول اور ملٹری آثار قدیمة کی صحبت کوئی بہت سرور آور تقریب دکھائی نہ دیتی تھی۔

کلب میں پہنچے تو معلوم ہوا کہ جان کولس نے سچ مجھ دو تین سخت جان خبیثی مدعو کر رکھے ہیں۔ تعارف پر ایک تو سچ مجھ ریڈارڈ کرنل بلپ ہی نکلے۔ (سامتی انہیں مل کے نام سے پکارتے تھے) دوسرے ایک ریڈارڈ آئی سی ایس تھے جنہوں نے ایک عمر تجھے ہندوستان میں گزاری تھی اور تیسرا ایک بوڑھے سے اخبار نویس تھے۔ تینوں لاعلاج قسم کے اپیریلٹ تھے اور تینوں ہماری خواہشوں اور دعاوں کی ضد۔ اور وہ جس طیف جس سے تصویر کائنات میں رنگ بھرتا ہے، بالکل ناپید تھی۔ گویا غالص پارہ سکھا پارٹی تھی۔ ہم نے جان کولس کا اپنا قول یاد کرایا کہ ”قید تھائی سے بدتر ایک ہی چیز ہے: بے زن پارٹی“۔۔۔۔۔ تو معافی مانگتے ہوئے بولا:

”قول تو اپنی جگہ درست ہے لیکن آج میری بیوی پارٹی میں شمولیت سے محذور تھی اور میزبانہ کی عدم موجودگی میں دوسروں کو بیویاں لانے کی دعوت دینا خالی از خلل نہ تھا۔“

وجہ معقول تھی ہم نے جان کو معاف کر دیا۔

تعارف کے بعد جان کے ایسا پر ویٹر نے مہمانوں سے مشروبات کا آرڈر لیا۔ کرنل بلپ نے مشین کی طرح ”و سکی اینڈ سوڈا“ مانگا۔ دوسروں نے بھی ایضاً کہا۔ ہر طرف سے شراب کی مانگ دیکھ کر ہم نے ذرا جان بوجھ کر کہا:

”لام جوس، پلیز۔“

کرنل بلپ جھٹ بولے:

”اگر آپ مذاق نہیں کر رہے تو یہ اس شام کی پہلی ٹریجڈی ہے۔“

کہا: ”جناب لام جوس نے کیا قصور کیا ہے؟ اور شراب کی کیا فضیلت ہے؟“

بلپ ہم سے مخاطب ہو کر ایک بلندی سے بولے:

”ماں ڈیزیر کرنل، ہر مشروب کا اپنا اپنا مقام اور استعمال ہوتا ہے۔ شراب دیوتاؤں کا مشروب ہے، دوڑھ بچوں کا، لام جوس عورتوں کا اور پانی چوپايوں کا۔“

بلپ کی بات پر ققصہ بلند ہونے کو تھا کہ ہم نے اپنے ہونٹوں پر انگلی رکھ کر لمبی

”شی“ کی آواز نکالتے ہوئے دھیمی آواز میں کہا:

”آہستہ بولیں کرئی صاحب، اگر باریں نے آپ کی بات سن لی تو آپ کو پانی کے سوا کچھ نہ دے گا۔“

اس پر ایک بلند قہقہہ گونجا۔ دراصل بلپ کا جملہ ان بیسیوں ٹوٹکوں میں سے ایک تھا جو اس نے مختلف خراباتی مواقع کے لئے اپنی بی شرابی زندگی میں رکھ لئے تھے ورنہ بلپ کے غبی اور غنوہ چرے سے ظاہر تھا کہ وہ کوئی بات سوچ کر کہنے کا اہل نہیں۔ چنانچہ اب ہمارے جواب میں کوئی موثر ٹوٹکا یاد نہ کر سکا تو ہاتھ بلند کرتے ہوئے بولا:

”آل رائٹ تم ایک پلس <sup>اللہ</sup> ONE PLUS ہو گئے ہو، تم لائم جوس پی سکتے ہو۔“

اس ابتدائی جھڑپ کا ایک فائدہ یہ ہوا کہ صاحب بہادروں نے ہمیں بھی اسی سطح پر جگہ دے دی جس سے ہمیں ایک لمحہ پہلے ایک قد آدم کم سمجھے تھے اور اب باہمی گفتگو میں کچھ چک اور چک آگئی۔ بلکہ ایک لمحہ کے لئے جملہ حاضرین کا روئے تمسخر غریب بلپ کی طرف ہی ہو گیا۔ پرانا آئی سی الیس بولا:

”بل۔ مختلف مشروبات کے متعلق تمara فلسفہ تمہاری ذہانت سے ذرا بالا معلوم ہوتا ہے۔ ہتاو کماں سے چرایا ہے؟“

جواب میں بلپ نے نہیں میں کھانی ملا کر ایک عجیب سی طبلہ نما آواز میں کہا:

”ٹاپ سیکریٹ اوڈ بوانے، ٹاپ سیکریٹ <sup>اللہ</sup>۔“

اور وہی کا ایک بے پناہ گھونٹ پی کر دوسرے جام کے لئے پکارا اور ساتھ ہی مضمون بدلتے ہوئے بولا:

”بائی دی وے، نارمن۔ نا تم نے یہ آرٹش لوڈے پھر شرار میں کرنے لگے ہیں؟ کل پھر دو کانٹیبلوں کو پیٹ ڈالا۔“

جن حضرت کو نارمن سے خطاب کیا گیا تھا وہ اخبار نہیں تھے۔ وہ نیا موضوع

موافق پا کر بولے:

”اس میں حیرانی کی کوئی بات ہے؟ تمہیں معلوم نہیں کہ ملک پر لیبر حکومت کا سایہ ہے۔“

پرانا آئی سی ایس کہ لیبر پارٹی کا دشمن تھا، بولا:

”اور وزیر اعظم کو یہ بھی معلوم نہیں کہ اس کے پاس ایک شے ہے جسے فوج کہتے ہیں۔ تم واللہ کو اپنے اخبار کے ذریعے یاد نہیں دلا سکتے؟“

اخبار نویس بولا: ”یاد کرا بھی دیا تو کیا ہو گا؟ ولن ولن ہے، چرچل نہیں۔“

یہ ان کی جماعتی سیاست تھی اور ہمیں اس میں دلچسپی نہ تھی۔ چنانچہ خاموش

بیٹھے تھے کہ اپانک بلپ نے پنگا لیا اور بولا:

”اور اس باب میں ہمارے پاکستانی دوست کا بھلا کیا خیال ہے؟“

ہم نے کہا: ”حضور، یہ آپ کا گھریلو معاملہ ہے لیکن میں سوچ رہا تھا کہ اگر پولیس کے سپاہیوں کو چند لوئڑوں نے مارا پیٹا ہے تو ان کے خلاف پوزی برٹش آری کا استعمال ذرا فضول خرچی نہ ہوگی؟ مکھی سے نبٹنے کے لئے کمھی مار کا استعمال تو درست ہے لیکن انفنٹری بر گیڈ طلب کر لینا ذرا زیادتی ہے۔“

اس پر امپارٹ کے تینوں ندائیوں نے ہمیں متفقہ غصب سے دیکھا اور ان میں سے ایک نے ہمارے دوست کرتل کو لن سے طنز کہا:

”جان، تمہارے پاکستانی مہمان تو ماشاء اللہ سو شلس معلوم ہوتے ہیں۔ مبارک

باد۔“

جان فوراً ہماری مدد کو پہنچا اور بولا: ”خیر مبارک۔ اگر آپ مکھی کے مقابلے پر بر گیڈ ہی لانا چاہتے ہیں تو خاکسار بھی سو شلس ہے۔“

جان کی تائید ہمیں تو بت موافق آئی لیکن اس شام کے لئے حقیقی ٹریجیڈی ثابت ہوئی۔ ایک لمحے میں پارٹی کی چک اور چک ماند پڑ گئی۔ گلاس خالی ہونے کے بعد خالی ہی رہے اور جملہ شرکاء خاموشی سے کھانے کے کمرے کو چل پڑے۔ میز پر

بیٹھے تو یوں لگے جیسے کھانا کھانے کی بجائے پوکر کھیل رہے ہوں۔۔۔۔۔ پارٹی کا حشر کسی قدر حرثناک تھا لیکن ہمارے خدشات سے زیادہ حرثناک نہ تھا۔ نوبڑا شت کر لیا۔

## محمد نواز اور محمد اقبال کچن میں خود کفیل نکلے

دوسرے روز مس پارس نے ہمیں دار آفس اور پارلینمنٹ کی طویل مگر غیر دلچسپ سیر کرائی۔ فارغ ہوئے تو ایک بجے کا عمل تھا۔ ہمارے اندر بھوک نے کوٹ لی۔ جیسا کہ ہم پہلے بھی کہہ چکے ہیں، لندن میں کھانا ایک پر ابلم ہے، خصوصاً ہم جیسے حاس معدہ اور ۔۔۔۔۔ اجازت دیں تو۔۔۔۔۔ نفس طبع خاکساروں کے لئے۔ کیا خوش قسمت ہیں وہ روڈ روڈ مزاج لوگ جن کے سامنے کھانے سے ملتی جلتی جو چیز بھی رکھ دی جائے، اس اصول کے تحت چٹ کر جاتے ہیں کہ ”ہرچہ آید پیش مرداں نام آں بھاگاں بھریست“ لیکن ہمارے مسلک میں بھاگاں بھری صرف وہ جنس طفیل ہے جو رنگ میں عناب ہو، بو میں گلاب ہو، ذاتے میں کباب ہو اور نئے میں شراب ہو۔ لندن کے انگریزی ریسٹورانوں میں یہ جنس ناپید تھی۔۔۔۔۔ لندن میں اچھے کھانے کی ایک ہی ترکیب ہے کہ کسی ایسے پاکستانی دوست کے گھر کا سراغ لگایا جائے جو ساتھ دیسی یا یورپی سے مثالبہ ہے۔۔۔ رکھتا ہو مگر ایسی یوں یا اسے جو میٹل پیس قسم کی بیگم نہ ہو۔ یعنی آئینے کے علاوہ چولے کے سامنے بھی کھڑی ہو سکتی ہو اور شیل فائیو ۵ کے علاوہ پیاز اور لسن کا سامنا بھی کر سکتی ہو۔ دیسے لندن میں بیکمبوں کو بھی آخر کار یوں بننا ہی پڑتا ہے کہ دہان خاؤند کے علاوہ نوکر بھی رکھا جائے تو تنخواہ اور نخے کے لحاظ سے دونوں میں تمیز کرنا مشکل ہو جاتا ہے۔ جو صاحب اور بیکمیں وطن سے دیسی نوکر ساتھ لے جاتے ہیں۔ وہ بھی بہت زیادہ عرصہ ان کی خدمات سے مستفید نہیں ہو سکتے کہ پاکستانی نوکر بھی زود یا بدیر انگریزی خربزوں کو دیکھ کر انگریزی رنگ پکڑ لیتے ہیں اور کیوں نہ پکڑیں؟ خود صاحب اور بیگم کماں کا پیدائشی رنگ رکھتے

ہیں؟ چند سال پلے یہ بھی بے رنگ ہی تھے۔ انہوں نے بھی دوسرے خریزوں ہی سے رنگ افذا کیا ہے۔ خیر یہ ایک اور جملہ معتقد ہے۔۔۔۔۔ سوال ہمارے سامنے کسی بیوی دار دوست کا تھا۔ ایک دو دوست ذہن میں آئے لیکن اگر دوست موافق تھا تو بھابی ناموافق تھی اور واٹس<sup>۱۶</sup> ورسا۔ آخر قرعہ دو ایسے سمجھا رہتے والے دوستوں کے نام نکلا جن کے پاس دوستی تو بے حساب تھی، بیوی ایک بھی نہ تھی۔ ہر چند کہ بوجوہ وہ بیویوں کی کمی کے بجا طور پر حضرت سعی تھے تاہم چھ سال کی چجھے رانی نے انہیں کچن میں خود کفیل کر دیا تھا۔ یہ تھے محمد نواز اور محمد اقبال۔ ہم نے انہیں فون پر اپنی آمد اور نیت سے خبردار کیا اور بیکر لوکی گاڑی میں ولڈن گرین کا ٹکٹ لے کر بیٹھ گئے۔ جب بالآخر ان کے فلیٹ پر پہنچے تو ناگہاں دیار غیر میں وطن عزیز کے طعام خانوں کی مانوس خوشبوں کا جھونکا آیا۔ محمد نواز اپرن پہنچے مرغ بھون رہے تھے اور محمد اقبال نہایت چاکریتی سے پلااؤ دم کر رہے تھے اور کبابوں کی پلیٹ پلے ہی سے سع کر ایک شیشے کے ڈھنکے کے نیچے بیٹھی تھی، جیسے دلمن کی کوئی سیلی پیش از وقت ہی بن ٹھن کر آنکھی ہو۔ اب اس تفصیل میں جانا لاحاصل ہے کہ کس مرے سے ہم نے اس مغلنی مرغ، اس پادشاہی پلااؤ اور ان کوکلتاش کبابوں کو ٹھکانے لگایا۔ پھر کس نئے میں چور ہو کر بے سدھ لیٹ گئے اور آخر کس سکون سے ایک مت کے بعد جاگ کر کھڑکی سے باہر جھانکا تو دیکھا کہ ”تاروں بھری رات ہے پر تو نہیں۔“ چنانچہ اٹھے اور ”تو“ کی تلاش میں نکل پڑے۔

### پاکستان ہائی کمشن: ایک پرانی یاد

مسافروں کو ممالک غیر میں اپنا سفارت خانہ اپنے وطن کا نکلا محسوس ہوتا ہے اور سفیر اور دیگر اہلکار جگر کے نکڑے لگتے ہیں۔ گویا سفارتخانے کی دہنیز کے اندر قدم رکھا اور اپنے گھر میں داخل ہو گئے اور لخت ہائے جگر سے مل کر اپنے جگر کو ٹھنڈک پہنچائی۔ لیکن بد قسمتی سے لندن کے پاکستانی سفارتخانے<sup>۱۷</sup> کی تاشیر زرا مختلف رہی ہے۔

پاکستانیوں کے لئے اس غیر ملک میں اگر کوئی غیر تر مقام ہے تو وہ پاکستانی ہائی کمشن ہے۔ ذاتی طور پر ہمیں اس دورے میں ابھی تک اپنے ہائی کمشن سے کام نہ پڑا تھا لیکن دس برس پیشتر جب ہمیں کام پڑا تھا تو ہمارا تجربہ دوسرے ہموطنوں سے مختلف نہ تھا۔ ان دنوں پہلی دفعہ اپنے ہائی کمشن کے دروازے پر پہنچے تو دو پاکستانی فٹ پاٹھ پر بیٹھے روتے پائے۔ معلوم ہوا کہ کسی کام کے سلسلے میں آئے تھے اور اب سڑک پر بیٹھے دربیان کے حسن سلوک اور کسی اندروںی صاحب بہادر کی فرض شناسی کو دعا دے رہے ہیں۔ ہماری فوجی یونیفارم کے احترام میں ہمیں دہلیز عبور کرنے کی اجازت تو مل گئی لیکن جب اندر جا کر ایک چھوٹے صاحب سے عرض مدعای کیا تو موصوف اس طرح پیش آئے جیسے ہم کسی بلوے میں پکڑے ہوئے آئے ہوں۔ دراصل ہمارا مدعای صرف یہ تھا کہ اگر ہمارے نام کی جی ایچ کیو پاکستان سے کوئی چیختی آئی ہو تو ہمیں عنایت کر دی جائے یا ہمارے ہوٹل کے پتے پر ہمیں بھیج دی جایا کرے۔ بہرحال چھوٹے صاحب کے دفتر سے جان بخشی کے بعد نکلے تو اتفاقاً بڑے صاحب کے کمرے کے سامنے سے گزرتے ہوئے باہم نظریں لا گئیں۔ پرانی فوجی روشنای تھی۔ مروت میں آکر رک گئے اور سلام کی خاطر ان کے کمرے کے اندر قدم رکھ دیا لیکن قدم رکھنا تھا کہ صاحب بہادر کے چہرے پر آنا فاناً قبض طاری ہو گئی اور پیشتر اس کے کہ ہم سلام عرض کر سکتے، ارشاد ہوا:

”تمہارے آنے کی سرکاری اطلاع ہمیں نہیں ملی۔ لذا ہم تمہیں انگلستان میں لکھ آفٹر نہیں کر سکتے۔“

سبحان اللہ۔ حسن اخلاق کا کیا بر جستہ اور ایمان افروز مظاہرہ تھا! ہم دہلیز کے پاس ہی رک گئے۔ انہیں علم نہ تھا کہ ہم کسی اور کے مہمان ہو کر لندن میں آئے ہوئے ہیں اور صاحب بہادر کی دشکیری کے محتاج نہیں بلکہ پورے تین ماہ سے کچھ ایسے دربا قسم کے میزبانوں کے ہاتھوں لک آفٹر ہو رہے ہیں کہ صاحب بہادر جیسے کرمفرماوں کی نظر سے ہمیں خرو نکلنے کا اندیشہ ہے۔ چنانچہ بڑے صاحب کی بد تیزی معاف کرتے

ہوئے اور اپنا سلام دعائیں بدلتے ہوئے دروازے سے کھڑے کھڑے کہا:

”حضرور کا اقبال سلامت۔ دو پاکستانی آپ کی عنایت سے باہر فٹ پاٹھ پر لک آفڑ  
کیتے جا رہے ہیں۔ بندہ محروم بھی رہا تو کوئی بات نہیں۔“

الغرض یوں محسوس ہوتا تھا کہ کسی پاکستانی کا لندن کی فضا میں سانس لینا بھی خداوندان ہائی کمشن پر گراں ہے جیسے ہر پاکستانی سانس لیتے وقت ان کے حصے کی آکسیجن کمیٹیج رہا ہو۔

### پاکستانی ہائی کمشن: ایک نیا تجربہ

اس پس منظر کے ساتھ آج دس سال بعد ہمارا پھر ہائی کمشن جانا یوں تو خارج از بحث تھا لیکن خن گسترانہ بات اس مقطع میں آپڑی کہ لندن سے چند اشیا خرید کر پاکستان لے جانے کے لئے ہائی کمشن کی اجازت لازم تھی۔ چنانچہ انتہائی لچکچاہٹ کے بعد فیصلہ کیا کہ چلو، ملٹری ایڈوانسز سے بات کرتے ہیں۔ ممکن ہے اس دفعہ کوئی معقول آدمی ہو۔ فون کیا تو ادھر سے جواب آیا:

”بریگیڈیر حسن ہیرب۔“

نام سننا تو خیال آیا کہ ان سے تو پہنچی میں منحصری ملاقات ہو چکی ہے اور یہ کہ آدمی شریف ہیں لیکن کیا معلوم ہائی کمشن کی کری نے ان پر کیا اثر کیا ہو۔ عام حالات میں یہ بڑی قابض شے ہے۔ بحال عرض کیا:

”السلام علیکم جتاب۔ میرا نام محمد خان ہے۔ کرٹل محمد خان۔“

اور جواب میں یہ سننے کے لئے تیار ہو بیٹھا کہ یوں ٹیلی فون پر نیک پڑنے والوں کو ہم لک آفڑ نہیں کیا کرتے۔ لیکن جی توں کی جیت! جواب آیا اور اشتیاق میں ڈوبا ہوا جواب:

”وعلیکم السلام کرٹل صاحب۔ کیا خوشگوار سپر انز ہے؟ کہاں سے بول رہے ہیں؟“

پتہ چلا کہ ابھی کچھ لوگ باتی ہیں جہاں میں۔ عرض کیا:  
 ”جناب میں لندن ہی سے بول رہا ہوں اور آپ سے ملنا چاہتا ہوں۔“  
 ”اس سے بڑی نیکی کوئی نہ ہو گی۔ لہذا دیر نہ کیجئے۔“

ہم نے دیر نہ کی۔ بریگیدیر حسن سے مل کر ہماری خوشی میں ایک نئی خوشی شامل ہو گئی کہ یہ پر لطف ملاقات ہائی کمشن کے اسی کمرے میں ہو رہی تھی جہاں سے دس سال قبل ہم دبلیز ہی سے لوٹ آئے تھے۔ کماں وہ بے سبب دلآلزاری اور کماں یہ بے حساب دلنوازی!۔۔۔ خواتین و حضرات، اس مقام پر آپ کے لئے بھی ایک پیغام ہے اور وہ یہ کہ خوش رہیے اور خوش کلامی کیا کیجئے کہ یہی اسم اعظم ہے۔ خواجہ حافظ نے بھی آسامش دو گہنی کے لئے یہی مشورہ دیا ہے۔ اور وہ جو ایک جگہ انہوں نے کہہ دیا ہے کہ ”جو اب تلخ می ز بدل ب لعل شکر خارا“ تو وہ محض مشوقوں کے لئے شاعرانہ رعایت ہے اور ایسے شیریں لب حسین خال خال ہی پائے جاتے ہیں۔ اگر ان چیزہ شیریں لبوں میں سے کوئی یہ سطور پڑھ رہے ہوں تو ان سے بھی التاس ہے کہ ذرا میٹھا جواب دے کر دیکھیں تو انہیں اور زیب دے گا۔۔۔ باتوں باتوں میں ہم بریگیدیر حسن سے دور آن نکلے ہیں۔ بھر حال بریگیدیر صاحب سے باتیں شروع ہوئیں تو ہم اتنے ہی قریب آگئے کیونکہ ان کی ہر ادا میں کشش تھی اور جہاں کشش ہو وہاں فاصلے مٹ جاتے ہیں۔ اس پر لطف ملاقات کے انجام پر رخصت ہونے لگے تو بریگیدیر صاحب بولے:

”ہمارے ہائی کمشن کے بڑے صاحب وطن لوٹ رہے ہیں۔ اگلے ہفتے ان کے اعزاز میں دعوت دے رہا ہوں۔ شامل ہو سکو گے؟“

عرض کیا: ”اگر مس پارس سد راہ نہ ہوئی تو یقیناً۔“

اور مس پارس کے سد را ہونے کا ڈر اس لئے تھا کہ اگلے ہفتے وہ ہمیں سکاث لینڈ بھیجنے کے منصوبے بنارہی تھی یا ایک پرانے منصوبے کی تجدید کر رہی تھی۔ لیکن تاریخ کا تعین ابھی نہیں ہوا تھا۔ وہیں سے مس پارس سے بذریعہ فون رجوع کیا تو

بولی:

”سکاٹ لینڈ اس ہفتے بھی اتنا ہی دلکش ہے جتنا اگلے ہفتے ہو گا۔ آپ اسی ہفتے ہو آئیں یعنی کل نہیں تو پرسوں اور اگلے ہفتے چھٹی منائیں۔ لیکن واپسی پر یہ بتانا نہ بھولیں کہ سکاٹ لینڈ کے ہاتھوں آپ کے دل پر کیا گزری۔“  
ہم نے مس پارس سے وعدہ کیا اور دعا دی اور بریگیڈیر صاحب کی دعوت قبول کر لی۔

### ہم تاریخ میں دوسرے نمبر پر آگئے

جس دن ہم سکاٹ لینڈ پہنچے وہ بڑا اہم دن ثابت ہوا۔ کیونکہ اس دن کو ہم نے اور نیل آرمسٹراؤنگ نے مل کر تاریخ میں جگہ دے دی۔ یعنی تقریباً اسی وقت جب نیل آرمسٹراؤنگ چاند کی سطح پر پہلا قدم رکھ رہا تھا، ہم نے ایڈن برا شیشن کے پلیٹ فارم پر قدم رکھا۔ انفرادی طور پر تو آرمسٹراؤنگ اور ہمارے قدموں میں کوئی خاص فرق نہ تھا۔ ہم دونوں کو اپنی کاڑیوں سے نکل کر لامحالہ کہیں نہ کہیں قدم رکھنا ہی تھا لیکن لوگوں نے تقریباً بالاتفاق آرمسٹراؤنگ کے قدم کو ہمارے قدم سے ذرا زیادہ تاریخی قرار دیا۔ وجہ یہ بیان کی گئی کہ اس کا سفر ہماری نسبت ذرا زیادہ عمودی تھا۔ اور وہ کچھ زیادہ فاصلہ طے کر کے ذرا زیادہ تیز رفتار سے ایک غیرمانوس دنیا میں جا پہنچا تھا۔ ویسے ہم بھی ایڈن برا سے ایسے مانوس تونہ تھے لیکن شاید ہماری غلطی یہ تھی کہ ہم منزل مقصود پر پہنچ کر خاموش رہے اور آرمسٹراؤنگ کی طرح قدم رکھتے ہی ڈیگ کے ماری کہ ایک آدمی کے لئے تو یہ چھوٹا سا قدم ہے مگر نسل انسانی کے لئے فلک رس چھلانگ ہے۔ چنانچہ دنیا نے اس کی باتوں میں آکر تالیاں بجانا شروع کر دیں اور ہماری باوقار خاموشی کا چند اس نوٹس نہ لیا۔ ہم بھی کسی لکھے پڑھے آدمی یا کسی بھرے ہوئے شاعر سے کوئی چیختی سی ڈیگ کھوا کر ساتھ لے جاتے اور پلیٹ فارم پر پاؤں رکھتے ہی دھرا دیتے تو شاید ہمارے الفاظ کو بھی بی بی سی لے اٹتی۔ بہر حال ایسا نہ ہوا اور

تاریخ میں ہم دوسرے نمبر پر آگئے، مگر ہمارے میزبانوں نے ہم سے پہلے نمبر ہی کا سلوک کیا یعنی ہمیں جملہ کرتی کار میں بٹھا کر ایک اول درجے کے ہوٹل میں لے گئے۔ بے چارے آرمسٹرینگ کو توجیپ بھی میرنہ آسکی۔ غریب پیدل ہی پھر چتا اور خاک چھانتا رہا۔

ہوٹل میں داخل ہونے لگے تو کیا دیکھتے ہیں کہ سامنے دروازے پر ایڈمل اے۔  
آر۔ خان کھڑے ہیں۔۔۔ ہمارے پرانے مربان تھے۔ ہم نے مودبانہ کہا:  
”ہیلو سر۔۔۔ آپ یہاں کیسے؟“  
لیکن ادھر سے جواب آیا:

”ہیلو گورز“ لائیے، میں آپ کا سامان اندر پہنچا دوں۔“  
”سامان؟“ ہم نے زیر لب کہا اور سوچا: ”یہ ایڈمل خان نہیں ہو سکتے۔“  
ہم نے بڑے زور سے آنکھیں ملیں اور دوبارہ نظر جما کر دیکھا تو معلوم ہوا کہ ہوٹل کا دربان ہے، مگر بے عیب سفید یونیفارم پر رعب قدو قامت اور باوقار چہرہ جو ایڈمل صاحب سے اس قدر مشابہ تھا کہ یہ جانے کے بعد بھی کہ دربان ہے، اس سے سامان اٹھوانا بے ادبی معلوم ہوا۔ بہر حال ہم نے اپنی غلطی کا ہی مذاق بناتے ہوئے اسے کہا:

”ایڈمل۔ کسی ماتحت کو حکم دے دو، ہمارا سامان لے جائے گا۔“  
بولا: ”آئی آئی سر۔“

یہ ہمارے مذاق کا نیول جواب تھا۔ آدمی خوش مذاق تھا۔

### عورت کا آخری داؤ

ایڈن برا میں ہمارے رہنا لفیٹسٹ کرٹل شپڑ تھے۔ فوج سے ریٹائر ہو چکے تھے لیکن اب دوبارہ بطور سولین بھرتی ہو کر متفرق فوجی بیگاریں انجام دیتے تھے۔ مثلاً ہم جیسے مہمانوں کا استقبال کرنا، دوسروں سے ملانا، کھلانا، پلانا، ہنسانا، گھمنا، الغرض انگریزی

لطفوں میں لک آفڑ کرنا۔ لیکن کرنل شپڑ اپنی رنگارنگ شخصیت سے بیگار کو بھی بہار بنا دیتے تھے۔ ہمارے لئے اور دچپ تابت ہوئے کہ ایک عمر غیر منقسم ہندوستان خصوصاً پنجاب اور سرحد میں گزار چکے تھے۔ اردو خاصی بولتے تھے مگر ذرا بھارتی بھر کم سی۔ کہتے تھے پنجابیوں اور پٹھانوں کے ساتھ استعمال کرنے سے ذرا پھر بھلی ہو گئی ہے۔ عمر کے لحاظ سے تو اب جوانی کو پیچھے چھوڑ آئے تھے لیکن باقیں بدستور رنگیں مزاجوں کی سی کرتے تھے۔ ہمیں مختلف مقامات و شخصیات تک لے جانے لگے تو کار میں بیٹھتے ہی بولے:

”کرنل خان، آپ غلط وقت پر ایڈن برا آئے ہیں۔ یعنی کوئی ایک ممینہ قبل از وقت۔“

کہا: ”ایک ممینہ بعد کونسی نعمت تقسیم ہونے والی ہے؟ ہم پھر بھی آسکتے ہیں۔“  
بولے: ”ضرور آئے۔ اگلے ماہ ایڈن برا میوزک فیسیول شروع ہو رہا ہے۔ بڑی غصب کی رقصائیں آئیں گی۔“

”وہ تو ہم نے لندن میں بھی دیکھیں ہیں۔ یہاں کی رقصائیں کچھ زیادہ غصب کی ہوتی ہیں؟“

”رقص کے اعتبار سے تو نہیں، لیکن لباس کے لحاظ سے یقیناً۔“

”کون سالباس پہنتی ہیں؟“

”کوئی سالباس نہیں پہنتی۔“

”تو یہی ہے وہ نعمت جس کی آپ بشارت دے رہے ہیں؟“  
”بے شک۔“

یہ کہہ کر کرنل شپڑ ہمیں داد طلب نگاہوں سے دیکھنے لگا۔ مگر حقیقت یہ ہے کہ یورپ میں کچھ عرصہ رہنے کے بعد عربانی وہ جس نہیں رہتی ہے دیکھ کر آدمی بے قابو ہو جائے۔ بلکہ حیرت تھی کہ کرنل شپڑ ایک ایسے واقعہ کے تصور سے جو ایک ماہ بعد ہونے والا تھا، جوانی کو اس زور سے آواز دینے لگے تھے۔ ان کا طویل رنڈوا پن بھی

اتنی پیشگی چیخ پکار کا کافی جواز نہ تھا۔ چنانچہ ہم نے کرٹل صاحب کے ہاتھ پر ہاتھ رکھا اور تھپتھپاتے ہوئے کہا:

”میرے دوست۔ اُک ذرا صبر کہ فریاد کے دن تھوڑے ہیں۔“

بولا: ”ہمدردی کا شکریہ۔ لیکن وہ رقصائیں ظالم ہیں ہی بڑی صبر آزم۔“

”مجھے آپ سے بھی زیادہ ان رقصائیں سے ہمدردی ہے۔“

”ارے تمہارا دل ان ایمانِ مکنون کے لئے بھی گداز ہونے لگا؟ بھلا کیوں؟“

”اس لئے کہ بے چاریاں زندگی کی دوڑ میں کپڑوں سمیت ناکام رہ گئیں تو کپڑے اتار کر دوڑ نے لگیں۔“

”ارے میاں یہ کپڑے اتارنا نہیں، مجبوس جسم کو آزاد کرنا ہے۔ تم آزاد حسن کو ناکام کتے ہو؟ حیف!“

ہم نے بھی ذرا فلاسفی جھاڑی اور کہا:

”کرٹل، تمہارے اندر ایک حریص مرد بول رہا ہے ورنہ عربانی نسوانی حسن کا آخری داؤ ہے۔ جس عورت نے اپنے حسن کی نمائش کے لئے برہنگی کا سارا لیا، اس نے گویا اپنا آخری داؤ لگا دیا۔“

بولا: ”ارے میں بھول رہا تھا۔ تم تو برقع فلاسفی کے قائل ہو۔“

”نہیں جناب۔ برقع ہم بھی ترک کر چکے ہیں۔ ہم شلوار قیص فلاسفی کے قائل ہیں۔ خدا ہر دو کو استقامت بخشے۔“

”بڑی دل سے دعا نکل رہی ہے۔“

”اس لئے کہ ہماری شلوار اور قیص بھی کچھ دنوں سے مائل اختصاری ہیں۔“

## زلف سے بڑھ کر نقاب اس شوخ کے منہ پر کھلا

اتنے میں کار ایک عمارت کے سامنے رکی جس کی پیشانی پر لکھا تھا: ”سکائش کمانڈ لائبریری۔“ یہ ہماری سیرو تماشا کی پہلی منزل تھی۔ اندر گئے تو دفتر میں ایک اوہیزہ عمر

کی ایک معترض صورت خاتون بیٹھی تھی جو لاہوریں لگتی تھی اور تھی۔ شپڑ نے ہمارا تعارف کرایا تو محترمہ نے ہمیں پاکستانی پا کر قدرے فالتو شفقت سے خیریت مزاج پوچھی اور پھر بلا تاخیر وجہ شفقت بھی بیان فرمادی۔ یعنی یہ کہ آپ ایک پاکستانی داماد کی خوشدا من تھیں۔ لذما ہم سے ایک رشتہ، ایک نبت محسوس کرتی تھیں اور جواباً ہم نے بھی رشتہ داری کا اقرار اور اظہار کیا۔ ابھی بیٹھے ہی تھے کہ ایک نوجوان سکاچ لڑکی قیص شلوار پہنے مسکراتی مسکراتی کمرے میں داخل ہوئی۔ یہی محترمہ کی بیٹی یا ہمارے ان دیکھے پاکستانی بھائی کی بیوی تھی لیکن اب خن گسترانہ بات صاحزادی کا پاکستانی بھو ہونا نہ تھا بلکہ پاکستانی قیص شلوار میں ملبوس ہونا۔ ہم نے فوراً شپڑ کو پورے فخر کے ساتھ اپنی خواتین کا قومی لباس دکھایا۔ لڑکی نے لباس کی تعریف کو اپنی تعریف بھی سمجھا تو خوشی میں اٹھ کر پیشانی کی لٹ جھنکا کر، فیشن پریڈ کی ادا کے ساتھ اپنے گرد پچکر لگا کر دکھایا۔ گویا کہتی ہو۔۔۔۔۔ "اب دیکھو۔" پھر اسی موڑ میں دلنوں کی طرح دوپٹہ اوڑھ کر نگاہیں پہلے نیچی کرتے ہوئے اور پھر ذرا اوپر اٹھا کر حاضرین کو دکھایا جیسے کہتی ہو: "یہ بھی دیکھو"۔۔۔۔۔ اس کے چرے پر لٹوں کی بھار بھی دیدنی تھی لیکن جب اس نے شفون کا دوپٹہ اوڑھ کر گھونگھٹ کا کونہ کھینچا تو غالب گواہ کہ زلف سے بڑھ کر نقاب اس شوخ کے منہ پر کھلا۔۔۔۔۔ شپڑ کے لئے یہ مشرق ادائیں جتنی اجنبی تھیں، اتنی ہی دلکش تھیں۔۔۔۔۔ مسحور سا ہو گیا اور اپنی تنگی رقصاؤں کو دنعتاً بھول کر چلا اٹھا: "بیوٹی فل"۔۔۔۔۔ ہمیں تسلی ہوئی کہ پاکستانی قیص شلوار۔۔۔۔۔ اور دوپٹے۔۔۔۔۔ کے متعلق ہمارا حسن ظمیں بجا تھا۔

### کاش کار بیگی پاکستان سے بھاگا ہوتا

دلمن کے بعد ہم نے لاہوری دیکھی لیکن لاہوری میں وہ بات نہ پائی جو دلمن کے با نکپن میں پائی جاتی تھی۔ بلکہ یہ برطانیہ کی پہلی لاہوری تھی جس کی حالت ذرا پتلی نظر آئی۔ اسے دیکھ کر بڑا اطمینان ہوا کہ وطن عزیز کی لاہوریاں کسی ایک

برطانوی لاہری کا مقابلہ تو کر سکتی ہیں۔ چنانچہ تھوڑی دیر کے لئے ہم بھی سراخاکر چلنے کے قابل ہو گئے۔ مگر بہت تھوڑی دیر کے لئے کیونکہ ہماری اگلی منزل ایک ایسا بے مثل کتاب خانہ تھا جس کے سامنے یا جس کے خالق کے سامنے چاروں چار سرتیم خم کرنا پڑتا تھا۔ یہ تھی سنشل لاہری اور اس کا باñی تھا اینڈریو کارنیگی: وہ دریا دل منعم جو لڑکپن میں ایڈن براسے بھاگ کر امریکہ میں کروڑ پتی جا بنا تو اپنے بچپن کے شر کو علم و دانش کا یہ انمول تحفہ پیش کیا۔ ہمارے دل میں پھر وہی حسرت بیدار ہوئی کہ کاش یہ شخص پاکستان سے بھاگ کر گیا ہوتا۔ گودن کو لاہری کا تحفہ دینے کے لئے لازم نہیں کہ ایک دفعہ دن سے ضرور بھاگا جائے۔ ملک کے اندر کمائے ہوئے کروڑوں سے بھی اتنی ہی خوبصورت لاہری بن سکتی ہے جیسی کارنیگی نے بتائی تھی۔۔۔ بہرحال ہم نے کارنیگی کی مثال دے کر اس کا رخیر کے لئے اشتغال تو دلا دیا ہے۔ اب مشتعل ہونا کسی پاکستانی کروڑ پتی کا کام ہے۔

### سر، آپ کا عصمت کی حفاظت کا انتظام کمزور ہے

لیچ کا وقت ہوا تو شپڑہ میں سکاٹش کمانڈ کے میں میں لے گیا جو بھوکے باتوںی افرزوں سے بھرا پڑا تھا۔ انگریزوں کے ساتھ کھانا کھانے میں مزا ہے تو ان کے کھانے کی وجہ سے نہیں بلکہ ان کی برجستہ باتوں اور پیوستہ گپوں کی وجہ سے۔ ہمارے فوجی میں کھانے کے لحاظ سے انگریزی میسوں سے بلاشبہ بہتر ہوتے ہیں لیکن جو کاری، کراری، مردانہ، بے باکانہ، بے دریغ، بھرپور ثیبل ناک انگریزی میسوں کا خاصہ ہے، ہمارے میسوں میں کم سنائی دیتی ہے۔ ایک تو ہمارے میسوں میں فقط سینٹر بولتا ہے۔ باقی صرف سنتے ہیں اور آخر میں یہ سر کہہ دیتے ہیں یا اس کے ہزار بار سنبھالنے ہوئے لطیفوں پر جی کڑا کر کے کھوکھلی ہنس دیتے ہیں۔ اگر سینٹر کم ذوق یا ڈل ہو تو مجلس عروض کا گمان ہوتا ہے۔ اس کے بر عکس برطانوی افراد ایک دفعہ میں میں آجائیں تو نہ کوئی بندہ رہتا ہے نہ کوئی بندہ نواز۔ بڑے بہت بڑے نہیں بنتے اور چھوٹے بہت

چھوٹے نہیں رہتے۔ جو نیز بوتا ہی نہیں، موقع پا کر چوٹ بھی کرتا ہے جسے سینٹر خندہ پیشانی سے سنتا اور سنتا ہے۔ لیکن وہی اور برطانوی میسوں کا بنیادی فرق یہ ہے کہ ہمارے میسوں میں تد تین مشروب یعنی سکواش یا کا کولا ہوتا ہے اور ظاہر ہے کہ ایسے مشروب تزکیہ نفس میں مدد ہوں تو ہوں، محفل کو گرانے اور رنگ پر لانے کی خاصیت ان میں نہیں پائی جاتی۔ ادھر برٹش میسوں میں اس شے کی فراوانی ہے جو ہمارے ہاں فقط شعروں میں ملتی ہے اور زبانی زبانی پی جاتی ہے۔ مے بے شک حرام ہے لیکن رونق بزم مے نوشوں ہی سے ہے۔ یوں نہ ہوتا تو غالب۔۔۔ جو کسی برطانوی میں کے سمجھی نہ تھے۔۔۔ کبھی نہ کہتے کہ بنتی نہیں ہے بادہ و ساغر کے بغیر۔۔۔

ہم اپنی روم میں داخل ہوئے تو افروروں میں کسی مسئلے پر بڑی پر جوش بحث ہو رہی تھی۔ کچھ سننے اور سمجھنے کے بعد پتہ چلا کہ موضوع برلن وال BERLIN WALL ہے۔ یہ وہ بدنام دیوار نہ تھی جو مشرقی اور مغربی برلن کے درمیان روسیوں نے بنائی ہے بلکہ ایک مقامی دیوار تھی جو افروروں کے کوارٹروں اور قریب کی شری آبادی کے درمیان اس غرض سے کھڑی کی گئی تھی کہ شری علاقے میں کچھ سرخ روشنی کے وجہے نظر آتے تھے جو اعلیٰ کمان کی نظر میں افروروں کی اخلاقی صحت کے لئے فائدہ بخش نہ تھے۔ لیکن اب جو نیز افرار اور خصوصاً کنوارے افریہائی کمان کے اس ظلم پر احتجاج کر رہے تھے کہ یہ اقدام بنیادی انسانی حقوق کے منانی ہے اور یہ تغیران کی ذاتی تفریخ میں سدراہ ہے۔ اسی بیزاری کی شدت کے اظہار کے لئے ان لوگوں نے اسے۔۔۔ بدنام تر معنوں میں۔۔۔ برلن وال کا نام دیا تھا۔ جو نیز افروروں کا داویلا سن کر ایک بریگیڈیر صاحب جو حاضرین میں سب سے سینڑتھے، بولے:

”یہ دیوار ضروری ہے، یہ شادی شدہ افروروں کی خانگی مسٹر اور کنوارے افروروں کی اخلاقی عصمت کی حفاظت کی ضامن ہے۔“

ایک نوجوان کیپن بولا: "معاف کیجئے گا" سر، اگر مقصد وہی ہے جو آپ نے بیان فرمایا ہے تو آپ نے بیاہتا سمرت اور بن بیاہتا عصمت کی حفاظت کا نہایت کمزور انتظام کیا ہے۔"

بریگیڈیر صاحب کسی قدر حیرت سے بولے: "تمہارا مطلب ہے یہ پندرہ فٹ اونچی دیوار پھاندی جا سکتی ہے؟ ناممکن۔۔۔۔۔ اگر کوئی افراس پر چڑھ کر دوسرا طرف سالم اتر جائے تو میں اس کے لئے ملٹری کراس کی سفارش کر سکتا ہوں۔"

اس پر ایک نوجوان سا میحر بولا:

”سر، اگر یہ بات ہے تو کیپن گارڈز کل رات سے ایم ہی اینڈ بار کے لئے کوایفالی کر چکا ہے۔ یہ بہادر افسر نہ صرف دیوار پھاند کر اس طرف گیا بلکہ دوبارہ پھاند کر اس طرف بھی آیا اور سالم۔ دیکھیں، وہ بیٹھا ہے۔“

اس پر جملہ حاضرین نے کیپن گارڈز کی طرف دیکھا۔ کیپن گارڈز ایک خوش شکل اور خوش وضع کنوارا افسر تھا۔ انی نشت پر سے اٹھا اور جھک کر بریگیڈیر صاحب سے بولا:

”سر، آپ کی نوازش کا شکریہ۔ لیکن میرے لئے ملٹری کراس قبول کرنا شاید مناسب نہ ہو گا۔ میری حقیر کوشش کا شرمہ مجھے مل جکا سے۔“

اس پر جو قیقہ بلند ہوا اس کی گونج بیشتر بریگیدیر صاحب کے گلے کی مرہون منت تھی۔ جب قیقہ تمبا تو پیر گنڈر صاحب نے از راہ نماق کہا:

”جنلیں---- آئے، اس معاملے میں ہم اپنے پاکستانی مہمان کو ثالث مقرر کرتے ہیں۔“

پھر ہم سے مخاطب ہو کر بولے:

”کرمل خان، بتائے کیا رائے ہے آپ کی؟ دووار رہے پاگراںی جائے؟“

اب ایک ایسی محفل میں جہاں کنواروں یعنی دیوار ٹکنوں کی اکٹھیت تھی، یوں بھی ہمارا قیام دیوار کی حمایت کرنا عالمگردی نہ تھا۔ لیکن مرکز کر دیکھا تو غالب بھی سرگوشی

کر رہے تھے:

کیوں نہ فردوس میں دوزخ کو ملا لیں یا رب؟  
 سیر کے واسطے تھوڑی سی فضا اور سی  
 چچا کا اشارہ پا کر ہم نے بے محابا انہدام دیوار کے حق میں ووٹ دیا اور ڈٹ کر  
 اعلان کیا: "DEMOLISH IT" (گرا دو!)  
 اس پر کنواروں نے اس زور سے نعروں بلند کیا جیسے دیوار گرانے کے لئے  
 ڈائیلماش پھٹ گیا ہو۔

### قلعہ ایڈن برائیکی تین منزلیں

پچھلے پر شپڑ نے ہمیں پر نیس شریٹ اور ایڈن برائیک کا سلی یعنی قلعے کی سیر کرائی۔ اس سیر کی ابتدا ہے خانوں، قید خانوں، بلکہ عذاب خانوں سے ہوئی اور معلوم ہوا کہ تاریخ کے مختلف اوقات پر ان برگزیدہ مقامات کے مکین کچھ بادشاہ تھے، کچھ ملکائیں اور کچھ مختلف قدو مقامت کے روؤس۔۔۔ عوام اس عزت سے محروم تھے کہ ان سے قلعہ مطلع کے باہر ہی نالیوں، بدرروؤں اور تاریک را ہوں میں یہی سلوک کیا جا سکتا تھا اور کیا جاتا تھا۔ ذرا بلندی پر گئے تو عبایب خانے اور صنم خانے تھے جن میں قلعہ کے پرانے ساکنین کے تبرکات اور مجتے رکھتے تھے۔ ان کی سیر سے فارغ ہوئے تو اور زیادہ بلندی پر انہی بادشاہوں کے عشت کدے اور نعمت کدے تھے جہاں عذاب خانوں میں منتقل ہونے سے پہلے یہ لوگ رہا کرتے تھے۔ ہر دو قسم کے خانوں اور کدوں کو دیکھنے کے بعد محسوس ہوا کہ قلعہ مغلی کی بجائے چک لالہ کے درمیانہ درجے کے غریب خانے میں بلا خوف بے دخلی رہنا کس قدر سکون بخش ہے۔ پھر عشت کدوں سے بھی اور ایک فلک بوس عبادت کدہ تھا۔ اس کی بلندی کا یہ عالم تھا کہ اس کی چھت پر کھڑے ہو کر ہاتھ اٹھاتے اور اپر سے اتنا ہی ہاتھ معبد بھی آگے بڑھاتا۔۔۔ اور کچھ نیکی بھی پلے ہوتی۔۔۔ تو معبد سے ہاتھ ملا سکتے تھے۔ لیکن

سیڑھیاں چڑھتے چڑھتے اس قدر تھک پکے تھے کہ ہاتھ اٹھانا تو درکنار، آنکھ اٹھانا بھی دو بھر تھا اور ہمارا نیکی کا ریکارڈ بھی ایسا واضح نہ تھا۔ چنانچہ ہاتھ اٹھانے کی جسارت کی نہ آنکھ اٹھانے کی۔ اور کرتے بھی تو ہمارے ساتھ اس سے بہتر سلوک نہ ہوتا جو اس سے پیشتر ہم سے ایک زیادہ معتبر شخص کے ساتھ طور پر ہو چکا تھا۔

### پرنس کشم آغا خان اسماعیلیوں کے محلے میں

سیر سے فارغ ہو کر ہوٹل پہنچ تو کچھ آرام کیا کہ رات ایک اور طاقت ربا تقریب انتظار کر رہی تھی یعنی ایڈن برا یونیورسٹی میں ڈنر اور ڈانس پارٹی۔ اہل جامعہ یہ تکلف ہماری خاطر نہیں بلکہ حسب معمول اپنے طلباء اور طالبات کی خاطر کر رہے تھے۔ وہ تو اتفاق تھا کہ ہم بھی شر میں موجود تھے اور پرنسی جان کر ہماری موجودگی کا بھی فائدہ اٹھایا جا رہا تھا۔

پارٹی پر جانے سے پہلے سوال پیدا ہوا کہ کپڑے کون سے پہنے جائیں۔ ڈنر جیکٹ تو ہمارے پاس تھا نہیں اور ایسی تقریب پر عام سوٹ پہننا اگر ناجائز نہیں تھا تو نامناسب ضرور تھا۔ ہم اپنے ساتھ ایک نسخہ اپنے قومی لباس کا بھی لے تو گئے تھے لیکن یہ خالص پاکستانی تقاریب کے لئے تھا۔ اب کوئی حل نہ سوچھا تو ہم نے کرمل شرڑ سے رجوع کیا۔ بولا:

”قومی لباس پہن کر دکھاؤ، پھر فیصلہ دوں گا۔“

ہم ڈرینگ روم میں گئے اور تھوڑی دیر بعد سیاہ اچکن اور سفید شلوار پہن کر نمودار ہوئے تو شپڑ دیکھتے ہی چلایا: ”THIS IS IT“ (بات ہوئی نا!) سو ہمیں اپنی اچکن اور شلوار کی نامقابیت کا خوف تو نہ تھا لیکن ہم محض گھر سے نکل کر بازار سے نہیں گذر رہے تھے بلکہ ایک خاص تقریب میں شامل ہو رہے تھے جہاں مرکز توجہ بننے کا اندیشہ تھا۔ اور ہمیں اگر ایک چیز سے دھشت ہے تو وہ ہزاروں آدمیوں میں مختلف نظر آنے سے ہے، نگاہوں یا اشاروں کا نشانہ بننے سے ہے۔ جیسا

کہ ہم پلے بھی کہے چکے ہیں زندگی کا لطف تماشا بننے میں نہیں، تماشائی ہونے میں ہے۔ اسی لئے گناہی کو ہم نے ہمیشہ ایک نعمت سمجھا ہے۔ لیکن آج ہم اس نعمت سے محروم ہونے والے تھے کہ فی الواقع ہزاروں میں ایک بن کر جا رہے تھے۔

ہال میں داخل ہوئے تو محسوس ہوا کہ جملہ زن و مرد مع جن و ملائک ہمیں ہی گھور رہے ہیں۔ ہمیں اچانک احساس ہوا کہ ہمارا چلنے کا طریقہ وہ نہیں جو ہم سے خاص تھا۔ بہرحال ہم شپڑ کے ساتھ چلتے رہے حتیٰ کہ آگے سے میزان نے آکر ہمیں خوش آمدید کہا اور ہمارا تعارف بھی آدھا ہی کرایا جا چکا تھا کہ ہم سے مخاطب ہو کر

بولنا:

”آپ کو اس شاندار لباس میں دیکھنا کس قدر پر لطف ہے۔“

پھر اپنی بیوی کو بلا کر کہنے لگا: ”جنی آؤ۔ اپنے پاکستانی مہمان سے ملو۔ دیکھو۔ بالکل پچھر کارڈ کی طرح نہیں لگتا؟“

”بے شک لگتا ہے!---- جنی نے اپنے خادوند کی تائید اور ہماری توصیف میں کہا۔

قریب کھڑے ہوئے لوگ جو کچھ کر رہے تھے، وہ بچھوڑ کر ہمیں دیکھنے لگے۔ یعنی وہی ہوا جس کا ہمیں اندیشہ تھا۔ ہمارے تماشا بننے کی ابتدا ہو رہی تھی۔ لیکن سوچا کہ اس روں سے اب کوئی مفرتو ہے نہیں۔ کیوں نہ ذرا وقار سے تماشا بنیں؟ اور ان معنوں میں تماشا بننا ایسا معیوب بھی نہ تھا۔ آخر ہر خاص آدمی عوام میں تماشہ ہی ہوتا ہے۔ چنانچہ ہم نے اپنے زہن کو کسا اور اعتماد کو جھنجھوڑا اور تشكیر میں تھوڑا سا رومان ملا کر اپنی میزانہ سے کہا:

”داد کا شکریہ میدم۔ لیکن کاش میں مصور ہوتا۔ پینٹ کرنے کو مجھے ایسی صورت پھر کبھی نہ ملے گی۔“

تعريف کی تپش سے ہماری میزانہ کھڑی کھڑی پکھل گئی۔ اگر اس کے اختیارات میں ہوتا تو اپنے قدردان کو دونوں جہاں بخش دیتی مگر فی الحال آنے والے مہمانوں کے

استقبال میں مشغول تھی۔ چنانچہ زبانی فدا ہونے کے بعد ہمیں شپڑ کو سونپتے ہوئے بولی:

”ٹوٹی۔ ہمارے پاکستانی مہمان کو آگے لے چلو اور دلچسپ لوگوں سے ملاؤ۔“  
لیکن حقیقت یہ تھی کہ ہمیں کسی سے ملوانے کی حاجت نہ تھی۔ دلچسپ اور غیر دلچسپ لوگ خود کھینچ کر ہماری طرف یعنی ہمارے بس کی طرف آ رہے تھے۔ بعینہ جیسے اسما علیوں کے محلے میں بغیر اطلاع کے پرنس کرم آغا خان آنکھیں۔ مردوں سے نبنتا آسان تھا۔ کسی نے ہمارے مزاج پوچھتے، کسی نے پاکستان کے اور ہم نے ہر دو کی طرف سے شکریہ ادا کرتے ہوئے کہا کہ دونوں پر اللہ کا فضل ہے۔ لیکن عورتوں اور خصوصاً کالج کی چنپل لڑکیوں سے اس شتابی سے فارغ ہونا ممکن نہ تھا کہ وہ مزاج سے کچھ زیادہ پوچھنا چاہتی تھیں۔ ایک نیم عربان بڑی بی نے جو بظاہر انڈیا دیکھ چکی تھیں، اپنا لال لگام سنوارتے ہوئے ہم سے سوال کیا:

”آف کورس، تم مہاراجہ ہو نا؟“

کہا: ”محمد آپ کو میرے گلے میں ہاریا کانوں میں بندے نظر آتے ہیں؟“  
”میرے گلے اور کانوں کا زرا غازِ نظر سے مطالعہ کرتے ہوئے یوں ہیں: ”نہیں تو۔“

عرض کیا: ”تو پھر میں مہاراجہ نہیں ہو سکتا۔ اور بھر حال پاکستان میں بھیڑا اور بن مانس تو ملتا ہے لیکن مہاراجہ نہیں پایا جاتا۔“

”تو پھر تم ضرور نباب ہو گے۔“ یہ تشخیص ایک سگریٹ نوش تنگ قبا خاتون کی تھی جن کا گاؤں ان کے جسمانی رازوں کا اتنا ستارہ تھا جتنا غماز تھا۔ پہلے تو خیال آیا کہ ہاں نکھر دوں۔ آخر چک لالہ کا سرکاری مکان تو ہے ہی۔ اس میں تھوڑا سا مبالغہ ملا کر یعنی قرب جوار کا کچھ علاقہ جمع کر کے نواب آف فیدرل ایریا بن جاؤں لیکن ساتھ ہی اس نوابی کے کچھ ڈپلومیک عواقب بھی ذہن میں ابھرے۔ سوچا کہیں پچھے اسلام آباد کو پتہ چل گیا تو یہیں ایڈن برا کاسل کے کسی تھہ خانے میں بطور

امانت منتقل نہ کر دیا جاؤ۔ چنانچہ ارادہ بدل لیا اور کہا:  
 ”نہیں محترمہ۔۔۔ میں نواب بھی نہیں ہوں۔“  
 ”تو پھر تم کیا ہو؟“ محترمہ نے فیصلہ کن مطالبه کیا۔

### میرا ہاتھ دیکھ بڑھنا

ادھر سے رنگ گاؤں میں ملبوس چار پانچ نوجوان طالبات کی ایک ٹولی ہماری طرف بڑھتی ہوئی نظر آئی۔ اس ٹولی پر ہماری نگاہ پڑی تو ایک سرخ پوش سماں پر انک گئی کیونکہ وہی اس سننی خیز خبر کی شہ سرخی تھی اور دور ہی سے مطالعہ پر مجبور کر رہی تھی۔ ظالم کے سینے پر گاؤں کا یہ عالم تھا جیسے دو چوبے شامیانہ تنا ہوا ہو۔ قریب آکر رکی اور گنگو کا آخری حصہ سنتے کے بعد ہم سے مخاطب ہوئی:  
 ”مجھے معلوم ہے تم کیا ہو: تم پا مٹ ۳۷۷ ہو۔“

اب ہم دست شناس تو نہ تھے لیکن تھوڑے سے میم شناس ضرور تھے اور جب دیکھا کہ ایک نہایت ہی خوبصورت تحریر کے زیر مطالعہ آنے کا امکان ہے تو اقبال کر لیا اور کہا:

”یہ لیڈی۔ میں پیشہ ور پا مٹ تو نہیں لیکن گاہے گاہے از رہ شوق اس شغل سے انکار بھی نہیں۔“

”تو پھر، پلیز، میرا ہاتھ دیکھو۔“ شہ سرخی نے اچاک مطالبه کیا۔  
 ”یوں کھڑے کھڑے ہاتھ نہیں دیکھا کرتے، یہ برا یکسوئی، انہاک اور تنہائی کا معاملہ ہے۔“

بولی: ”تو پھر آؤ۔ ساتھ کے کمرے میں چلتے ہیں۔“

اور نیک بخت نے ہمارا بازو پکڑا یا زیادہ صحیح یہ ہو گا کہ اپنا بازو پکڑوایا اور ہمیں اس کمرے میں لے گئی اور ہمیں صوف پر بٹھا کر اپنا ہاتھ ہمارے زانو پر رکھ دیا۔ پھر کسی قدر اشتیاق بھرے انداز میں ہماری آنکھوں میں آنکھیں ڈال کر بولی:

”میں ایک مدت سے پاکستانی پامٹ سے ملنا چاہتی تھی۔ یہ بڑی اچھی قسم بتاتے ہیں۔“

”آپ کو کسی پاکستانی پامٹ کا تجربہ ہے؟“

”ہاں، ہاں، میری سیلی الزھہ کا ہاتھ بھی ایک پاکستانی ہی نے دیکھا تھا اور اسے قسم کا حال صحیح بتا دیا تھا۔ حتیٰ کہ تھوڑے ہی دنوں میں اس کی شادی بھی ہو گئی۔“

”کس کے ساتھ؟“

”اسی پاکستانی کے ساتھ۔“

ہم نے اپنے ہم وطن کو دل ہی دل میں شباباش دی اور سرخ پوش کا ہاتھ اپنے ہاتھ میں لیا لیکن اپنے ہم وطن کے نقش قدم پر چلنے کا ہمارا کوئی ارادہ نہ تھا یا یوں کہیں کہ توفیق نہ تھی لہذا منجھے ہوئے نجومیوں کی طرح سب سے پہلے اپنے معاملوں کا یہی مغالطہ دور کیا اور ایک مدت تک ہاتھ پر نظر جائے رکھنے کے بعد ایک پراسرار آواز اور لے میں کما:

”اے لڑکی۔ تیری قسم میں پاکستانی نہیں لیکن غم نہ کر۔“

”تو پھر کون ہے؟“ لڑکی نے جائز مطالبه کیا۔

”ایک لمبے بالوں والا شہزادہ جو تمہاری طرف چل پڑا ہے۔“

”شہزادہ؟ اوی! اکھاں سے؟“

ہم نے آنکھیں بند کر کے ہاتھ لریا جس سے تقریباً چاروں سمتیں ظاہر ہوتی تھیں اور اس کی نگاہ میں اگر کسی طرف کوئی شاہزادہ تھا تو اپنی پندیدہ سمت چن کتی تھی۔

”کب آئے گا؟“

اس سوال پر معاہدیں وہ شعر یاد آیا جس میں غائب یار سے ملاقات کا مثالی نام نیبل درج ہے:

میرا ہاتھ دیکھ بہمنا، میرا یار مجھ سے ملے گا کب

تیرے منہ سے نکلے خدا کرے اسی سال میں اسی ماہ میں

ہم دل میں شعر تازہ کر رہے تھے کہ سرخپوش نے بے تابی میں سوال دہرا�ا:

”کب آئے گا پلیز؟“

ہم نے اس کے ہاتھ کو زرا ترقھے زاویے سے دیکھا اور کہا: ”اسی سال میں“۔

”چھ؟“۔۔۔۔۔ اس نے پھول کی طرح کھلتے ہوئے پوچھا۔

”بلکہ اسی ماہ میں۔“

”چھ مجھ؟ اودہ!“۔۔۔۔۔ اور مکمل کنوں بن گئی۔

اور پھر وہی ہوا جو ہونا چاہیے تھا یعنی معمول نے اپنے عامل کا ہاتھ کامل شوق کے ساتھ اٹھایا اور لبوں تک لے گئی۔ لیکن اس حسین کلا مکھ پر پختہ ہی چار اور لڑکیوں نے ہماری جانب ہاتھ بڑھا دیئے۔ انہاک میں ہم نے یہ نہ دیکھا تھا کہ صوفے کے پیچھے امیدواروں کا کیوں لگ رہا ہے۔ لیکن وہاں تو ہاتھ دیکھنے کے لئے ہمارے پاس پوری رات تھی۔ آپ کے پاس یہ کہانی سننے کو وقت کہاں؟ آپ سو جائیے۔ شب بخیر۔ کل آپ سے لندن میں ملاقات ہوگی۔

دوسرے روز شام کو لندن پہنچ۔ رات بھر آرام سے سوئے کہ یہی گذشتہ شب کے رت بگے کا تقاضا تھا اور اگلی صبح منہ دھو کر چاند سما کھڑا لئے مس پارس کو سیرائیڈ نبرا کی رپورٹ دینے پڑے۔ پھر پڑے کہ یہی مس موصوفہ کا تقاضا تھا۔ مس پارس کے پاس مہمانوں کے لئے سکٹ لینڈ کی سیر سب سے دلکش تحفہ تھا اور ہمیں معلوم تھا کہ وہ ہماری رواداد سفر سننے کو بے تاب اور سن کر نہال ہو گی۔ ایڈنبرا میں ہمارا وقت یوں بھی خاصاً گزار تھا۔ پارس کو نہال کرنے کے لئے ہم نے کچھ مزید رنگ بھرا۔ بالخصوص یونیورسٹی کے ڈریز اور اپنے لباس کا ذکر کیا تو پھر اٹھی لیکن جب اپنی پا مسٹری کا واقعہ سنایا تو ذرا اگبر نہ گلی۔ جیسے کہتی ہو: ”اپنے گھر کا جو قشی اور ریکھا دیکھے غیروں کی!“

ہم نے کہا:

گزرنے کی کوئی بات نہیں۔ ہم آپ کی ریکھا بھی دیکھ لیں گے۔ ذرا فراغت میر  
ولے۔“

اور پھر اپنے سکے بند جملے کا اضافہ کیا: ”یکسوئی، اسماک اور تھائی کا معاملہ  
ہے۔“

مس پارس علتمند لڑکی تھی۔ ہماری بات سمجھ گئی اور اسی خوشی میں ہمیں مژده  
نایا:

”اگلے ہفتے متگل کو آپ آکسنورڈ یونیورسٹی کا دورہ کر رہے ہیں جہاں جوڑی ایڈن  
آپ کی گائیڈ ہو گی۔“

اور ایک وقٹے کے بعد اضافہ کیا:

”اور اللہ آپ کا نگبان ہو!“

اس پر ہم نے سوالیہ ”ہوں؟“ کی تو ادھر سے جوابیہ ”او نھ“ پر بات ختم ہو گئی۔  
لیکن آکسنورڈ جانے سے پہلے ہماری دو اور اہم مصروفیتیں تھیں۔ ہفتے کے دن  
بریگیڈیر حسن کی پارٹی جو وہ رخصت ہونے والے ہائی کمشنر کے اعزاز میں دے رہے  
थے اور اتوار کو برائشن کی سیر جس کا انتظام محمد اقبال اور محمد نواز کے ہاتھ میں تھا۔

”ہیلو ایڈمن، تم یہاں کیا کر رہے ہو؟“

بریگیڈیر حسن کا مکان ہمارے ہوٹل سے کافی فاصلے پر تھا۔ بیسیں بدلتے بدلتے  
رپیدل چلتے چلتے ذرا دیر ہو گئی اور آخر پنجے تو کیا دیکھتے ہیں کہ ڈرائیور روم مہمانوں  
سے بھرا ڈیا ہے اور دروازے پر وہ ایڈن برا کے ہوٹل والا ایڈمن نما دربان کھڑا  
ہے۔ ہمیں دیکھ کر مسکرا یا مگر ہم حیران تھے کہ اس کا یہاں کیا کام؟ بھر حال حسب  
ل، ہم نے ذرا سرپرستانہ انداز میں کہا:

”ہیلو ایڈمن، تم یہاں کیا کر رہے ہو؟“

ادھر سے جواب آیا: ”ہیلو محمد خان۔ تمہارے ہوش تو ٹھکانے ہیں؟“

جواب سنتے ہی ہمارے منہ سے نکلا:

۲۷۷

" OH, HORROR IT IS THE INCHCAPE ROCK."

یہ تو اصلی ایڈرل خان تھے اور ان کا ہمیں یوں جھڑک دینا بجا تھا کہ پاکستانی افواج میں ایک جو نیز افراد پنے سینٹر کو رینک سے نہیں بلاتا بلکہ سر کمہ کر خطاب کرتا ہے۔۔۔ رینک سے بلانے کی گتاخ طرز امریکی رسم ہے۔۔۔ ہمارے پاس اب غیر مشروط معافی مانگنے کے علاوہ اپنی بے گناہی کا ایک ہی ثبوت تھا کہ اپنی غلطی کا شان نزول تفصیلاً" بیان کر دیں۔ چنانچہ ایڈن براؤ ہوٹل کے دربان والی کمائی من و عن نہ دی۔ ایڈرل صاحب کمائی سن چکے تو جتنے زور سے ہنسے اتنے زور سے ہی ہمیں معافی بھی دے دی اور ہمارے دل سے شرمداری کی آخری رمت مٹانے کے لئے واپسی پر اپنی کار میں ہمیں ہوٹل میں چھوڑ گئے۔۔۔ اب ہم کسی کو سفید نیوی نما کپڑوں میں دیکھیں تو کلام کرنے سے پہلے بڑے غور سے اس کا خاموش مطالعہ کرتے ہیں: شاید کہ پنگ خفتہ باشد۔

ہم رات بھرا پنی روحانی مرہم پڑی کرتے رہے

دوسرے دن اتوار تھا۔ مزے کی دھوپ تھی اور ولایت میں دھوپ کی آمد الی ہی ہے جیسے آپ صبح جائیں اور آپ کے سرہانے برسوں کا روٹھا اور پچھرا محبوں کھڑا ہو۔ نوبجے کے قریب محمد اقبال اور محمد نواز مع کار آگئے اور ہم برائشن کو روانہ ہوئے۔

برائشن انگلستان کے جنوبی ساحل پر اپنی بھی بیچ BEACH اپنے جوئے خانوں اور دیگر خانوں کی وجہ سے بڑی مقبول تفریح گاہ ہے۔ ساری گرمیوں میں اور خصوصاً اتوار کے روز مرجع خاص و عام ہوتی ہے۔ لندن سے نکل کر سڑک پر آئے تو یوں معلوم ہوا جیسے ساری ٹرینک کا کعبہ برائشن ہی ہے۔ جملہ موڑیں، بیسیں، موڑ سائیکل اور سکوڑ روبہ برائشن روانہ تھے۔ چنانچہ ہم بھی دل میں شوق لیئے سوئے برائشن بڑھے

لیکن منزل پر پہنچ تو برائشن موجود تھا مگر بیچ غائب تھی۔ اس کی میلوں کی لمبائی عربان جسموں اور پریشان بالوں سے اُلیٰ اور ڈھنکی پڑی تھی۔ ہزاروں نوجوان لڑکے اور لڑکیاں جن کا سترپوشی کا واحد ذریعہ ان کے سر کے بال تھے، ریت پر کچھ اس طرح گذمہ بیٹھے یا لیٹئے تھے کہ پتہ نہ چلتا تھا کون سی بائیں یا ٹانگیں کس دھڑ اور چرے سے تعلق رکھتی ہیں۔ اس ہمہ گیر عربانی کی ولایت میں ہمیں اپنے آپ کو کپڑوں میں ملبوس دیکھ کر یوں محسوس ہوتا تھا جیسے کوئی خلاف قانون حرکت کر رہے ہوں۔ اور خدا جانے وہ کون سا اندر ورنی، تو می یا دینی احتساب تھا جس نے ہمیں اپنے کپڑے نوچ کر اس برہنگی کے سمندر میں کوڈ پڑنے سے باز رکھا۔ چنانچہ ہم ساحل کے ساتھ ساتھ کپی سڑک پر ہی چلتے رہے۔ لیکن سڑک پر چلنے والوں اور والیوں کا چال چلنے بھی کچھ کم صبر آذانہ تھا۔ دختران فرنگ فیشن کی رو میں سینہ نگا کرتے کرتے بہت نیچے چل گئی ہیں اور رانیں برہنہ کرتے کرتے بہت اوپر جا پہنچی ہیں۔ چنانچہ اس بے باک گریباں چاک ہجوم سے گزرنے کی کوشش کی تو اوپر سے سینے سے سینہ چھلنے لگا اور نیچے ٹانگوں سے ٹانگیں الجھنے لگیں۔ خدا جانے پل صراط سے گزرنا لکنا مشکل ہو گا لیکن براٹن کی صراط پر چلنا بھی چند اس سلسلہ نہ تھا۔ آخر ریگتے ریگتے آگے بڑھے تو ہمیں ایک طرف چائے خانہ نظر آیا اور ہم نے اس آٹے وقت میں خدا کا نام لے کر ہجوم کو زاویہ قائمہ پر چیڑنا شروع کیا اور چند آڑی ترچھی چوٹیں سنبھل کے بعد چائے خانے میں پناہ لینے میں کامیاب ہو گئے۔ اگرچہ ہمارا جی تو چاہتا تھا کہ کوئی عبادت خانہ میر ہوتا کہ بہ ہزار خشوع و خضوع حضور باری تعالیٰ میں سرجھکاتے اور جان و ایمان کی سلامتی چاہتے اور مزید دعا یہ کرتے کہ اے خدا، برائشن میں ہمیں ایک ایسی راہ مستقیم، ایک ایسی سڑک دکھا کہ جس پر جملہ جاندار ہوں، صرف بیساں نہ ہوں اور اگر ہوں تو پورے کپڑے پہنے، چادریں اوڑھئے، نگاہیں جھکائے ایک محدود سی اقلیت میں پھر رہی ہوں اور پاس سے گزریں تو شرعی فاصلہ چھوڑ کر کہ سینہ فگار نہ ہو اور ایمان کو خراش نہ آئے۔ لیکن افسوس، ہمیں مسجد میر آئی نہ دعا ہی ماںگ سکے اور نتیجہ یہ

رہا کہ پچھلے پر تک کفر نے ہمارا مکمل گھیراؤ کئے رکھا۔ دل ناتوان نے مقابلہ تو بست کیا، مگر کہاں تک؟ وہ وہ چوٹیں کھائیں جو کبھی کھائی نہ تھیں۔ بالآخر ہمہ تن مضطرب و منفصل شام کو لندن پہنچ چکے تو ہوش میں آکر جو سب سے پہلا کام کیا وضو تھا اور پھر مٹے پر بینہ کر رات گئے تک اپنی رو حادثی مرزاں پئی کرتے رہے۔

### پھروہی دانتہ ٹھوکر کھائیے

لیکن معلوم ہوتا ہے کہ ہماری دعا کو لندن کے گھنے بادلوں نے فلک تک جانے کے لئے راہ نہ دی کیونکہ دوسرے روز آسکنورڈ پہنچے اور گاڑی سے اترے تو ایک اور آزمائش ہمارے انتظار میں جیسی تھی بلکہ استقبال کے لئے کھڑی تھی۔ ہماری استقبال کنندہ ہر چند کہ واحد بی بی تھی لیکن یہ دشمن ایمان و آگئی اتنے اسلحے سے لیس تھی کہ پورے براٹن کی فائز پاور رکھتی تھی۔ بارود سے بھری اور شعلوں میں لپی ہوئی جوانی اور اس پر کوتاہ پیر ہن، عربان ساق، برہنہ بازو، گلابی لب، نیلی آنکھیں اور سنہری بال۔ خدا جانے گائیڈ بن کر کیوں وقت ضائع کر رہی تھی۔ بھر حال یہ تھا اس خطرے کا متن جس کی وارنگ مس پارس نے دی تھی۔ بلکہ پارس نے خبردار کرنے میں سخت کفایت سے کام لیا تھا۔ ابتدائے کلام سمت مخالف سے ہوئی لیکن نہایت موافق تبسم کے ساتھ:

”آپ ہی مسٹر خان ہیں؟“

”جی ہاں۔۔۔ اور آپ ہی مس ایڈن ہیں؟“

”جوڑی ایڈن۔۔۔ مگر آپ کو میرا نام کیسے معلوم ہوا؟“

”لندن میں چرچا تھا۔“

”مجھے یہ مبالغہ پسند ہے۔ آپ سے مل کر بڑی خوشی ہوئی۔“

”اور آپ سے مل کر تو ناخوشی کا سوال ہی پیدا نہیں ہوتا۔“

”تحینک یو۔۔۔ مجھے انوکھے انداز کی ستائش خاص طور پر مرغوب ہے۔“

ہم چند لمحوں کے لئے خاموش ہو گئے تو یادوہانی کے طور پر بولی:

”آپ چپ ہو گئے۔۔۔ ہم ستائش کی بات کر رہے تھے۔“

”جی باب اس لئے کہ خاموشی از نائے تو حد نائے تھت۔“

”خاموشی کے اتنے خوشنگوار معنی میں نے آج تک نہیں سنے۔“

اتنے میں ہم گیٹ کے باہر آگئے جماں شوفر کار لئے ہمارا منتظر کر رہا تھا۔ ہم نے جوڑی کو ”پہلے آپ“ کہا تو بولی: ”پہلے مہمان“۔۔۔ اور ہم شکریہ ادا کرتے ہوئے کار میں داخل ہو گئے اور پھر مس ایڈن داخل ہوئیں لیکن خدا جانے داخل ہوتے وقت آپ کا ہاتھ چوکا یا پاؤں پھسلا بہر حال حاصل لغزش یہ نکلا کہ آپ دھڑام سے منہ کے بل گریں۔۔۔۔۔ لیکن گرنے کے بعد آپ کسی نامناسب تیزی کے بغیر نہایت سکون سے سلو موشن میں بخحلیں اور انٹھ کر مسکراتے ہوئے کہنے لگیں:

”میں معافی چاہتی ہوں، آپ کو چوٹ تو نہیں آئی؟“

ہماری جگہ کوئی بے صبر اسا شاعر ہوتا تو شاید کہتا: اے جان ہمار، پھروہی دانتہ ٹھوکر کھائیے۔ پھر مری آغوش میں گر جائیے۔ لیکن ہم نے حسب معمول صبر و قاعدت کا ثبوت دیا اور کہا:

”جی نہیں۔ چوٹ تو آپ کو آئی ہو گی۔ کوئی خدمت جو میں کر سکوں؟؟“

اور ساتھ ہی ہم نے جوڑی کے بینچے کے لئے آدمی سے زیادہ سیٹ خالی کر دی۔ لیکن جوڑی بیٹھی تو ہم سے اتنی قریب، اتنی قریب کہ درمیان سے بال بھی نہ گزر سکے۔ اگر یہ جوڑی کا معمولانہ انداز تواضع تھا تو آپ اتفاق کریں گے کہ ہر چند کہ پاکستان میں ہم لوگ تواضع کی قدر کرتے ہیں، تاہم اتنی زیادہ معمول تواضع کے عادی نہیں۔

یونیورسٹی میں پہنچ تو جوڑی نے ہمیں مسٹر ڈیوس کے حوالے کیا اور گھڑی دیکھ کر کہا: ”اس وقت سازھے دس بجے ہیں۔ میں پورے ایک بجے آپ کو لینے آؤں گی۔ خوب چل پھر کر یونیورسٹی دیکھیں اور اپنی بھوک چمکائیں کیونکہ آج آپ ایک اطالوی

ریستوران میں بچ کھانے والے ہیں۔“

ہم نے جھک کر ”لیں میڈم“ کہا۔ جوڑی نے میدان چھوڑا تو ہمارا درجہ حرارت کسی بلندی سے اتر کر نارمل پر آگیا۔ بلکہ مشرڈیوس نے بھی جو صرف چند لمحوں کے لئے جوڑی کے محور میں آئے تھے، ایک گرا سائنس لیا اور اپنے دائیں ہاتھ کو جو ابھی تک دل و جگر کے نواح میں پیوست تھا، ڈھیلا چھوڑا اور سرہلاتے ہوئے بولے:

“ REMARKABLE ”

ہماری رائے مشرڈیوس سے مختلف نہ تھی لیکن ہم یہ مضمون ختم کرنا چاہتے تھے۔ لذذا خاموش رہے۔

آکسفورڈ یونیورسٹی پر بودھین لاہوری کا سایہ ہے

گری کی چھٹیوں کی وجہ سے یونیورسٹی بند تھی اور طلباء اور طالبات کے بغیر یونیورسٹی کی سیر محض کھنڈروں کی سیر تھی۔ بہرحال ہم نے متعدد کالجوں کے دروازائیں میں جھانکا اور یوں محسوس ہوا کہ ادھر ہم نے قدم رکھا ادھر بیس پچیس چمگاڑیوں ہر بردا کر اڑیں اور ہمارے گرد احتجاجی چکر کاٹنے لگیں۔ طلباء کے ہوش دیکھے تو محسوس ہوا یہاں بھکشو رہتے ہوں گے اور چند لڑکے جو وہاں موجود تھے، بچ بچکشو لگتے تھے سوائے اس کے کہ ان کے بال اصلی بھکشوؤں سے ذرا زیادہ لمبے اور ان کے کپڑے ذرا زیادہ گندے تھے۔ آکسفورڈ یونیورسٹی ہمارے نیکسلا کی ہم عمر تو نہیں لیکن ایسی نو خیز بھی نہیں۔ کوئی چھ سو سال کے پیٹھے میں ہے مگر یہ انگریز کی ضد ہے کہ اپنی قدامت پرستی کے جوش میں ان کھنڈروں سے چلتا ہوا ہے۔ یہ نہیں کہ اسے خوبصورت عمارت بنانا نہیں آتی۔ اس کی نئی عمارات تو خوابوں کی دنیا سے لائی ہوئی لگتی ہیں۔ لیکن آکسفورڈ کی عمارتیں جتنی پرانی ہیں، تعلیم اتنی ہی نئی ہے۔ گویا انگریزوں نے یہاں بھی وہی حرکت کی ہے جو پاکستانی مزاج کے منافی ہو۔ ہمارے مزاج کا تقاضا تو یہ تھا کہ کمپس اپ نو ڈیٹ ہو، تعلیم خواہ ایک دو صدیاں کچھڑی ہوئی ہو اور

ہماری جدید ترین تعلیمی دریافت کی تو انہیں خبری نہیں کہ یونیورسٹی موجود ہے مگر تعلیم مشقہ کہ طبا جلوں نکالنے پلے گئے ہیں اور استاد انتظار کرتے کرتے ریٹائر ہو رہے ہیں۔

لیکن آکسفورڈ کے کمپس پر کوئی چیز چھائی ہوئی تھی اور وہ تھی ایک کتب خانے کی عمارت۔ بوڈلین لابریری۔۔۔ بوڈلین اس لئے کہ جن صاحب نے آج سے تین چار سال قبل اس کی بنارکھی تھی، ان کا اسم گرامی بوڈلے تھا۔۔۔ ہمارے یہاں اس نام کے ملنگ ہوتے ہیں۔۔۔ مگر اس ب्रطانوی ملنگ نے تکمیل کی بجائے کتب خانہ تعمیر کیا اور آج یہ عالم ہے کہ اگر اس ہفت منزلہ لابریری کی الماریوں کو ایک سیدھی قطار میں رکھا جائے تو بقول مسٹر ڈیوس پورے پندرہ میل لمبی قطار بنتی ہے۔ یعنی لاہور سے کالا شاہ کا کوئی نیک لمبی لابریری! ظاہر ہے کہ ایک گھنٹے میں ساری لابریری کو پیدل چل کر دیکھنا ممکن نہ تھا اور کار میں بینٹھ کر ہفت منزلہ عمارت کی سیر کی نہیں جاتی۔ چنانچہ ڈیوس سے ہم نے صرف ایک منزلہ دکھانے کی درخواست کی اور اس نے ہماری خاطر مشرقی مخطوطات کا حصہ چنانگر جب یکے بعد دیگرے اپنے آبا کی کتابیں، یہ علم و حکمت کے موتی دیکھے تو بخدا دل پارہ ہونے لگا لیکن کچھ دیر بعد دل اس خیال سے سنبھلنے لگا کہ اس دیار غیر میں ہمارے خزانے دیک اور کتابیوں سے تو محفوظ ہیں اور بوریوں کی بجائے شیشے کی الماریوں میں تو رکھے ہیں۔۔۔ اور مزید یہ کہ یہاں کوئی خدا کا بندہ انہیں پڑھنے بھی تو آنکھتا ہے۔

### جوڈی کی بلاغت اس کے گریبان میں تھی

پھر تے پھرتے ایک بجے مسٹر ڈیوس کے دفتر کو لوٹے تو ادھر سے جوڈی کی کار آتی دکھائی دی۔ ہم نے ڈیوس سے رخصت لی اور حسب معمول طوعاً و کہاً جوڈی کے قرب ٹنگ میں بینٹھ کر ریستوران کو رو انہ ہوئے۔۔۔ جوڈی کو ہٹ کر بینٹھنے کا ڈھنگ ہی نہیں آتا تھا۔۔۔ ریستوران میں داخل ہوئے تو ہمیں جوڈی کے حسن انتخاب کا

اعتبار آیا اور ریز رو شدہ میز کا محل وقوع دیکھا تو اس کے حسن ذوق کا ثبوت ملا۔ کھانا آیا تو وہ بلاشبہ ایک ”چکتی“ ہوئی بھوک ہی کے قابل تھا۔ لیکن جوڑی کی ہم نشینی میں سخن گسترانہ بات، باتیں تحسیں نہ کہ کھانا۔ اور باتوں سے ہم پر یہ راز کھلا کہ جوڑی محض بودی سی، انجان سی، کھلنڈری سی گزیا نہیں بلکہ بڑی سوچتی سمجھتی، عاقل بالغ لڑکی ہے۔ رہا اس کا طرز گفتگو، ذوق لباس اور انداز لغزش تو یہ سب ایک ایسی خود مختار اور خود اعتماد حسینہ کی ادائیں ہیں جو زندگی سے نہایت شاہزادگانہ سلوک کرنا چاہتی ہے۔ ذرا بے تکلفی بڑھی تو ہم نے ایک سوال جو صبح سے ہمارے ذہن میں کلپلا رہا تھا، پوچھ ڈالا:

”جوڑی۔ تم اس شکل و صورت کے ساتھ گائیڈ ہونے پر کیوں قافل ہو؟“

جوڑی نہیں اور بولی: ”آپ پہلے آدمی نہیں جس نے یہ سوال پوچھا ہو۔“

”تو تم نے پہلے آدمی کو کیا جواب دیا تھا؟“

”بس یہی کہ مجھے گائیڈ ہونا پسند ہے۔ میں دلیں دلیں کے لوگوں سے ملتی ہوں“

(زرا مسکرا کر) ”آپ جیسے لوگوں سے۔“

”لوگوں سے ملنا تو کوئی بات نہ ہوئی۔“

۲۴  
جوڑی نے جھلا کر کہا: ”BUT PEOPLE ARE FUN“

جوڑی کی جھلاہٹ کا انداز کچھ ایسا تھا جیسے کہہ رہی ہو کہ ”میں اتنی بڑی نعمت کا ذکر کر رہی ہوں، تم سمجھتے کیوں نہیں؟“ اور سمجھنے کی کوشش کی تو اچانک ہم پر ایک بڑی سچائی کا انکشاف ہوا کہ سچ مچ، زندگی کی رونق تو لوگوں سے ملنے ہی میں ہے۔ خود ہماری اس لمحے کی رونق جوڑی سے ملنے میں تھی۔ بلکہ ہمارے سارے سفر کا حاصل رنگ رنگ لوگوں کی ملاقات ہی تھی اور یہ کتاب کیا ہے؟ یہ انہی ملاقاتوں کی رواداد تو ہے۔ جوڑی کا انگریزی جملہ ہمارے ذہن میں گونجتے لگا: PEOPLE ARE FUN ویسے جوڑی نے کوئی نئی بات تو نہیں کہی تھی۔ غالب یہی سبق ایک مدت ہوئی دے چکے تھے بلکہ غالب کو تو لوگوں سے ملنے پر کسی قدر ناز بھی تھا اور کم آمیز پیغمبروں کو

بھی نہیں بخشنے تھے:

وہ زندہ ہم ہیں کہ ہیں روشناسِ خلق اے غفر  
نہ تم کہ چور بنے عمر جاوداں کے لئے

لیکن میرزا اپنی بلاعث کے باوجود یہ سبق ہمیں اتنا اچھی طرح ذہن نشین نہیں  
کر سکے تھے جتنا جوڑی نے چند لمحوں میں کرا دیا۔ آخر بحیثیت استاد جن آلات سُئی  
وبصری سے جوڑی لیس تھی، میرزا ان سے یکسر محروم تھے۔ میرزا کی تمام تربلاعث ان  
کی زبان میں تھی جو بتیں دانتوں میں بند تھی، اور جوڑی کی بلاعث اس کے گربان  
میں تھی جو نصف سے زیادہ چاک تھا۔ بہر حال جوڑی کو دیکھ اور سن کر ہمیں خاص  
خوشی ہوئی کہ خدا نے بہت کم حسینوں یا حکومتوں کو ایسی خونگوار اور آزاد خارجہ پالیسی  
کی توفیق عطا فرمائی ہے۔ چنانچہ اس شام آکسنفورڈ سے لوٹے تو ہر چند کہ ہمارا اس جگہ  
کا قیام مختصر تھا ہماری دباؤ کی یادیں بڑی درپیا تھیں۔

### کلچر ایک چیز ہے اور وارنش دوسری چیز

آکسنفورڈ سے لندن پہنچنے تو ہمارے دورے کی آخری بیرونی مصروفیت ختم ہو چکی  
تھی۔ اب ہمارے قیام لندن کے چند روز باقی تھے۔ دوسرے روز مس پارس سے ملنے  
گئے تو معلوم ہوا کہ اگلی رات ہمارے میزبان ادارے کے ایک بڑے افرانے ہمیں  
ارلز کورٹ EARLS COURT میں الوداعی ڈنر اور رائل ٹورنامنٹ شو دیکھنے کے  
لئے مدعو کر رکھا ہے۔ جواب میں ہم نے اس سے اگلی شب کے لئے مس پارس کو  
شیزان لندن میں الوداعی عشاںیہ کی بشارت دی کہ اس گردہ نیم باز کا ہمارے ناخن پر بڑا  
بھاری قرض تھا۔

اگلی رات ارلز کورٹ میں ڈاکٹر فائز اور ان کی بیگم کے ساتھ کھانا کھانے اور  
تماشا دیکھنے کا وہی لطف آیا جو حقیقی شرف کے ساتھ مل بیٹھنے میں آنا چاہیے۔ ایمرن کا  
کہنا ہے کہ کلچر ایک چیز ہے اور وارنش دوسری چیز۔ ہر چند کہ قیام لندن کے دوران

ہمارا واسطہ لکھے پڑھے لوگوں ہی سے رہا تھا تاہم ان میں اکثریت دارلش والوں ہی کی تھی۔ ڈاکٹر فاسٹر اور ان کی بیوی میں ہمیں اصلی پلچر کی جھلک دکھائی دی۔ ہر دو نے باتوں کے لئے موضوع کا انتخاب کیا تو ارسٹو اور شیکسپیر سے کم تر پر نگاہ نہ ٹھہری اور بولے تو یوں جیسے ریشمی سرگوشیوں کے ساتھ نوک زبان سے گن گن کر موتے بکھیر رہے ہوں۔ پلچر کی شدت کی وجہ سے اکثر موتی تو ہماری گرفت سے پھسل گئے لیکن چند دانے ہمارے پلے پر بھی گئے۔ نتیجہ یہ ہوا کہ جب تمیں گھنٹوں کی ہم نیشنی کے بعد اپنے میزبانوں سے رخصت ہو کر ہوٹل لوٹے اور دارلش شدہ ساتھیوں سے باتمیں کرنے لگے تو درمیان میں شیکسپیر حارج ہونے لگا اور ہماری زبان سے بھی اکا دکا موتی جھٹنے لگا۔ جارج نے حیران ہو کر پوچھا کہ اس اچاک گوہر فرشانی کی وجہ؟ تو ہم نے اعتراف کر لیا کہ یہ غیروں کی صحبت میں بیٹھنے کا نتیجہ ہے۔ بہرحال تھوڑی دیر کی عوامی گفتگو کے بعد شیکسپیر چپکے سے فیڈ آؤٹ ہو گیا اور ہم اپنے سامعین کی طرح حسب معمول صرف و نحو کی سطح سے بلند اور بے نیاز ہو کر انگریزی بولنے لگے۔۔۔۔۔ پلچر اچھی چیز ہے مگر کیا کیا جائے، خدا نے دارلش والے زیادہ پیدا کیتے ہیں۔

### وہ بات ان کو بہت خوشنگوار گذری ہے

دوسری شب ہم میزبان تھے اور مس پارس مہمان۔ آپ کو یاد ہو گا کہ پارس شکل کی مقبول تو تھی مگر محبوب نہ تھی لیکن آج رات اس نے ایک اشتہ انگیز گاؤں پہن کر اور ایک ہوش را خوبشو لگا کر تھوڑی سی محبوبیت کا انتظام بھی کر لیا تھا۔ شیزان میں داخل ہوئی تو جی چاہا کہ اس خوبصورت پاکستانی ریستوران میں داخل ہونے پر اس کا میر کے شعر سے استقبال کریں:

آج ہمارے گھر آیا تو کیا ہے جو تجھ پر فثار کریں

الآلے کے بغل میں تجھ کو دیر تلک ہم پیار کریں

لیکن ایک تو اس شعر کی انگریزی نشر بالکل دیوالیے کی درخواست لگتی، دوسرے

ریستوران کی میز پر آئنے سامنے بیٹھ کر زبانی پیار تو کیا جا سکتا ہے لیکن بغلی پیار مشکل ہے اور سب سے بڑھ کر بات یہ تھی کہ آج رات ہم نے پارس کو اظہار محبت کے لئے نہیں بلکہ اظہار ممنونیت کے لئے بلا یا تھا کہ مس پارس نے پورے دو ماہ ہمیں دیکھا بھالا اور پالا پوسا تھا۔ چنانچہ میر کی بجائے ہم نے غالب کے شعر ہی پر اکتفا کیا کہ وہ آئیں گھر میں ہمارے..... اور اظہار ممنونیت کے لئے اس سے خواصورت تر طریقہ کیا ہو سکتا تھا؟ لیکن اگر ہم نہیں تو مس پارس گھرے رومانی موڈ میں تھی۔ اچھی بھلی موسم کی بات ہو رہی تھی کہ اچانک ایک محور آواز سے بولی:

”آپ کو یاد ہے جب آپ پہلے روز آئے تھے تو آپ نے ایک بات کی تھی۔“

”مشلاً کون سی بات؟“

”یہی کہ جس لڑکی کو آپ چاہتے ہیں، اس کے لئے قلعے تغیر کرتے ہیں اور پھر اسے ان قلعوں میں لے بھی جاتے ہیں۔“

اول تو جن قلعوں کا ہم نے ذکر کیا تھا وہ خالص استعارے کے گارے سے تغیر کئے گئے تھے اور پھر ”ہم“ سے مراد ہم خود نہ تھے بلکہ ہم جیسے لوگ۔ بہرحال اب مکرنا مناسب نہ تھا۔ کہا:

”جی ہاں، کچھ اسی قسم کی بات کی تو تھی۔“

”تو وہ بات مجھے بہت پسند آئی۔“

لیجئے، وہ بات ہم نے کی تھی جو استعارے میں۔ وہ بات ان کو بہت خوشگوار

گزری ہے!

لیکن کیا وہ اب بچ کسی قلعے تک پہنچنا چاہتی تھیں؟ اگر یہ بات تھی تو ہمیں مس پارس سے ہمدردی ضرور تھی لیکن قلعے تک سواری کا انتظام کرنا مشکل تھا۔

چنانچہ اب ہم نے بھی استعاروں کو لپیٹ کر سیدھی سادی بات کی:

”ایں۔ تم شادی کیوں نہیں کر لیتیں؟“

بولی: ”شادی بڑا نازک معاملہ ہے۔“

”اگر بہت نازک ہے تو شادی کے بغیر یہ چلی چلو۔“

”شدمن کے بغیر چلے چلنا بھی نازک مدد نہ ہے۔“

غرضِ مجنوں کی طرح مس پارس بھی دو گونہ عذاب میں مبتلا تھی۔ بلائے شادی و بلائے تہائی۔ ہم سوچ ہی رہے تھے کہ پارس اچانک بولی:

”مگر سوال یہ ہے کہ شادی کی جائے تو کس سے کی جائے؟“

”میرے خیال میں تو یہ کوئی مشکل سوال نہیں۔ صرف لندن کی مردانہ آبادی

پچاس لاکھ کے قریب ہے۔“

”پچاس لاکھ لندنی صح سویرے میرے سامنے آ کر پریڈ کرنے سے تو رہے۔“

”تو خاوند چنے کے لئے آپ کو پریڈ کے علاوہ کوئی اور طریقہ موافق نہیں؟“

”مثلاً کون سا طریقہ؟“

”بے شمار طریقے ہیں۔ ممکنہ ہمارے راجگان قدیم کے ہاں تو ایک یہ طریقہ بھی تھا کہ راجکماری صح سویرے جاگ کر محل کے باہر جھاگتی۔ جو شخص اسے سب سے پہلے نظر آتا اس کے گلے میں بار ڈال دیتی۔ کتنا سل اور سرعی طریقہ ہے! یہ طریقہ تم بھی آزما سکتی ہو۔“

”اگر وہ کوئی گدہ اگر نکل پڑا تو؟“

”تو سمجھتا یہی رضاۓ الہی ہے۔ مگر وہ کوئی رئیس بھی ہو سکتا ہے۔“

کہنے لگی:

”اول تو رئیس لوگ صح سویرے دوسروں کے مکانوں کا چکر نہیں لگایا کرتے اور اگر کوئی آبھی نکلا تو بے خوابی کا مارا ہوا چھپڑ سا گنجایا سارئیں ہو گا۔“

غالباً اس سے پہلے کسی راجکماری یا اس کے مشیر کو ایسے دوسروں کا سامنا نہیں کرنا پڑا ہو گا۔ برعکس ہمیں یہ بھی گوارا نہ تھا کہ پارس کا دو لہاشب اول ہی سے گنجایا ہو۔ شوہر کا شادی کے بعد دھیرے دھیرے گنجایا ہو جانا برحق ہے لیکن اس کا ساگر رات ہی کو اپنا جگنگا تا، چکارے مارتا سر دلمن کی گود میں جا رکھنا صریح ظلم ہے۔

چنانچہ پارس کو رعایت دیتے ہوئے کہا:

”چلو۔ تم بار ڈالنے سے پہلے اس کے سر پر ہاتھ پھیر کر تسلی کر لینا۔“

قصہ ختہ رذختم ہونے تک ہم مس پارس کی شادی کا انتظام تو نہ کر سکے لیکن مذاق مذاق میں ہی اسے بھیگی پکلوں، گھرے سانسوں اور بھکی باتوں کی منزل سے نکال کر شیزاد کی ہنسی کھیلتی روشن دنیا میں لے آئے۔ البتہ اسے نیم شب کے قریب گھر کے دروازے پر چھوڑنے گئے تو الوداعی مصافحہ میں جتنی درد مندی ملا سکتے تھے، ملا دی اور پھر لندن کی آخری رات گزارنے کو پہاڑ جیسے بوجھل قدموں کے ساتھ اپنے ہوٹل کو چل پڑے۔

۱۔ اب بر گیلہدیر علی نواب۔ ان دنوں لندن میں پاکستان آری کی طرف سے میکنیکل لی ایران آفسر یعنی PATLO تھے۔

2- پکاڑی چوک کے وسط میں CUPID یا EROS کا مجسم نصب ہے۔

<sup>3</sup>- عوڈیاک کے زیر عنوان خط۔ رسالہ فنون ایریل مئی ۱۹۷۲ء

4- کیوں کا مشور انتہائی جو بولیوں میں بغاوت کی قیادت کرتا ہے وہ امارا گیا۔

5- یہ نائب کلب کبھی بند نہیں ہوئی۔

6- آئن طائیں کا مشور فارمولہ:  $E = MC$  یعنی طاقت = مقدار x روشنی کی رفتار کا مریج۔ اسی فارمولے سے ایٹم برم کی طاقت نالی جاتی ہے۔

7- ان زخموں کے لئے نوچی اسٹلاح جو میدان جنگ سے خود جل کر واپس آکتے ہیں۔

8- بعد میں کرنل محمد نواز گبر انتظامیہ سی ڈی اے۔ اسلام آباد۔

9- ہم پھول پتے چرتے نیں، قتل کرتے ہیں۔۔۔۔۔ درڑ زور تھے

10- بے جیسا پھل نہ دیکھا۔ جتنا کچا اتنا میٹھا۔

خوش فہم احمق جو قوی فخر کے معاملے میں انتہائی غلو کا قائم ہے۔

STAG PARTY

جامعة الملك عبد الله

— 1 —

۱۴ - میراث علمی ایران

15- ہیرنڈ وکن جوان دیوبند پاری بی طرف سے وزیر امیر ہے۔

17- ان دونوں بائی کمشن کملا تھا۔  
16-VICE.VERSA- اس کی معرفت ہے۔ اس کے لئے سمجھی ہے: اس کاٹ بھی درست ہے۔

خیال رکھنا۔ LOOK.AFTER 18

19- ایمن برائیں ہر سال اگست کے مینے میں رقص و موسیقی کا مین الاقوای میلے لگتا ہے۔

20- یعنی M.C میں برطانوی فوجی اعزاز ہمارے ستارہ جراث کے برابر ہے۔

- 21- ایم سی کا اعزاز دوبارہ ملتا۔
- 22- ان دونوں ملک میں مارشل لاءِ نافذ تھا۔
- 23- ہاتھ دیکھنے والا۔ دست شناس۔
- 24- یہ اگریزی کی مشور نظم اچھیپ راک کی ایک سطر ہے، یہ الفاظ سرراالف بحری قرار کی زبان سے اس وقت نکلے تھے جب رات کی تاریکی میں اس کا اپنا جہاز اچھیپ کی چٹان سے آنکھ را بجا جس سے اس نے خطرے کی سختی اکھاڑ پھینکی تھی تاکہ دوسرا جہازوں پر ڈاکہ ڈال سکے۔
- 25- سمندر کے ساحل کا ریتلہ علاقہ
- 26- لوگوں سے ہی روشن ہے۔



## چار شر اڑتے خاکے

محبت فرانسیسی کی بجائے مادری زبان میں کرنا چاہیے

اگلی صبح اٹھ کر حساب کیا تو ہماری چھٹی کے آٹھ دن باقی تھے۔ ان دنوں کو ہم نے چار ملکوں۔۔۔ فرانس، جرمنی، ترکی اور ایران۔۔۔ پر تقسیم کیا۔ ہر ایک کے حصے میں دو دو دن آئے۔ ہم نے جلد جلد ناشستہ کیا اور پہلے دو روز فرانس کو بخشش کی نیت سے، صبح کی پہلی پرواز سے عازم پرس ہوئے۔

پرس کے حسن و مجال کے قصے بچپن سے سن رکھتے تھے لیکن دس سال پہلے کی طرح اس دفعہ بھی ایز پورٹ پر اترے تو اہل پرس کو بارش اور برساتیوں میں مبتلا پایا اور برساتی میں حسن و مجال کا وہی رنگ ہوتا ہے جو حزن و ملال کا ہوتا ہے۔ یورپ کی برسات وہ پاک و ہند کی دھانی دوبپوں، مستانی پینگوں اور دیوانی جوانیوں والی برسات نہیں کہ حسن بھیگ کر اور نکھرتا ہے۔ یورپ کی برسات میں حسن گیلا ہو جائے تو گدلا ہو جاتا ہے۔ پھر اہل پرس سے بات کرنے کی نوبت آئی تو موسم کے حزن کے علاوہ زبان کے ملال نے بھی آگھیرا۔ لکھی ہوئی فرانسیسی پڑھی جائے تو کئی انگریزی الفاظ فرانسیسی بھیں میں بھی پہچانے جاسکتے ہیں اور توکل پر کچھ مطلب بھی نکالا جاسکتا ہے لیکن بولی ہوئی فرانسیسی؟ خدا کی پناہ معلوم ہوتا ہے بولنے والا یا والی شاہ، شاہ، شاہ کر رہی ہے۔ حیرت ہوتی ہے کہ یہ لوگ خدا کی دوسرا کو کیسے سمجھتے ہوں گے۔ سنا کرتے تھے کہ دنیا کی سب سے میٹھی اور اظہار محبت کے لئے موزوں ترین زبان ہے

تو فرانسی! اب اس کا صحیح جواب تو فرانسی میں محبت کرنے کے بعد ہی دیا جائے گا  
ہے لیکن سمجھ میں نہیں آتا کہ اگر فریقین دم محبت ایک دوسرے کے کان میں موسلا  
دھار شاہ شاہ کرنے لگیں تو اس طوفان میں محبت کس حد تک فروع پائے گی اور اگر  
آتش جذبات ذرا زیادہ بلند آواز میں بھڑک اٹھی تو ہمسایہ کا ہے کو سوتا رہے گا اور  
کیوں نہ فی الفور فائر بر گیڈ طلب کرے گا۔ بہرحال فرانسیسیوں کے متعلق تو ہم کچھ کہہ  
نہیں سکتے لیکن اپنے ہموطنوں کے لئے ہمارا ناچیز مشورہ یہ ہے کہ محبت فرانسیسی کی  
بجائے اپنی مادری زبان ہی میں کرنا چاہیے۔ یا زیادہ سے زیادہ رومان اردو میں اور  
بہرحال دھیمی آواز میں کہ ممکن ہے پڑوس میں کوئی بیمار ہو یا کوئی طالب علم امتحان کی  
تیاری کر رہا ہو۔

## حسینان پیرس و خبیثان پیرس

وسعی و عریض پیرس کی گلیوں سے گزرنے کے بعد ہوٹل پنجے تو ایک دھپکا سالاً گا  
کہ ہوٹل مگر بہ تنگی چشم صود تھا۔ کمرہ دیکھا تو پنگ کے سامنے صرف اتنا حاشیہ بچتا تھا  
جس پر سلیپر ایڈیوں کے بل کھڑے ہو سکتے تھے، لیکن نہیں سکتے تھے۔ معلوم ہوتا تھا  
پنگ رکھ کر اس کے چاروں طرف دیواریں کھڑی کر دی گئی ہیں۔ غسل خانے کا پتہ  
پوچھا تو سات کرے چھوڑ کر ایک ڈربے کی طرف اشارہ کیا گیا اور ہمیں بتایا گیا کہ ہم  
اس کے سات دعویداروں میں سے ایک ہیں۔ نیز آج تک کوئی دعویدار ہمسایوں سے  
بلوہ کیتے بغیر غسل خانے کی منزل تک نہیں پہنچ سکا۔ ہم نے اپنے فرانسیسی قیام  
سے غسل خارج کر دیا اور غصے سے تپنے لگے۔ ہوٹل کا انتخاب اور ریزرویشن ہمارے  
لئے مس پارس نے لندن سے کیا تھا۔ جی چاہا کہ پارس سے بذریعہ فون احتجاج کریں  
لیکن احتجاجی فون کی نفیس ہمارے غصے کی شدت سے کہیں زیادہ تھی۔ چنانچہ فون کرنے  
کی بجائے غصہ پی لیا۔ دوسرے یاد آیا کہ خود ہم ہی نے کم خرچ ہوٹل کی تائید کی  
تھی اور یہ ہماری کم نصیبی تھی کہ ہوٹل کم خرچ ہونے کے علاوہ کم ظرف بھی تکلا۔

اب اس لفڑش کی تلائی کی ایک ہی صورت تھی کہ سوائے رات کے چند گھنٹوں کے اس ہوٹل سے کوئی واسطہ نہ رکھا جائے اور باقی وقت میں، ایک انگریزی محاورے کے مطابق پیرس کو سرخ پینٹ کیا جائے یا۔۔۔ اگر ایک اردو محاورہ ایجاد کرنے کی اجازت ہو تو۔۔۔ اسے سلطانی مہندی لگائی جائے۔ ہمیں پیرس سے بہت تفصیلی آشائی تو نہ تھی لیکن چند ایسی جگہوں کا علم ضرور تھا جہاں مہندی لگانے سے رنگ چوکھا آسکتا تھا۔ اور معا سب سے پہلے ہمارے ذہن میں کیفے دو ماگو (LES DEUX MAGOTS) کی یاد نے آنکھ کھولی۔ جس کی موجودگی میں پیرس کی رونقوں اور رعنائیوں کے پیچھے بھاگنے کی ضورت نہ تھی کہ اس طعام گاہ کے برآمدے کی نشیں پیرس کی جملہ رونقوں اور رعنائیوں کے لئے سلامی کا چبوترہ تھیں۔ ہم میتو سے سیدھے سین ٹرے (ST.GERMAIN) گئے اور کیفے دو ماگو کی واحد خالی کرسی پر سر شام قابلیں ہو گئے۔ بارش تھم چکی تھی۔ مطلع صاف تھا اور روشنیاں بند رنج روشن تر ہونے لگیں۔ پھر ہمارے سامنے سے حسینان پیرس کی پریڈ گزرنے لگی۔ ان کے ملبوس؟ ہاٹ ہیٹش (HOT PANTS) دکھتی ہیٹشیں، بلکہ اکا دکا بھاپ دیتی پینٹ، نیچے کھولتی انگیائیں، اوپر بولتی بلاوزیں اور بعض اوقات نہ انگیائیں نہ بلاوزیں، فقط کھلے پٹ کی ہوا دار بنیائیں، ان پر شوخ رومال اور رنگیلے منکے۔ دوسری طرف مردوں کی خود سرزلفیں اور خوذروں داڑھیاں۔ موچھیں جیسے ہر دو گوشہ لب سے جو نکیں جھول رہی ہوں اور قلمیں جیسے کانوں سے جراہیں لٹک رہی ہوں۔۔۔ اور اس ہزاروں کی بارات میں شاذ ہی کوئی اکیلا یا اکیلی ہے۔ ہر طرف جوڑے ہی جوڑے ہیں۔ جوڑا اگر پیدل ہے تو وہ اپنی ہم خرام کو بازووں میں لپیٹے روان ہے۔ اور اگر سکوڑ پر سوار ہے تو یہ اپنے ہم جلیس کو کلاوے میں لئے اڑتی جا رہی ہے اور جب سامنے ٹریفک کی بتی لال ہو جاتی ہے تو ہم جلیس یک لخت سکوڑ روکتا ہے اور اس خداداد فرصت میں رخ پیچھے موڑتا ہے، پھر کچھ یہ جھلتا ہے، کچھ وہ ابھرتی ہے۔ لب لیوں سے ملتے ہیں اور غیر معینہ مدت کے لئے ملے رہتے ہیں تا آنکھ

کوئی تیزی کا مارا موڑ سوار ہارن دے کر حتیٰ کے سبز ہو جانے کی خبر بد نہ ساتا ہے اور پھر اس وقت تک دونوں کی بدعائیں سترا رہتا ہے جب تک کہ اگلے چوک کی لال ہتی نہیں آ جاتی۔

اور ادھر دیکھیے: یہ بی بی خلاف معمول تنا چلی آتی ہے۔ چلی آتی ہے حتیٰ کہ ہمارے بالکل قریب آگئی ہے۔ اللہ، یہ صحیح کوئی فتنہ روزگار ہے بالکل ارما لا دیوں گئی ہے۔ اگر وہ نہیں تو اس کی سگی بن ہے۔ ہم اسے ارمابی کہیں گے۔ اس کے گرباں کی وی (۷) کی شاخوں کی کشادگی ملاحظہ فرمائیں۔ اگر یہ وی ایک سوت اور کشادہ ہوتی تو سینے کی سرکشی راز نہ رہتی۔ اور اب بھی یہ راز جو جزوی طور پر ہی سربستہ ہے، مکمل طور پر افشا ہونے کے لئے ایک چھوٹی سی چھینک یا ہلکی سی ہلکی کا محتاج ہے۔ ارمابی نشتوں کے بالمقابل پہنچ کر ہماری طرف پیٹھے موڑ کر کھڑی ہو گئی۔ ہمارے قریب بیٹھے ہوئے دو فرانسیسیوں نے ارمابی کو غور سے دیکھا۔ باہم نوٹ ملائے اور پھر اس فرانسیسی زبان میں ایک چھبتا ہوا آوازہ کسا جو ہماری سمجھ میں تو نہ آیا لیکن یوں معلوم ہوا جیسے کہتے ہوں ”کاش! تیرے گرباں کا زاویہ ذرا اور کشادہ ہوتا“۔۔۔۔۔ اس پر ارمابی نے مزکر انہیں سوالیہ انداز میں دیکھا اور سینے کو مزید تان کر، کچھ کے بغیر مسکرا دیا۔ لیکن جو کچھ ارمابی نے نہیں کہا تھا، ارمابی کی مسکراہٹ نے کہہ دیا اور چونکہ مسکراہٹ کی زبان فرانسیسی نہیں ہوتی، لہذا ہم بھی ارمابی کا مدعایا پا گئے۔ ارمابی کہہ رہی تھی:

میری اتنی روشنی سے دل و جاں سلگ رہے ہیں  
میں ذرا سی لو بڑھا دوں تو یہ بزم جل نہ جائے؟

اور بلاشبہ یہ خطرہ بالکل حقیقی تھا کہ ہمارے گرد پیش ابتدائی دھواں المحتا شروع ہو گیا تھا۔ لیکن اتنے میں کہیں سے ایک ان دھلا لوئڈا آنکلا اور بغیر کسی تمہیدی کارروائی کے سالم ارمابی کو اپنی بازووں میں لے کر پریڈ میں شامل ہو گیا۔

## تفریحی بس میں تاریخی پیرس کی سیر

دوسرے روز ہمارا قبل دوپرہ کا پروگرام تاریخی پیرس کی سیر تھی۔ وقت کم تھا۔ شرودیکھنے کے لئے تفریحی بس سے بہتر کوئی ذریعہ نہ تھا۔ چنانچہ ہم دس بجے کے قریب جا گے اور تمیں منٹ کے اندر رشیو بناتے، ڈرائی کلین کرتے، ناشہ ٹھکراتے بس میں جا بیٹھے۔ سیر کی ابتدا فرانس کے مشہور اوپرا (L,OPERA) سے ہوئی۔ اوپرا کی عمارت بے شک دل کش تھی اور پاکستان میں ہوتی تو اور دلکش ہوتی۔ لیکن نہیں تھی لہذا جب دوسرے لوگ اندر گئے تو ہم نے یہ تکلف نہ کیا۔ ہمیں بھوک لگ رہی تھی ایک اور بھوکے ساتھی کے ساتھ کیفے دی لاپے (DE LA PAIX) میں۔۔۔ جس کا تاریخی غور اپنے ہمسایہ اوپرا سے کسی طرح کم نہ تھا۔۔۔ ناشہ کے لئے داخل ہو گئے اور ناشہ کیا۔ کانٹی نیشنل ناشہ کا ناشہ تو یادگار تھا لیکن اس کا جذبہ بہت کم مقدار تھا یعنی ایک پالہ چائے، ایک ٹکنیک بسکٹ، تھوڑی سی خوش آمدید اور بس! میں اسے اسی قدر نہ بود کہ رنج خمار بردا۔

ہماری اگلی منزل میڈلین چرچ تھا: بھدا اور بھاری بھر کم۔ یوں تو شاہی مسجد لاہور کا نمازی ہونے کی وجہ سے جس دل پر ایسے خوبصورت خانہ خدا کا رب جمال چھایا ہو، اس کی آنکھوں میں کسی فرنگی عبادت گاہ کی شوکت نہیں چھیتا، ہم انگلستان یا کولون کے گرجوں اور خود فرانس کے نائزہ یم کے ہوتے ہوئے میڈلین جیسے ٹھوس اور ٹھلے چرچ کی نازبرداری ایسی واضح نہ تھی۔ لیکن شاید جامت میں کچھ کشش ضرور ہے، ورنہ زمین چاند کی بجائے سورج کے گرد نہ گھومتی، چڑیا گھر میں ہرن کی بجائے ہاتھی مرچ عوام نہ ہوتا اور میلی دیش پر آن کی جگہ نھا مرکز توجہ نہ بتتا۔

میڈلین گرجے سے سلام پھیر کر کنکارڈ میدان میں پہنچے۔ یہ میدان پیرس کی مشہور شاہراہ شانز لیزے کی تمیید ہے۔ چند لمحے پہلے ہمارے گائیڈ نے کہا تھا کہ پیرس کو رومانی موڑ میں دیکھنا مقصود ہو تو بارش کے بعد پہلی دھوپ میں اس کی وسعت پر آنکھ کھولو۔ اتفاق سے ہماری بس کنکارڈ میں داخل ہوئی تو اس کی سطح پر اس صبح کی

آخری بوند برس پچھی تھی اور پہلی کرن پھیل رہی تھی۔ ہم نے اپنی گائیڈ کے نسخے کے مطابق ایک دفعہ آنکھ بند کر کے اچانک کھولی کہ سامنے رومان ہی رومان ہو گا لیکن دیکھا تو آگے ٹرینک کا طوفان تھا اور رومان سے دوچار ہونے کی بجائے کسی ٹرک سے نکرانے کا زیادہ امکان تھا۔ بلکہ معا ایک نکر سے بچنے کے لئے ہمارے ڈرائیور نے بس کو یک لخت بریک لگائی اور ”تیجتا“ ہماری امدادیہ گائیڈ پاؤں سے اکھڑ کر اپنے قریب کے تین چار مسافروں کی مشترکہ گود میں جا پڑی۔ محترمہ کے مطمئن چرے سے ظاہر تھا کہ انہیں اپنے حصے کا رومان حاصل ہو گیا ہے۔

کنکارڈ سے شاز لیزے میں داخل ہوئے اور یہی پیرس کا دل ہے۔ شاز سے گزرتے ہوئے ہمیں اپنے لاہور کی مال یاد آتی: وہی چسب اور وہی پھیں، وہی روپ اور وہی با نکپن۔ کوئی فروشگاہ دیکھی تو افلاح یاد آئی، کوئی ریستوران دیکھا تو شیزان یاد آیا۔ آنزین دیکھی تو نسرین یاد آئی اور موسیو مار خیم دیکھی تو حمید ابراہیم یاد آئے۔ بس میں بیٹھے کسی قدر تیزی سے گزر رہے تھے۔ ہم نے شاز لیزے سے وعدہ کیا کہ تیزی معاف، ہم بعد میں تمہارے حسن کا تفصیلی تماشہ کریں گے۔ تھوڑی دیر میں ہم محراب فتح (ARC DE TRIUMPH) پر جانکلے اور آنا فانا ٹرینک کے گرداب میں پھنس گئے۔ جس نقطے سے پوری بارہ سڑکیں پھوٹتی ہوں اور جس کے گرد ہر لمحہ کوئی بارہ سو گاڑیاں گھومتی ہوں، اسے گرداب کہنا کوئی زیادتی نہیں۔ زیادتی یہ ہے کہ اس گرداب میں ایک بار پھنس کر کوئی بے زیاد یا بے داغ نکل آئے۔ اور ہمارے فرانسیسی ڈرائیور کی چا بکدتی نے یہ مجذہ بھی دکھلا دیا۔ بالآخر ہماری بس گرداب سے باسیں ہاتھ مرکر عجائب گھر سے ہوتی ہوئی آنفل مینار کے سایہ میں جا کھڑی ہوئی۔ پھر جملہ سیرین بس سے اترے اور مادام گائیڈ نے آنفل مینار پر اپنا رٹا ہوا لیکھ دہراتا شروع کیا۔

## فرانسیسی مردوں اور پاکستانی چیزیں چڑے

ہم یکجھ سر رہے تھے کہ بغل سے ایک فرانسیسی عجائب فروش نے ایک ہاتھ سے خوبصورت کف بٹن دکھا کر دوسرے سے کھنی کی اوٹ میں چند تصویری چیزوں کی جھلک دکھائی۔ جی ہاں، یہ وہی تصاویر تھیں جن میں بتون کے علاوہ بت پرست بھی محوج پرستش نظر آتے تھے۔ کسی زانے میں یہ کارڈ پیرس کا تحفہ سمجھے جاتے تھے لیکن آج کے پیرس میں یہ تصویریں دکھانا دریائے سین کے کنارے بٹھا کر تمکم کرنا ہے کیونکہ جن تصاویر کے لئے کیمروں کو کبھی خوابگاہوں کے روزن حلاش کرنے پڑتے تھے، وہ اب پارکوں میں بال مشافہ کھینچی جا سکتی ہیں۔ بلکہ ہنگام تصویر کشی کیمرہ میں طرفین سے مسکراہٹ کی فرماش بھی کر سکتا ہے۔ آج کل پیرس کے بیڈ روم بدرستیج پھیل کر سڑکوں اور بازاروں کو دامن میں لے رہے ہیں اور اکثر فرانسیسی جوڑے جملہ مراحل محبت پارکوں ہی میں طے کرتے ہیں۔۔۔ ان لوگوں کے مقابلے میں تو پاکستانی چیزیں چڑے بھی زیادہ خلوت پسند واقع ہوئے ہیں۔۔۔ بہرحال ہم نے کارڈ فروش کو کسی قریبی پارک میں جا کر بننے کھینلنے یا انگوٹھا چونے کا مشورہ دیا اور خود مادام گائیڈ کے منہ سے آئفل مینار کی تاریخ سننے اور بھلانے لگے۔۔۔ عجائب کو صرف دیکھنا اور دیکھ کر لطف اندوں ہونا چاہیے۔ ان کی لمبائی چوڑائی کے کوائف گھر میں بیٹھ کر کتابوں میں بھی پڑھے جاسکتے ہیں۔

آئفل مینار سے آگے ہماری منزل پولین کا مقبرہ تھا جسے انویلید بھی کہتے ہیں۔ دراصل یہ تعمیر پیدائشی مقبرہ نہیں۔ کبھی لوئی چمارہ ہم کے سپاہیوں کی اقامت گاہ تھی۔ پولین نے اسے موت کے بعد فتح کیا اور ایسا اندر داخل ہوا کہ اب اس کے نکنے کا کوئی سوال ہی نہیں۔ یہ نہیں کہ پولین کی طرف سے مکان خالی کرنے میں اب بھی مراجحت کا امکان ہے بلکہ یہ کہ ممنون فرانسیسی اپنے نامور ہیرو کو اسی عالی شان عمارت میں رکھنا چاہتے ہیں۔ اور حق تو یہ ہے کہ اپنی فتوحات کی بدولت پولین اس مقبرے کا مستحق بھی ہے۔ پولین ان آمرلوں میں سے نہیں تھا جن کی زندگی کی جملہ فتوحات

ایک دو بیگلوں، دوچار کارخانوں اور پانچ سات عصموں پر مشتمل ہوتی ہیں اور جو اخباروں کے خاص ضمیمے چھپوا کر اپنی عظمت کی ہفتہ دار یادداہی کرتے رہتے ہیں۔ انہیں مرنے کے بعد مقبرہ تو کیا، قابل شاخت قبر بھی مشکل سے میر ہوتی ہے۔ ان سب باطل سے یہ سبق حاصل ہوتا ہے کہ اپنی عظمت کے اندازے میں غیر ضروری تیزی نہیں کرنا چاہیے۔ اس کے لئے پلے مرنے کی ضرورت ہے کہ اندازہ کرتے وقت ساری رقمیں حساب میں لی جاسکیں۔ پھر یہ حساب عموماً ٹھیک بیٹھتا ہے۔ شاید یہی وجہ ہے کہ آج تک ہمارے ملک میں سینکڑوں بڑے آدمی مر چکے ہیں لیکن قوم نے صرف دو ہی مقبرے تعمیر کیئے ہیں: ایک لاہور میں اور دوسرا کراچی میں۔

### مونالزا کھمبانا نوجہنا ناجتی ہے

آپ کے سامنے مشہور عالم عجائب گھر لوور ہے جس میں لاکھوں نوادر رکھے ہیں لیکن روایتاً "محض اس لئے دیکھا جاتا ہے کہ اس میں مونالزا کی تصویر بھی دھری ہے۔ دانشوروں کا مقولہ ہے کہ اگر آپ نے پیرس جا کر مونالزا کی تصویر نہیں دیکھی تو آپ کا ذوق منکوک ہے اور سفر بھول۔ لیکن یہ سب کچھ جانتے ہوئے بھی ہم نے ڈٹ کر پیرس دیکھا۔ ڈٹ کر لوور کا عجائب خانہ بھی دیکھا مگر مونالزا سے اجتناب کیا۔ اور وجہ یہ نہیں کہ ہم دانشوروں کی توقعات پر پانی پھیرنا چاہتے تھے۔۔۔۔۔ اگرچہ یہ ایک علیحدہ کار ثواب ہے۔۔۔۔ وجہ یہ تھی کہ ہم مونالزا کا مان توڑنا چاہتے تھے۔ اصل میں اس عورت کو لوگوں نے بلا وجہ بگاڑ رکھا ہے، اس کی مسکراہٹ کی داد کچھ اسی انداز سے دی جاتی ہے جیسے ہمارے مشاعروں میں طرفدار لوگ اپنے یاروں کے گھٹیا شعروں کی دیتے ہیں: سبحان اللہ! مکر! اور پھر شاعروں سے زیادہ سامعین مشاعرہ کرتے ہیں۔ کوئی مغربی طرفدار مونالزا کی مسکراہٹ پر ایک وفہ واہ واہ کہہ تو بیٹھا ہے۔ اب باقی سامعین روکے نہیں رکتے۔ حالانکہ بچ پوچھیں تو مونالزا ایک گھماڑی خاتون ہے جو کھیانی سی مسکراہٹ مسکرا رہی ہے۔ یوں لگتا ہے کہ آج بھی اگر یہ

تصویر کسی کھبے کے ساتھ کھڑی کر دی جائے تو مونالزا تصویر سے نکل کر کھبہ نوچنا شروع کر دے۔ لیوناردو دوپنی نے اس سے بہتر تصاویر بھی بنائی ہیں اور اس تصویر میں بھی مونالزا کے ہونٹ نہیں، دوپنی کی شرت مسکرا رہی ہے۔ ورنہ مونالزا تو بے چاری وہی خاک ہے جو تھی۔ بلکہ چشم دید گواہوں کا بیان ہے کہ مونالزا کی تصویر مونالزا سے قدرے بہتر ہے۔۔۔۔۔ اکثر تصویریں اپنی مونالزاوں سے بہتر ہوتی ہیں۔ ہم نے زندگی میں فقط دو چیزیں ایسی دیکھی ہیں جو اپنی تصویروں سے زیادہ خوبصورت نہیں: ایک تاج محل اور دوسری غزالہ۔ اور دونوں کو علم نہیں کہ ہم نے انہیں کس حال میں دیکھا۔ مگر اور خدا یا، ہم مونالزا سے کہاں آگئے؟ تاج محل دیکھ کر ہم شاہجان کے غم میں کھو گئے اور غزالہ کی دید نے ہمیں اپنا غم دے دیا۔ لیکن حاشا۔ ہم شکایت نہیں کر رہے۔ نہ تاج محل کو پیشیاں ہونے کی ضرورت ہے اور نہ غزالہ کو کہ نہ یہ غم نیا نہ تم نیا کہ تری جنا کا گلہ کریں یہ نظر تھی پہلے بھی مضطرب یہ کمک تو دل میں کبھو کی ہے

گلے ملنا مستحسن فعل ہے مگر

تاریخی پیرس کے بعد ہم نے تجارتی پیرس کو توجہ دی۔ یوں تو ہم جملہ ضروریات اور تھانوف وغیرہ لندن سے ہی خرید لائے تھے تاہم تمہارا "کچھ پیرس کی نشانی بھی ساتھ لے جانا چاہتے تھے۔ خصوصاً بیگم کے لئے ممکنہ مسکراتے پیرس کا برگ سبز بھی نسوانی دنیا میں پارہ زمرد کی تاشیر رکھتا ہے۔ چنانچہ ہم پیرس کے ایک مشہور ڈیپاٹیٹیل شور میں گئے۔ قریب ترین کوٹرپر رنگ رنگ کے خوبصورت سویٹر رکھتے تھے۔ ہم نے میلز گرل کو سویٹر دکھانے کو کہا۔ وہ خود تو ہماری انگریزی سمجھ نہ سکی مگر شتابی سے ایک سیلی کو پکڑ لائی جو انگریزی بھی بول سکتی تھی۔ انگریزی والی لڑکی مسکراتی مسکراتی آئی تو اپنی انگریزی والی کی اہمیت ہی سے نہیں، شکل و صورت سے بھی انتخاب نظر آئی۔ بالکل برشی باردوت لگتی تھی۔ ہم سے انگریزی زبان مگر فرانسیسی لمحے میں بولی:

”میں آپ کی کیا خدمت کر سکتی ہوں؟“

”مجھے ایک زنانہ سویٹر چاہئے۔“

”اپنی لیدھی کے لئے۔“

یہ سوال غیر ضروری تھا لیکن بڑی تواضع سے پوچھا گیا تھا لہذا ہم نے بھی مناسب

خوش مزاجی سے جواب دیا:

”جی ہاں۔۔۔ بالکل۔“

”کیا سائز ہے؟“

اور ہمیں پہلی دفعہ پتہ چلا کہ سویٹر خریدنے سے پہلے اس کا سائز معلوم ہونا چاہیے جو ہمیں معلوم نہ تھا۔ ہمیں اپنی سادہ لوگی کا احساس ہوا اور معافی مانگ کر لوٹنے ہی کو تھے کہ برشی بولی:

”ٹھہریے۔“

اور فرانسیسی میں ذرا بلند آواز سے کسی کو پکارا۔ میتجہ یہ نکلا کہ مختلف اونچائیوں اور گولاٹیوں کی چھ لڑکیاں اپنے کو نثر چھوڑ کر ہمارے سامنے سینہ تان کر قطار میں کھڑی ہو گئیں۔ برشی نے ہمیں دعوت دی:

”موسیو۔۔۔ ان لڑکیوں کو دیکھیں اور بتائیں کہ ان میں کس کا سائز آپ کی بیگم کی یاد دلاتا ہے۔“

لڑکیاں دیکھنا شروع کیں تو جس پر نگاہ پڑتی، اسی کا کرشمہ دامن دل کھینچ کر کھاتا کہ جا اینجاست۔ اور بیگم کی یاد کی طرف بڑھنے نہ دیتا۔ کے چلتے اور کے رد کرتے؟ کچھ فیصلہ ہی نہیں ہو پاتا تھا۔ آخر ہم نے ناکامی اور نفی میں سرہلا دیا لیکن اس پر بھی برشی مایوس نہ ہوئی۔ وہی فاتح عالم مسکراہٹ لئے بڑی بے تکلفی سے آگے بڑھی اور ہمارے روپرو دو میٹر کے فاصلے پر آ کھڑی ہوئی۔ پھر آرام سے ہمارے بازووں کو اپنے ہاتھوں میں لیا اور ہمیں دعوت پیمائش دی۔ جونہی ہمیں برشی کے منصوبے کا اندازہ ہوا، ہم نے دو قدم پیچھے ہٹتے ہوئے کہا:

”میڈیم موزیل“ مجھے اتنے صحیح ناپ کی ضرورت نہیں۔ بس اپنے ہی سائز کا سویٹر دے دیں۔“

ہم نے اتنی جارحانہ لیٹے میں شپ کبھی نہیں دیکھی تھی۔ گلے ملنا نیادی طور پر بے شک مستحسن فعل ہے لیکن اس کے پیچھے کچھ شوق، کچھ محبت کا جذبہ ہونا چاہیے۔ وہ گلے ملنا کس کام کا جس کا محک سویٹر فروٹی کا جذبہ ہو۔۔۔۔۔ بحال صحیح یا غلط، ہم نے برشی کے سائز کا سویٹر خرید لیا لیکن جب برشی نے سویٹر کا بل پیش کیا تو محسوس ہوا کہ اس میں جتنی قیمت سویٹر کی ہے، اتنی ہی فیس معافہ بھی شامل ہے۔ یعنی دو قدم پیچھے ہٹنے کا قیمت پر کوئی اثر نہیں پڑا تھا۔

سویٹر کا بل ادا کرنے کے بعد ہمارے مزید شاپنگ کے عزم کچھ ڈھیلے پڑ گئے۔ چنانچہ ہم نے خالی ہاتھ شازا لیزے کا الوداعی چکر لگانے کا فیصلہ کیا اور جب تھک گئے تو کھانے کے لئے ایک جگہ گاتے ریستوران میں داخل ہو گئے جہاں ایک جھلکلاتی دیٹریٹس یا میزبانہ نے ہمارا خیر مقدم کیا، ہمیں میز تک لے گئی اور ہمارا آرڈر لیا۔ لیکن جب کھانا لائی تو اس میں یہ ریستوران والی جگہ گاہٹ تھی، نہ میزبانوں والی جھلکلاتی۔ بالکل بے رنگ اور بے جان سا پکوان تھا۔ بلکہ بچی بات تو یہ ہے کہ پکوان سے کہیں زیادہ میزبانہ غذاست سے بھرپور نظر آتی تھی۔ لیکن نیک بخت کو اتنی توفیق نہ ہوتی کہ ہماری بھوک کے سائز کے متعلق استفسار کرتی حالانکہ یہ بھی برشی کے شر میں رہتی تھی۔ ناچار ہم کھانا ہی کھا کر ہوٹل لوٹ آئے۔

اگلی صبح جرمنی جانا تھا صبح سویرے اٹھ کر تیاری شروع کی کہ پیرس کا قیام ہمیں کچھ موافق نہیں آ رہا تھا لیکن تیاری کے تین منٹوں میں پیرس نے ہمیں تین نئے چر کے لگا دیئے۔ شیو کے بعد نہانا چاہا تو یاد آیا کہ اس عیش کے ہم ایک ہفتے تک مستحق نہیں۔ ناچار ہم نے خٹک تولیت سے تمکم کر لیا۔۔۔۔۔ پھر بڑھیا ناشتہ لائی تو اتنا قلیل کہ اگر کسی خوددار تیتر کے آگے رکھ دیا جاتا تو احتجاجاً بھوک ہڑتاں کر دیتا۔ ہم رات کے بھوک کے تھے۔ چنانچہ ناشتہ تو کھا لیا لیکن تیزوں کے غائبانہ طعنے مسلسل سختے

رہے کہ اے طاڑ لاهوتی اس رزق سے موت اچھی وغیرہ لیکن ہم نے کہا: اقبال کی اور بات ہے مگر ہم ایسے پیغام تینزوں کی زبانی نہیں سناتے۔

پھر مل ادا کیا اور ایئر ٹرین میں تک جانے کے لئے نیکی طلب کی لیکن نیکی والے نے سیدھا منزل مقصود کو لے جانے کی بجائے گولہ پھینکنے والوں کی طرح پہلے تو تین پچھر ہمارے ہوٹل کے گرد لگائے اور پھر ایک میل کے پانچ میل بنایا کہ ایئر ٹرین پر جا پہنچا۔ ہم نے انگریزی میں احتجاج کیا تو وہ فرانسیسی میں چلتھاڑا۔ ہم نے چپکے سے کرایہ اس کے ہاتھ پر رکھ دیا کہ ہم چار بیسوں کی خاطر فرانس اور پاکستان کے تعلقات نہیں بگاڑتا چاہتے تھے حالانکہ فرانس نے ہمارے مزاج سنوارنے کا۔۔۔ باستثنے برثی۔۔۔ کوئی خاص اہتمام نہیں کیا تھا۔

### کارلی نے اپنے پیشوں کی کرسی مع سکیری سنبھال لی

ایئر ٹرین سے ایئر پورٹ پہنچے اور بخیریت۔۔۔ پیرس میں اتنا فاصلہ بخیریت طے کر لیتا غنیمت تھا کہ اس شریں ایک گھنٹے کے سفر میں جیب کٹ جانے سے لے کر دل کٹ جانے تک سب کچھ ممکن تھا۔ ہوائی جہاز میں بیٹھنے تو قریب کی نشت پر ایک شکل مانوس نظر آئی۔ اور غالباً ہم بھی اسے اتنے ہی مانوس لگ رہے تھے کہ پاہم آنکھیں چار ہوئیں تو کافی دیر چار رہیں۔ پھر وہ صاحب ضبط نہ کر سکے اور مصافحہ کے لئے ہاتھ بڑھا کر بولے:

”گڈ مارٹنگ۔۔۔ معلوم ہوتا ہے ہم کیس پہلے مل چکے ہیں۔“

اور اس شخص کا زبان کھولنا تھا کہ ہم نے پچان لیا۔ آج سے دس سال قبل جب ہم جرمنی میں امریکی فوج کے مہمان تھے تو ہمارے میزان ڈاکٹر سٹیوارٹ کا ایک اسٹاف ہوا کرتا تھا جو شکل سے پاکستانی، نسل سے یونانی، پورش میں امریکی اور بجے میں یونیکی لگتا تھا اور فالتو وقت میں ہمیں بیس گز لمبی سیڈیں میں ڈاؤن ٹاؤن فریپک فرٹ اور ہائیڈل برگ کی سیر کرایا کرتا تھا۔ اچھا خاصاً پیچیدہ ساتام تھا: سیکلکار لس جو

بالکل جزک نام لگتا تھا۔ یوں بھی یونانی باپ دادا رکھنے کا یہی نتیجہ ہوتا ہے۔ بہر حال ہم اسے مذاقا سکائی لارک پکارا کرتے تھے۔ چنانچہ ہم نے ایک مصنوعی مگر خوشنگوار حیرت کے عالم میں پوچھا:

”تم سکائی لارک تو نہیں ہو؟“

اور جو نہیں اس نے اپنا خاص نام سنایا، اسے خاص نام دینے والا یاد آگیا۔ ہاتھ چھوڑ کر گلے لگ گیا اور اشتیاق بھرے لبجے میں بولا:

”مشترخان! بے شک یہ بہت چھوٹی دنیا ہے اور آپ سے یوں ملا کس قدر کم یاب مرت ہے؟“

کہا: ”چکھ یہی حال ہمارا بھی ہے۔ صرف تم نے اظہار مرت میں ذرا پہل کر لی ہے۔“

”لیکن سوال یہ ہے کہ آپ یہاں کیسے؟“

”اس میں تعجب کی کون سی بات ہے، پیرس اکثر شریف مسافروں کے راستے میں پڑتا ہے۔ تم کہو، تم یہاں کیسے؟“

”تو کیا میں شریف مسافر نہیں ہوں؟ بہر حال میں ویک اینڈ کے لئے پیرس کو ذرا سرخ پینٹ کرنے آیا تھا۔“ اور یہ کہہ کر مصنوعی قسم کی بدمعاشانہ کھانی کھانا۔

آپ نے دیکھا کس طرح بڑے آدمی ایک ہی طرح سوچتے ہیں۔

ہم نے کہا: ”سرخ پینٹ لے کر سیدھے واشگٹن سے پیرس آئے تھے؟“

بولا: ”نہیں فرینک فرٹ سے۔ ہاں یہ تو آپ کو پہانا بھول ہی گیا کہ ڈاکٹر سٹیورٹ ریٹائر ہو گئے ہیں اور اب وہ کرسی میں نے سنبھال لی ہے۔“

ہم نے کہا: ”مبارک باد، مگر ڈاکٹر سٹیورٹ کی کرسی ہی سنبھالی ہے یا سیکرٹری بھی؟“

سکیلار لس نے (جس کا پینٹ نام کارلی تھا) سرسمیت آنکھیں مٹکائیں۔ اشارہ دس سال قبل کی اس کیفیت کی طرف تھا جب کارلی اپنے بوڑھے بس کی شعلہ بدن

سیکرٹری جینیفر کی نگاہ التفات کے لئے دن بھر ہدیہ دل پلیٹ میں رکھے اس کے گرد گھومتا رہتا تھا اور وہ جفاگر اسے ایک منکے سے زیادہ گھاس نہ ڈالتی تھی۔ مثلاً جینیفر سگریٹ سلگانا چاہتی تو کارلی جھٹ لائٹ پیش کرتا جسے جینیفر کبھی قبول بھی کر لیتی اور پھر کارلی غریب سگرٹ لائٹ کے شعلے میں اپنے دل کی آتش بھی شامل کر دیتا لیکن جینیفر کو زرا پیش محسوس نہ ہوتی۔ اب جو اچانک یادِ ولائی تو ہنس کر بولا:

”ارے جینی؟ وہ تو گزشتہ دس سالوں میں چار خاوند عبور کر چکی ہے۔“

”تو پھر کیا گزارا ہے تمہارا؟ کوئی یبوی تو تمہارے ساتھ نظر نہیں آ رہی۔“

”یبوی تو فی الحال کوئی نہیں۔۔۔ البتہ سیکرٹری خدا نے دے رکھی ہے۔“

ہم نے بیتابی سے پوچھا: ”کیسی ہے؟“

خاکساری سے بولا: گزارا ہے۔ بہرحال فریک فرث جا کر دیکھ لیتا۔ اور ہاں کل لج میرے ساتھ کھانا۔۔۔ میں بارہ بجے سیدین بھیج دوں گا۔“

کارلی ان کم یا ب لوگوں میں سے تھا جن کے ساتھ باتیں کرنے میں بلا وقفہ لطف آتا ہے۔ یوں جیسے دو تین جروعوں کے بعد کوئی پیالہ بھرتا جائے اور خالی نہ ہونے دے۔ یہ بھرا پیالہ تھا میں پیرس سے فریک فرث پہنچ۔

## یہ ارض جرمنی ہے

دم پرواز ہم اس قدر خوش تھے کہ ہمارا پاؤں زمین پر نہیں پڑتا تھا اور ارض جرمنی پر پاؤں رکھا تو ہم خوشی سے اڑنے لگے۔ دراصل جرمنی کی فضا ہی کچھ فرحت سماں سی ہے۔ وہ اس کی صاف سترھی طویل و غریض شاہراہیں، وہ اجلے اجلے جلی حروف میں سائیں بورڈ وہ بھاری بھر کم دوہرے بار بردار ٹرک، وہ ہلکی ہلکلی تیز رفتار مریضیز کاریں۔ وہ اوپنے لمبے درختوں کے امنڈتے چھاتے، وہ گری سبز گھاس کے پھیلتے قابلين۔ وہ ہر چیز کا سترھا پن، سوہنا پن اور بانکنپن۔ ارض جرمنی پہلی نگاہ پر یوں نظر آتی ہے جیسے ابھی ابھی یوٹی سیلوں سے بن ٹھن کر نکلی ہو۔ ہٹلر بے شک دیوانہ

تھا ورنہ اتنی خوبصورت سرزین کو جنگاہ نہ باتا۔ اس خطے عرض کے حسن کا تقاضا تو یہ ہے کہ اس کی حدود کے اندر پانچ چھوٹا بھی عروس فطرت کی سمع خراشی سمجھا جائے۔

ایئرپورٹ پر کارلی کو لینے کے لئے سیدین آئی ہوئی تھی۔ اس نے تواضع کی رو میں ہمیں بھی ساتھ بٹھا لیا اور گھر جانے سے پہلے ہمیں اپنے ہوٹل میں چھوڑتا گیا۔ ہوٹل دیکھا تو ایسا ہی تھا جیسے جرمی کے ہوٹل کو ہونا چاہیے تھا۔ یعنی بالکل فرش کلاس جس میں ایک کشادہ اور آراستہ کرے کے ساتھ ایک ایسا دلکش غسل خانہ بھی شامل تھا کہ دیکھتے ہی دیکھتے کپڑے اتار پھینکنے اور نما لینے کو جی چاہتا تھا اور کوئی وجہ نہ تھی کہ ہم اپنے جی کا کمانہ مانتے۔ چنانچہ نمائے اور اس زور سے کہ پیرس کی دو روزہ نجومت ایک وار میں اتار پھینکنے۔

### سرمنڈا تھے ہی روٹھی رن منانا پڑ گئی

اب فرینک فرٹ میں ہماری تین مصروفیتیں تھیں۔ ایک تو وہی جو آپ کو پہلے ہی معلوم ہے: کارلی کے ساتھ لجھ کھانا لیکن یہ آنے والے کل کی بات تھی۔ دوسرے اور آج ہی ایک دس سال پہلے کے پرانے، پیارے، خوش مزاج اور مہمان نواز امرکی دوست کرٹل مارک منی اور اس کی خوبصورت مگر تیز مزاج جرمن یوی ریناہ سے ملنا اور تیسرا حسب معمول کچھ شاپنگ، کچھ شغل اور کچھ آوارہ گردی کرنا۔ نمائے کے بعد ہم نے فون اخھایا اور بسم اللہ کرٹل منی سے کی۔ ویسے ہم نے اسے لندن ہی سے اپنی آمد کی اطلاع دے رکھی تھی۔ فون کے جواب میں بولا:

”تم آگئے؟ اچھا ہوا۔ اسی وقت آ جاؤ، مجھے ایک ہمدرد کی فوری ضرورت ہے۔“

ہم بدک سے گئے اور کہا: ”ہمدرد؟ خیر تو ہے؟“  
بولا: تم آؤ تو سی۔ مجھے مل کر تو شاید تم ایسے خوش نہ ہو گے لیکن مجھے بہت

خوشی ہو گی۔"

جیران تھا کہ ہوا کیا۔ مارک کی آواز میں مہمان نوازی تو شاید تھی لیکن خوش مزاجی سنائی نہ دی۔ بھر حال گیا تو دروازے پر انتظار کرتا پایا اور اس مسکراہٹ کے باوجود جو اس نے ہمارے مقدم میں پیدا کی، خاصا خستہ حال نظر آیا۔ غور سے دیکھا تو آپ کے چہرے پر بڑی واضح اور خوش خط خراشیں نظر آئیں۔ ہمیں شک سا ہوا کہ کہیں یہ بھالی رینا نہ کے ناخنوں کی تحریر نہ ہو۔ ہم نے خراشوں کی طرف اشارہ کرتے ہوئے ذرا شرارتا پوچھا:

"صاحب بہادر۔ نقش فریادی ہے کس کی شو ختنی تحریر کا؟"

جواب میں مارک ہم سے لپٹ گیا اور ایک سمجھی سی پچکی کے بعد بولا:

"ہم لڑپڑے ہیں۔"

اس "ہم" کے صینے میں کرٹل صاحب اور ان کی یوں شامل تھے۔ گویا ہمارے شک کی تائید ہو گئی اور یہی ان کے لپٹنے کی وجہ تھی۔ جس آدمی سے اس کی یوں لڑپڑے، اسے دوسروں پر بڑا پیار آتا ہے۔ غریب چاہتا ہے کہ ہر ایک سے گلے مل کر روئے۔ ورنہ عام حالات میں یہی کرٹل مارک منی ہم سے مردانہ وار ہاتھ ملایا کرتے تھے اور اپنی پتتا بیان کرنے کی بجائے ہم سے خیریت مزاج دریافت کیا کرتے تھے۔ اب کرٹل کو ہم سے ہمدردی کی توقع تھی۔ جس کا ایک طریقہ تو یہ تھا کہ ہم بھی اس کے ساتھ مل کر آؤہ و زاریاں شروع کر دیتے اور کرٹل صاحب کا بڑا مزید غرق کرتے اور دوسرا طریقہ یہ تھا کہ اسے کچھ جسمانی اور کچھ ذہنی گدگدی کرتے اور غریب کو رنج و محن کے گرے گڑھے سے باہر نکلنے کی کوشش کرتے۔ چنانچہ ہم نے اس کے دکھتے ہوئے گال تھپتھپاتے ہوئے کہا:

"پھر لڑپڑے ہو؟ شاباش۔ پھر راضی بھی ہو جاؤ کہ بڑا مزا اس ملاپ میں ہے....."

"یہ مذاق کی بات نہیں ہے۔ وہ لڑکر چلی بھی دی ہے۔"

”تو کیا برلن والی پار کر گئی ہے۔ لاو فون، میں روی سفیر سے بات کرتا ہوں۔“  
 ”پھر مذاق؟ وہ یہاں کسی ہوٹل میں گئی ہے۔ اس کے ساتھ میں صرف ایک سوت  
 کیس تھا۔“

”تو پھر وہ آج نہیں تو کل ضرور لوٹ آئے گی۔ کوئی عورت صرف ایک سوت  
 کیس کے ساتھ مستقل طور پر ناراض نہیں رہ سکتی۔“  
 بولا: ”وہ خود کبھی نہیں لوٹے گی۔“

اور پھر ہمارا بازو تھام کر، ہماری آنکھوں میں آنکھیں ڈال کر کنے لگا:  
 ”خان۔۔۔ تم اسے منا کر نہیں لاسکتے؟ پلیز۔“

لمبے ہم گھر سے جرمی کی سیر کو نکلے تھے اور جرمی میں سرمنڈاتے ہی روٹھی  
 رن (عورت) منانا پڑ گئی جو کسی طور سیاحت کے ذیل میں نہیں آتا تھا ورنہ کوئی ایسا  
 واقعہ ہیون سانگ کو بھی پیش آیا ہوتا۔ بہر حال جب ہم نے لندن سے مرنی کو خط لکھا  
 تھا تو ہمارا خیال تھا کہ میاں یوی ہمارے لئے چشم براہ ہوں گے اور حسب سابق  
 پھولوں اور چلچھلیوں کے ساتھ ہمارا استقبال کریں گے۔ مگر دیکھا تو بے چارے کریں  
 کے پھول مر جھا پکے تھے اور چلچھلی جھڑ چکی تھی۔۔۔ بہر حال کریں کی درد بھری  
 درخواست کو ہم مذاق ہی مذاق میں فاکل نہیں کر سکتے تھے۔ ہائے لئے کوشش واجب  
 تھی چنانچہ پوچھا:

”معلوم ہے کس ہوٹل میں گئی ہے؟“

”یقین سے تو نہیں کہہ سکتا! البتہ بچھل دفعہ ہوٹل پارک میں گئی تھی۔“

”تو ایک مرتبہ پلے بھی روٹھ چکی ہے؟“

”بھی نہیں، سات مرتبے!“

ہم نے ایک ٹھنڈا سانس لیا اور کہا: ”ٹھیک ہے۔ ہمیں ہوٹل پارک لے چلو۔  
 اگر رینا تھا وہیں ہوئی تو ہمیں ہوٹل میں اتار کر تم کہیں گم ہو جانا۔“  
 ”گم ہونے کی بجائے وہیں ہوٹل کے دروازے پر تم دونوں کا انتظار کرتا رہوں تو

کیا حرج ہے؟”

”حرج یہ ہے کہ اگر ریناٹہ نے تمہیں ہوٹل کے دروازے پر دیکھ لیا تو ہو سکتا ہے کہ اس کا شوق تحریر تمہارے چہرے پر نئی سطروں کا اضافہ کر دے اور عبارت آگے ہی کافی گنجان ہے۔“

کرنل مرنی نے اتفاق میں سرہلایا، چڑھ سلایا اور کہا:

”ٹھیک ہے میں مگر آ جاؤں گا اور آپ کا انتظار کروں گا۔“

ہم نے اپنے دوست کی فراست کی داد دی: ”شabaش“، تم بڑے معاملہ فرم دوست اور زن شناس شوہر ہو۔“

کرنل مرنی ہمیں پارک ہوٹل کے دروازے تک لے گئے۔ ریپیشن سے پتہ چلا کہ مسز ریناٹہ مرنی اسی ہوٹل میں مقیم ہیں۔ ہم نے مارک کو ناتھا کیا اور خود ریناٹہ کے کمرے کو چل پڑے۔ دروازے پر دستک دی تو ریناٹہ نمودار ہوئی۔ ذرا جھگکی اور پھر اسی روایتی جملے سے ہمارا خیر مقدم کیا:

”آہا۔ مسلم خان۔ آپ کا آنا کس قدر خوشگوار سربراہز ہے۔“

ہمارا یوں نیک پڑتا سربراہز ضرور تھا لیکن اس کی خوشگواری خاصی مشکوک تھی کیونکہ ریناٹہ نے تو دروازہ اس موقع پر کھولا تھا کہ باہر کرنل مرنی حسب معمول دست بست کھڑا ہو گا۔ برعکمال ہم نے اپنی بھاونگ کی سربراہز کو چچ خوش گوار کرنے کی کوشش کی اور کہا:

”مسز مرنی، آپ کو ملنا ایک ایسی سرت ہے جس کے لئے فریک فرٹ کے جملہ ہوٹلوں کی تلاش جائز ہے۔“

ريناٹہ نے اپنا خراج پالیا تو مسکراتے ہوئے بولی:

”شکریہ۔ مگر آپ کو یہ کیسے معلوم ہوا کہ میں اس ہوٹل میں ہوں؟“

”علم نبوم کے زور سے۔۔۔ ہم نے کہا اور نیلے آمان کی طرف دیکھا۔

”چ؟“۔۔۔ ریناٹہ نے مسکرا کر پوچھا۔

”نجوم کے علاوہ کچھ مارک نے بھی مدد کی تھی۔۔۔۔۔ ہم نے بھی بات کہہ دی۔

مارک کا نام سنتے ہی ریناٹہ کے نھنھوں سے دو نسخے سے شعلے نکلے۔ بولی:

”تو آپ اس سے مل چکے ہیں؟“

”نه ملنے کے برابر۔ میں گیا تو وہ سامان باندھ کر ایئر پورٹ کو جا رہا تھا۔“

”ایئر پورٹ؟ کس لئے؟“ ریناٹہ نے چونک کر پوچھا۔

”امریکہ جا رہا تھا۔ تیزی میں تھا کہتا تھا جماز کے جانے میں چند ہی منٹ باقی ہیں۔“

اب اس کے جواب میں ریناٹہ یہ بھی کہہ سکتی تھی کہ ”جائے جنم میں۔“ مگر اس نیک بخت خاتون نے وہی کچھ کہا جس کی توقع پر ہم نے یہ بے ضرر جھوٹ بولا تھا۔

”مسٹر خان۔ پلیز روکو اسے۔ وہ مجھ سے خفا ہو کر جا رہا ہے۔“

ساٹھ ہی ریناٹہ کے نھنھوں کے دو نسخے شعلے بجھ گئے اور اس کے دو نینوں میں نیر بھرنے لگا۔ اتنا فوری انقلاب چلی کے علاوہ ایک عورت کے چہرے پر ہی آسکتا ہے۔ بہر حال ہم نے ممزمنی کو یاد دلا:

”لیکن آپ بھی تو مارک سے خفا ہیں نا؟“

”ریناٹہ گھگھیا کر بولی:

”میں کوئی خفا نہیں مسٹر خان، مجھے اس سے محبت ہے۔ پلیز دیر نہ کرو۔ چلو ایئر پورٹ۔“

اور پیشہ اس کے کہ ہم کچھ کہتے، ریناٹہ ہمیں کھینچ کر نیکی تک لے گئی اور ہم ایئر پورٹ کو روانہ ہوئے۔ راستے میں ہم نے خاموشی توڑنے کے لئے کہا:

”مزمنی۔ یہ آپ دونوں کی ناراضگی کیسی؟“

بولی: ”آج تک لڑنے کے بعد مجھے منا لے جاتا تھا۔ مجھے معلوم نہ تھا کہ میں

اے اس حد تک دق کر دوں گی۔ او، مسٹر خان، سب غلطی میری تھی۔“  
اور محارینات کے منہ سے پیاری سی جنگلی اور ہمیں کندھے کے ساتھ سر کے  
تکنے کا احساس ہوا۔۔۔ کوئی پندرہ منٹ میں ہم ایئر پورٹ پہنچ گے۔ نیکی سے  
اترے تو ریناتہ بھاگ کر دفتر معلومات میں گئی اور ایک سانس میں کلرک سے پوچھ

ڈالا:

”نیویارک جانے والا جہاز جاتو نہیں چکا؟“

کلرک نے سر جھٹک کر دائیں طرف بورڈ کو دیکھا اور پھر اپنی گھری دیکھ کر بولی:

”اے نیک آف کئے کوئی تیس منٹ ہو چکے ہیں۔“

ہم ریناتہ کے پیچے ہاتھ پھیلائے اس انتظار میں کھڑے تھے کہ اگر ریناتہ نام موافق  
جواب سن کر لڑ کھڑا جائے تو اسے تھام سکیں۔ قصہ مختصر، اسے تھاما اور مزید حوصلہ  
افزاںی کے لئے کہا:

”مسز منی۔ اگر جہاز گئے آدھا گھنٹہ ہو چکا ہے تو ہو سکتا ہے کہ مارک نے جہاز  
میں کر دیا ہو۔“

ریناتہ بولی: ”تو پلیز چلو۔ گھر چلیں۔“

اور گھر گئے تو آگے مارک منی صاحب اپنا سا مجموع منہ لئے بیٹھے تھے لیکن  
ریناتہ کے لئے اب یہی منہ یوسف گم گشتہ کا منہ تھا۔ زنگا سے کہیں زیادہ بے تابی کے  
ساتھ اپنے یوسف سے لپٹ گئی اور آنکھیں بند کر کے اپنے لبوں سے اس کے لب  
ڈھونڈنے لگی۔ کرنل منی نے بھی۔۔۔ ہمیں آنکھ مارتے ہوئے۔۔۔ مناسب اور  
مساوی جواب دیا مگر بے چارہ حیران تھا کہ یہ کیا اور کیسے ہو رہا ہے۔ ہم نے مصنوعی  
حیرت کا اظہار کرتے ہوئے کہا:

”مارک۔ تم تو امریکہ جا رہے تھے۔ کیسی جہاز تو میں نہیں کر دیا؟“

مارک نے مدعا پایا تو ایک لمحے کے لئے بو سے سے الگ ہو کر بولہا:

”او، لیں۔ میں دو تین منٹ دیر سے پہنچا تھا اور شکر ہے دیر سے پہنچا۔“

اور اپنی جملہ توجہ کا رخ رینائی کے رخ کی طرف موڑ دیا لیکن اب جب کہ میاں بیوی باہمی دچپی کے امور پر کھلے بندوں بجا وہ التفات کر رہے تھے، ہمارے لئے اس کے سوا چارہ نہ تھا کہ آسمان کی طرف دیکھتے ہوئے کوئی فلمی دھن گنگتا میں اور گنگتا میں:

”یوں ہی پلو میں بیٹھے رہو، آج جانے کی خدمت کرو“

ایک مدت کے بعد پیار کا مطلع صاف ہوا تو مدت کے روٹھے ہوؤں کو ٹالٹ بالٹر کی موجودگی کا احساس ہوا۔ دفتاً ”ہم سے بھی لپٹ کر۔۔۔ باشناۓ بوس۔۔۔ اسی زور سے اظہار مذہرت کرنے لگے جس نور سے باہم اظہار محبت کر چکے تھے اور کمانی پھر وہیں سے شروع ہوئی جہاں سے شروع ہونا چاہیے تھی یعنی اس چائے سے جس پر ہمیں بلا یا گیا تھا لیکن اب یہ مخفی دودھ چینی والی چائے نہ تھی۔ ہمارے میزبانوں نے ہمارے آگے دل گھول کر رکھ دیئے۔۔۔ ہم نے اتنا ممنون خاوند زندگی بھرنے دیکھا تھا اور نہ اتنی مشکر یوں!۔۔۔ رات گئے ہم نے دوستوں سے رخصت لی تو محسوس ہوا کہ گلی میں شاہ سویڈن ہمارے لئے نوبل پیس پرائز لئے کھڑے ہیں۔

### یہ جاپانی بغیر چابی کے چلتے ہیں

دوسری صبح جاگ کر ناشتے کے لئے ہوٹل کے ڈائینگ ہال میں گئے تو کیا دیکھتے ہیں کہ ہال میں جاپانی آئے ہوئے ہیں یعنی کچھ اسی تعداد اور انداز میں جیسے ڈی دل آیا کرتا ہے: بے شمار مرد، عورتیں، لڑکے اور لڑکیاں اور ہر ایک اپنے گلے میں دوچار کیمرے اور ایک آدھ دوربین لٹکائے ہوئے۔ معاذہ ان میں سوال اٹھا کہ کیا یہ سب کے سب جیتے جائے حقیقی جاپانی ہیں یا پلاسٹک کے گڈی گڈے۔ کیونکہ اتنی تعداد میں اصلی جاپانیوں کا جاپان سے باہر یکشت پایا جانا باور نہ آتا تھا۔ لیکن بھیڑ سے گزرتے ہوئے ایک دو سے ہمارے دست دبازد چھو گئے تو گوشت پوست کا احساس ہوا۔ سو یہ سچ سچ زندہ اور چابی کے بغیر چلنے والے جاپانی تھے لیکن لگتے گڈے ہی تھے، سارا ڈائینگ ہال کھلونوں کی دکان معلوم ہوتی تھی بمشکل ایک آدمی خالی میز پر جگہ ملی۔ میز

کا دوسرا نصف ایک معتبر سے جاپانی کے قبضے میں تھا۔ بیٹھنے کی اجازت چاہی تو شریف جاپانی نے اٹھ کر، کمر سے جھک کر، ہمیں پہلے بٹھا کر، خود بیٹھنے کی جسارت کی۔ خیر یہ تواضع متوقع تھی۔ جاپانی تو اپنے دشمنوں کو قتل کرنے سے پہلے بھی کورنش بجالاتے ہیں۔ پھر اپنے کیتے پر انتہائی ندامت کا اظہار کرتے ہیں اور آخر میں پورے احترام سے معزز دشمن کا سر قلم کرتے ہیں۔

ہم نے اپنے ہم نوالہ ساتھی سے اس تعداد میں جرمنی پر جاپانی یلغار کی وجہ پوچھی تو معلوم ہوا کہ جاپان اب اسی بیماری میں مبتلا ہے جس کا آج تک صرف امریکہ مریض تھا یعنی فالتو دولت کی بیماری۔ یہ بیماری زور پکڑے تو کیروں، کاروں، کاروانوں، سیروں، سپاؤں اور سرستیوں کے روپ میں ظاہر ہوتی ہے۔ ہم نے دل میں کہا: خدا یا یہ بیماری پاکستان کو کیوں نہیں لگتی؟ ایشیا میں جاپان کے بعد گراں خواب چینی بھی سنبھل گئے ہیں۔ اللہ کرے اب اگلا نمبر ہمارا ہو۔ حکیم الامت ہمیں بشارت تو کب کی دے چکے ہیں کہ

آسمان ہو گا سحر کے نور سے آئینہ پوش

اور ظلت رات کی سیماں پا ہو جائے گی

اور ہر چند کہ سحر کے آثار پیدا ہیں، تاہم ابھی نور عام ہے نہ ظلت کے پاؤں ہی میں جنمیش آئی ہے۔ بحال ہمیں حکیم الامت کے کے پر اعتماد ہے۔ یہ ظلت ایک دن ضرور چھٹے گی اور پھر ہم بھی گلے میں کیمرے لٹکا کر سیر جہاں کو نکل پڑیں گے۔ ایک باس کیمرہ تو ہمارے پاس پہلے ہی موجود ہے

### اگر ہماری ساری حرمتیں پوری ہو جاتیں تو....

معاف کیجئے گا ہم جاپانیوں اور ان کے کیروں کو دیکھ کر لے چاہنے گے۔ آخر دل ہی تو ہے لیکن ناشتے کے بعد قیصر سڑاسے میں شانگ کے لئے گئے تو یہی دل جرمن مصنوعات پر ڈولنے لگا۔ اور اگر جرمن دکانوں اور ان کی کھڑکیوں میں مختلف چیزیں

دیکھنے کے بعد ہمارے دل کی جملہ حرمتیں پوری ہو جاتیں تو بازار سے لوٹتے وقت ہم اپنی نئی مریضیز کار میں بیٹھتے ہوتے۔ پیچھے ڈگی، کیروں، دوربینوں اور شیپ ریکارڈروں سے بھری ہوتی اور اس کے پیچھے کاروں میں محلیں سفری بستر، رنگینیں تھیں وی سیٹ اور نمکین سوڑا فونٹین فٹ ہوتے اور ہمارے پہلو میں ہماری ریشمیں سیکرٹری..... لیکن چھوڑیے اس تھے کو کہ خواہ مخواہ آتا ہے داغِ حرمت دل کا شمار یاد۔ مختصر یہ کہ ہم ایک بال پاؤں پہل خرید کر پیدل لوٹ آئے کہ زرمبارہ پاندازہ خمار نہ تھا۔

بارہ بنجتے کو تھے۔ ہوٹل میں پہنچے تو آگے سکائی لارک کا ڈرائیور سیڈین لے ہمارا انتظار کر رہا تھا۔ ہمیں حیرت ہوئی کہ اتنا سوریے لنج کیوں۔ ڈرائیور سے پوچھا تو بولا:

”سر، ہمیں لنج تک پہنچنے میں بھی گھنٹہ پون گھنٹہ لگ جائے گا۔“

پوچھا: ”سیکلار لس صاحب فرینک فرٹ میں لنج دے رہے ہیں یا واشنگٹن میں؟“

”ہوٹل شلاس میں جو یہاں سے بیس میل دور ہے۔“

”اس ہوٹل میں کیا خوبی ہے جو بیس میل بیرون شر جانا ہے؟“

”سر، اس میں تین خوبیاں ہیں: ایک تو ہوٹل شلاس کسی زمانے میں شاہی محل رہ چکا ہے اور کسی محل کا شاہی رہ چکنا بڑی بات ہے۔ دوسراے اس کے ساتھ دنیا کا خوبصورت ترین گالف کورس ہے اور کارلی صاحب گالف کے دلدادہ ہیں۔ تیسراے اکثر فیشن ایبل لوگ اسی ہوٹل میں جا کر شادی کرتے ہیں۔ اور کارلی صاحب آج گالف کھینے سے پہلے شادی کر رہے ہیں۔“

تو یہ بات تھی۔ کارلی نے یہ سارا اہتمام ہماری سپرائز کے لئے ہم سے خفیہ رکھا تھا۔ ہم نے کہا:

”لیکن سیکلار لس صاحب نے تو کھانے کے علاوہ ہمیں اپنی سیکرٹری دکھانے کا وعدہ بھی کیا تھا۔“

”جی ہاں۔ اپنی سیکرٹری کے ساتھ ہی ان کی شادی ہو رہی ہے۔ وہ بھی وہیں ہو گی۔“

یہ ہماری سپرائز کی پشت پر آخری تکا تھا۔ خیر، ہم سیدین میں بیٹھے اور ہوٹل شلاس کو روانہ ہوئے۔ شر سے باہر نکلے اور جرمی کے سبزہ زاروں سے گزرنے لگے تو پھر وہی جادو ہو گیا جو ہمیں سبزہ زاروں سے گزرنے پر ہوا کرتا ہے۔ ایک مدت کے لئے ہم ہوٹل شلاس، کارلی اور اس کی سکٹر کو بھول گئے اور فطرت کی حسین آنکھوں میں آنکھیں ڈالے مسحور بیٹھا کئے لیکن میرے محترم شہری قاری۔ شاید آپ کو بنوں سے وہ عشق نہ ہو جو ہم دیہاتیوں کو ہے۔ لذا آئیے، آپ کو ہوٹل کے اندر لے چلیں۔

ارے یہاں تو ہر طرف امریکی ہی امریکی بھرے پڑے ہیں: لمبے تر نگے امریکی اور باتکی امریکیں۔ موٹے امریکی اور بھدی امریکیں اور وہی ناگزیر کیمرے، گاگڑ اور دور بینیں۔ یہ سب کارلی کے براتی تھے لیکن خود کارلی اور اس کی دلمن کماں ہیں؟ ہم نے ایک لمحے کے لئے ایک خالی کرسی پر کھڑے ہو کر ہجوم کا معاشرہ کیا تو ہمیں کارلی اور اس کی سفید پوش دلمن ہاتھ میں ہاتھ لئے مہمانوں سے باتمیں کرتے آہستہ آہستہ چلتے نظر آئے۔ ہم نے بلندی سے ہاتھ لرایا تو کارلی سے آنکھیں چار ہوئیں۔ ہم نے بڑھ کر کارلی سے ہاتھ لایا اور مبارک باد پیش کی:

بولا: ”شکریہ۔ اور میں میری سیکرٹری اور (گھری دیکھتے ہوئے) نصف گھنٹے کی بیوی، جیکی سے۔۔۔ جیکی، یہ کرغل خان ہیں، میرے پاکستانی دوست۔“

جیکی نے دلمن بن کر خوب روپ نکلا تھا۔ ہم نے اس سے رسا“ مزاج پوچھا اور شرارتا کہا: ”کارلی، اگر ہم تمہاری دلمن کو بتا دیں کہ تم اسے بطور سیکرٹری محض گزارا سمجھتے تھے تو تمہارا جواب کیا ہو گا؟“

بولا: ”اگر جیکی کو جواب پر اصرار نہ ہو تو میں خاموش رہنے کو ترجیح دوں گا۔“

جیکی نے بناولی غصے سے کہا: ”مجھے یقیناً اصرار ہے۔ دو جواب۔“

کارلی بولا: ”جان من۔ تم بیوی تو بالکل، بے نظیر ہو مگر بطور سیکرٹری تم گزارے کے لئے بھی ناکافی ہو۔ تمہاری جگہ ثانپ کر کر کے میری تو انگلیاں فگار ہو گئی ہیں۔“

اور یہ کہ کراس نے معاٹنے کے لئے ہمارے سامنے اپنی انگلیاں پھیلا دیں۔ لیکن جیکی نے آگے بڑھ کر اس کے دونوں ہاتھوں کو اپنے ہاتھوں میں لے لیا اور آنکھیں بند کر کے انہیں اپنے سینے سے لگا لیا۔ تین شادی کی محبت بڑی طوفانی ہوتی ہے اور ہاتھوں کو سینے سے لگانا تو ہواۓ محبت کا زرم سا جھونکا تھا۔

### کار جہاں دراز ہے

ہم کارلی سے بہت دیر باتیں نہیں کر سکتے تھے کہ بہت سے دوسرے مہمان مبارکبادیں لئے ان کی راہ میں کھڑے تھے۔ اور جب وہ یہ راہ طے کر چکا تو اس کے سامنے دروازے کے باہر ٹالس کا مخملیں گالف کورس تھا۔ جہاں گالف کے کھلاڑی اس کے انتظار میں کھڑے تھے۔ کارلی نے دوستوں کی بے تابی کو بھانپ کر جیکی کو اجازت طلب نگاہوں سے اپیل کی۔ جیکی نے جواب میں فقط اپنی محبت طلب آنکھوں سے بو جھل پکیں اٹھائیں۔ ایسے فصح جواب کے آگے جملہ دلیلیں باطل اور اپیلیں بے بس ہو جاتی ہیں۔ گویا کارلی کی اپیل سرسری ساعت پر ہی نامنظور ہو گئی اور بے چارا کچے دھاگے میں جکڑا جیکی کے ساتھ ایک کمرے کی سمت روانہ ہو گیا۔ گالف کے کھلاڑیوں کا خیال تھا کہ کارلی کھیل کے لئے لباس تبدیل کرنے جا رہا ہے۔ لیکن ایک مدت گزر گئی اور کارلی باہر نہ تکلا اور نہ کوئی پیغام ہتی آیا سوائے ایک مصرعے کے جو جملہ عروی کے کسی روزن سے نکل کر مہمانوں میں منادی کرنے لگا:

”کار جہاں دراز ہے اب مر انتظار کر“

کارلی کے ہوٹل سے اپنے ہوٹل کو لوٹے تو ہمارے پاس اتنا ہی وقت تھا کہ سامان باندھ کر ایئر پورٹ پر پہنچتے اور جب پہنچے تو معلوم ہوا کہ استنبول جانے والے جہاز کے آخری مسافر ہم ہی ہیں۔

## یہ پیشی ہمیں نماز پڑھوا کر چھوڑے گا

ہمارا جہاز اسٹنبول کے ہوائی اڈے پر اترتا تو اندر ہمرا چھارہا تھا۔ شام کا جھپٹا کسی اجنبی شر میں پکنے کے لئے موزوں وقت نہیں ہوتا۔ نہ مسافر شر کے رنگ و رخ کا اندازہ کر سکتا ہے اور نہ شر مسافر کے حسن و ہنر کا۔ اور جب تک باہمی محاسن کا اکٹھاف اور اتصال نہ ہو، سیر و تماشا کی ابتداء نہیں ہوتی۔ خیر یہ باہمی لطف و سرور تو بعد کی باتیں تھیں۔ فوری سوال یہ تھا کہ کسی ہوٹل میں پکنے کر بستر تو کھولا جائے لیکن جس ہوٹل میں گئے، جواب ملا: ”اگلی گرمیوں میں تشریف لائیے گا، اس سینے کے لئے ہوٹل پر ہو چکا ہے۔“ یہ کیفیت ہم نے لندن میں بھی دیکھی تھی۔ لیکن اسٹنبول سے ہمیں ذرا بہتر سلوک کی توقع تھی۔ آخر اس شر سے ہم علاقائی تعاون کے رشتے میں منسلک تھے لیکن آج شب اس شرنگاریاں کو سر رشتہ وفا کا ذرا خیال نہ تھا اور اس اندر ہیرے میں ہمارے ہاتھ میں سوائے اس کے کچھ نہ تھا کہ ہر ہوٹل پر ناکام دستک دیتے جائیں۔ آخر بیسویں یا ایکسویں ہوٹل سے یہ امید افزا جواب ملا کہ اگر ایک دوسرے مسافر کے ساتھ ٹھہرنا میں اعتراض نہ ہو تو ایک خالی بستر موجود ہے۔ دوسرے مسافر کے ساتھ ٹھہرنا میں اعتراض یا اشتیاق کا اظہار تو مسافر دیکھنے کے بعد ہی کیا جا سکتا ہے لیکن نزاکت حالات کے پیش نظر ہم نے اس شرط پر بھی اصرار نہ کیا اور ہاں کہہ دی: شاید کہ غزال خفتہ باشد۔۔۔ لیکن کمرے میں پکنے تو پلٹکھی کی نکلا: لمبی موچھوں، چوڑی قلموں، پھولدار قیص اور جھولدار پتلوں والا بھی۔۔۔ لیکن بڑا خوش مزاج۔ موچھوں اور قیص کے علاوہ چیتے سے کچھ مشابہت ہی نہیں رکھتا تھا۔ کمرے میں قدم رکھا تو ہمیں اس ادب اور اشتیاق سے ملا جیسے ہم کوئی بھی گرو ہوں۔ بے شک ہمارے سر کے بال کئی دنوں سے جامت کے لئے چلا رہے تھے تاہم مجموعی طور پر ہماری حالت اتنی غیر نہ تھی کہ رشی بابا نظر آتے۔ دراصل یہ بھی تھا ہی خوش طبع اور خوش زبان۔ ہمیں دیکھتے ہی خوش آمدید کہا۔ ہم سے مزاج پوچھا۔ پھر ماحضر کے طور پر ہمیں چرس کا سگریٹ پیش کیا۔ اس تبرک کی عنایت پر ہم بد کے تو ذرا برہم نہ

ہوا۔ بلکہ فی الفور ہماری پسند کا ایک غیر بھی مشروب یعنی کوکا کولا ملتگوا لیا۔ تعارف پر پتہ چلا کہ نام نیلسن ہے۔ سوئین کا رہنے والا ہے اور دوستوں کے ساتھ سیر جہاں کو نکلا ہوا ہے۔ کوکا کولا کا گلاس ختم کر چکے تو نیلسن نے ہماری تھکاوٹ کے پیش نظر ہمیں غسل کا مشورہ دیا۔ ایک بھی کو غسل کی تلقین کرتے دیکھ کر ہمیں تعجب ہوا لیکن تعجب سے زیادہ اطمینان ہوا کہ اس شخص کے ساتھ ایک ہی کمرے میں ٹھہرنا گرانہ ہو گا سوائے اس کے کہ آدمی رات کو جگا کر ہمیں تجد کے لئے بھی مجبور کرنے لگے۔ اس ناصح بھی سے کچھ بھی بعد نہ تھا۔

### کھلی بنولے کے ساتھ کچھ اردو شاعری بھی برآمد کریں

غسل خانے سے نکلے تو کیا دیکھتے ہیں کہ ہمارے پلگ دوست کے ساتھ دو غزال بھی بیٹھے ہیں۔ تعارف پر ایک لوزینہ اور دوسری لوتا شاہ نکلی۔ یہ بھی سوئینی پہنسیں تھی۔ پوشش اور آرائش کے معاملے میں انہوں نے اپنے ساتھ کچھ اچھا سلوک نہیں کر رکھا تھا لیکن فطرت نے ان کے ساتھ بڑا شاہانہ سلوک کیا تھا یعنی انہیں حسن بھی دے رکھا تھا اور شباب بھی۔ اور کچی بات ہے ان دو بنیادی خاقانی کے بعد لباس اور آرائش کا عدم یا وجود برابر تھا اور ان دونوں نے عدم کو ترجیح دی تھی۔ معلوم ہوتا تھا کہ دوچار گردہ کپڑے کو چھوڑ کر غیر از نگاہ اب کوئی حائل نہیں رہا۔ باقیں شروع ہوئیں تو یہ نیلسن سے بھی زیادہ پیاری اور روائی انگریزی بولنے لگیں۔ یہ معلوم کرنے کے بعد کہ ہم پاکستانی ہیں، ان کا شوق گفتگو اور تیز ہو گیا کہ لوزینہ نے اپنے بھی دوستوں سے پشاور اور پنڈی کے انڈر ورلڈ کے وہ الف لیالی قصے سن رکھے تھے جن سے ہم پنڈی اور پشاور میں ایک عمر گزارنے کے باوجود ناواقف تھے۔ بہرحال ان کی توقعات پر پورا اترنے کے لئے ہمیں ذرا ڈرامائی پارٹ ادا کرنے کی ضرورت تھی۔ خصوصاً لوزینہ کے ساتھ کہ اسرار پاکستان سمجھنے کے لئے ہمارے قریب آئیں ہیں اور بولی:

”انگریزی آپ کی مادری زبان ہے؟“

ہم نے کہا: ”خدا تمہیں لمبی زندگانی دے، انگریزی نہیں، اردو۔ وہی میر اور غالب کی زبان۔ معلوم ہے غالب کون تھا؟“

بولی: ”کیا کما، کیلے؟“

ہم نے کہا: ”کیلے پاکستانی کریم ہے اور شیش کھلتا ہے۔ غالب ترک تھا اور شعر کھتا تھا۔“

پوچھنے لگی: ”آپ کے ہاں شاعر بھی ہوتے ہیں؟“

عرض کیا: ”شاعروں کے سوا کچھ ہوتا ہی نہیں۔ شاعری کے علاوہ کوئی دوسرا کام تو

ہم اتفاق یا قسم ہی سے کرتے ہیں۔“

”تو پھر کوئی اچھا سا شعر نہ ادا۔“

ہم نے غالب کی بجائے ظفر علی خاں کا شعر نایا کہ اس وقت وہی حسب حال

تھا:

سرمایہ نشاط تری ساق صندلیں

بیغانہ سور ترا مرمریں بدن

جب ترجمہ نایا تو پھر ک اٹھی اور کہنے لگی:

”شاعرنے یہ کس کے متعلق لکھا ہے؟“

”اپنی محبوبہ کے متعلق۔“

”تو وہ بڑی حیمن ہو گی۔“

”کچھ تم سے ملتی جلتی ہو گی۔“

”کیا میں بچ مجھ اتنی پریٹی (PRETTY) ہوں؟“

”تو کیا تمہیں آج تک کسی نے نہیں بتایا؟“

”ان لفظوں میں نہیں۔“

”یہ تمہاری شاعری کا قصور ہے۔“

بولي: ”آپ کی شاعری تو جادو معلوم ہوتی ہے۔“

اور یہ کہتے ہوئے اس نے آنکھیں بند کر کے گمرا سانس لیا اور جب آنکھیں کھولیں تو ان میں نہیں نہیں تارے تیر رہے تھے۔ پھر اچانک اپنی کری سے اٹھی اور کھلی کھڑکی کے سامنے جا کھڑی ہوئی اور ایک خود فراموشی کے عالم میں آسمان کو مکنے گئی۔

دیکھا آپ نے؟ اردو شاعری ہے وطن میں ایک بیکار مشغله سمجھا جاتا ہے، پر دلیں میں کیا مقام رکھتی ہے۔ ذرا ایکسپورٹ پر موشن یورو والوں سے کہہ دیں کہ کھلی اور بنو لے کے ساتھ ساتھ باترجمہ اردو شاعری کی برآمد کے امکانات پر بھی غور کریں۔

بہر حال لو زینہ کے بعد ہم بھی اٹھے اور کھڑکی کے پاس جا کھڑے ہوئے۔ دور مسجد کے میناروں کے پیچھے سے چاند ابھر رہا تھا اور استنبول پر ایک ہلکی سی چاندنی پھیل رہی تھی۔ لو زینہ نے ایک رومان انگریز لمحے میں کہا:

”کتنی پیاری چاندنی ہے!“

اردو شاعری کے پاس اس صورت حال کا جواب بھی تھا۔ ہم نے بلا تامل کہا:

”یہ چاندنی نہیں ترے قدموں کی دھول ہے۔“

اور ساتھ ہی تشریخ پیش کی۔ لو زینہ پر مطلب کا کھلنا تھا کہ اس کی آنکھوں میں تارے ناپنے لگے۔ ذرا سنبھلی تو بولی:

”کتنا پیارا شعر ہے! کس کا ہے؟“

خدا جانے یہ کس شاعر کا مصرع ہے۔۔۔ بہر حال ہم نے تھوڑی دیر کے لئے اوہار لے لیا ہے اور کہا:

”اپنا ہی ہے۔“

”جس؟ تو آپ شاعر بھی ہیں؟“

”نہیں، میری جان۔ میں بالکل شاعر نہیں ہوں۔ ایسا شعر تو تم سے انپاڑے“

INSPIRE ہو کر ہر پاکستانی کہ سکتا ہے۔ تم نے ہمارے حقیقی شاعروں کا کلام تو نہیں۔“

بولی: ”اگر میں پاکستان جاؤں تو کسی حقیقی شاعر سے مل سکوں گی؟“

”پاکستانی شاعروں کو اس سے بڑھ کر کوئی خوشی نہ ہو گی۔“

قصہ منقصہ، اس گفتگو کا اور تھوڑی سی مزید گفتگو کا وہی نتیجہ نلا جس کا ہمیں ڈر تھا۔ لیکن خیر، نیلسن اور ہم نے مل کر بالآخر لو زینہ کو قاتل کر لیا کہ آج اور اسی وقت پاکستان کو چل پڑنے کی بجائے اگر وہ آتی سردیوں تک انتظار کر لے تو پاکستان کے حقیقی شعراء میں کمی آجائے کا کوئی خطرہ نہیں اور نہ ان کے شوق ملاقات کے سرد ہو جانے کا امکان ہے۔ لو زینہ کو پاکستان میں پشاور کے راستے داخل ہونے کا شوق تھا۔ چنانچہ اس کی مزید دلچسپی کے لئے احمد فراز کے نام سفارشی خط بھی لکھ دیا۔ اس خط سے کچھ احمد فراز کے درد آشوب کا مدوا بھی مقصود تھا کہ بے چارے ایک مدت سے نہ صرف بذات خود بلکہ بذریعہ مددی حسن بھی کسی لو زینہ ہی کو پکار پکار کر کہ رہے ہیں:

”ربِ جل جلالہ ہی سی دل ہی دکھانے کے لئے آ۔“

اور لو زینہ اگر دل بھانے کا گر جانتی تھی تو دل دکھانے کی تکنیک سے بھی واقف تھی۔

ان سویٹنی ہیپوں کی موجودگی کے پیش نظر ہماری استنبول کی سیر خاصی ہونمار دکھائی دیتی تھی۔ لیکن صبح جا گے تو معلوم ہوا کہ نیلسن اپنی غزالوں کو منہ اندر ہیرے ہی سمیٹ کر چل دیا ہے۔ ہماری بے خبری میں صحبت یار بڑی بے دردی سے آخر ہوئی تھی۔

ڑُگیا ماہیا ہتھ پی مارا اللہ منجا تے

خیر، مسافر کو ایسے گرم سرد مرحلے پیش آتے رہتے ہیں۔ چنانچہ اس واقعہ کو ہم نے ایک گرہ میں باندھ کر خوٹگوار یادوں کے خانے میں ڈال دیا اور استنبول کا قیام

جاری رکھا یعنی کپڑے بدل کر نیچے کھانے کے کمرے میں گئے اور ہوٹل کے انتظام اور انتظامیہ سے ٹڈبھیر ہوئی۔ اس چھوٹے سے ہوٹل کی پرداہن مادام چھماگلو تھیں جو اپنی مند کی وجہ سے ہی نہیں، رنگ و رخ کے اعتبار سے بھی پرداہن لگتی تھیں۔ باقی کارندوں کے درمیان یوں نظر آتی تھیں جیسے چند ٹھمٹاتے دیوں کے درمیان ایک مرکری بلب روشن کر دیا جائے۔ مادام کے جلو میں ایک بوڑھا سا گھسا پا شخص بھی تھا جو بیک وقت مادام کا خاوند بھی تھا اور خادم بھی۔ بے چارہ زمانے کی گردش کے علاوہ مادام کی گردش کے نیچے بھی آیا ہوا لگتا تھا۔ شکل و صورت سے یوں دکھائی دیتا تھا جیسے قدرت نے اسے پاؤں دابنے کے لئے پیدا کیا ہو۔ مادام بھی بظاہر قدرت کا اشارہ سمجھ کر ہی اس سے سلوک کر رہی تھی۔ چنانچہ ہر چند کہ ہمارے سامنے اس شخص نے مادام کے پاؤں نہ دابے تاہم اسے مادام کے قدموں سے بہت دور بھی نہ پایا۔

ناشتر کے بعد ہم ہوٹل سے نکلے اور سیدھے پی آئی اے کے دفتر میں گئے کہ اگلی پرواز کے لئے دن کی روشنی میں ہی اپنی نشت پکی کرالیں ورنہ ہمارے جہاز کا وقت رخصت تو آتی رات کے تیسرے پرکے قریب تھا۔ یہ ہو چکا تو ہمیں یاد آیا کہ یہاں کے پی آئی اے کے سربراہ تو ہمارے یار گامے کے عمزاد، آغا ارشد ہیں۔ کیوں نہ اس اجنبی شرکی سیر کے لئے ان سے رشد و ہدایت حاصل کریں۔۔۔ بابو نے بتایا کہ آغا صاحب ابھی گھر سے نہیں آئے۔ ہم نے میلی فون پر ہی آغا صاحب سے اپنا تعارف کرایا اور مدعای عرض کیا کہ ہمیں سیر استنبول کی ترکیب درکار ہے۔ اور ہر سے جواب آیا:

”آپ دفتر میں ہی تشریف رکھیں۔ میں ایک پاکستانی جوڑا لئے سیر استنبول کو نکلنے والا ہوں اور آپ ہی کے رستے آ رہا ہوں۔ کار میں چوتھی نشت خالی ہے۔“

دولت ہست کہ یابی سر را ہے گا ہے

خدا بے شک مسبب الاسباب ہے۔ رات اس نے سوئٹنی ساتھی پیدا کر دیئے

تھے اور علی الصبح انہیں چھین لیا۔۔۔ اور شاید اس میں بھی ہماری فلاح کا پلو  
تھا۔۔۔ تو دن چڑھے ایک اور احسان کر دیا یعنی آغا ارشد مہیا کر دیئے اور وہ بھی کار  
اور ساتھیوں سمیت۔ سیر کو نکلنے تو سب سے پہلے عجائب گھر کے اس حصے میں جا پہنچے  
جمہاں دونوں جماں کی نعمت میر آگئی یعنی حضور صلم کے ذاتی تبرکات کی زیارت: آپ  
کی مریمبارک کی، آپ کے فرمان کی اور اس صندوق کی جس میں آپ کا الباہ بند تھا۔  
اللہ! میرے یہ نصیب؟ کیا میں واقعی وہ اشیاء دیکھ رہا تھا جنہوں نے سور کائنات کے  
ہاتھوں کو مس کیا تھا؟ کیا میں حق مجھ اس دولت بیدار سے بہرہ در تھا جو بے استحقاق  
میرے حصے میں آئی تھی؟ میرے کام میں قاری کی آواز گونجی فبای الاء ربکما تکذ  
بلن میں سوچتا: کماں یہ گنگا ر آنکھیں اور کماں یہ نعمت دیدار!

کماں میں کماں یہ مقام اللہ اللہ

لیکن کیا ہی اچھا ہوتا کہ ہم اس عجائب گھر کے باقی عجائبات پہلے دیکھتے اور آثار  
نبوی بعد میں کہ اس طرح بذریعہ اپنی سیر کی معراج کو چھپتے۔ اب اس مقام پاک سے  
نکلنے اور عجائب گھر کے دوسرے کمروں میں۔۔۔ جو دراصل پرانے شاہی محلات کے  
کمرے تھے۔۔۔ داخل ہوئے اور طلاء و نقہ کی نادر مصنوعات، حریرو پرنسیاں کے قدم  
لبوسات، لعل و جواہر سے مرصع تنقیح و تنفس اور نقش و نگار سے مزین چینی کے  
ظرف دیکھتے تو وہ لطف نہ آیا جو آتا چاہیے تھا۔ یہ نہیں کہ ان شاہکاروں کے خالق یا  
ان کے عثمانی سرپرست لائق تحسین نہ تھے۔ فقط یہ کہ ان نوادرات کو باقیات پنځبر  
کے پلو بہ پلو رکھ کرداد کی توقع رکھنا عبث تھا۔

صورتوں میں خوب ہوں گی شیخ گو حور بہشت

پر کماں یہ شوختیاں، یہ طور، یہ محبویاں

(میر درد)

دراصل ان تبرکات کو عجائب گھر کا حصہ بنانا ہی، اگر بے ادبی نہیں تو بے سلیمانی  
ضرور تھی۔ ان کے لئے صحیح مقام کسی خانہ خدا کے اندر ہی ہو سکتا تھا۔ مثلاً مسجد

سلطان احمد میں جو ہماری سیر کی دوسری منزل تھی۔

سلطان احمد کی تعمیر کردہ یہ مسجد، جسے نیلی مسجد بھی کہتے ہیں، استنبول کی سینکڑوں مسجدوں کی سرخیل ہے اور ان کے ہزاروں میناروں میں کہ جن پر ہجومِ نخل کا گماں ہوتا ہے، اسی مسجد کے چھ مینارِ جلیل بھی ہیں اور جیل بھی، کبیر بھی ہیں اور کثیر بھی۔۔۔۔ لیکن یہ مسجد کا اندر ورنہ ہے جو ہمارے لئے نیا بھی ہے اور نزاں بھی۔ ہر ملک میں تعمیر مساجد کا فن جدا گانہ ہے۔ بر صیر کی مساجدِ محلیٰ محرابوں اور وسیعِ صحنوں کے طفیل کم و بیش OPEN AIR تعمیرات لگتی ہیں، لیکن شاید یہ آب و ہوا کا تقاضا ہے یا ہمسایہ عیسائی معبدوں کا اثر کہ یہاں کی مساجد کا بنیادی اصول تعمیر بند ڈبے کا سا ہے جس پر پاٹ چھت کی بجائے اونچے گنبد کا ڈھکنا رکھ دیا جائے اور پبلووں پر مینار کھڑے کر دیئے جائیں۔ اس طرزِ تعمیر کا اپنا حسن ہے لیکن ایک پاکستانی زائر کو چند لمحوں کے لئے ناماؤں سالگرتا ہے۔ اسی مسجد کے اندر فرش سے بقدر دو قدم آدم اونچا شہ نشیں بھی بنا ہوا ہے۔ استفسار پر معلوم ہوا کہ سلاطینِ ترکی اس بلندی سے نماز میں شامل ہوتے تھے۔ یہ سوچ کر کہ شاہی مسجد لاہور میں سلاطینِ ترکی اس اندرازِ عبادت ناماؤں تر لگا، لیکن خیر، یہ قصہ ماضی ہے۔ جدید ترکی میں اس شہ نشین کا کوئی غیر جموروی استعمال نہیں۔ اب کوئی ہماری ماننے تو تبرکاتِ رسالتِ مکرمؐ کو عجائب گھر سے نکال کر اس خالی شہ نشین پر شیشے کے کیسوں میں دیدارِ عام کے لئے رکھ دے تاکہ آپکے آثار تک ان غریبوں کی بھی رسائی ہو سکے جن کے وہ آقا و مولا تھے۔

آئیے، مادام چشمِ گلوکی چھاؤں میں ستائیے

معلوم ہوتا ہے کہ استنبول کی اکثر عمارتیں کی تقدیر میں عجائبِ خالی لکھی ہے کیونکہ جن مقاصد کے لئے استنبول کے دو ہزار سال کے حکمرانوں نے کئی ہزار عمارتیں تعمیر کر دی ہیں، وہ مقاصد تو مربکے ہیں لیکن عمارتیں زندہ ہیں اور بے مقصد عمارتوں

کا اس سے بہتر کوئی مصرف نہیں کر اñھیں عجائب خانہ بنادیا جائے اور عمارتوں ہی پر کیا موقوف ہے۔ بے مصرف انسان بھی میوزیم پیس (MUSEUM PIECE) ہی لگتے ہیں۔ دیکھئے ہمارے ہوٹل کے مسٹر چھماگلو کو جو مادام چھماگلو کا خاوند کملانے کے کام آتے ہیں، اور جو تو یہ ہے کہ وہ یہ مقصد بھی اچھی طرح پورا نہیں کر رہے۔ چنانچہ وہ اس مجتہے سے بہت مختلف نہیں جو لاہور میوزیم کے دروازے پر رکھا ہے اور جس پر نگہبانوں سے آنکھ چڑا کر لوٹے اپنے دستخط کندہ کر جاتے ہیں۔ اس روز سیر کے بعد ہوٹل کو لوٹے تو مسٹر چھماگلو کو مادام سے اسی فاصلہ پر، جو تقدیر نے اس کے لئے مقرر کر دیا تھا، ساکت میٹھے پایا اور پھر ایک لمحے کے لئے ہمارے اندر کے لوٹے نے بھی بے اختیار چاہا کہ اس کی گنجی چمکتی چندیا پر بال پوانٹ سے اپنا نام مع تاریخ کھوکھو کر لکھا جائے لیکن مادام کی سیاست سے ڈر گیا اور بال پوانٹ کھولنے کی بجائے دانتوں میں دبا کر رہ گیا۔ رہی خود مادام تو وہ ابھی عجائب گھر سے دس بارہ سال کے فاصلے پر کھڑی تھی۔ بے شک، عمر کے لحاظ سے وہ بھی کوئی کامنی کو پل نہ تھی بلکہ بھارے تنے کے شاہ بلوط کی طرح پختہ اور پائیدار، مگر وہ شاہ بلوط جو لب جو اگ رہا ہو: سربرز، شاداب اور سایہ دار! اور جسے دیکھ کر ایک غریب الوطن مسافر کا جی چاہے کہ تھوڑی دیر کے لئے اس کی گھنی چھاؤں میں ستالے۔ مگر عرض کیا ہے ناکہ ہمارے پاس وقت کم تھا اور کچھ شاید اس شاہ بلوط کا سایہ بھی ہماری ضرورت کے مقابلے میں زیادہ گھنا تھا۔

### باسفورس کو دست قدرت نے شوقیہ بنایا ہے

استنبول میں رہ کر آبنائے باسفورس کی جھلک ناگزیر ہے اور ایک جھلک کے بعد باسفورس کے جادو میں گرفتار ہو جانا ناگزیر ترا! یہ جھلک آج صبح ہم نے شاہی محلات (عجائب گھر) کی سیر کرتے ہوئے دیکھی تھی۔ سمندر کمیں بھی ہو، اس کی پنپائی میں رعب ہے، جلال ہے، بہبیت ہے لیکن باسفورس کے جھلکلاتے پانی، اس کے سیال

سونے میں حسن ہے، جمال ہے اور لطافت ہے۔ شاید اسی لئے اس کی ایک شاخ کو شاخ زریں کھتے ہیں اور یہ کہہ کر کوئی مبالغہ نہیں کرتے۔ یوں معلوم ہوتا ہے جیسے اس سمندر کو دست قدرت نے شوقيہ بنایا ہے۔ ہوٹل کے ایک مصری ساتھی عبدالکریم سے بات ہوئی تو وہ بھی حسن باسغورس کا دیرینہ قتیل نکلا۔ بولا:

”چلو، ابھی چل کر دیکھتے ہیں ورنہ کل تک شاید یہ ترک باسغورس کو بھی اٹھا کر کسی عجائب خانے میں رکھ دیں۔ ان کے پاس فالتو کھنڈروں کی کمی نہیں۔“

ہمیں کرم کے ساتھ پورا اتفاق تھا۔ فوراً تیار ہوئے اور ہوٹل سے چل نکلے۔

ہمارے خیال میں باسغورس کو دیکھنے کا بہترین طریقہ یہ تھا کہ جہاں میں بیٹھ کر لیعنی سینہ باسغورس پر تیرتے ہوئے اس کے جمال کا تماشا کیا جائے۔ ہمارے دوست کرم کی تھیوری یہ تھی کہ محبوب کا جلوہ ذرا ہٹ کر دیکھا جائے تو اس کے جوین کا صحیح اندازہ ہوتا ہے۔ یہ نظریہ تھا تو ہمارے مسلک کے خلاف کیونکہ محبوب کے دیدار میں اس کا لمس بھی شامل ہو تو مزا کچھ دو آتشہ سا ہو جاتا ہے لیکن تجربے کی خاطر ہم نے کرم کی بات مان لی۔ اور تقسیم چوک سے ایک نیکی میں بیٹھ کر باسغورس کے ساحل کے ساتھ ساتھ شمال کو بڑھنے لگے: ارے، کرم نے بچ ہی کہا تھا: ساحل سے محبوب کا سالم سرپا آنکھوں کے سامنے تھا۔ اس کے لب درخسار کی پر نور فضا میں، اس کے قدو رفتار کی مخور ادا میں، اس کے ڈولتے ڈمگاتے سینے، اس کے جھومتے جگگاتے خرزینے، اس کی لہوں کی رسیلی صدائیں، اس کے دامن کی نیشی ہوا میں۔۔۔۔۔ یوں معلوم ہوتا تھا جیسے نگار باسغورس نے بن سنور کر صرف ہماری خاطر دیدار خاص کا اہتمام کیا ہو۔ اور ابھی سیرنہ ہو پائے تھے کہ امیر کان پہنچ گئے۔ آپ پوچھیں گے امیر کان کیا ہے؟ یہ باسغورس کے کنارے چھوٹا سا فردوس ہے جہاں اسٹبل کے پری و شش شام منانے آتے ہیں۔ ہمیں سو ٹکڑے لینڈ اور جنوبی انگلتان کے کوہ و دمن نے بھی پہلی نگاہ پر جادو کر دیا تھا لیکن امیر کان کے حسن اور اس کے حسینوں کی چھب کی بھی کچھ نہ پوچھئے:

وہ سبزہ زار ہائے مطرا کہ ہے غصب

وہ ناز نیں بتاں خود آرا کہ ہائے ہائے

اور ہم سے کہیں زیادہ وارفتہ کریم تھے کہ وہ ہوٹل ہی سے دل ہتھیل پر رکھ کر  
نکلے تھے اور جب تک اسے ایک ساقی لالہ فام کو ایک جام کے عوض دے نہ بیٹھئے،  
انہیں چین نہ آیا۔ پھر اسی ساقی کی رہنمائی میں شر کو لوٹے جہاں پک نک ریستوران  
میں قیام استنبول کا پہلا نیز کھانا کھایا۔ خدا جانے یہ لذت طبا خان پک نک کی کارگیری  
کی وجہ سے تھی یا چشم ساقی کے التقفات کے طفیل، بہر کیف نتیجہ یہ رہا کہ زندگی کی  
یادگار شاموں میں ایک اور کا اضافہ ہو گیا۔

ہوٹل کو لوٹے تو بارہ بجے کا عمل تھا۔ مادام دکان بڑھا چکی تھیں۔ کاؤنٹر پر موسیو  
چھماگلو بیٹھے تھے اور اس عارضی خود مختاری کے وقٹے میں ان کے سر کے علاوہ چہرے  
پر بھی چمک تھی۔ ہم نے پوچھا:

”مادام کمال ہیں؟“

ہونٹوں پر کھڑی انگلی رکھ کر بولے: ”شی۔ ی۔ ی! آہستہ بولیں۔ وہ اس کمرے  
میں سورہی ہیں۔“

ہم نے آواز دھیمی کرتے لیکن آنکھ مارتے ہوئے کہا: ”اللہ انہیں سکھ دے مگر  
آپ بھی کیوں نہیں سو جاتے؟ رات ڈھل چکی ہے۔“

اس کے جواب میں بوڑھے کے منہ سے بے ساختہ آہ نکل گئی۔ ذرا سینھلا تو  
کپکپاتے ہونٹوں پر قابو پاتے ہوئے بولا:

”م م میں آپ کی کیا خدمت کر سکتا ہوں؟“

موسیو چھماگلو نے قصدًا مضمون بدلا تھا کہ اسے قصہ درد چھیڑنے کی تاب نہ  
تھی۔ ہمیں ترس آگیا اور بدلتے ہوئے مضمون کو جاری رکھتے ہوئے کہا:

”براہ کرم میرا مل بنا دیجئے۔ میں صحیح چار بجے جا رہا ہوں۔“

چھماگلو صاحب بل بنانے لگے اور ہم میر کا شعر گنگنا نے لگے:

میر صاحب بھی اس کے یاں تھے پر  
جیسے کوئی غلام ہوتا ہے

سماں ہے تین بجے رات کے قریب نیکی آئی اور ہم ہوٹل اور ائنڈول کو الوداع  
کرتے ایئر پورٹ کو روانہ ہوئے جماں پی آئی اے کا طیارہ صحیح وقت پر اترًا اور صحیح  
وقت پر بلند ہو کر عازم تہران ہوا۔

### کیا جنتلمن واقعی بلونڈ کو ترجیح دیتے ہیں؟

ہوائی سفر میں اکیلے مسافر کی قسمت کا یہ امتحان ہوتا ہے کہ اسے جہاز میں ہم  
نشین کون ملتا ہے۔ آپ کو ہمارے گزشتہ سفروں کے کچھ ہم نشین یاد ہوں گے: چک  
لالہ اور کراچی کے درمیان وہ نکل پوش میم، بیروت اور جنیوا والی وہ دلفروش مسزش،  
اور پیرس فرینک فرٹ والا وہ عیش کوش سکائی لارک اور ہمارا آج کا ہم نشین نکلا پرویز  
اعتمادی۔ پرویز ایک خوش رو اور خوش قامت ایرانی نوجوان تھا جو بات کرتا تو نہیں  
نہیں پھول جھڑتے۔۔۔ ہماری قسمت خراب نہ تھی۔

پرویز دس برس امریکہ میں رہنے کے بعد اقرار سے ملنے آ رہا تھا یا جیسا کہ تھوڑی  
سی بے تکلفی کے بعد معلوم ہوا، اپنے ماں باپ کو سمجھانے آ رہا تھا کہ اپنی ایرانی  
منگیتکی بجائے ایک امریکی بلونڈ سے شادی کرنے پر کیوں مجبور ہے۔ ہم نے پوچھا۔  
”کیا مجبوری ہے؟“

”دل کی بات ہے۔ اور کیا کہوں؟“

”دل کی بات ہے یا اس لئے کہ جنتلمن بلونڈ کو ترجیح دیتے ہیں۔“  
پرویز ہنسا اور بولا: ”کلمات تو یہی کہتی ہے۔ اور شاید جنتلمن ترجیح بھی بلونڈ ہی کو  
دیتے ہیں مگر جس رنگ کی بھی میر آ جائے، لوٹاتے نہیں۔ میں وہ جنتلمن نہیں  
ہوں۔“

”یعنی بالکل سمجھائی ہو؟“

”بِاَكْلِ!“

”تو اپنی ہم وطن مگنیٹر کا دل توڑ دو گے؟“

”ایک دل کی بجائے دو دلوں کا ٹوٹنا زیادہ سُکھیں ہے۔“

”تم اپنے ماں باپ کے دل شمار نہیں کر رہے۔ وہ بھی تو ٹوٹ سکتے ہیں۔“

”انہی دو دلوں کی خاطر تو اتنی دور سے آ رہا ہوں۔ تم دعا کرو۔“

”اگر میں نے کسی کے لئے دعا کی تو ان میں تمہاری مگنیٹر بھی شامل ہو گی۔ اللہ تمہارے دل میں اس بے کس دوشیزہ کے لئے بھی مرڈا لے۔“

”آئیں۔۔۔ اور اللہ اس دوشیزہ کے دل میں اس بیکس کے لئے بھی کچھ مرڈا لے اور چھٹی دلوادے۔۔۔ اور ہاں، اس دوشیزہ کا نام بھی مرہے، مہر النساء۔“

تمین گھنٹے کے ہواں سفر میں پرویز سے دنیا جہان کی باتیں ہوئیں لیکن ہمارے ذہن سے یہ بات نہ نکل سکی کہ یہ بے چارا تہران پہنچنے پر اس محبت کی مثلث بلکہ خمس سے کس طرح سلامت نکلے گا اور پھر دفتا۔ ایریز ہوسٹس نے اعلان کیا کہ ہم تھوڑی ہی دیر میں مر آباد کے ہوائی اڈے پر اترنے والے ہیں۔ جب چند لمحے بعد جہاز ایریز پورٹ کی عمارت کے سامنے رکا تو پرویز نے اپنی نائی کی گرہ درست کی اور جہاز کے دروازے کی طرف چلا۔ ہم اس کے ساتھ ساتھ تھے۔

دروازے کی بلندی سے کیا دیکھتے ہیں کہ سامنے عورتوں اور مردوں کی ایک پوری قطار پھولوں کے ہار لئے کھڑی ہے۔ پرویز نے کچھ صورتیں پہچان کر کہا: ”یہ لوگ میرے استقبال کو آئے ہیں۔“ اور پھر سیڑھی سے اترا ہی تھا کہ ایک بزرگ نے بڑھ کر اس کے گلے میں ہار ڈالا اور پھر اس سے بغلیب ہو کر اس کے گالوں اور آنکھوں کو چوم لیا۔۔۔ ایرانی ملاقات میں سب کچھ ڈال دیتے ہیں: دست و بازو، لب و چشم، جان و دل۔۔۔ پرویز نے فارسی کے چند لفظوں میں ہمارا تعارف بھی کرا دیا اور نتیجہ یہ نکلا کہ بزرگ نے جو پرویز کا باپ تھا، ہمارے رخسار و چشم پر بھی وہی عمل کیا اگرچہ خوش قسمتی سے اس میں وہ پدرانہ شدت نہ تھی۔ آگے پرویز کی بوڑھی ماں کھڑی تھی

جو خوشی میں بیٹھے کو پھولوں کا ہار پہنانا تو بھول گئی لیکن اسے سینے سے لگا کر بوسوں کا ہار پہنا دیا۔ جب ماں سے مل کر پرویز آگے بڑھا تو اس پیاری پوپلی خالتوں نے از راہ شفقت ہمارے گال بھی گدگدا دیئے۔ آگے پرویز کے پیچے بچیاں، خالو خالائیں تھیں۔ انہوں نے بھی حسب دستور پرویز کو شش پہلو پیار کیا اور ہم سے بھی کسی نے ہاتھ ملایا اور کسی نے پیٹھ تھکا دی۔ آگے مقطعے میں تھیں پرویز کی عم زادیاں اور خالہ زادیاں: مادرن، حسین، مد جبیں اور دل نشیں۔ ہاتھوں میں ہار لئے، ہونٹوں میں پیار لئے اور آنکھوں میں خمار لئے۔ اور یہاں خن گسترانہ بات آپڑی۔ پرویز سے تو وہ بھی اسی طرح لپیش جیسے مادرن کریں COUSINS پٹا کرتی ہیں مگر ہمیں محض سر کے خم یا لبوں کے تبسم پر ہی ٹال دیا۔ بلکہ قطار کی آخری لڑکی نے تو ہمیں نہ صرف تبسم سے محروم رکھا بلکہ اس طرح گھورا جیسے کہتی ہو: ”تو کیستی؟“۔۔۔ لیکن خیر مجموعی طور پر یہ تقریب ہمیں موافق ہی آئی۔ آخر ہمارے لئے یہ سب کچھ جھونٹا ہی تو تھا، بلکہ خاصا خوشنگوار جھونٹا۔ حسینوں کے معاملے میں صحیح فلاسفی وہی ہے جو فیض نے بیان کی ہے:

گرجیت گئے تو کیا کہنا، ہارے بھی تو بازی مات نہیں

اور اتنے میں کیا دیکھتے ہیں کہ پرویز ایک ایسی لڑکی کی طرف بڑھ رہا ہے جو کسی قدر ہٹ کر کھڑی ہے جیسے استقبال کنندوں میں شامل نہ ہو، بلکہ تماشای ہو۔ اور لڑکی کیا تھی؟ یک دختر آناتب شماں، سعدی کا سرو سیمیں اور حافظ کا غزال رعناء مگر اس اداں جیسے پلکوں پر آنسو آنے والے ہوں یا آکر گرچکے ہوں۔ پرویز اس کے قریب جا کر ایک لمحے کے لئے رکا اور پھر بے تحاشا اس سے لپٹ گیا۔ ایک مدت کے بعد پرویز نے ہماری طرف دیکھا تو اس کی آنکھیں بھی نہ تھیں۔ ہمارے پوچھے بغیر بولا: ”یہی مرہے۔“

اور پھر اس کی آنکھوں میں آنکھیں ڈال کر گم ہو گیا۔۔۔ پرویز اب ہم ہی سے بے خبر نہ تھا، اسے امریکی بلونڈ بھی کچھ ایسی یاد نہ تھی۔ محبت کو اس قدر اچانک رخ

بدلتے کبھی نہ دیکھا تھا۔ ٹھیک ہے، چند لمحے پہلے ہم ہی نے اس مضمون کی دعا کی تھی اور خود مرکی آہوں کا مثنا بھی یہی تھا، تاہم اس تیزی سے دعائیں یا آہیں کبھی قبول نہیں ہوئی تھیں۔ یوں معلوم ہوتا تھا جیسے اللہ میاں نے صرف دعا ہی قبول نہیں کی بلکہ پیش کیس کے طور پر، پرویز کو گردن سے پکڑ کر مرکے قدموں میں بھی ڈال دیا ہے۔ چنانچہ وہی پرویز جو مر سے پہنچ کرنا چاہتا تھا، اب اسی مرکے دہن میں آب حیات ڈھونڈ رہا تھا۔ پرویز اور مر کو اس عالم شوق میں دیکھ کر حاضرین پر ایک خاموشی کی چھا گئی۔ اتنے میں کہیں سے غالب آنکھے اور ہمارے کان میں سرگوشی کرتے ہو کہنے لگے:

”دیکھا؟ صاحبِ کو دل نہ دینے پر کتنا غور تھا!“

پرویز کو ہیلو کہنا بے کار تھا۔ ہم نے اس کی سمت میں نقط الوداعی ہاتھ لبرایا اور خود کشم سے سامان لینے چل پڑے۔

ایرانی کشم میں غالباً حاتم طائی کی اولاد ہی بھرتی ہوتی ہے: سخن داتے، سیر چشم، وسیع القلب! مجال ہے جو آپ کے سامان کو میلی نگاہ سے دیکھیں یا اسے کھول کر تلاشی لینے کی گھٹیا حرکت کریں۔ ہم نے اپنا سوٹ کیس پیش کیا تو ابن حاتم نے ایک شان بے نیازی میں اس پر چاک سے نشان لگا دیا کہ ”جا“ لے جا جہاں تیرا جی چاہے۔ اور ہم نے ہزار افسوس کیا کہ کیوں نہ اسے چرس سے بھر لائے۔ جملہ یورپی ہمی ایران ہی سے گزر کر آتے ہیں۔ یہ دوسری بات ہے کہ اسی روز پچھلے پر ایک چرس کے سمنگر کو سر بازار گولی سے اڑا دیا گیا۔ ہم نے یہ سن تو ہزار شکر کیا کہ ہمارے سوٹ کیس میں پی آئی اے کی سونف سے زیادہ مشی کوئی چیز نہیں تھی۔

ایرپورٹ سے باہر نکلے تو یکسی ڈرائیور یا ”راننده تاکسی“ سے واسطہ پڑا۔ یہ ذات شریف جس خاندان سے بھی تھے، حاتم طائی نے ان کی کسی پشت میں افزائش نسل کی نیت سے حصہ نہیں لیا تھا۔ یہ جانتے ہوئے بھی کہ ہم گولی کے خوف سے سمنگنگ کا کاروبار نہیں کرتے، ہم سے وہی کرایہ مانگا جو ایک نامور بین الاقوامی سمنگر

کی شان کے شایاں ہو اور ناچار ہم نے بھی اپنی جھوٹی شان کو بیٹھنے لگنے دیا اور کرایہ ادا کر دیا۔

### من یک کمرہ می خواہم

ہوٹل انٹرنیشنل یا "ہتل انترنیشنال" میں پہنچے تو دیکھا کہ ہر طرف فارسی کا دور دورہ ہے۔ ایسے ماحول میں ہمیں انگریزی بولنا بے جا نظر آیا۔ چنانچہ ہم نے بھی فارسی بولنے کا فیصلہ کیا۔ آخر بی۔ اے میں فارسی آئز ز کیا تھا اور پچھلے دونوں اپنی پرانی فارسی کی "فارسی امروز" سے جھاڑ پونچھ بھی کی تھی اور ہمیں معلوم تھا کہ جدید فارسی میں ہوٹل کا کمرہ کیسے حاصل کیا جاتا ہے۔ چنانچہ ہم نے مینجر صاحب سے ایک سنگل روم کی درخواست کی:

"جناب منتظم۔ من یک کمرہ برائے شخص واحد می خواہم۔"  
مینجر ہمارا منہ تنکے لگا، گویا ہم کوئی قدیم فارسی بول رہے ہوں۔ خیر، ہم نے شک کا فائدہ مینجر کو دیتے ہوئے اپنا جملہ ذرا سلیس لجھے میں دہرا�ا:  
"جناب منتظم، (وقفہ) من یک کمرہ (وقفہ) برائے شخص واحد (وقفہ) می خواہم  
(تمسم)۔"

مینجر زیر لب مننانے لگا: "منتظم؟ کمرہ؟ چہ؟"  
اب اگر باہمی افہام و تفہیم میں کمیں خرابی تھی تو ظاہر ہے کہ اس کی ذمہ داری اس کند ذہن مینجر پر تھی۔ ہمیں ایک ہی فقرہ تیسری بار دہرانے کا یارا نہ تھا، چنانچہ کسی قدر جسم بھلا کر انگریزی میں کہا:

"MR MANAGER, I WANT A SINGLE ROOM."

مینجر بحث بولا:

۱۱

"THEN WHY DON,T YOU SAY SO?"

ہماری جسم بھلا ہٹ فی الفور زائل ہو گئی کیونکہ یہ شخص ہم سے انگریزی بھی بہتر

بولتا تھا اور اس خرابی کی ذمہ داری جس کا ہم نے ابھی ذکر کیا ہے، پیشتر ہم پر ہی تھی۔ خواہ مخواہ تیزی میں ناچنستہ فارسی بول کر سبکی کرالی تھی۔ لیکن اب پچھتائے کیا ہوت؟ انگریزی کی معرفت کمرہ حاصل کر کے اوپر گئے۔ سامان رکھا اور ذرا سوچنے کا موقع ملا تو دنخہ ہمیں ”فارسی امروز“ کا سنگل کرہ مانگنے کے لئے صحیح فقرہ یاد آگیا۔ ہمیں کہنا چاہیے تھا:

”آقائے مدیر۔ اطاق یک نفرے دارید؟“

ظاہر ہے کہ اس فارسی اور ہماری فارسی میں یک کے علاوہ کوئی لفظ مشترک نہیں تھا۔ بہرحال اب ڈاکٹر عرفانی کی کتاب کے چند مزید فقرے یاد آنے لگے تو جی چاہا کہ نیچے جا کر آقائے مدیر کے ساتھ از سرنو گفتگو کریں اور اپنی شکست کا بدله لیں لیکن کہیں سے ڈاکٹر عرفانی کی آواز آئی:

”دیکھو میاں، محض تین چار کارتوسوں کے ساتھ حریف کو للاکارنا عتمندی نہیں۔ پھر شکست کھاؤ گے اور اس صورت میں اگر گھر لوٹے تو حسب دستور ہم تمہارا استقبال تو بروں سے کریں گے۔ ہماری فارسی گولیاں کچی ہیں۔ انہیں ابھی مت کھیلو اور ”فارسی امروز“ کو بھی رسوانہ کرو۔ چندے اور مشق کرو۔“ ہم ڈاکٹر عرفانی کی فہمائش کا تجربہ کر رہے تھے کہ اتنے میں ذرا زیادہ شفقت آمیز لمحے میں حضرت علامہ نے بھی مشورہ دیا:

نالہ ہے بلبل شوریدہ ترا خام ابھی  
اپنے سینے میں اسے اور ذرا تھام ابھی

## آپ جیکب ملک ہیں یا آدم ملک

چنانچہ نالہ تھام کر ہم نے پلے غسل کیا۔ پھر اطاق ناہار میں جا کر ناشتہ کیا اور پھر تازہ دم ہو کر اپنے آپ کو سیر تہران کے لئے تیار اور مشتاں پایا۔ لیکن ہمیں تہران سے آشنائی تھی نہ کسی تہرانی سے۔ اور یوں منہ اٹھا کر گھر سے گلی میں نکل پڑنے کو

سیر نہیں کتے۔ چنانچہ چاہا کہ کوئی ایسا رہنماء مل جائے جو تہران کی راہوں کا رازداں ہو۔ سوچا کہ پاکستانی سفارت خانے میں کوئی ملٹری اتاشی تو ہو گا جو ممکن ہے ہمارا واقف نکل آئے اور ناواقف بھی ہوا تو فوجی رشتہ تو برا جال ہے ہی۔ اگر خود نہ آسکا تو شاید ایک کار اور ڈرائیور ہی بھیج دے۔ چنانچہ پاکستانی سفارتخانے کو فون کیا۔۔۔ جواب میں ایک صاحب بولے جو اپنے آپ کو ملک کہتے تھے۔ ہم نے اپنا تعارف کرایا اور پوچھا:

”میں ملٹری اتاشی سے بات کر سکتا ہوں؟“

جواب آیا: ”وہ تو موجود نہیں۔ لیکن آپ نے مجھے نہیں پہچانا؟“

اب جو ملک فوری طور پر ہمارے ذہن میں آئے ان میں سے فتحِ محمد ملک کے علاوہ دو تین جzel ملک تھے، پانچ سات کریل اور بیجر ملک۔ سو اگر ہم دو چار وزیر خارجہ قسم کے ملکوں، مثلاً آدم ملک، جیکب ملک وغیرہ کو حساب میں نہ بھی لیتے، جب بھی یہ کہنا آسان نہ تھا کہ ہمارے مخاطب کون سے ملک ہیں۔ اور اگر وہ ان گنے چنے ملکوں کے زمرے سے باہر تھے تو ظاہر ہے کہ ان کو پہچانا اور مشکل تھا کہ دلن عزیز میں وہ آدمی بھی جو گھر کی چار دیواری کے اندر ملک نہیں، اس کے باہر ضرور ملک ہے۔ اور ایسے ملوک کی تعداد شمار اور شافت سے باہر ہے۔ چنانچہ عرض کیا:

”معاف کرنا۔ آپ کون سے ملک ہیں؟“

بولے: ”جب آپ مینگ پر کراچی آیا کرتے تھے تو میں آپ کاٹی اے بل بنایا کرتا تھا۔ یاد آیا؟“

ہمیں ٹی اے بل کی خوٹگوار یاد کے باوجود اس کے خالق کی یاد نہ آسکی لیکن کس منہ سے کہتے کہ یاد بھلا دی ہے۔ چنانچہ نہایت خندہ پیشانی سے ایک مصلحت سے بھرپور جھوٹ بولنا:

”اچھا، اچھا۔ یاد آگیا۔ آپ ان دونوں ٹی اے کلرک تھے نا؟“

”جی ہاں، تھا مگر اب آپ کی دعا سے افر ہوں۔“

سوچا، جو شخص افسر بن جانے کے بعد بھی اپنی کلرکی کونہ بھولا ہو، کوئی باکردار آدمی ہی ہو سکتا ہے۔ چنانچہ ہم نے دلی خوشی کا اظہار کرتے ہوئے کہا:

”مبارک باد ملک صاحب، مبارک بار۔“

بولے: ”شکریہ۔ اور اب فرمائیں، میں کیا خدمت کر سکتا ہوں؟“

کہا: ”ملٹری اتاشی صاحب سے تو میں یہ کہنا چاہتا تھا کہ اگر مجھے ایک کار اور ڈرائیور عنایت کر سکیں تو میں تھوڑی سی تران کی سیر کر لوں۔ میں ابھی ابھی تران پہنچا ہوں اور کل صبح وطن جا رہا ہوں۔“

”آپ کہاں ٹھہرے ہیں؟“

”ہوٹل انٹر نیشنل میں۔“

”آپ ایک گھنٹہ اور انتظار کر سکتے ہیں؟“

”کس کا؟“

”اس خادم کا۔ میں پورے گیارہ بجے کار لے کر حاضر ہو جاؤں گا۔ میری کار زرا چھوٹی سی ہے مگر دو آدمیوں کو سیر کر سکتی ہے۔“

میں نے کہا:

”آپ کا شکریہ کس طرح ادا کروں؟“

ملک ہنسا اور بولا:

”میں کار کے ساتھ شکریہ کی ترکیب بھی لیتا آؤں گا۔“

**میں تھا نہیں، صرف چھڑا ہوں**

بے شک یہ کوئی اصلی ملک تھا اور بطور افسر تو شاید ابھی بہت جو نیز تھا مگر سنیز ہونے کے قابل تھا۔ پاکستانی مسافروں کے لئے پاکستانی سفارت خانوں کی طرف سے ایسی تواضع خاصی کم یا ب نعمت ہے۔۔۔ لیکن ہم نے رسیور رکھا ہی تھا کہ پیچھے سے اردو میں آواز آئی:

”اگر آپ کو سفارت خانے کی کار کی بجائے غریب خانے کی کار میں سیر کرنے پر اعتراض نہ ہو تو خاکسار مع کار حاضر ہے۔“

اور پھر اس آواز کا ماں جو ایک تپائی کے سامنے بیٹھا کافی پی رہا تھا، اٹھا اور بڑھ کر ہم سے مصافحہ کرتے ہوئے بولا:

”مجھے جمال حسین شاہ کہتے ہیں، معاف کرنا میں اتنا قریب بیٹھا تھا کہ آپ کی ٹیلی فون کی گفتگو نے بغیرہ چارہ نہ تھا۔“

ہمارے سامنے ایک سرخ و سپید خوبرو نوجوان کھڑا تھا۔ تعارف کا کیا انوکھا مگر دربا انداز تھا! ہم نے اس کا ہاتھ مزید دباتے ہوئے کہا:

”بھتی، دل تو آپ نے دو لفظوں میں ہی مودہ لیا ہے لیکن کچھ یہ بھی معلوم ہے کہ غالب کون ہے؟“

بولا: ”غالب جو کچھ بھی ہے، میرے لئے اتنا کافی ہے کہ میرا ہم وطن ہے۔ میں ٹیکسلا کا رہنے والا ہوں۔ یہاں ایران میں ایروینز میں تین سال سے انجینئر ہوں۔ اسی ہوٹل میں رہتا ہوں۔ اکیلا ہوں۔ آج چھٹی ہے اور یہ ہے میری کار۔ اب کہنے یہ کار یا وہ کار؟

ہمارے پاس اس کے سوا کوئی چارہ نہ تھا کہ اس نہایت ہی پیارے اجنہی کو گلے سے لگا کر اتنا بھیختے کہ اجنبیت کا آخری قطرہ نچڑ جاتا اور جب نچڑ چکا تو ہم نے جمال کی سپورٹس کار کی طرف اشارہ کرتے ہوئے کہا:

”یہ کار!“

لیکن کار میں بیٹھنے سے پہلے ملک سے معدورت کرنا لازم تھا اور اس ان دیکھے محسن کو یوں جواب دے دینا بھی آسان مرحلہ نہ تھا۔ لیکن جب اسے یقین دلایا کہ ہم خود نہیں بھاگ رہے بلکہ ایک سیل محبت ہمیں کسی بھائے لئے جا رہا ہے اور یہ کہ یہ سیل ایک شخصی سکی جمال حسین شاہ کا لایا ہوا ہے تو ملک ایک پر اطمینان لجھ میں بولے:

”اگر آپ جمال کے ہاتھوں میں ہیں تو بندا مجھ سے بہت بہتر ہاتھوں میں ہیں۔“  
معلوم ہوا کہ جمال کی شہرت سے خود سفارت خانہ اکتساب فخر کرتا ہے۔ بہرحال  
ملک سے فارغ ہوئے تو جمال بولے:

”آئیے۔ اب ذرا سکون سے ایک پیالی کافی پیس اور پھر سیر کو نکلتے ہیں۔“  
کافی کی میز پر بیٹھے تو کیا دیکھتے ہیں کہ ہر آتا جاتا اور خصوصاً ہر آتی جاتی میز کے  
پاس سے گزرتے ہوئے ایک دو یا دس لمحوں کے لئے رکتی ہے اور ایک شوق بھرے  
انداز میں، کبھی ہاتھوں سے، کبھی آنکھوں سے، اور کبھی باتوں سے جمال کے مزاج  
پوچھتی ہے اور پچھواتی ہے، مذاق کرتی ہے اور کرتاتی ہے اور ہر چند کہ بلاۓ جا رہا  
ہے غالب ان کی ہربات، تاہم جمال ہر ایک سے علیٰ قدر مراتب معاملہ کئے چلا جا رہا  
ہے۔ پھر یہ دو طرفہ اشارت و شرارت اس قدر مسلسل ہے کہ ہم جمال کے کمال سے  
تو مظہوظ ہوتے ہیں لیکن اس سے کلام کا وقفہ نہیں ڈھونڈ پاتے۔۔۔ بالآخر کافی ختم  
ہوئی اور جمال اپنی آخری قدر داں کی جنبش چشم کا جواب جنبش لب سے دے کر اٹھا  
اور ہم کار میں جا بیٹھے۔ کتنی دیر سے ہمارے ذہن میں ایک سوال کسما رہا تھا۔ اب  
موقع ملا تو پوچھا:

”جمال۔ تم نے تو کہا تھا کہ یہاں تین سال سے ہو اور اکیلے ہو؟“

”کہا تو یہی تھا۔ کیا اس میں کوئی سقم ہے؟“

”شاید وہ بھی ہو، لیکن غلط بیانی ضرور ہے، جس شخص پر اتنے قلیل وقت میں  
اتنی کثیر چھو کریاں اس حد تک میراں ہو جائیں، کیا وہ اکیلا کھلا سکتا ہے؟“

”جناب میرا یہ مطلب نہیں تھا کہ بے یار و مددگار ہوں۔ فقط یہ کہ بے زوجہ  
ہوں۔ دراصل مجھ سے میکینیکل غلطی ہوئی ہے: میں اکیلا نہیں چھڑا ہوں۔“

”لیکن اس بہتان کے ہوتے ہوئے تمہارے چھڑا رہنے کا بھی کوئی جواز نظر  
نہیں آتا۔“

”یہ بہتان ہی تو جواز ہے۔ اگر ان میں سے ایک کے ساتھ شادی کر لی تو باقی

سب سے کٹ جاؤں گا۔”

”لیکن وہ ایک جس سے جڑ جاؤ گے، بڑی خاص شے ہو گی۔ شریک حیات، جان تمنا، رفق زندگی، حاصل کائنات....“

”جناب ابھی تک اس شر میں شریک حیات قسم کی لڑکی سے میری ملاقات نہیں ہوئی۔“

”وہ کیوں؟ تران میں تو اس جنس کی کمی نہیں ہونا چاہیے۔ اس گل اندازوں اور شریں کلاموں کے شر میں۔“

”یہ لڑکیاں بے شک بڑی میٹھی چیزیں ہیں لیکن ان کی مٹھاس کو دوام نہیں۔“

”لیعنی؟“

”لیعنی بڑی پیاری رفق حیات ہیں بشرطیکہ حیات کی توقع دو تین سال سے زیادہ نہ رکھی جائے۔“

”ان حالات میں تو تمہارا چھڑا رہنے کا خطروہ بالکل حقیقی ہے۔“

”نہیں نہیں۔ صحیح وقت پر مجھے نہایت صحیح یوی ملے گی۔۔۔ میں خدا کی رحمت سے مایوس نہیں۔“

”میں پوچھ سکتا ہوں کہ تم نے صحیح یوی کے لئے رحمت سے کیا کیا امیدیں باندھ رکھی ہیں؟“

”جی ہاں۔ ایک ایسی لڑکی جو دیدار میں فرنگن ہو، گفتار میں ایرانی اور کردار میں پاکستانی۔“

”گویا تین عناصر ہوں تو بنی ہے جمالو؟“

”بالکل۔۔۔ مگر جمالو کی بجائے میں جیلہ کو ترجیح دوں گا۔“

”لیکن تمہاری جیلہ کا نامہ ہے ذرا ٹیڑھا سا۔ اس کی تیاری میں تو رحمت کو تین ملکوں کا دورہ کرنا پڑے گا۔“

”رحمت سے کچھ بھی بعد نہیں۔ وہ جو چاہے تو اٹھنے سینہ صحراء سے جا ب۔“

ہمیں اس خوش نہی سے اتفاق تو نہ تھا لیکن دوست کی دلجوئی کے لئے کہہ دیا:  
 ”اللہ کرے، اگلی دفعہ حباب کی جگہ جیلہ اٹھے۔  
 جمال نے باواز بلند کہا: ”آمین“ اور مضمون بدلتے ہوئے بولا:  
 ”اب ہم خیابان سعدی سے گزر رہے ہیں۔“

## سردار جی، آپ اس جنگل میں کہاں ہیں؟

ہمیں اس خیابان میں شیخ سعدی یا ان سے ملتے جلتے برگ تو نظر نہ آئے لیکن کچھ ان سے بھی بھاری گزروں اور لمبی داڑھیوں والے سکھ چلتے پھرتے دکھائی دیئے۔ ہمیں یاد آیا کہ پاکستان بننے سے پہلے ہمارے گاؤں بل کسر کے بیشتر سکھ ایران میں تجارت کرتے تھے اور ان کے لڑکے ہمارے ساتھ گاؤں کے سکول میں پڑھا کرتے تھے۔ ساتھ ہی حاجظے کے پردے پر تجھا سنگھ، سردوں سنگھ، کپال سنگھ اور دوسرے ہم جماعت نمودار ہوئے۔ ہم نے سوچا: کیا عجب کہ یہ لوگ اب یہاں ہوں۔ چنانچہ ہم کار سے باہر نکلے اور ایک پاس سے گزرتے ہوئے بھاری بھر کم دراز ریش سکھ کو ٹھہرا کر پوچھنا:

سردار جی، یہاں کوئی بلکسر کے سکھ بھی ہیں؟“  
 بولا: ”آپ نے کس کو ملنا ہے؟“  
 ”کوئی ہو، مگر بل کسر کا ہو۔“  
 ”ایک تو میں ہوں۔“

”اور پھر زرا غور سے دیکھنے کے بعد ہمیں کہنے لگا:  
 ”اوے توں تے محمد خاں ایں۔ او سو ہنیو، تیس کیڑے پا ہیں؟“  
 لیکن پیشتر اس کے کہ ہم اپنی آمد کی سمت کا نام لے سکتے، سردار جی نے ہمیں بازووں میں پیٹ لیا۔ یوں جیسے روئی ریچھ نے گلے لگا لیا ہو۔ اس ہمکناری کے دوران ہم نے کسی نہ کسی طرح سانس لینے کا بندوبست کیا اور جب گرفت ذرا ڈھیلی

ایک تو خوش ہاضمہ آدمیوں کی طرح کھل کر ملتے ہیں۔ دوسرے اپنے مخاطب سے ہم سلطھ ہو کر بات کرتے ہیں۔ انگریزوں کی طرح دم گفتگو نسلی ایڈیاں نہیں اٹھا لیتے۔ چنانچہ لوچ میں داخل ہوئے تو ناداواقف امریکیوں اور امریکتوں نے بھی نظریں ملتے ہی بھری مجلس میں نہیں بھری علیک سلیک کی۔ اکا دکا ترانی بھی نظر آئے۔ ان لوگوں نے اظہار تواضع میں ابتدا تو نہ کی لیکن ہم نے پبل کر دی تو نہایت شیرس ادائی سے جواب دیا:

”مرحمت ثما زیاد۔ سایہ عالی مستدام...“

اور ہم نے محض فارسی کے میٹھے جملے سننے کے لئے ہر ایرانی اور ہر ایرانن کو دیکھتے ہی سلام منون پہنچانا شروع کر دیا۔ اور ہر بار شد میں پٹی ہوئی رسید پائی۔ تا آنکہ ایک تاب ٹکن ایرانی دو شیزہ تک جا پہنچ جو خالص شد کی ٹیوب لگتی تھی۔ لیکن ایسی ٹیوب کہ شد حاصل کرنے کے لئے اسے کسی مقام پر وباۓ کی ضرورت نہ تھی۔ خود بخود بات بات پر پچ کھا کر تھوڑا سا شد انڈیل دیتی تھی۔ جمال کو دیکھتے ہی بولی:

”چہ خوب شد، شمارا دیدم۔ بفرمائید۔ چشم ماروشن، لطف فرمودید۔“

جی ہاں، وہ تھی تو ہلٹن کی ایک افسر مہمان داری لیکن اگر وہ ہوٹل کا مخصوص لباس اتار کر سربر تاج رکھ لیتی تو کئی چھوٹے موٹے شزادے اسے تخت بھی پیش کر دیتے۔ برکیف اگلے نصف گھنٹے میں اس کی تخت نشینی کا امکان نہ تھا۔ لہذا اس ہو سکنے والی ملکہ نے نہایت اطمینان اور یکسوئی کے ساتھ ہماری۔۔۔۔۔ یا یوں کہیں کہ جمال کی۔۔۔۔۔ تواضع کی اور یہرے کو ہماری خاطر خصوصی ہدایات دیں۔۔۔۔۔ تعارف پر معلوم ہوا کہ جمال کی پرانی کرم فراہیں اور روحی کملاتی ہیں۔۔۔۔۔ کھانا آیا تو لذیذ پایا لیکن روحی یا روئی کی باтолی سے زیادہ لذیذ نہ تھا۔ بار بار کہتی:

”خواہش می کنم ازیں ہامیل دارید۔“

”چشم۔ بہر طور کر میل ثنا باشد۔۔۔۔۔“

روحی اپنی باتوں کے رستے براہ راست ہمارے دل میں اترنے لگی تو ان دونوں کی فارسی گفتگو میں ہم اردو میں مخل ہوئے اور جمال کو مخاطب کرتے ہوئے کہا:

”جمال، یہ کتنی پیاری لڑکی ہے یار۔ میری ماں تو اس سے آنکھیں بند کر کے شادی کر لو۔“

جمال نے اردو میں جواب دیا: ”بہت اچھا۔ مگر کسی عورت کا تیسرا خاوند بننے سے پہلے تھوڑی سی آنکھیں کھول لی جائیں تو کوئی حرج ہے؟“

”ہم ٹھنڈک سے گئے اور کسی قدر بوکھلا کر بولے:“

”کیا تم یہ کہنا چاہتے ہو کہ محترمہ اس عمر میں دو چار خاوندوں سے سبکدوش ہو چکی ہیں؟“

جمال سنجیدگی سے بولا:

”حضور! یہاں تک آپ نے ٹھیک سمجھا ہے۔ اور اس کے بعد آپ کو یہ سمجھنے میں وقت نہیں ہونا چاہیے کہ محترمہ اب تیرے کی گھات میں ہیں اور ایسے شکار کے لئے ہلٹن سے بہتر کوئی کمین گاہ نہیں۔“

تو اقبال نے ٹھیک ہی کہا تھا کہ بلبل فقط آواز ہے طاؤس فقط رنگ۔ ہم نے بیرے سے ٹھنڈے پانی کا گلاس مانگا۔ جمال سے باتوں میں مخل ہونے کی مذمت چاہی اور اس کی شادی کا منصوبہ منسوخ کرتے ہوئے صرف روحی کی روح افرا باشی سخت گلے کے بطور یوی کتنی ہی مضر صحت سی، بطور ہم نشیں روحی سے زیادہ صحت بخش کوئی جس نہ تھی۔ باتوں میں، آخر کار جمال پر اپنے جادو کا گھیرا ٹنک کرتے ہوئے کہنے لگی:

”ذیشب بجیال تو بخواب رفتم۔ باور کن، تاصح نقش روئے تو دردیدہ من بود۔“

روحی کے کلام کا ہم پر بھراڑ ہونے لگا۔ روحی فقط آواز سی لیکن آواز تو بلبل کی تھی۔ ہم نے چپکے سے جمال کو کہا کہ میاں شادی نہ سی، اسے جھوٹ موت ہی دل تو پیش کر دو۔۔۔۔۔ لیکن جمال کہ دلبران تھران کے سہ سالہ خوابوں کا تجربہ رکھتا

تھا، جادو کا گھیرا توڑتے ہوئے بولا:  
 ”روحی از لطف شما خلیے منونم۔ اشب من ہم بخیال تو جواب خواہم رفت۔ حالاً  
 بل بیار.....“

گویا ہدیہ دل پیش کرنے کی بجائے جمال کہہ رہا تھا کہ بل پیش کریں۔ چنانچہ بل آیا، ادا ہوا اور ہم سیر تران کے الگے مرحلے کے لئے اٹھ کھڑے ہوئے۔ طے پایا کہ ابھی مضافات تران کی گردش کی جائے۔ اور شام کرٹل نقی کے ساتھ گزاری جائے۔ جمال نے کرٹل نقی کو فون کیا تو ادھر سے جواب آیا: ”آپ نے میرے پاس آنے کے لئے برا صحیح دن چنا ہے کہ آج ہی یوں گھر میں نہیں۔ افراد کی زندگی میں ایسی نادر ساعتیں قسمت سے ہی آتی ہیں۔ آئیے، یہ جشن مل کر منائیں۔ میں دو دوست اور بھی بلا رہا ہوں۔“

ایران میں جملہ جذبات بوسوں کی راہ ہی اظہار پاتے ہیں

alon کے دامن میں درند کی طویل سیر کے بعد شام کو نقی منزل پہنچ جہاں کرٹل صاحب کو انتظار کرتے پایا۔ توقع سے زیادہ کم عمر نظر آئے۔ جمال نے بتایا تھا کہ ابھی ابھی فوج سے ریڑا ہوئے ہیں لیکن شکل و صورت سے یوں لگتے تھے جیسے کہتاں ہی میں استغفاری دے دیا ہو: لب و رخار جانا نہ، اطوار عاشقانہ اور گفتار فاسقانہ۔ ہم سے بغلگیر ہوئے تو ہمارے گلے پر دونوں طرف دو دبوسے نائپ کر دیئے۔ پوچھا: ”کیا ایک ایک کافی نہیں؟“

بولے: ”دو تمارے لئے ہیں اور دو کشور عزیز پاکستان کے لئے۔“

پتہ چلا کہ کچھ عرصہ قبل کشور عزیز پاکستان کے مہمان رہ چکے تھے۔ اور اب تک اپنے لب و دہن میں پاکستانی تواضع کا ذائقہ محسوس کرتے تھے۔ چنانچہ اب پاکستانیوں کو دیکھ کر ان کا جوش منونیت لب و دہن کے رستے ہی املا آتا تھا۔۔۔۔۔ دیے بھی ایران میں جملہ جذبات شوق بوسے کی راہ ہی اظہار پاتے ہیں خواہ مقابلے میں کپال

سُنگھے ہی کیوں نہ ہو۔۔۔۔۔ چنانچہ واضح تھا کہ نقی چار بوسوں کے بعد بھی کسی قدر تشکیل محسوس کر رہے ہیں اور چونکا رہنے کا مقام ہے۔

صحن میں چند خالی کریپاں رکھی تھیں۔ جمال نے پوچھا:

”تو کیا ابھی تک دوسرے دوست نہیں آئے؟“

نقی بولا: "اندر بیٹھے ہیں۔ آئیے۔"

ڈرائیکٹ روم میں گئے تو صوفے خالی رہے تھے۔ بیٹھنے لگے تو نتی یوں ہے:

۱۰۷

اور اگلا دروازہ کھلا تو اس تکلف سے گویا بچکدے کا در کھلا۔ حیرت میں ہمارے

منہ سے نکلا:

”خدا، ہم رنگُ دُبُو کی کون سی دنیا میں آنکھے ہیں؟“

نقی نے مسکراتے ہوئے ہمارے بازو پر اینا ہاتھ رکھا اور کہا:

”لگھرائے نہیں۔ اپنا ہی لگھر ہے، فقط آپ نے خاکسار کی پرا یونیٹ بار میں قدم رکھا ہے۔“

ایک کرنیل کے گھر میں پرائیوریٹ بار! ایک پورا ذاتی مے کدہ! یعنی اپنے ہی خم اور اپنی ہی صہبا، اپنے ہی سبو اور اپنے ہی جام، اپنے ہی ساقی اور اپنے ہی پیانے۔ اس عیاشی کا لیقین نہیں آتا تھا۔ آخر ہم بھی کرنیل تھے لیکن جتنے نقی کی بار میں آگئیں تھے، اتنے ہمارے گھر میں آخجورے بھی نہ تھے۔ کیا ہماری کرنیلی محض کاغذی کرنیلی تھی؟ کیا ہمیں آزاد اور خود مقدار مملکت پاکستان نے کمشن نہیں دیا تھا؟ کیا وہ نمروڈ کی خدائی تھی؟ اور چلو ہم تو ٹولڈ فقیر سی، ہم نے پاکستان اور انگلستان میں کئی اصلیے نوش کرنیلوں اور جرنیلوں کے گھر بھی دیکھے تھے اور وہ سب اس تہرانی گھر کے مقابلے میں چیل کے گھونسلے لگتے تھے۔ پھر کرٹل نقی کوئی راجح الوقت کرٹل بھی نہ تھے۔ ریلائز ہو چکے تھے اور قادرے کی رو سے انہیں یوں لگنا چاہیے تھا جیسے وہ جا رہا ہو کوئی شب غم گزار کے۔ لیکن وہ یوں لگتے تھے جیسے مستقل طور پر جملہ عروی میں

قیام پذیر ہوں اور فقط ہوا خوری کے لئے باہر نکلے ہوں۔ ہم پوچھے بغیر نہ رہ سکے!  
 ”کرنل صاحب، گستاخی معاف۔ ریٹائر شدہ کرنلی میں یہ ا لے تملے کیے؟“  
 نقی بولے: ”ہمارے ہاں پیش تنخواہ سے قدرے زیادہ ہوتی ہے۔ لذایماں  
 ریٹائر کرنل کچھ اور زیادہ گراں بہا ہو جاتا ہے۔“ --- ایلمیٹری، مائی ڈیر واشنن!  
 ہم خاموش ہو گئے کہ ہمارے ہاں یہ خوبی فقط ہاتھی میں پائی جاتی ہے۔ اور ہاتھی  
 کو بھی اس خوبی سے فائدہ اٹھانے کے لئے پسلے ذرا مرتا پڑتا ہے۔ ایرانی کرنل کو اتنا  
 انتہائی قدم اٹھانے کی ضورت نہیں۔ صرف ریٹائر ہونا کافی ہے۔--- اور ابھی ہم  
 نے سارے ا لے تملے بھی نہ دیکھے تھے۔ نقی کے دوست بار کے روپرو اپنے چری  
 سٹولوں پر ہماری طرف پشت کیتے بیٹھے تھے۔ ہم قریب پہنچ تو ان دونوں نے اٹھے بغیر  
 اپنے رخ ہماری جانب موڑے۔ بار کی دھیمی روشنی میں معاہمیں یوں محسوس ہوا جیسے  
 کسی سامنے سے آنے والی کار نے اچانک ہیڈ لاٹس روشن کر دی ہوں۔ ایک مدت  
 تک ملنے کے بعد ہماری چند حیائی ہوئی آنکھوں کی بینائی بحال ہوئی تو درخشندہ نجوم کی  
 موجودگی کا احساس ہوا۔ ہم نے نقی سے پوچھا:  
 ”آپ کی پرائیویٹ بار میں کیا یہ آپکے پرائیویٹ ستارے ہیں؟“  
 بولا: ”آج کی رات یوں ہی سمجھ لیں۔ اور آئیے ملے ان ستاروں سے: یہ ہے  
 زہرہ اور یہ ہے نجمہ۔“

اگر زہرہ واقعی زہرہ تھی تو نجہ محض نجہ نہ تھی، آفتاب تھی۔ ہم نے ان نجوم  
 سے ہاتھ ملایا تو جیسا کہ ناگزیر تھا، ایک پل میں، زمین کی کشش سے نکل کر آسمان پر  
 پہنچ گئے۔ اور جتنی دیر ہاتھ میں ہاتھ رہا، یوں محسوس ہوا جیسے بے وزنی کے عالم میں  
 خلا میں تیر رہے ہوں۔ ہم تو خیر ہاتھ چھوڑ کر جلد ہی زمین پر اتر آئے لیکن بحال ایک  
 مدت تک خلانوردی کرتے رہے کہ ایک مدت تک نہ انہوں نے ہاتھ چھوڑا، نہ اس  
 نے چھڑایا۔ یعنی جب تک کہ نقی نے ان کے ملے ہوئے ہاتھوں پر انگلی رکھ کر یہ یاد  
 نہ دلایا کہ مصافحہ دوای نہیں ہوا کرتا۔ آخر جب ہمارے قدم مضبوطی سے زمین پر

لک گئے تو ہم نے نظر بھر کر زہرہ اور نجمہ کو دیکھا اور ہمارے منہ سے اس قدر پر خضوع سجان اللہ نکلی جیسے ہماری ٹھوڑی سے باشت بھر ڈاڑھی بھی لکھ رہی ہو، بلکہ اس پر ہم نے غالباً فرضی ہاتھ بھی پھیرا۔ اتنے میں نقی کے اشارے پر زہرہ اپنی نشست سے اٹھی اور بار کے پیچھے جانے لگی۔ ہمیں زہرہ کا سراپا نظر آیا تو ساتھ ہی احمد ندیم قاسمی کا شعر بھی یاد آیا:

یاد آئے تیرے پیکر کے خطوط  
اپنی کوتاہی فن یاد آئی !

اور ہمیں پیکر زہرہ دیکھ کر نہ صرف اپنی کوتاہی فن یاد آئی بلکہ درہ خیر کی ریلوے لائن بھی یاد آئی گو اس کے موڑ تعداد میں کسی قدر کم ہیں۔ زہرہ کیا تھی؟ چند حسین دائروں اور رنگین قوسوں کی پیچاں و لرزائی موج! اور زہرہ کا اپنی جگہ سے اٹھ کر بار کے پیچھے جانا کیا تھا؟ اس لرزائی و پیچائی موج کا بے پروا خرام! لیکن یہ سب بڑی ناکام تشبیہیں ہیں۔ جماں شاعر فیل ہو گیا، ہم کیا تیر مار لیں گے۔ بہ حال یہ شاعری کا نہیں، شیدا ہونے کا مقام تھا۔ یعنی ایک ٹھنڈی آہ بھر کر خاموش رہنے اور زہرہ کو دیکھتے رہنے کا۔

زہرہ بار کے پیچھے جا کھڑی ہوئی اور پھر اس نے وہی کچھ کیا جس کے لئے مشیت نے اسے وضع کیا تھا: ساتھی گری۔ حاضرین مجلس سے پوچھے بغیر ساتھی نے اپنی پسند کے مشروبوں سے پانچ جام بھرے اور اس انداز سے کہ ساغر کو رنگ بادھ سے پر نور کر دیا۔ پھر جملہ شرکاءِ مجلس کو۔۔۔ جو بار کے گرد کھڑے تھے۔۔۔ لیکن بعد دیگرے پیش کیئے۔ ہماری سمت بھی زہرہ نے ایک کف بلب پیالہ بڑھایا۔ ہم جھکے تو ساتھی نے ہماری آنکھوں میں آنکھیں ڈال کر دیکھا۔ میں بے شک حرام ہے۔ لیکن سوال یہ تھا کہ چشم ساتھی کا اشارہ پانے کے بعد بھی حرام تھی؟ مفتی صاحب تو وہاں تھے نہیں، اپنے دل سے پوچھا۔ دل نے کہا، مباح ہے۔ چنانچہ ہاتھ بڑھا کر جام تھام لیا۔ باقی ساتھیوں نے دل سے فتوی لئے بغیر ہی جام اٹھا رکھے تھے اور اس انتظار میں تھک کر

کب ہم اپنا جام ہاتھ میں لے کر بلند کریں کہ پانچوں ساغر باہم ہٹکھنا کر لبوں تک لے جائے جائیں۔ ہم نے منتظرین کی بے تابی دیکھی تو اپنا جام ان کے جاموں سے ہٹکھنایا۔ معاً ہمارے ساتھی ایک نعروہ مستانہ بلند کرتے ہوئے پینے لگے لیکن ہم سوچ میں پڑ گئے۔ ہم نے انگریزی میسوس میں ہزار طعنوں اور تحریصوں کے باوجود میں کسی منہ نہ لگایا تھا لیکن آج کی رات کے تقاضے مختلف تھے۔ برٹش میسوس میں ہمیں کسی زہر نے جام بھی تو پیش نہیں کیا تھا اور آج جب ساقی نے الثفات کا دریا بہا دیا تو ہمارے اندر کا جگر بیدار ہوا اور پھر جیسا کہ جگر کا دستور تھا، رحمت کو باقتوں میں بہلا کے پی گیا، لیکن معاکھلا کہ رحمت کو بہلانا غیر ضروری تھا: ہمارے ساغر میں کوکا کولا ہی تھا! اتنے میں ایک چوار وہ سالہ لڑکا گلے میں والٹن لٹکائے اور ایک دلاؤیز دھن بجاتے ہوئے کمرے میں داخل ہوا۔ نجمہ کے پاس آیا اور والٹن کو بجاتے بجاتے جھک کر اسے سلام کیا۔ جواب میں نجمہ نے ایک لمحہ کے لئے والٹن کے تاروں کے ساتھ اپنے دل اور گلے کے تار ملائے، پھر ذرا گلستانی اور آخر میں ایک درباری لے میں نغمہ پیرا ہوئی:

باز بہ سرمہ تاب وہ چشم کرشہ زائے را

ذوق جنوں دو چند کن شوق غزل سرائے را

ہم مطلع سے ہی پہچان گئے کہ غزل اقبال کی ہے۔ اور ہمارے میزانوں کی طرف سے خاص تھے کے طور پر پیش کی جا رہی ہے۔ اقبال کا کلام اور نجمہ کی آواز، ہم پر دوسری مستی چھانے لگی اور جب نجمہ نے یہ شعر دہرا دیا:

بزم بہ باغ و راغ کش زخمہ بہ تار چنگ زن

بادہ بخور، غزل سرا، بند کشا قبائے را

تو جملہ حاضرین نہ صرف شریک غزل سرائی ہو گئے بلکہ شریک بند کشاوی بھی ہو گئے۔۔۔ الغرض غزل کے ختم ہونے تک حال و قال کی کوئی ایسی کیفیت نہ تھی جو اہل مجلس پر نہ گزری ہو۔ وہ ابتدائے سفر کی آرزو کہ ہمارے سفر کی انتہا کسی ترک

شیرازی کے اس دل نشیں کلے پر ہو کہ ”بوبے وچ تاں محلی آں مت ماہیا آنٹے۔“  
ضرورت سے بڑھ کر پوری ہو چکی تھی۔ ترک شیرازی نے گلی کی بجائے حرم ناز میں  
باریابی بخشی تھی اور اس طرح علاقائی تعاون کو علاقائی وصال کی حد تک فروغ دے دیا  
تھا۔ غزل کے خاتمے پر نقی نے مغنية اور والئن نواز کو مشروب خاص کے دو جام بطور  
انعام پیش کیئے۔ والئن نواز لوڈھے نے اپنا جام نجمہ کے جام سے گھنکھنایا اور ایک ہی  
سانس میں پی کر دوسرا کی امید پر پھر والئن بجانے لگا۔ لڑکے کو دیکھ کر ہم حیران ہو  
رہے تھے۔ اس چھوٹی عمر میں مے و نغمہ کا یہ لپکا؟ ہم نے نقی سے پوچھا:  
”یہ لڑکا کون ہے؟“

نقی بولا: ”ایں حسن است۔ پر خود من است۔ خیلے سعادت مند است۔“

”پسر؟“ میں نے حیران ہو کر دل میں کہا۔ پھر پرسے آنکھ بچا کر پدر سے کہا:

”کرنل صاحب۔ اس محفل میں حسن کو شریک نہ کرتے تو بہتر نہ ہوتا؟“

بولے: ”نہ۔ نہ۔ نہ۔ باہر جاتا تو کوئی بڑی بات سیکھ کر آتا۔“

چنانچہ حسن کے ساتھ ہم نے بھی اچھی اچھی باتیں سیکھنا شروع کیں۔ جب  
آخری سبق پر پہنچے تو حسن گریجوایٹ ہو چکے تھے اور ہم بھی اچھے خاصے مشی فاضل  
ہونے کو تھے۔ مگر اب رات ڈھلنے لگی تھی اور سحر کے آثار پیدا ہو رہے تھے یعنی  
رخصت کا وقت قریب تھا۔۔۔ ایرانی اپنے مہمان کو رخصت بھی بوسوں کے ساتھ  
کرتے ہیں۔ اب پورے چھ نفر ایک دوسرے کو دبوسے فی رخسار فی سینڈ کے حساب  
سے الوداع کہہ رہے تھے۔ ہماری ریاضتی کمزور ہے مگر غالباً بوسوں کی مجموعی تعداد کوئی  
ایک سو بیس بنتی تھی۔ قصہ مختصر، بوسوں کے نزول کا یہ عالم تھا گویا ڈاک خانے میں  
مریں لگ رہی ہوں۔

## سوہنی دھرتی

اگلی صبح پی آئی اے کا بونگ ہمیں تران سے اڑا کر کراچی لا رہا تھا۔ مسافر کو

سفر میں نشیب و فراز سے دوچار ہونا لازم ہے لیکن جیسا کہ شروع میں کہیں کہا ہے،  
 ہمارے تماضر نشیب ہمیں پاکستان ہی میں پیش آگئے تھے اور بیرون پاکستان ہم نے  
 فرازوں کے سوا کچھ دیکھا ہی نہ تھا لیکن آج نشیوں والی سرزمیں کو لوٹتے ہوئے ہمارا  
 دل وہ فرحت محسوس کر رہا تھا جو لندن، پیرس اور تہران کے جملہ فراز پیدا نہ کر سکے  
 تھے۔۔۔۔۔ دھن سے ٹوٹ کر پیار پر دلیں ہی میں آتا ہے۔۔۔۔۔ سو، ایک عالم شوق میں  
 اڑتے رہے، اڑتے رہے تا آنکہ وہ لمحہ آیا جب ارض پاکستان پر ہماری پہلی نگاہ پڑی  
 اور بے اختیار ہمارے منہ سے اسی مفہوم کی دعا نکلی جسے بعد میں شاعرنے الفاظ اور  
 مفتی نے آواز بخش کر پاکستانی دلوں کی دھڑکن بنا دیا:

سوہنی دھرتی اللہ رکھے قدم قدم آباد تجھے

PAINTING THE TOWN RED-1  
معنی رنگ رویاں مٹانا۔

- اسی نام کی قلم میں ایک طوائف کا کردار بھے شری میکلن نے ادا کیا۔
- 1971ء کے لیے دوی ڈرامہ سیرز الف نون کے دو کردار: الن پلے سے اور نخا خوب موٹا۔
- ہمارے خوش پوش اور خوش طبع دوست کرغل حید ابراہیم، سابق پرنسپل لارنس کالج گھوڑا گلی۔
- SALESMANSHIP مال فروشی۔
- امریکی بڑی کاروں کے لئے SEDAN کا لفظ استعمال کرتے ہیں۔
- IT IS A SMALL WORLD یہ انگریزی کا معادہ اس موقع پر بولا جاتا ہے جب کوئی آشنا صورت کی غیر موقع جگہ پر مل جائے۔
- 8- معنی چنان۔
- پندتی کی ایک شخصیت۔
- مولانا نے یہ شعرا پنی محبوب کے متعلق نہیں بلکہ ایک اور ضمن میں کہا تھا۔
- احمد فراز کی غزل کو مددی حصہ نے ایک درد انگیز لے میں گایا ہے۔
- میرا محبوب چل دیا اور میں گھر کی چارپائیاں ٹوٹی پھرتی ہوں۔
- تم میری کن کن نعمتوں کو جھٹاوا گے۔۔۔ سورہ رحمٰن
- یہ انداز بیان مستنصر حسین تارڑ سے لیا ہے۔
- اسے حصورہ کہتے ہیں آکر سلاطین پر حالت نمازیں دشمن حملہ نہ کر سکے۔
- BLONDE بلکہ بھورے رنگ کے بالوں والی عورت۔
- 17- ایک معروف انگریزی نعروہ: GENTLEMEN PREFER BLONDES:
- چنانی لفظ ہے۔ وہ تھوڑی سی مقدار جو دکاندار گاہک کو خریدے ہوئے مال کے ساتھ مفت دیتا ہے۔
- محترم ڈاکٹر عبد الحمید عرفانی کی تالیف۔
- مینہر صاحب، مجھے ایک سنگل کرہ چاہیے۔
- تو پھر یوں کیوں نہیں کہتے۔
- چھڑا چنانی میں اس مرد کو کہتے ہیں جس کی بیوی نہ ہو۔

23- یہ ایک سال بعد کی بات ہے کہ جمال مجھے راولپنڈی میں ملنے آئے تو ساتھ اپنی حسین و جمیل دہمن کو بھی لائے۔ تعارف پر معلوم ہوا کہ آپ سوئزر لینڈ کی رہنے والی ہیں۔ فارسی بولتی ہیں اور پاکستانی طرز زندگی کی دلدار ہیں۔ نام VERATھا لیکن جمال کرنے لگا تمہارے لئے جیلہ ہے! (مصنف)

24- ارے تو تو محمد خان ہے۔ پیارے کس طرف سے؟

25- ایک بار اور بوجھو۔

26- چھوڑیا ر۔ تمہیں سارے چند یاد ہیں اور اپنے ہمسائے کو بھول گئے میں کپال ہوں۔

27- ایک نائگ پر کوئنے کا کھیل۔

28- سید ضیر جعفری کی مشہور نظم قوالی سے۔ پورا بندیوں ہے۔

اک دو ہے کی " دوئی " سو بار دہرائی گئی

لے کبھی چھوڑی، کبھی پکڑی، کبھی کھائی گئی

فارسی پنجاب کے کھیتوں میں دوڑائی گئی

شیخ سعدی کی غزل درگا میں درگائی گئی

سوہنی جس موج میں ڈوبی وہ جوئے شیر تھی

محمل لیلی کو اللایا تو اندر ہیر تھی

PIONEER کی بڑے کام کی پل کرنے والا یا والی۔

30- کل رات تمہارے خیال میں سو گئی۔ اور یقین جانو کہ صبح تک تمہاری تصویر میری آنکھوں میں رہی۔

31- روچی تمہاری مرمیانی کا شکریہ، آج رات میں بھی تمہارا خیال کرتے کرتے سوؤں گا۔ اب ذرا مل لاؤ۔

32- سے خانہ۔

33- شراب سے اجتناب کرنے والا۔

34- یہ حسن ہے۔ میرا اپنا بیٹا۔ برا سعادت مند بچہ ہے۔

35- 1973ء کا مقبول عام نغمہ۔